

وَإِذْ قَالَتِ الْمَلَكَةُ يَا مَرْيَمُ إِنَّ اللَّهَ اصْطَفَاكِ وَطَهَّرَكِ

وَاصْطَفَاكِ عَلَى نِسَاءِ الْعَالَمِينَ ﴿۱۶﴾

وَإِذْ قَالَتِ الْمَلَكَةُ ؛ اور اس واقعہ کو یاد کرو جب کہ فرشتوں نے کہا - يَمْرُؤِمُ ؛ اے مریم ! إِنَّ اللَّهَ اصْطَفَاكِ بے شک اللہ نے تم کو انتخاب کیا، چُن لیا، برگزیدہ کیا - صاف اور اچھی چیز کے چُن لینے کو اصْطَفَاءُ کہتے ہیں - وَطَهَّرَكِ ؛ اور تم کو پاک کیا، اور تم کو طہارت عطا کی اور یہودیوں کی جھوٹی تہمتوں سے پاک و صاف رکھا - وَاصْطَفَاكِ عَلَى نِسَاءِ الْعَالَمِينَ ؛ اور اس زمانہ کی تمام عورتوں پر فضیلت دی - ہم نے اس سے پہلے بیان کر دیا ہے کہ الف لام کی ایک قسم حضوری بھی ہوتی ہے - مَثَلًا الْيَوْمَ ؛ یہ دن، آج - أَلَان - اس آن، اب، اسی طرح نِسَاءِ الْعَالَمِينَ - سے مراد اس زمانہ کی عورتیں ہیں -

ترجمہ :- اور (اس واقعہ کو یاد کرو) جب کہ فرشتوں نے کہا - اے مریم ! خدا نے تم کو انتخاب کیا اور پاک رکھا اور اس زمانے کی تمام عورتوں پر فضیلت دی -

يَمْرُؤِمُ أَقْنَتِي لِرَبِّكِ وَأَسْجُدِي مَعَ الرَّكْعِينَ ﴿۱۷﴾

يَمْرُؤِمُ ؛ اے مریم ! أَقْنَتِي ؛ ادب سے خاموش کھڑی رہو، قیام کرو - لِرَبِّكِ ؛ تیرے رب کے لئے، تیرے پروردگار کے لئے - وَأَسْجُدِي ؛ اور سجدہ کرو - وَأَرْكَعِي مَعَ الرَّكْعِينَ ؛ اور رکوع کرنے والوں کے ساتھ رکوع کرو، نمازیوں کے ساتھ تم بھی نماز پڑھو - یہاں جزو کہہ کر کل مراد لیا گیا ہے -

ترجمہ :- اے مریم ! خدا کے سامنے ادب سے کھڑی رہو اور سجدہ کرو اور نمازیوں کے ساتھ نماز ادا کرو -

ذَلِكَ مِنْ أَنْبَاءِ الْغَيْبِ نُوحِيهِ إِلَيْكَ وَمَا كُنْتَ لَدَيْهِمْ إِذْ يَقُولُونَ أَقْلَامَهُمْ

أَيْهِمْ يَكْفُلُ مَرْيَمَ وَمَا كُنْتَ لَدَيْهِمْ إِذْ يَخْتَصِمُونَ ﴿۱۸﴾

ذَلِكَ - وہ، یہ - مِنْ أَنْبَاءِ الْغَيْبِ ؛ نَبَأُ ؛ خبر - أَنْبَاءُ جَمْع - غَيْبٌ ؛ جو چیز غائب ہو، آنکھوں کے سامنے نہ ہو - یہ غیب کی خبریں ہیں ذَلِكَ کی خبر ہے - نُوحِيهِ إِلَيْكَ ؛ ہم تم کو اس کی وحی کرتے ہیں، اس کا الہام کرتے ہیں - وحی کے اصل معنی اشارہ کرنے کے ہیں - قرآن شریف میں یہ لفظ اصطلاحی وحی کے معنی میں بھی آتا ہے جو پیغمبروں کو ہوتی ہے اور بعض دفعہ غیر پیغمبر کے لئے بھی یہ لفظ آتا ہے جیسے وَأَوْحَى رَبُّكَ إِلَى النَّحْلِ ؛ اور شہد کی مکھی کو الہام کیا

تیرے رب نے، مگر بعض مغالطہ باز، وحی اصطلاحی اور لغوی میں فرق نہیں کرتے۔ ایک دفعہ لغوی معنی لیتے ہیں اور دوسری دفعہ اصطلاحی معنی لیتے ہیں جو پیغمبروں کے ساتھ خاص ہے۔ اسی طرح نبی کے لغوی معنی ہیں خبر دینے والا کیونکہ وہ نَبَاءً سے ماخوذ ہے اور پھر پیغمبر کے معنی میں استعمال کرتے ہیں۔ غرض کہ ایک لفظ کے دو معنی ہوتے ہیں۔ اول لغوی معنی لئے جاتے ہیں اور پھر اصطلاحی معنی ثابت کئے جاتے ہیں۔ ان کا دار و مدار فریب کاری پر ہے۔ کہاں پیغمبر معصوم اور کہاں معمولی خبر دینے والا جو جھوٹ سچ دونوں سے متعلق ہوتا ہے۔ وَمَا كُنْتَ لَدَيْهِمْ؛ اور تم ان کے پاس نہ تھے۔ اذِیْلُقُونَ؛ جب کہ وہ ڈال رہے تھے اَقْلَامَهُمْ؛ اپنے قلموں کو، اپنے پانسوں کو، اپنے قروں کو۔ اَیُّهُمْ؛ ان میں کا کون۔ پورا جملہ حال ہے اَنی یَقْتَرِعُونَ۔ یَكْفُلُ مَرْیَمَ؛ مریم کا کفیل ہوگا، سرپرست ہوگا، خبر گیر ہوگا، ذمہ دار ہوگا۔ وَمَا كُنْتَ لَدَيْهِمْ؛ اور تم ان کے پاس نہ تھے۔ اذِیْبَخْتَصِمُونَ؛ جب کہ وہ خصومت اور جھگڑا کر رہے تھے۔ اہل کتاب کی عادت تھی کہ حضرت سے ایسی باتیں امتحاناً پوچھتے تھے جن سے اہل کتاب کے سوائے دوسرے واقف نہ تھے مگر جس کا معلم خدا ہو اس سے کون سی چیز چھپ سکتی ہے۔

ترجمہ:- یہ غیب کی باتیں ہیں۔ ہم تم کو ان کا الہام کرتے ہیں اور تم تو ان کے پاس نہ تھے جب کہ وہ قرعہ ڈال رہے تھے کہ ان میں سے کون مریم کا کفیل ہوگا۔ اور تم تو ان کے پاس نہ تھے جب کہ وہ خصومت (اور جھگڑا) کر رہے تھے۔

اِذْ قَالَتِ الْمَلٰٓئِكَةُ يٰمَرْيَمُ اِنَّ اللّٰهَ يُبَشِّرُكِ بِكَلِمَةٍ مِّنْهُ اسْمُهُ الْمَسِيْحُ عِيسٰى ابْنُ مَرْيَمَ

وَجِيْهَا فِي الدُّنْيَا وَالْآخِرَةِ وَمِنَ الْمُقَرَّبِيْنَ ۗ

اِذْ قَالَتِ الْمَلٰٓئِكَةُ؛ اس واقعہ کو بھی یاد رکھو جب کہ فرشتوں نے کہا۔ پہلے اِذْ سے بدل ہے۔ يٰمَرْيَمُ؛ اے مریم! اِنَّ اللّٰهَ يُبَشِّرُكِ؛ بے شک اللہ تجھے بشارت دیتا ہے، خوشخبری دیتا ہے، مژدہ دیتا ہے۔ بِكَلِمَةٍ مِّنْهُ؛ اپنے پاس کے ایک کلمہ کی۔ مِّنْهُ کلمہ کی صفت ہے۔ جناب عیسیٰ بغیر باپ کے پیدا ہوئے تھے اس واسطے ان کا پیدا ہونا صرف کلمہ کُنْ سے ہوا۔ اِسْمُهُ الْمَسِيْحُ عِيسٰى ابْنُ مَرْيَمَ؛ ان کا نام مسیح عیسیٰ ابن مریم ہے۔ مسیح اس لئے کہتے ہیں کہ وہ مسیح البرکت تھے یعنی ان پر برکت کا ہاتھ پھرا تھا اور دجال کو مسیح اس لئے کہتے ہیں کہ وہ مسموح العین ہے یعنی اس کی ایک آنکھ نہیں ہے۔ وَجِيْهَا؛ وجاہت دار، رُودار، با آبرو، عزت مند۔ فِي الدُّنْيَا وَالْآخِرَةِ؛ دنیا اور آخرت میں۔

بعض نادانوں کا خیال ہے کہ خدا کے سامنے پیغمبروں کی کوئی وجاہت نہیں۔ خدائے تعالیٰ اس آیت سے ان کی تردید فرماتا ہے کہ وہ دنیا میں با وجاہت تھے اور آخرت میں بھی۔

وَمِنَ الْمُقَرَّبِيْنَ؛ اور مقربین میں سے ہیں۔

ان کی وجاہت کیوں تھی؟ خدا کی قربت کی وجہ سے۔ سورہ احزاب میں ہے۔ وَكَانَ عِنْدَ اللّٰهِ وَجِيْهَا؛ اور وہ اللہ

کے پاس باعزت ہیں۔

ترجمہ :- (اس واقعہ کو یاد کرو) جب کہ فرشتوں نے کہا۔ اے مریم! تم کو اللہ اپنے ایک کلمہ کی بشارت دیتا ہے ان کا نام مسیح عیسیٰ ابن مریم ہے وہ دنیا و آخرت میں باوجاہت ہوں گے اور خدا کے مقربین میں سے ہوں گے۔

وَيُكَلِّمُ النَّاسَ فِي الْمَهْدِ وَكَهْلًا وَمِنَ الصَّالِحِينَ ﴿۱۰﴾

وَيُكَلِّمُ النَّاسَ ؛ اور لوگوں سے بات چیت کریں گے۔ فِي الْمَهْدِ ؛ گہوارے میں، جھولے میں یا ماں کی گود میں۔
 حَالٌ هِيَ ضَمِيرٌ وَيُكَلِّمُ سَعَةً وَكَهْلًا ؛ اور ادھیڑ عمر میں۔ كَهْلٌ ؛ دو مویہ جس کے سیاہ بالوں میں سفید بال آگئے ہوں۔ وَمِنَ الصَّالِحِينَ ؛ وَجِيهًا سے مِنَ الصَّالِحِينَ تک سب حال ہیں یعنی بحالیکہ جناب عیسیٰ صالحین سے ہیں۔
 ترجمہ :- اور عیسیٰ لوگوں سے بات چیت کریں گے بحالیکہ وہ جھولے میں ہوں گے اور ادھیڑ عمر میں بھی وہ صالحین (اور اچھے لوگوں میں سے) ہوں گے۔

قَالَتْ رَبِّ اِنِّي يَكُونُ لِي وُلْدٌ وَلَمْ يَمْسَسْنِي بَشْرٌ

قَالَ كَذَلِكَ اَللّٰهُ يَخْلُقُ مَا يَشَاءُ اِذَا قَضٰى اَمْرًا فَاِنَّمَا يَقُوْلُ لَهُ كُنْ فَيَكُوْنُ ﴿۱۱﴾

قَالَتْ ؛ بی بی مریم نے کہا۔ رَبِّ ؛ اے میرے رب! اُنّی ؛ کیونکر، کہاں سے۔ يَكُوْنُ لِي وُلْدٌ ؛ مجھے بچہ ہو سکتا ہے
 وَوَلَدٌ کاللفظ بیٹا بیٹی دونوں پر بولا جاسکتا ہے۔ وَلَمْ يَمْسَسْنِي بَشْرٌ ؛ اور مجھے کسی آدمی نے ہاتھ تک نہیں لگایا، چھوا تک نہیں
 قَالَ ؛ اللہ تعالیٰ نے فرمایا۔ كَذَلِكَ ؛ ایسے ہی، یوں ہی، بغیر ظاہری اسباب کے۔ اَللّٰهُ يَخْلُقُ ؛ اللہ پیدا کرتا ہے۔
 مَا يَشَاءُ ؛ جو چاہتا ہے۔ اِذَا قَضٰى اَمْرًا ؛ جب کسی کام کے کرنے کا ارادہ فرماتا ہے، جب اس کے کرنے کا فیصلہ کرتا ہے۔
 فَاِنَّمَا يَقُوْلُ لَهُ ؛ تو اس کو فرمادیتا ہے، اس کے عین ثابتہ کو حکم دیتا ہے۔ كُنْ ؛ ہو جا۔ فَيَكُوْنُ ؛ تو وہ ہو جاتا ہے، پیدا ہو جاتا ہے۔
 كُنْ کا مخاطب کون ہے؟ كُنْ کا امر کس کو کیا گیا؟ واضح ہو کہ اللہ تعالیٰ سب چیزوں کو پیدا کرنے سے پیشتر جانتا تھا۔
 اس کا علم قدیم ہے ورنہ جہل حق لازم آتا ہے۔ معلومات الہی کو جو پیدا کرنے سے پہلے تھے حقائق اشیاء اور اعیان ثابتہ کہتے
 ہیں۔ خدائے تعالیٰ کسی چیز کو پیدا کرنا چاہتا ہے تو اس کے عین ثابتہ، اس کی حقیقت پر اپنے صفاتِ کاملہ کا پرتو ڈالتا ہے اور
 موجود خارجی ہونے کے لئے كُنْ کا حکم دیتا ہے اور وہ چیز خارج میں موجود ہو جاتی ہے۔

ہمارے پاس علم و قدرت الہی کا مجموعہ موجود خارجی ہے علم الہی یعنی عین ثابتہ اور تجلّی اسمائے الہی دونوں قدیم ہیں۔ مگر

ان دونوں کا مجموعہ یعنی موجود خارجی حادث ہے۔

ترجمہ:- (مریم نے) کہا: اے میرے رب! مجھے اولاد کس طرح ہوگی؟ حالانکہ کسی آدمی نے مجھے ہاتھ تک نہیں لگایا۔ فرمایا: اللہ یوں ہی جس کو چاہتا ہے پیدا کرتا ہے جب (خدا) کسی کام (یا چیز) کو کرنا (یا پیدا کرنا) چاہتا ہے تو اس کو حکم دیتا ہے۔ ہو جا! تو وہ چیز ہو جاتی ہے۔

صاحبو! ایک بات یاد رکھو کہ خدائے تعالیٰ بندوں کو فعل اور عمل کا حکم دیتا ہے۔ بعض اس کے احکام پر عمل کرتے ہیں اور بعض نہیں کرتے۔ اگر اس کے عین ثابتہ اور حقیقت کا اقتضاء ہوتا ہے تو پھر اس کے عمل کو بھی کُن کا حکم دیا جاتا ہے اور جب تک عمل کو حکم نہ دیا جائے کبھی وہ موجود فی الخارج نہیں ہو سکتا۔ جب یہ ٹھہری کہ حسب اقتضاء عین ثابتہ چیزیں موجود اور نمایاں ہوتی ہیں اور خلاف اقتضاء کوئی چیز موجود نہیں ہوتی تو جس کی فطرت میں نافرمانی ہے اس کو امر کرنے سے فائدہ؟ اس کا فائدہ یہ ہے کہ ساری دنیا کو معلوم ہو جائے کہ یہ فطرتاً نافرمان ہے، اس کی حقیقت کبھی ہدایت قبول نہیں کر سکتی۔ بہر حال دو حکم دیئے جاتے ہیں ایک کا مخاطب شخص ہوتا ہے اور دوسرے کا مخاطب فعل۔ جب تک عمل کو حکم نہ دیا جائے وہ فعل اس شخص سے ظاہر نہیں ہو سکتا۔

دیتا ہے ہر اک کو حکیم جس کی جیسی فطرت ہے (حسرت صدیقی)

وَيُعَلِّمُهُ الْكِتَابَ وَالْحِكْمَةَ وَالتَّوْرَةَ وَالْإِنْجِيلَ ﴿۱۵﴾

وَيُعَلِّمُهُ؛ اور اللہ عیسیٰ کو تعلیم دیتا ہے۔ الْكِتَابَ وَالْحِكْمَةَ وَالتَّوْرَةَ وَالْإِنْجِيلَ؛ کتاب اور حکمت اور تورات اور انجیل کی۔

ترجمہ:- اور اللہ ان کو تعلیم دیتا ہے کتاب اور حکمت اور تورات اور انجیل کی۔

وَرَسُولًا إِلَىٰ بَنِي إِسْرَائِيلَ ۚ أَنِّي قَدْ جِئْتُكُمْ بِآيَةٍ مِّن رَّبِّكُمْ ۖ إِنِّي أَخْلَقُ لَكُمْ

مِنَ الطَّيْرِ كَهَيْئَةِ الطَّيْرِ فَأَنْفَخُ فِيهِ فَيَكُونُ طَيْرًا بِإِذْنِ اللَّهِ ۗ وَأُبْرِئُ الْكَلْبَةَ

وَالْأَبْرَصَ ۗ وَأُحْيِي الْمَوْتَىٰ بِإِذْنِ اللَّهِ ۗ وَأُنَبِّئُكُمْ بِمَا تَأْكُلُونَ وَمِمَّا تَدْخِرُونَ فِي بُيُوتِكُمْ

إِنَّ فِي ذَٰلِكَ لَآيَةً لِّكُمْ إِن كُنتُمْ مُّؤْمِنِينَ ﴿۱۶﴾

وَرَسُوْلًا ؛ اور پیغمبر بنا کر بھیجے جائیں گے اس بات کے پہنچانے کے لئے۔ اِلٰی بِنْتِ اِسْرَآءِیْلَ ؛ بنی اسرائیل کی طرف۔ یَعْقُوْبَ عَلَیْهِ السَّلَامُ کے خاندان کے لوگوں کی طرف۔ اِنِّیْ قَدْ جِئْتُكُمْ ؛ کہ میں تمہارے پاس آیا ہوں۔ بِاٰیةٍ ؛ ایک آیت کو لے کر، ایک نشانی کو لے کر۔ مِنْ رَبِّكُمْ ؛ تمہارے رب کے پاس سے۔ وہ آیت کیا ہے؟ اِنِّیْ اَخْلَقْتُ لَكُمْ ؛ کہ میں بناتا ہوں تمہارے لئے، میں پیدا کرتا ہوں۔ میں مناسب اندازے کے ساتھ نمایاں کرتا ہوں۔ مِنْ الطَّیْنِ ؛ کیچڑ سے، مٹی سے۔ كَهَيْئَةِ الطَّیْرِ ؛ پرندے کی صورت شکل کا۔ فَاَنْفُخُ فِیْهِ ؛ پھر اس میں پھونکتا ہوں۔ فَيَكُوْنُ طَیْرًا ؛ پھر وہ پرندہ ہو جاتا ہے، پھر وہ اُڑنے لگتا ہے۔ بِاِذْنِ اللّٰهِ ؛ خدا کے حکم سے۔ وَاُبْرِئُ الْاَكْمَةَ ؛ اور اچھا کر دیتا ہوں مادرزاد اندھے کو۔ وَالْاَبْرَصَ ؛ اور برص والے کو، کوڑھی کو۔ وَاُخِی الْمَوْتِیَ ؛ اور مُرْدُوں کو زندہ کرتا ہوں۔ مَوْتِیْ جَمْعٌ مِیْتٌ ۔ بِاِذْنِ اللّٰهِ ؛ بحکمِ خدا۔ وَاُنَبِّئُكُمْ ؛ اور میں تم کو خبر دیتا ہوں۔ بِمَا تَاْكُلُوْنَ ؛ اس چیز کی جسے تم کھاتے ہو۔ وَمَا تَدْخِرُوْنَ ؛ اور اس چیز کی جس کا تم ذخیرہ بناتے ہو، جس کو اُٹھا رکھتے ہو۔ فِیْ بُیُوْتِكُمْ ؛ تمہارے گھروں میں۔ اِنَّ فِیْ ذٰلِكَ لَآیَةً لِّكُمْ ؛ بے شک تمہارے لئے اس میں نشانی ہے۔ اِنْ كُنْتُمْ مُؤْمِنِیْنَ ؛ اگر تم ایماندار ہو۔

ترجمہ :- اور بنی اسرائیل کی طرف یہ پیغام پہنچانے کے لئے کہ میں تمہارے پاس تمہارے رب کے پاس سے ایک نشانی لایا ہوں کہ میں پرندہ کی صورت شکل کا مٹی سے ایک پتلا بناؤں گا اور اس میں پھونک دوں گا پھر وہ بحکمِ خدا پرندہ بن جائے گا (اور اُڑنے لگے گا) اور اچھا کر دوں گا مادرزاد اندھے اور کوڑھی کو اور مُرْدُوں کو (بھی) زندہ کروں گا بحکمِ خدا اور تم کو بتلا دوں گا جو تم کھاتے ہو اور گھروں میں ذخیرہ بنا کر رکھتے ہو۔ اس میں تمہارے لئے (قدرتِ الہی کی) بڑی نشانی ہے اگر تم ایمان رکھتے ہو۔

صاحبو! یہ سب جناب عیسیٰ علیہ السلام کے معجزے ہیں۔ ان میں چون و چرا کی گنجائش نہیں۔ بات بات پر مسلمانوں کو مشرک کہنے والوں کے لئے تنبیہ ہے کہ بِاِذْنِ اللّٰهِ کہنے کے بعد وہ کام، وہ فعل بالعرض ہو جاتا ہے اور مجاز میں داخل ہو جاتا ہے۔ نسبتِ مجازی سے نہ کفر ہوتا ہے نہ شرک۔ مٹی سے چڑیا کو پیدا کرنا، اس کا خالق ہونا اور مُرْدُوں کو زندہ کرنا جب شرک نہیں تو دوسری نسبتیں کیوں کر شرک ہو سکتی ہیں۔

یہ بات یاد رکھو! کہ بِاِذْنِ اللّٰهِ سمجھنے والا کبھی مشرک نہیں ہو سکتا۔ مشرک کہو گے تو اس کا رد عمل ہوگا اور فَقَدْ بَاءَ اَحَدُهُمَا کے فرمانِ نبوی کی رو سے تم خود شرک میں گرفتار ہو جاؤ گے۔ یہ بات بھی یاد رکھو جو قید عام طور سے معلوم ہے اس کو بار بار دہرانے کی ضرورت نہیں۔ ایک بار بِاِذْنِ اللّٰهِ کہہ دینا ہر دفعہ بِاِذْنِ اللّٰهِ کہنے کی ضرورت سے مستغنی کر دیتا ہے۔ یہ تو معمولی بلاغت کی کتابوں میں بھی لکھا ہے، مسلمان کا اَنْبَتَ الرَّبِیْعِ الْبَقْلِ یعنی بہار نے سبزی اُگائی کہنا اسنادِ مجازی ہے کیونکہ اس کا کہنے والا خدا پرست ہے اور مادہ پرست کا اَنْبَتَ الرَّبِیْعِ الْبَقْلِ کہنا اسنادِ حقیقی ہے۔ ع

بہیں تفادیت رہ از کجا است تا بہ کجا

وَمُصَدِّقًا لِّمَا بَيْنَ يَدَيْهِ مِنَ التَّوْرَةِ وَإِلٰحًا لَكُمْ بَعْضَ الَّذِي حُرِّمَ عَلَيْكُمْ
وَجِئْتَكُمْ بِآيَةٍ مِّن رَّبِّكُمْ فَاتَّقُوا اللَّهَ وَأَطِيعُوا ۝

وَمُصَدِّقًا؛ اور بحالیکہ میں تصدیق کرتا ہوں۔ لِمَا بَيْنَ يَدَيْهِ؛ ان کتابوں کی جو میرے سامنے ہیں۔ مِنَ التَّوْرَةِ؛ تورات سے۔ تورات عہدِ قدیم کی کتابوں کا نام ہے جس میں علاوہ اس کتاب کے جو موسیٰ علیہ السلام پر اُتری ہے دوسرے پیغمبروں کے صحیفے بھی ہیں۔ وَإِلٰحًا لَكُمْ؛ تاکہ میں حل کروں تمہارے لئے۔ بعض احکام تورات میں بنی اسرائیل کی سختی کی وجہ سے دیئے گئے تھے۔ خدائے تعالیٰ کو ان پر رحم کرنا منظور ہوا تو ان میں سے بعض احکام میں نرمی پیدا کر دی اور سہولت دی گئی۔ بَعْضَ الَّذِي حُرِّمَ عَلَيْكُمْ؛ وہ بعض چیزیں جو تم پر حرام کر دی گئی تھیں۔ وَجِئْتُمْ بِآيَةٍ؛ اور میں تمہارے پاس نشانی لایا ہوں۔ مِّن رَّبِّكُمْ؛ تمہارے رب کے پاس کی۔ فَاتَّقُوا اللَّهَ وَأَطِيعُوا۔ لہذا اللہ سے ڈرو اور متقی بنو اور میری اطاعت کرو۔

ترجمہ:- اور بحالیکہ میں تصدیق کرتا ہوں اس (کتاب کی اور ان احکام) کی جو میرے سامنے ہیں تورات کے اور میں تمہارے لئے حلال کر دیتا ہوں بعض ایسی چیزیں جو تم پر حرام کر دی گئی تھیں اور میں تمہارے پاس تمہارے رب کی نشانی لے کر آیا ہوں۔ پس تم (تقویٰ اختیار کرو اور) اللہ سے ڈرو (اور متقی بنو) اور میری اطاعت کرو۔

إِنَّ اللَّهَ رَبِّي وَرَبُّكُمْ فَأَعْبُدُوهُ هَذَا صِرَاطٌ مُّسْتَقِيمٌ ۝

إِنَّ اللَّهَ؛ بے شک اللہ۔ رَبِّي وَرَبُّكُمْ؛ میرا بھی رب ہے اور تمہارا بھی۔ فَأَعْبُدُوهُ؛ پس تم اس کی عبادت کرو، اس کی بندگی کرو۔ هَذَا صِرَاطٌ مُّسْتَقِيمٌ۔ یہ سیدھا راستہ ہے۔
ترجمہ:- بے شک اللہ میرا رب ہے اور تمہارا بھی۔ پس تم اس کی عبادت کرو۔ یہی سیدھا راستہ ہے۔

فَلَمَّا أَحَسَّ عِيسَىٰ مِنْهُمُ الْكُفْرَ قَالَ مَنْ أَنْصَارِي إِلَى اللَّهِ

قَالَ الْحَوَارِيُّونَ نَحْنُ أَنْصَارُ اللَّهِ أُمَّنًا بِاللَّهِ وَآشْهَدُ بِأَنَّا مُسْلِمُونَ ۝

فَلَمَّا أَحَسَّ عِيسَى؛ پھر جب کہ عیسیٰ نے احساس کیا، محسوس کیا، سمجھا، معلوم کیا۔ مِنْهُمُ الْكُفْرَ؛ ان سے کفر کو۔ قَالَ مَنْ أَنْصَارِي إِلَى اللَّهِ؛ کہا کون ہے میرا مددگار خدا کی طرف کا۔ أَنْصَارٌ جَمْعُ نَصِيرٍ؛ مددگار، نصرت دینے والا۔

أَنْصَارِ رَسُولٍ؛ مدینہ کے رہنے والے پیغمبر کے یار و مددگار اور مُهَاجِرِينَ مکہ کے رہنے والے جنہوں نے ہجرت کی۔ اِلَى اللّٰهِ؛ کے معنی ہیں بحالیکہ میں خدا کی پناہ لیتا ہوں، یا خدا کے واسطے۔ قَالَ الْخَوَارِثُونَ؛ حواریوں نے کہا۔ حَوَارِي - حَوْزٌ سے مشتق ہے جس کے معنی گردش کرنا، واپس آنا اور سپید ہونا یا سپیدی ہیں۔ حواری، دھوبی کو بھی کہتے ہیں۔ جناب عیسیٰ کے حواری یا تو اس واسطے حواری کہلائے کہ وہ پاک صاف تھے یا اس لئے کہ وہ قصار یا گاڑی یا دھوبی کا پیشہ کرتے تھے۔ اسی سے مَحْوُوزٌ ہے۔ دھڑا۔ حور جمع حَوْرَاءٌ وہ عورت جس کی آنکھ کی پتلی خوب سیاہ اور دیدہ بہت سفید ہو۔ نَحْنُ أَنْصَارُ اللّٰهِ؛ ہم اللہ کے انصار اور یار و مددگار ہیں۔ جب کسی چیز کا اثر عام ہوتا ہے اور خیر کثیر پر مشتمل ہوتا ہے تو اس کو خدائے تعالیٰ کی طرف نسبت کر دیتے ہیں جیسے كَعْبَةُ اللّٰهِ۔ بَيْتُ اللّٰهِ؛ اسی طرح أَنْصَارُ اللّٰهِ؛ بھی ہے۔ اٰمَنَّا بِاللّٰهِ؛ ہم خدا پر ایمان لائے۔ وَاشْهَدُوا؛ اور شاہد رہے، گواہ رہے، دیکھ لیجئے۔ بِاَنَّا مُسْلِمُونَ؛ کہ ہم مسلمان ہیں۔

ترجمہ:- پھر جب عیسیٰ نے ان سے کفر کو محسوس کیا تو کہا۔ اللہ کے واسطے کوئی میرا یار و مددگار ہے؟ حواریوں نے کہا: ہم اللہ کے یار و مددگار ہیں (اس کے انصار ہیں) ہم خدا پر ایمان رکھتے ہیں (اور مشاہدہ کر لیجئے) اور دیکھ لیجئے کہ ہم مسلمان ہیں۔

رَبَّنَا اٰمَنَّا بِمَا اَنْزَلْتَ وَاتَّبَعْنَا الرَّسُوْلَ فَاكْتُبْنَا مَعَ الشّٰهِدِيْنَ ﴿۹۷﴾

وَمَكْرُوْا وَمَكَرَ اللّٰهُ وَاللّٰهُ خَيْرُ الْمَاكِرِيْنَ ﴿۹۸﴾

رَبَّنَا؛ اے ہمارے رب۔ اٰمَنَّا بِمَا اَنْزَلْتَ؛ ہم ایمان لائے ان احکام پر کہ تو نے اتارے ہیں۔ وَاتَّبَعْنَا الرَّسُوْلَ؛ اور ہم نے پیغمبر کی اتباع کی۔ فَاكْتُبْنَا مَعَ الشّٰهِدِيْنَ؛ پس ہم کو لکھ لے ان لوگوں کے ساتھ جو حاضر ہیں، دین حق کی شہادت دینے والوں میں، حق بینوں میں۔ وَمَكْرُوْا؛ اور انہوں نے اللہ سے مکاری کی۔ وَمَكَرَ اللّٰهُ؛ اور اللہ نے ان کی مکاری کی سزا دی یا اللہ نے ان کی بربادی کی خفیہ تدبیر فرمائی۔ وَاللّٰهُ خَيْرُ الْمَاكِرِيْنَ؛ اور اللہ ان مکاروں کو خوب سزا دینے والا ہے یا اللہ سب سے بہتر چھپی تدبیر والا ہے کیونکہ مکر کے اصلی معنی خفیہ تدبیر کرنے کے ہیں۔ واضح ہو کہ ہم نے اس سے پہلے بیان کیا ہے کہ عربی زبان میں مشاکلہ بکثرت مستعمل ہے یعنی ایک معنی کو قریب تر استعمال کئے ہوئے لفظ سے ادا کرنا۔ اسی مشاکلہ پر مبنی ہے۔ اللّٰهُ يَسْتَهْزِئُ بِهِمْ اور وَاللّٰهُ خَيْرُ الْمَاكِرِيْنَ وغيرہ۔

ترجمہ:- اے ہمارے رب! ہم ایمان لائے ان احکام پر جن کو تو نے اتارا اور ہم نے پیغمبر کی (پیروی و) اتباع کی لہذا ہمارا نام حق بینوں میں لکھ لے۔ ان لوگوں نے (اللہ سے) مکاری کی اور اللہ نے ان کے مکر کے لائق سزا دی اور اللہ تو ان مکاروں کو خوب سزا دینے والا (اور ان کی تدبیروں کو

الٹانے والا) ہے۔

صاحبو! حضرت عیسیٰ علیہ السلام کے حسبِ ذیل بارہ حواری ہیں:-

(۱) شمعون یا پطرس (۲) ازورياس برادر شمعون (۳) یعقوب بن زبدی (۴) یوحنا (۵) فیلبوس برادر یوحنا (۶) برتھولما (۷) تھوما (۸) متی (۹) یعقوب بن حلفی (۱۰) یہی یار تہدی یا تدی (۱۱) شمعون کنانی (۱۲) یہودا اسکر یوتی جس نے حضرت مسیحؑ کو پکڑوا بھی دیا تھا۔

ان کے متعلق کہا جاتا ہے کہ حضرت مسیحؑ نے انہیں حکم دیا تھا کہ ”غیر قوموں کی طرف نہ جانا اور سامریوں کے کسی شہر میں داخل نہ ہونا بلکہ اسرائیل کے گھرانے کی کھوئی ہوئی بھٹیروں کے پاس جانا اور چلتے چلتے یہ منادی کرنا کہ آسمان کی بادشاہت نزدیک آگئی ہے۔“ جس سے ثابت ہوتا ہے کہ عیسائی مذہب تبلیغی نہیں ہے بلکہ بنی اسرائیل کے ساتھ خاص ہے۔ ان کا کام یہ تھا کہ ”بیماروں کو اچھا کرنا، مردوں کو جلانا، کوڑھیوں کو پاک و صاف کرنا، بد روحوں کو نکالنا“۔ نیز یہ کہ اپنے پاس کچھ نہ رکھیں۔ ”نہ سونا اپنے کمر بند میں رکھنا، نہ چاندی نہ پیسے، راستے کے لئے نہ جھولی لینا، نہ دو دو کرتے، نہ جوتیاں نہ لاشی“۔

لیکن ان بارہ کی ایمانی حالت کے متعلق جو کچھ عیسائیوں کے پاس لکھا گیا ہے وہ بڑے ہی سخت الفاظ ہیں، ان سے یہ تسلیم کرنا مشکل نظر آتا ہے کہ واقعی ان کی حالت ایسی ہو۔ کہیں ان کو کم اعتقاد کہا گیا ہے، کہیں بے اعتقاد اور کج رو قوم اور کہیں ان کو ”رائی کے دانہ کے برابر بھی ایمان“ سے محروم قرار دیا گیا ہے۔ کہیں پطرس کو جو ان سب کا سردار ہے شیطان کے نام سے پکارا گیا ہے۔ ان میں سے ایک یہودا اسکر یوتی آخر صرف تیس روپے لے کر حضرت مسیحؑ کو پکڑوا دیتا ہے اور بارہ کے گیارہ رہ جاتے ہیں مگر الفاظ کو پورا کرنے کے لئے پیچھے پولوس کو داخل کر کے بارہ کی تعداد پھر بنائی جاتی ہے۔ مگر باقی کی کمزوری کا بھی یہ حال ہے کہ پطرس جس پر مسیحؑ نے کلیسا کی بنیاد رکھی تھی تین دفعہ مسیحؑ کا انکار کرتا ہے اور جب لوگ کہتے ہیں کہ یہ اس کے ساتھ تھا تو جھوٹ بول کر جان چھڑاتا ہے کہ میں نہیں تھا اور باقی حواری حضرت مسیحؑ کی گرفتاری کے وقت بھاگ جاتے ہیں۔ حالانکہ ان کے ساتھ جو وعدے کئے گئے تھے وہ بڑے عظیم الشان تھے۔ چنانچہ پطرس کو کہا۔ ”میں آسمان کی بادشاہت کی کنجیاں تجھے دوں گا اور جو کچھ تو زمین پر باندھے گا وہ بندھے گا۔ اور جو کچھ تو زمین پر کھولے گا وہ آسمان پر کھلے گا۔“ اور بارہ حواریوں کے لئے یہ وعدہ تھا۔ ”میں تم سے سچ کہتا ہوں کہ جب ابن آدم نئی پیدائش میں اپنے جلال کے تخت پر بیٹھے گا تو تم بھی جو میرے پیچھے ہو لئے ہوں گے بارہ تختوں پر بیٹھ کر اسرائیل کے بارہ قبیلوں کا انصاف کرو گے۔“

قرآن کریم نے ان حواریوں کا ذکر بہ تفصیل نہیں کیا۔ صرف ان کی خوبیوں کا ذکر کیا ہے۔ یہ ان کی خدمت اور نصرت کی عزت ہے۔ یہ قرآن شریف کا احسان عیسائیوں پر ہے کہ ان کے رسول کے ساتھ ان کے اصحاب کی بھی خوبیوں کا ذکر کیا کمزوریوں کا نام تک نہ لیا مگر اس احسان فراموش قوم نے سارا زور اس محسن کی عیب شماری پر لگا دیا اور وہ بھی سب جھوٹ۔ کہتے ہیں کہ یہودا نے حضرت عیسیٰؑ کی حکام سے شکایتیں کر کے پلاطوس حاکم کو ان کے قتل پر آمادہ کیا۔

جاسوس دوڑائے گئے۔ حضرت مسیحؑ کو ایک جگہ سے گرفتار کر کے لائے اور طرح طرح کی اذیتیں دینی شروع کیں اور بہت کچھ مکر و فریب ان کے قتل کے لئے کیا مگر خدا کا انتقام سب پر غالب ہے۔ اللہ نے ان ہی یہودیوں میں سے ایک کو حضرت مسیحؑ کی صورت میں تبدیل کر دیا اور مسیح علیہ السلام کو ملائکہ آسمان پر لے گئے۔ یہودیوں نے اس شخص کو مسیح سمجھ کر سولی دے دی اور بڑی اذیت سے مارا۔

اذْقَالَ اللّٰهُ يٰعِيسٰى اِنِّىْ مُتَوَفِّىْكَ وَرَافِعُكَ اِلَىٰ وَمُطَهِّرُكَ مِنَ الَّذِىْنَ كَفَرُوْا وَاُوٰ

جَاعِلُ الَّذِىْنَ اتَّبَعُوْكَ فَوْقَ الَّذِىْنَ كَفَرُوْا اِلَىٰ يَوْمِ الْقِيٰمَةِ

ثُمَّ اِلَىٰ مَرْجِعِكُمْ فَاَحْكُمُ بَيْنَكُمْ فِىْمَا كُنْتُمْ فِيْهِ تَخْتَلِفُوْنَ ۝۵۰

اذْقَالَ اللّٰهُ؛ اس واقعہ کو یاد کرو جب کہ اللہ نے فرمایا۔ یٰعِيسٰى۔ اے عیسیٰ؛ اِنِّىْ مُتَوَفِّىْكَ؛ میں تمہاری مدت پوری کروں گا یعنی تمہاری عمر بڑی ہوگی اور یہودی تم کو قتل نہ کر سکیں گے۔ بعض لوگ اِنِّىْ مُتَوَفِّىْكَ کے معنی بتاتے ہیں۔ میں تم کو موت دینے والا ہوں، مارنے والا ہوں مگر اس میں بھی مدت کی تعیین نہیں ہے کہ کب اور کس عمر میں؟ وَرَافِعُكَ اِلٰى؛ اور تم کو اپنی طرف اٹھانے والا ہوں۔ یا۔ تم کو رفعت و سر بلندی دینے والا ہوں۔ یا۔ جسمانی طور سے آسمان پر اٹھانے والا ہوں وَمُطَهِّرُكَ؛ اور تم کو پاک کرنے والا ہوں مِنَ الَّذِىْنَ كَفَرُوْا؛ ان لوگوں کے جھوٹے الزامات سے جنہوں نے کفر کیا یعنی یہودیوں کے جھوٹے اتہامات اور الزامات سے تم کو بری کر دوں گا۔ وَجَاعِلُ الَّذِىْنَ اتَّبَعُوْكَ؛ اور کر دینے والا ہوں میں ان لوگوں کو جنہوں نے تمہاری اتباع کی، پیروی کی، یا ان لوگوں کو جو تمہارے بعد آنے والے ہیں۔ فَوْقَ الَّذِىْنَ كَفَرُوْا اوپر ان لوگوں کے کہ کفر کیا۔ اِلَىٰ يَوْمِ الْقِيٰمَةِ؛ قیامت تک۔ ثُمَّ اِلَىٰ مَرْجِعِكُمْ؛ پھر میری طرف تمہارا رجوع ہے، پھر کر آنا ہے۔ فَاَحْكُمُ بَيْنَكُمْ؛ پھر میں تم میں حکم قطعاً دینے والا ہوں، تمہارے درمیان فیصلہ کرنے والا ہوں۔ فِىْمَا كُنْتُمْ فِيْهِ تَخْتَلِفُوْنَ؛ جن مسائل میں تم اختلاف کرتے ہو۔

ترجمہ :- (اس وقت کو یاد کرو) جب کہ اللہ (تعالیٰ) نے فرمایا اے عیسیٰ! میں تمہاری عمر پوری کروں گا اور اپنی طرف اٹھا لوں گا اور تم کو پاک کروں گا ان لوگوں سے جنہوں نے کفر کیا اور تمہارے متبعین (اور بعد آنے والوں کو) کفر کرنے والوں سے بلند پایہ کر دوں گا قیامت تک۔ پھر تم سب کی بازگشت میری طرف ہے۔ پھر جن مسائل میں تم اختلاف کر رہے ہو ان میں فیصلہ کروں گا۔

فَاَمَّا الَّذِىْنَ كَفَرُوْا فَاَعِدُّوْا لَهُمْ عَذَابًا شَدِيْدًا فِى الدُّنْيَا وَالْآخِرَةِ

وَمَا لَهُمْ مِّنْ نَّصِيرِينَ ﴿۵۶﴾

فَأَمَّا الَّذِينَ كَفَرُوا؛ پھر جن لوگوں نے کفر کیا۔ فَأَعَذَّبَهُمُ عَذَابًا شَدِيدًا؛ میں ان کو عذاب دوں گا سخت عذاب۔
فِي الدُّنْيَا وَالْآخِرَةِ؛ دنیا اور آخرت میں بھی۔ وَمَا لَهُمْ مِّنْ نَّصِيرِينَ؛ اور نہیں ہے ان کے لئے نصرت و مدد دینے والوں
میں سے کوئی۔

ترجمہ:- مگر جن لوگوں نے کفر کیا میں ان کو دنیا و آخرت میں سخت عذاب دوں گا اور ان کے لئے کوئی
یار و مددگار نہ ہوگا۔

وَأَمَّا الَّذِينَ آمَنُوا وَعَمِلُوا الصَّالِحَاتِ فَيُوَفِّيهِمْ أُجُورَهُمْ وَاللَّهُ لَا يُحِبُّ الظَّالِمِينَ ﴿۵۷﴾

وَأَمَّا الَّذِينَ آمَنُوا؛ اور لیکن جو لوگ ایمان لائے۔ وَعَمِلُوا الصَّالِحَاتِ؛ اور اچھے کام کئے۔ فَيُوَفِّيهِمْ أُجُورَهُمْ؛
پھر اللہ ان کو پورا پورا اجر دے گا، کافی وافی ثواب دے گا۔ وَاللَّهُ لَا يُحِبُّ الظَّالِمِينَ؛ اور اللہ ظالموں کو پسند نہیں کرتا،
محبوب نہیں رکھتا۔

ترجمہ:- اور جو لوگ ایمان لائے اور اچھے کام کئے تو ان کو اللہ پورا پورا اجر دے گا اور اللہ ظالموں کو
پسند نہیں کرتا۔

ذَلِكَ نَتْلُوهُ عَلَيْكَ مِنَ الْآيَاتِ وَالذِّكْرِ الْحَكِيمِ ﴿۵۸﴾

ذَلِكَ نَتْلُوهُ عَلَيْكَ؛ یہ وہ ہے جس کو ہم تم کو سناتے ہیں۔ وَمِنَ الْآيَاتِ؛ آیات ہیں، نشانیاں ہیں۔
وَالذِّكْرِ الْحَكِيمِ؛ اور پر حکمت تذکرہ ہے، یاد دہانی ہے۔

ترجمہ:- یہ وہ ہے جس کو ہم تم کو سناتے ہیں۔ (وہ کیا ہیں؟) آیتیں ہیں اور پر حکمت تذکرہ ہے۔

إِنَّ مَثَلَ عِيسَىٰ عِنْدَ اللَّهِ كَمَثَلِ آدَمَ خَلَقَهُ مِنْ تُرَابٍ ثُمَّ قَالَ لَهُ كُنْ فَيَكُونُ ﴿۵۹﴾

إِنَّ مَثَلَ عِيسَى؛ بے شک عیسیٰ کی مثال اور ان کی صفت۔ عِنْدَ اللَّهِ؛ خدا کے پاس۔ كَمَثَلِ آدَمَ؛ آدم کی صفت
کے جیسی ہے۔ اِذَا عِيسَى بَابٍ كَمَا خَلَقَهُ مِنْ تُرَابٍ؛ اور عیسیٰ کے پیدا ہونے میں تو خدا کے لئے کوئی مشکل ہے جب کہ آدم بغیر ماں اور باپ کے پیدا
ہوئے ہیں۔ خَلَقَهُ مِنْ تُرَابٍ؛ آدم کو مٹی سے پیدا کیا۔ ثُمَّ قَالَ لَهُ؛ پھر حقیقت آدم اور ان کے عین ثابتہ کو کہا۔ كُنْ؛ تم
پیدا ہو جاؤ۔ فَيَكُونُ؛ پھر وہ پیدا ہو جاتے ہیں، پیدا ہو گئے۔

ترجمہ :- بے شک عیسیٰ کی مثال خدا کے پاس آدم کی مثال کی سی ہے۔ ان کو مٹی سے پیدا کیا پھر ان سے فرمایا ہو جاؤ۔ پھر وہ ہو گئے۔

الْحَقُّ مِنْ رَبِّكَ فَلَا تَكُنْ مِنَ الْمُمْتَرِينَ ﴿۱۰﴾

الْحَقُّ مِنْ رَبِّكَ ؛ حق تو وہی ہے جو اے مخاطب! تیرے رب کے پاس سے ہے۔ فَلَا تَكُنْ ؛ پس تو نہ ہو۔ مِنَ الْمُمْتَرِينَ ؛ شک کرنے والوں میں سے۔ اِمْتَرَى الشَّيْءَ ؛ اِسْتَخْرَجَهُ اس کو نکالا۔ وَاِمْتَرَى فِي الشَّيْءِ ؛ شک فیہ۔ اس میں شک کیا۔

ترجمہ :- حق تو وہی ہے جو تمہارے رب کے پاس سے (پہنچا) ہے۔ پس تم شک کرنے والوں سے نہ ہو جاؤ۔

فَمَنْ حَاجَّكَ فِيهِ مِنْ بَعْدِ مَا جَاءَكَ مِنَ الْعِلْمِ فَقُلْ تَعَالَوْا نَدْعُ أَبْنَاءَنَا وَابْنَاءَكُمْ وَنِسَاءَنَا وَنِسَاءَكُمْ وَأَنْفُسَنَا وَأَنْفُسَكُمْ ثُمَّ نَبْتَهِلْ فَنَجْعَلْ لَعْنَتَ اللَّهِ عَلَى الْكٰذِبِينَ ﴿۱۱﴾

فَمَنْ حَاجَّكَ فِيهِ ؛ پھر جو تم سے حجت کرے اس مسئلے میں، پھر جو اس بارے میں کٹ جتی کرے۔ مِنْ بَعْدِ مَا جَاءَكَ ؛ بعد اس کے کہ تمہارے پاس آیا۔ مِنَ الْعِلْمِ ؛ علم سے یعنی بعد اس علم کے جو تمہارے پاس پہنچا۔ مِنَ الْعِلْمِ مَا كَا بِيَان ہے۔ فَقُلْ تَعَالَوْا ؛ تو تم کہہ دو آؤ۔ نَدْعُ أَبْنَاءَنَا وَابْنَاءَكُمْ ؛ بلائیں ہم اپنے بچوں اور تمہارے بچوں کو۔ وَنِسَاءَنَا وَنِسَاءَكُمْ ؛ اور ہماری عورتوں کو اور تمہاری عورتوں کو۔ وَأَنْفُسَنَا وَأَنْفُسَكُمْ ؛ اور ہمارے لوگوں کو اور تمہارے لوگوں کو۔ ثُمَّ نَبْتَهِلْ ؛ پھر گڑ گڑائیں اور عاجزی سے دُعا کریں۔ فَنَجْعَلْ لَعْنَتَ اللَّهِ ؛ پھر اللہ کی لعنت کریں، خدا کی مار طلب کریں، خدا کی پھٹکار مانگیں۔ عَلَى الْكٰذِبِينَ۔ جھوٹوں پر۔

ترجمہ :- پھر جو تم سے کٹ جتی کریں اس (مسئلہ زیر بحث) میں تمہارے پاس علم آ جانے کے بعد تو تم کہہ دو آؤ، بلائیں ہمارے بچوں اور تمہارے بچوں کو اور ہماری عورتوں اور تمہاری عورتوں کو، ہمارے آدمیوں کو اور تمہارے آدمیوں کو پھر تضرع و زاری سے دُعا کریں اور جھوٹوں پر خدا کی لعنت کریں۔

صاحبو! أَبْنَاءَنَا وَ نِسَاءَنَا اور أَنْفُسَنَا ؛ یہ سب جمع کے صیغے ہیں۔ اس مبالغہ میں تمام مسلمان جمع ہو گئے تھے۔ مگر جس وقت حضرت رسول خدا ﷺ اپنے مکان سے برآمد ہوئے ہیں تو حضرت کے ساتھ گھر میں سے بچپن پاک نکلے یعنی آنحضرتؐ، حضرت علیؑ، حضرت بی بی فاطمہ اور حسین رضی اللہ تعالیٰ عنہم اجمعین اور راستہ میں دوسرے لوگ مل گئے۔ چنانچہ مروی ہے کہ حضرت ابو بکرؓ اور ان کے صاحبزادے، حضرت عمرؓ اور ان کے صاحبزادے، حضرت عثمانؓ اور ان کے صاحبزادے

بھی نکلے تھے۔

مباہلہ کیا ہے؟ اتمامِ حجت کے لئے اور اپنے سچے ہونے کے یقین سے تضرع و زاری سے جھوٹوں پر لعنت کرنا۔ بزرگانِ دین نے آنحضرت ﷺ کے بعد بھی مباہلہ کیا ہے۔ حضرت کا مباہلہ کن سے ہوا تھا؟ نجران کے یہودیوں سے۔ مگر انھوں نے مباہلہ نہیں کیا اور جزیہ دینا قبول کر لیا۔

إِنَّ هَذَا هُوَ الْقَصَصُ الْحَقُّ وَمَا مِنْ إِلَهٍ إِلَّا اللَّهُ وَإِنَّ اللَّهَ لَهُوَ الْعَزِيزُ الْحَكِيمُ ﴿۱۳﴾

إِنَّ هَذَا؛ بے شک یہ۔ لهُوَ الْقَصَصُ الْحَقُّ؛ بے شک حق قصہ ہے، سچا بیان ہے۔ وَمَا مِنْ إِلَهٍ إِلَّا اللَّهُ؛ اور اللہ کے سوا کوئی معبود نہیں، کوئی مستحقِ عبادت نہیں۔ مِنْ زَائِدٍ ہے اس سے تاکید حاصل ہوتی ہے۔ اصل میں وَمَا إِلَهٌ إِلَّا اللَّهُ ہے وَإِنَّ اللَّهَ؛ اور بے شک اللہ۔ لهُوَ الْعَزِيزُ الْحَكِيمُ؛ البتہ وہی ہے عزت و حکمت والا۔ ترجمہ:- بے شک یہ حق اور درست واقعہ ہے اور اللہ کے سوا کوئی معبود نہیں۔ بے شک اللہ ہی عزیز و حکیم ہے۔

فَإِنْ تَوَلَّوْا فَإِنَّ اللَّهَ عَلِيمٌ بِالْمُفْسِدِينَ ﴿۱۴﴾

فَإِنْ تَوَلَّوْا؛ پھر اگر پیٹھ پھیریں، روگردانی کریں، نہ مانیں۔ فَإِنَّ اللَّهَ عَلِيمٌ بِالْمُفْسِدِينَ؛ تو اللہ مفسدوں کو خوب جانتا ہے، فساد یوں کا پورا پورا علم رکھتا ہے۔

ترجمہ:- پس اگر وہ اعراض کریں تو بے شک اللہ مفسدین کا پورا پورا علم رکھتا ہے (ان کو خوب جانتا ہے)۔ اہل کتاب کے عقائدِ فاسدہ کا ابطال کر دیا۔ اب انھیں کے مسلمات سے ان کی تردید کی جاتی ہے لہذا فرماتا ہے:-

قُلْ يَا أَهْلَ الْكِتَابِ تَعَالَوْا إِلَى كَلِمَةٍ سَوَاءٍ بَيْنَنَا وَبَيْنَكُمْ أَلَّا نَعْبُدَ إِلَّا اللَّهَ وَلَا نُشْرِكَ بِهِ شَيْئًا

وَلَا يَتَّخِذَ بَعْضُنَا بَعْضًا أَرْبَابًا مِنْ دُونِ اللَّهِ فَإِنْ تَوَلَّوْا فَقُولُوا اشْهَدُوا بِأَنَّا مُسْلِمُونَ ﴿۱۵﴾

قُلْ؛ تم کہو۔ يَا أَهْلَ الْكِتَابِ؛ اے اہل کتاب! اے کتاب والو! اے یہودیو! نصرانیو! تَعَالَوْا؛ آؤ۔ إِلَى كَلِمَةٍ؛ ایک بات کی طرف، ایک اصولی کلمہ کی طرف۔ سَوَاءٍ بَيْنَنَا وَبَيْنَكُمْ؛ جو برابر ہے ہمارے اور تمہارے درمیان۔ یعنی دونوں کا مسلمہ ہے اور اس سے نہ ہم کو اعراض کرنا چاہئے اور نہ تم کو۔ أَلَّا نَعْبُدَ إِلَّا اللَّهَ؛ کہ نہ عبادت کریں مگر اللہ کی۔ وَلَا نُشْرِكَ بِهِ شَيْئًا؛ اور نہ شریک بنائیں ہم اللہ کا کسی کو۔ وَلَا يَتَّخِذَ بَعْضُنَا بَعْضًا؛ اور نہ بنائیں ہمارے بعض بعض کو، اور نہ سمجھیں کوئی کسی کو۔ أَرْبَابًا؛ مالک، آقا، پالنے والا، رب۔ مِنْ دُونِ اللَّهِ؛ خدا کے سوا۔ فَإِنْ تَوَلَّوْا؛ پھر اگر نہ مانیں،

اعراض اور روگردانی کریں۔ فَقُولُوا اشْهَدُوا؛ تو کہہ دو کہ تم شاہد رہو، تم گواہ رہو۔ بِنَا مُسْلِمُونَ؛ کہ ہم تو صاحبِ اسلام ہیں، ہم نے اپنے آپ کو خدا کے حوالے کر دیا، اس کے سامنے گردن تسلیم جھکا دی ہے یعنی اگر تمہاری مخالفت محض تعصب و نفسیات کی وجہ سے نہیں ہے اور دین و حق پرستی کی کچھ بھی طلب ہے تو آؤ۔ سارے اختلافات کو چھوڑ کر توحید و خدا پرستی کی، ہماری اور تمہاری، مسلمہ بنیادی صداقتوں پر متفق ہو جائیں۔

ترجمہ :- تم کہہ دو اہل کتاب! ہمارے تمہارے درمیان جو ایک سیدھا سچا کلمہ ہے اس کی طرف آ جاؤ (اور اس کو قبول کرو) کہ ہم اللہ کے سوا کسی کی عبادت نہ کریں اور اس کا کسی کو شریک نہ بنائیں اور ہم میں سے کوئی کسی کو، خدا کو چھوڑ کر، اپنا رب نہ بنالے۔ پھر اگر وہ روگردانی کریں (اور تمہاری بات نہ مانیں) تو تم (اور تمہارے قبیعین) کہہ دیں کہ تم شاہد رہو کہ ہم تو مسلمان ہیں (خدا پرست ہیں اور صاحبِ اسلام ہیں)۔

يَا أَهْلَ الْكِتَابِ لِمَ تُحَاجُّونَ فِي إِبْرَاهِيمَ وَمَا أُنزِلَتِ التَّوْرَةُ وَالْإِنْجِيلُ

إِلَّا مِنْ بَعْدِهِ أَفَلَا تَعْقِلُونَ ﴿۱۳۰﴾

يَا أَهْلَ الْكِتَابِ؛ اے اہل کتاب! لِمَ تُحَاجُّونَ؛ کیوں کٹ جتی کرتے ہو، کیوں جھوٹے جھگڑے نکالتے ہو۔ فَنِي إِبْرَاهِيمَ؛ ابراہیم کے متعلق، ان کے بارے میں۔ وَمَا أُنزِلَتِ التَّوْرَةُ وَالْإِنْجِيلُ؛ حالانکہ تورات و انجیل نہیں اُتارے گئے، نازل نہیں کئے گئے ہیں۔ إِلَّا مِنْ بَعْدِهِ؛ مگر ابراہیم کے بعد۔ أَفَلَا تَعْقِلُونَ؛ کیا تم عقل نہیں رکھتے؟ کیا تم سمجھتے بوجھتے نہیں؟

ترجمہ :- اے اہل کتاب! تم ابراہیم کے متعلق کیوں کٹ جتی کرتے ہو حالانکہ تورات و انجیل ان کے بعد ہی نازل ہوئی ہیں۔ کیا تم کو اتنی بھی عقل نہیں ہے؟

ابراہیم تو سب کے مسلم امام و رہنما ہیں۔ ان کی تعلیمات کے متعلق تو جھگڑانا کرنا چاہئے۔ تورات و انجیل تو بعد کے ہیں اور اصل تعلیم ابراہیم کی ہے۔

هَآنَتُمْ هَآؤَآ حَآجَّتُمْ فِيمَا لَكُمْ بِهِ عِلْمٌ فَلِمَ تُحَاجُّونَ فِيمَا لَيْسَ لَكُمْ بِهِ عِلْمٌ

وَاللَّهُ يَعْلَمُ وَأَنْتُمْ لَا تَعْلَمُونَ ﴿۱۳۱﴾

هَآءَنتُمْ هَؤُلَاءِ ؛ تم تو وہی لوگ ہو۔ حَاجَجْتُمْ ؛ جنھوں نے حجت کی۔ فِيمَا لَكُمْ بِهِ عِلْمٌ ؛ ان مسائل میں جن کا تمہیں کچھ علم تھا بھی۔ فَلِمَ تُحَاجُّونَ ؛ پھر کیوں کٹ جتی کرتے ہو؟ کیوں بحث مباحثہ کرتے ہو؟ فِيمَا ؛ ان مسائل میں لَيْسَ لَكُمْ ؛ تم کو نہیں۔ بِهِ عِلْمٌ ؛ ان کا علم۔ وَاللَّهُ يَعْلَمُ ؛ اور حالانکہ اللہ جانتا ہے، علم رکھتا ہے۔ وَأَنْتُمْ لَا تَعْلَمُونَ ؛ اور تم نہیں جانتے، تم کو علم نہیں۔

ترجمہ :- تم تو وہ لوگ ہو کہ ان (مسائل) میں جن کو تم کچھ جانتے بھی ہو حجت ہی کرتے ہو۔ پھر ان مسائل میں تو حجت نہ کرنی چاہئے جن کا تم کو کچھ بھی علم نہیں حالانکہ اللہ جانتا ہے اور تم نہیں جانتے (اس کو سب کچھ علم ہے اور تم کو کچھ بھی نہیں)۔

مَا كَانَ إِبْرَاهِيمُ يَهُودِيًّا وَلَا نَصْرَانِيًّا وَلَكِنْ كَانَ حَنِيفًا مُّسْلِمًا وَمَا كَانَ مِنَ الْمُشْرِكِينَ ۝

مَا كَانَ إِبْرَاهِيمُ يَهُودِيًّا وَلَا نَصْرَانِيًّا ؛ ابراہیم نہ یہودی تھے نہ نصرانی۔ وَلَكِنْ كَانَ ؛ مگر وہ تھے۔ حَنِيفًا مُّسْلِمًا ؛ ایک رخی، ایک طرفہ مسلمان یا سیدھا مستقیم، بے شک و شبہ شرک و بت پرستی سے پاک صاف۔ حَنِيفَ الشَّيْءِ - يَحْنِفُ حَنِيفًا ؛ مائل ہونا، جھکنا۔ وَحَنِيفَ الرَّجُلُ - يَحْنِفُ حَنِيفًا ؛ سیدھا ہونا۔ وَمَا كَانَ مِنَ الْمُشْرِكِينَ ؛ اور نہ تھے ابراہیم شرک کرنے والوں میں سے۔

ترجمہ :- ابراہیم نہ یہودی تھے نہ نصرانی مگر وہ تو تھے سیدھے مستقیم مسلمان۔ وہ مشرکین میں سے ہرگز نہ تھے۔

إِنَّ أَوْلَى النَّاسِ بِإِبْرَاهِيمَ لَلَّذِينَ اتَّبَعُوهُ وَهَذَا النَّبِيُّ وَالَّذِينَ آمَنُوا وَاللَّهُ وَلِيُّ الْمُؤْمِنِينَ ۝

إِنَّ أَوْلَى النَّاسِ ؛ بے شک لوگوں میں زیادہ اولیٰ اور نسبتِ خصوصیت کے مستحق تر۔ بِإِبْرَاهِيمَ ؛ ابراہیم کے ساتھ۔ لَلَّذِينَ اتَّبَعُوهُ ؛ البتہ وہ لوگ ہیں جنھوں نے ابراہیم کی اتباع کی، ان کے قدم بہ قدم چلے، ان کی پیروی کی۔ وَهَذَا النَّبِيُّ ؛ اور یہ نبی یعنی حضرت محمد ﷺ۔ وَالَّذِينَ آمَنُوا ؛ اور وہ لوگ جو ایمان لائے۔ وَاللَّهُ وَلِيُّ الْمُؤْمِنِينَ ؛ اور اللہ ایمانداروں کا حامی اور یار و مددگار ہے۔

ترجمہ :- بے شک سب سے زیادہ ابراہیم کے ساتھ خصوصیت رکھنے والے تو وہ لوگ ہیں جو ان کے تابع تھے اور یہ نبی (حضرت محمد ﷺ) اور دوسرے ایماندار۔ اور اللہ ایمانداروں کا حامی ہے (والی ہے)۔

وَدَّتْ طَائِفَةٌ مِّنْ أَهْلِ الْكِتَابِ لَوْ يُضِلُّوكُمْ

وَمَا يُضِلُّونَ إِلَّا أَنْفُسَهُمْ وَمَا يَشْعُرُونَ ﴿۷۰﴾

وَدَّتْ طَائِفَةٌ ؛ ایک گروہ ایک جماعت چاہتی ہے، آرزو کرتی ہے مِّنْ أَهْلِ الْكِتَابِ ؛ اہل کتاب میں سے۔ لَوْ يُضِلُّوكُمْ ؛ کہ اگر وہ تم کو گمراہ کر سکیں تو کیا خوب ہو۔ وَمَا يُضِلُّونَ ؛ اور حالانکہ وہ گمراہ نہیں کرتے۔ إِلَّا أَنْفُسَهُمْ ؛ مگر اپنے آپ کو۔ وَمَا يَشْعُرُونَ ؛ اور ان کو اس کا شعور نہیں، وہ اس کو نہیں جانتے۔

ترجمہ :- ایک گروہ اہل کتاب کا چاہتا ہے کہ اگر وہ تم کو گمراہ کرے تو کیا اچھا ہو۔ حالانکہ وہ (اس غلط آرزو میں) اپنے آپ ہی کو گمراہ کرتے ہیں۔ مگر ان کو اس کا شعور نہیں۔

يَا أَهْلَ الْكِتَابِ لِمَ تَكْفُرُونَ بِآيَاتِ اللَّهِ وَأَنْتُمْ تَشْهَدُونَ ﴿۷۱﴾

يَا أَهْلَ الْكِتَابِ ؛ اے اہل کتاب۔ لِمَ تَكْفُرُونَ بِآيَاتِ اللَّهِ ؛ تم اللہ کی آیتوں سے کیوں انکار کرتے ہو، کیوں کفر کرتے ہو۔ وَأَنْتُمْ تَشْهَدُونَ ؛ حالانکہ تمہارا دل اس کی گواہی دیتا ہے، مانتا ہے، اور تم اس کے قائل ہو۔
ترجمہ :- اے اہل کتاب! تم اللہ کی آیتوں سے کیوں انکار کرتے ہو؟ حالانکہ تمہارا دل اس کی گواہی دیتا ہے۔

يَا أَهْلَ الْكِتَابِ لِمَ تَلْبِسُونَ الْحَقَّ بِالْبَاطِلِ وَتَكْتُمُونَ الْحَقَّ وَأَنْتُمْ تَعْلَمُونَ ﴿۷۲﴾

يَا أَهْلَ الْكِتَابِ ؛ اے اہل کتاب۔ لِمَ تَلْبِسُونَ ؛ کیوں پوشیدہ رکھتے ہو، کیوں التباس پیدا کرتے ہو۔ الْحَقَّ بِالْبَاطِلِ ؛ حق کو باطل کے ساتھ۔ وَتَكْتُمُونَ الْحَقَّ ؛ اور حق کو چھپاتے ہو، کتمان حق کرتے ہو۔ وَأَنْتُمْ تَعْلَمُونَ ؛ اور جانتے بوجھتے، حالانکہ تم علم رکھتے ہو اور تم کو اپنے اہل علم ہونے کا دعویٰ بھی ہے۔

ترجمہ :- اے اہل کتاب! تم کیوں حق و باطل کو ملاتے ہو اور کیوں اہل علم ہو کر (جانتے بوجھتے) حق کو چھپاتے ہو۔

اس سے پہلے تمام انبیاء کے مسلم پیشوا حضرت ابراہیم علیہ السلام کا ذکر آیا اور یہ کہ اسلام یہودیوں اور نصرانیوں سے

خاص نہیں اور وہ صرف خدا کی اطاعت اور اپنے آپ کو اس کے حوالے کر دینے کا نام ہے۔ اب ان یہودیوں اور نصرانیوں کے مکر اور اسلام کے خلاف ان کی سازشی کارروائیوں کو بیان فرماتا ہے :-

وَقَالَتْ طَّائِفَةٌ مِّنْ أَهْلِ الْكِتَابِ آمِنُوا بِالَّذِي أُنزِلَ عَلَى الَّذِينَ آمَنُوا وَجْهَ النَّهَارِ
وَأَكْفُرُوا آخِرَهُ لَعَلَّهُمْ يَرْجِعُونَ ﴿۱۰۰﴾

وَقَالَتْ طَّائِفَةٌ ؛ اور کہا ایک طائفہ اور جماعت نے ، ایک گروہ نے ۔ طَائِفَةٌ ۔ طَوْف سے ماخوذ ہے بمعنی گھومنا یہ لفظ جب انسانوں پر بولا جائے تو اس سے مراد جماعت ہے ۔ کسی چیز کے حصے اور ٹکڑے کو بھی طَائِفَةٌ کہتے ہیں ۔ مِّنْ أَهْلِ الْكِتَابِ ؛ اہل کتاب سے ۔ آمِنُوا ؛ ایمان لاؤ ، اظہارِ ایمان کرو ۔ بِالَّذِي أُنزِلَ ؛ اس چیز پر جو اتاری گئی ۔ عَلَى الَّذِينَ آمَنُوا ۔ ان لوگوں پر جو ایمان لائے ۔ یعنی مسلمانوں پر ۔ وَجْهَ النَّهَارِ ؛ اوّل روز ، اُجالے منہ ، صبح سویرے ۔ وَأَكْفُرُوا آخِرَهُ ؛ اور انکار کر دو آخر روز یعنی چند روز بظاہر مسلمان بنو اور پھر مرتد ہو جاؤ ، دین سے پلٹ جاؤ ۔ لَعَلَّهُمْ يَرْجِعُونَ ۔ شاید وہ پلٹ جائیں ، ان اہل کتاب کی عادت تھی کہ لوگوں کو سکھاتے ، صبح سویرے مسلمانوں کے سامنے اسلام ظاہر کرو اور آخر روز اس سے پلٹ جاؤ تاکہ نادان لوگ یہ سمجھ کر کہ دینِ اسلام میں ضرور کچھ برائی ہے ، لوگ اس کو چھوڑ رہے ہیں خود بھی پلٹ جائیں ۔

ترجمہ :- اہل کتاب کی ایک جماعت نے کہا کہ اس (دین) پر جو مسلمانوں پر اتارا گیا ہے ابتدائے روز میں ایمان لے آؤ اور آخر میں اس سے پلٹ جاؤ شاید کہ (مسلمانوں میں کے نادان ان پلٹنے والوں کے دیکھا دیکھی) وہ بھی (اسلام سے) پلٹ جائیں ۔

وَلَا تُؤْمِنُوا إِلَّا لِمَنْ تَبِعَ دِينَكُمْ قُلْ إِنَّ الْهُدَىٰ هُدَىٰ اللَّهِ أَن يُؤْتَىٰ أَحَدٌ مِّثْلَ مَا
أُوْتِيْتُمْ أَوْ يُحَاجُّوكُمْ عِنْدَ رَبِّكُمْ قُلْ إِنَّ الْفَضْلَ بِيَدِ اللَّهِ يُؤْتِيهِ مَن يَشَاءُ
وَاللَّهُ وَاسِعٌ عَلِيمٌ ﴿۱۰۱﴾

وَلَا تُؤْمِنُوا ؛ اور نہ مانو ۔ إِلَّا لِمَنْ تَبِعَ دِينَكُمْ ؛ مگر ان لوگوں کی جو ۔ تَبِعَ دِينَكُمْ ؛ تمہارے دین کے تابع ہیں ۔ یعنی یہودی اور نصرانی مذہب کو ہرگز نہ چھوڑو اور ہرگز اسلام نہ لاؤ ۔ قُلْ إِنَّ الْهُدَىٰ ؛ تم کہہ دو بے شک ہدایت ۔ هُدَىٰ اللّٰهِ ؛ اللہ ہی کی ہدایت ہے ۔ کچھ یہودیوں اور نصرانیوں سے خاص نہیں ۔ اللہ کی ہدایت تو اب صرف اسلام میں ہے لہذا اس کی اتباع

ضروری ہے۔ اَنْ يُؤْتَىٰ اَحَدٌ ؛ کہ دیا جائے کوئی ایک۔ مِثْلَ مَا اُوْتِيتُمْ ؛ جس طرح تم کو دیا گیا ہے، جو کچھ تم کو دیا گیا ہے۔ یعنی یہ بات بھی نہ مانو کہ جیسا کچھ دین تمہیں دیا گیا ہے ویسا کسی دوسرے انسان کو ملا ہے۔ اُوْتِحَا جُوْكُمْ ؛ یا تم سے حجت کریں یا تم کو الزام دیں۔ عِنْدَ رَبِّكُمْ ؛ تمہارے رب کے پاس یعنی تمہارے پروردگار کے متعلق تمہارے خلاف کسی کی حجت چل سکتی ہے اس کو بھی نہ مانو۔ قُلْ اِنَّ الْفَضْلَ بِيَدِ اللّٰهِ ؛ تم کہہ دو فضل و کرم تو اللہ کے ہاتھ میں ہے۔ يُؤْتِيهِ مَنْ يَّشَاءُ ؛ جس کو چاہتا ہے دیتا ہے۔ وَاللّٰهُ ؛ اور اللہ تو۔ وَاَسِعَ عَلَيْنَا ؛ بڑی وسعت و گنجائش اور علم والا ہے۔

ترجمہ :- (اہل کتاب نے یہ بھی کہا کہ) تم نہ مانو مگر ان لوگوں کی جو تمہارے دین کے تابع ہیں (یا محمد!) تم کہہ دو ہدایت تو اللہ ہی کی ہدایت ہے (وہ یہ بھی کہتے ہیں کہ تم اس کو بھی نہ مانو) کہ تم کو جیسا دین دیا گیا ہے کسی اور کو بھی دیا گیا ہو یا کوئی خدائے تعالیٰ کے متعلق تم پر حجت اور دلیل میں غالب آسکتا ہے (یا محمد!) تم کہہ دو فضل و کرم خدا کے ہاتھ میں ہے اسے جس کو چاہتا ہے دیتا ہے اور اللہ تو بڑی وسعت و گنجائش اور علم والا ہے (اللہ کے دامنِ رحمت میں مسلمانوں کی بھی گنجائش ہے اور کون مستحق ہے اس کو اللہ خوب جانتا ہے)۔

يَخْتَصُّ بِرَحْمَتِهِ مَنْ يَّشَاءُ وَاللّٰهُ ذُو الْفَضْلِ الْعَظِيمِ ﴿۶۱﴾

يَخْتَصُّ ؛ اللہ خاص کر لیتا ہے۔ بِرَحْمَتِهِ ؛ اپنی رحمت سے۔ مَنْ يَّشَاءُ ؛ جس کو چاہتا ہے۔ وَاللّٰهُ ؛ اور اللہ۔ ذُو الْفَضْلِ الْعَظِيمِ ؛ صاحبِ فضلِ عظیم ہے، بڑا ہی فضل و کرم کرنے والا ہے۔
ترجمہ :- (اللہ) جس کو چاہتا ہے اپنی رحمت سے خاص کر لیتا ہے اور وہ بڑا ہی فضل و کرم کرنے والا ہے۔

وَمِنْ اَهْلِ الْكِتَابِ مَنْ اِنْ تَامَنَّا بِقِنطَارٍ يُؤَدُّهُ اِلَيْكَ وَمِنْهُمْ مَنْ اِنْ تَامَنَّا بِدِينَارٍ

لَا يُؤَدُّهُ اِلَيْكَ اِلَّا مَا دُمْتَ عَلَيْهِ قَائِمًا ذٰلِكَ بِاَنَّهُمْ قَالُوْا لَيْسَ عَلَيْنَا فِي الْاٰمِنِ

سَبِيْلٍ وَيَقُوْلُوْنَ عَلٰى اللّٰهِ الْكُذِبَ وَهُمْ يَعْلَمُوْنَ ﴿۶۲﴾

وَمِنْ اَهْلِ الْكِتَابِ ؛ اور بعض اہل کتاب ایسے بھی ہیں۔ مَنْ اِنْ تَامَنَّا ؛ کہ اگر تم ان پر اطمینان کرو، امین سمجھو۔ بِقِنطَارٍ ؛ ایک ڈھیر پر۔ يُؤَدُّهُ اِلَيْكَ ؛ وہ تم کو ادا کر دے گا، دے دے گا۔ وَمِنْهُمْ ؛ اور ان میں سے بعض ایسے بھی ہیں۔ مَنْ اِنْ تَامَنَّا بِدِينَارٍ ؛ اگر تم ان کو قابلِ اطمینان سمجھو۔ امانت دار سمجھو، اعتبار کے قابل سمجھو ایک دینار پر۔ لَا يُؤَدُّهُ اِلَيْكَ ؛ وہ تم کو ادا نہ کرے گا، پہنچا نہ دے گا۔ اِلَّا مَا دُمْتَ عَلَيْهِ قَائِمًا ؛ مگر جب تک کہ تم اس کے پاس کھڑے ہو، اس کے سر پر

سوار ہو۔ سامنے سے ہٹے اور دینار غائب۔ ذَلِكْ بِأَنَّهُمْ ؛ یہ اس وجہ سے ہے کہ ان لوگوں نے۔ قَالُوا ؛ کہا۔ لَيْسَ عَلَيْنَا ؛ نہیں ہے ہمارے خلاف میں، ہمارے نقصان کے لئے فِي الْأَمِينِ سَبِيلٌ ؛ اُن پڑھ، جاہلوں میں، راہِ اعتراض، کوئی گناہ، کوئی باز پرس۔ وَيَقُولُونَ ؛ اور کہتے ہیں۔ عَلَى اللَّهِ الْكُذِبُ ؛ خدا پر جھوٹ۔ كَذِبٌ ؛ خلاف واقعہ۔ وَهُمْ يَعْلَمُونَ ؛ اور وہ جانتے بوجھتے ہیں، صاحب علم ہونے کے مدعی ہیں۔

ترجمہ :- اور بعض اہل کتاب ایسے بھی ہیں کہ اگر تم ان کو (روپیوں کے) ایک ڈھیر پر امین سمجھو تو وہ تم کو ادا کریں گے اور بعض ایسے بھی ہیں کہ اگر ایک دینار پر بھی ان کو امین سمجھو (ان کا اعتبار کرو) تو وہ تم کو ہرگز ادا نہ کریں گے مگر جب تک ان کے سر پر کھڑے نہ رہو۔ ان کا یہ خیال اس بات پر مبنی ہے کہ انہوں نے کہا (ان کا مقولہ ہے) ہم پر ان جاہلوں کو نقصان پہنچانے میں کوئی گناہ نہیں، وہ خدا پر جھوٹ کہتے ہیں۔ حالانکہ خوب جانتے ہیں (کہ جھوٹ بولنا گناہ ہے اور بد عہدی گناہ ہے)۔

بَلَىٰ مَنْ أَوْفَىٰ بِعَهْدِهِ وَاتَّقَىٰ فَإِنَّ اللَّهَ يُحِبُّ الْمُتَّقِينَ ٢٠

بلی ؛ ہاں کیوں نہیں۔ مَنْ أَوْفَىٰ بِعَهْدِهِ ؛ جس نے اپنے عہد کو پورا کیا، جس نے ایفائے عہد کیا، جو اپنے قول و قرار پر قائم رہے۔ وَاتَّقَىٰ ؛ اور تقویٰ اختیار کرے، اور پرہیزگار رہے۔ فَإِنَّ اللَّهَ يُحِبُّ الْمُتَّقِينَ ؛ پس بے شک اللہ متقیوں کو محبوب رکھتا ہے، خدا کے غضب سے بچنے والوں کو دوست رکھتا ہے۔

ترجمہ :- کیوں نہیں (اس جھوٹ کی اس نقصان رسانی اور بد عہدی کی باز پرس ہوگی) جو اپنا ایفائے عہد کرتا ہے اور تقویٰ اختیار کرتا ہے تو بے شک اللہ تقویٰ اختیار کرنے والوں کو محبوب رکھتا ہے۔

إِنَّ الَّذِينَ يَشْتَرُونَ بِعَهْدِ اللَّهِ وَأَيْمَانِهِمْ ثَمَنًا قَلِيلًا أُولَٰئِكَ لَخَلَاقَ لَّهُمْ فِي الْآخِرَةِ وَلَا يَكْلِمُهُمُ اللَّهُ وَلَا يَنْظُرُ إِلَيْهِمْ يَوْمَ الْقِيَامَةِ وَلَا يُزَكِّيهِمْ وَلَهُمْ عَذَابٌ أَلِيمٌ ٢١

إِنَّ الَّذِينَ يَشْتَرُونَ ؛ بے شک جو لوگ خریدتے ہیں۔ بِعَهْدِ اللَّهِ وَأَيْمَانِهِمْ ؛ اللہ کے عہد اور اپنی قسموں سے یعنی جھوٹی قسمیں کھا کر خدا سے بد عہدی کر کے کیا حاصل کیا؟ تھوڑا سا مال۔ ان قسموں کی کیا قیمت ہوگی؟ بہت ہی کم۔ ثَمَنًا قَلِيلًا ؛ تھوڑی قیمت۔ ثَمَنٌ، مشتری اور بائع کے درمیان ہوتا ہے اور قیمة بازار کے نرخ کو کہتے ہیں۔ أُولَٰئِكَ ؛ یہ لوگ لَخَلَاقَ لَهُمْ ؛ ان کو کوئی حصہ نہیں، خیر کا کچھ حصہ نہیں۔ اس لفظ کے مادہ میں پیدا کرنا، درست کرنا اور معطر کرنے کے معنی پائے جاتے ہیں اور خلاق کے معنی ہیں بھلائی میں کچھ حصہ۔ فِي الْآخِرَةِ ؛ آخرت میں۔ وَلَا يُكَلِّمُهُمُ اللَّهُ ؛ اور اللہ ان سے

کلام نہ فرمائے گا، اللہ ان سے بات نہ کرے گا۔ وَلَا يَنْظُرُ إِلَيْهِمْ؛ اور ان کو نگاہ اٹھا کر نہ دیکھے گا۔ يَوْمَ الْقِيَامَةِ؛ قیامت کے دن۔ وَلَا يُزَكِّيهِمْ؛ اور نہ ان کی بے گناہی کو قبول کرے گا، اور نہ ان کا تزکیہ کرے گا، اور نہ ان کی صفائی مانی جائے گی اور نہ ان کے گناہوں کو معاف کر کے گندگی سے پاک کرے گا۔ وَلَهُمْ عَذَابٌ أَلِيمٌ؛ اور ان کے لئے عذاب الیم ہے، دردناک سزا ہے۔

ترجمہ :- بے شک جو لوگ خدا کے عہد کو اور اپنی قسموں کو بیچ کر تھوڑی سی قیمت حاصل کرتے ہیں یہ لوگ تو وہ ہیں جن کو آخرت میں کچھ حصہ نہیں۔ نہ قیامت کے دن خدا ان سے بات کرے گا اور نہ ان کو آنکھ اٹھا کر دیکھے گا اور نہ ان کو پاک و صاف کرے گا اور ان ہی کے لئے عذاب الیم ہے۔

وَإِنَّ مِنْهُمْ لَفَرِيقًا يَلُونُ السِّنْتَهُمْ بِالْكِتَابِ لِتَحْسَبُوهُ مِنَ الْكِتَابِ وَمَا هُوَ مِنَ الْكِتَابِ
وَيَقُولُونَ هُوَ مِنْ عِنْدِ اللَّهِ وَمَا هُوَ مِنْ عِنْدِ اللَّهِ وَيَقُولُونَ عَلَى اللَّهِ الْكُذِبَ وَهُمْ يَعْلَمُونَ ﴿۴۰﴾

وَإِنَّ مِنْهُمْ لَفَرِيقًا؛ اور ان میں البتہ ایک فریق ایسا بھی ہے۔ يَلُونُ السِّنْتَهُمْ؛ اپنی زبانوں کو توڑ مروڑ کر، بات کو چبا چبا کر یعنی جھوٹ الٹ پھیر کر کے۔ السِّنَّةُ لِسَانٌ كِي جَمْعُ هِيَ۔ يَلُونُ السِّنْتَهُمْ بِالْكِتَابِ کے معنی ہیں يُحَرِّفُونَهُ؛ یعنی کتاب کی تحریف کرتے ہیں۔ لَوٌّ كَالْفَتْلِ الحَبْلِ یعنی رسی کا بٹنا ہیں۔ اور لَوَّى لِسَانَهُ بَكْذَا کے معنی جھوٹ کہنے کے ہیں۔ لِتَحْسَبُوهُ مِنَ الْكِتَابِ؛ کہ تم اسے کتاب سے سمجھو۔ وَمَا هُوَ مِنَ الْكِتَابِ؛ حالانکہ وہ کتاب سے نہیں ہے یعنی غیر کتاب کو، بات چبا کر، اس طرح ادا کرتے ہیں کہ گویا وہ کتاب سے ہے۔ حالانکہ وہ حقیقتاً کتاب سے نہیں ہے۔ وَيَقُولُونَ؛ اور کہتے ہیں۔ هُوَ مِنْ عِنْدِ اللَّهِ؛ وہ اللہ کے پاس سے ہے۔ وَمَا هُوَ مِنْ عِنْدِ اللَّهِ؛ حالانکہ وہ اللہ کے پاس سے نہیں ہے۔ وَيَقُولُونَ عَلَى اللَّهِ الْكُذِبَ؛ اور خدا پر جھوٹ بولتے ہیں۔ وَهُمْ يَعْلَمُونَ؛ حالانکہ ان کو علم ہے کہ کتاب اللہ سے نہیں، جانتے بوجھتے، علم رکھتے ہوئے بھی، عالم ہونے کے ادعا کے ساتھ۔

ترجمہ :- اور ان میں سے ایک فریق ایسا بھی ہے جو اپنی زبانوں کو توڑ مروڑ کر کتاب کو (اس طرح) پڑھتا ہے کہ تم اس (غیر کتاب کو) کتاب سے سمجھو حالانکہ وہ کتاب سے نہیں۔ اور کہتے ہیں یہ تو خدا کی طرف سے ہے حالانکہ وہ اللہ کی طرف سے نہیں ہے اور جانتے بوجھتے خدا پر جھوٹ بولتے ہیں۔

چبا چبا کر باتیں کرنا، غیر کتاب اللہ کو کتاب اللہ کہنا، متبعین انبیاء کا کام نہیں۔

مَا كَانَ لِبَشَرٍ أَنْ يُؤْتِيَهُ اللَّهُ الْكِتَابَ وَالْحُكْمَ وَالنَّبُوءَةَ ثُمَّ يَقُولَ لِلنَّاسِ كُونُوا عِبَادًا لِي

مِن دُونِ اللَّهِ وَلَكِنْ كُونُوا رَبَّانِيِّنَ بِمَا كُنْتُمْ تُعَلِّمُونَ الْكِتَابَ وَبِمَا كُنْتُمْ تَدْرُسُونَ ﴿۹۰﴾

مَا كَانَ لِبَشَرٍ؛ کسی بشر کو، کسی آدمی کو حق نہیں۔ اَنْ يُؤْتِيَهُ اللَّهُ؛ کہ خدا اس کو دے۔ الْكِتَابَ وَالْحُكْمَ وَالنَّبُوءَةَ؛ کتاب اور حکم اور نبوت۔ ثُمَّ يَقُولَ لِلنَّاسِ؛ پھر وہ لوگوں سے یہ کہے۔ كُونُوا عِبَادًا لِّي؛ کہ تم میرے بندے بن جاؤ۔ میرے عبد بنو، میری خدائی کو مانو۔ مِنْ دُونِ اللَّهِ؛ خدا کو چھوڑ کر۔ وَلَكِنْ كُونُوا؛ مگر ہو جاؤ، مگر وہ یہی کہے گا کہ تم بن جاؤ۔ رَبَّانِيْنَ؛ رب کو ماننے والے، خدا پرست۔ بِمَا كُنْتُمْ تُعَلِّمُونَ الْكِتَابَ؛ اس وجہ سے کہ تم کتاب اللہ کی تعلیم دیتے ہو اور اس کو پڑھاتے ہو۔ وَبِمَا كُنْتُمْ تَدْرُسُونَ؛ اور اس وجہ سے کہ تم خود بھی پڑھتے ہو اور اس کا درس حاصل کرتے ہو۔

ترجمہ:- کسی آدمی کو کیا حق ہے کہ خدا اس کو کتاب، حکم اور نبوت دے اور پھر وہ لوگوں سے کہے کہ تم خدا کو چھوڑ کر میرے بندے بنو۔ مگر (وہ تو کہے گا) تم خدا پرست بنو اس وجہ سے کہ تم کتاب اللہ کو پڑھاتے بھی ہو اور پڑھتے بھی ہو۔

وَلَا يَأْمُرُكُمْ أَنْ تَتَّخِذُوا الْمَلَائِكَةَ وَالنَّبِيِّنَ أَرْبَابًا ۗ

أَيَأْمُرُكُمْ بِالْكَفْرِ بَعْدَ إِذْ أَنْتُمْ مُسْلِمُونَ ﴿۹۱﴾

وَلَا يَأْمُرُكُمْ؛ اور نبی اور صاحبِ حکم و کتاب کبھی حکم نہ دے سکے گا۔ اَنْ تَتَّخِذُوا؛ کہ بنا لو۔ الْمَلَائِكَةَ وَالنَّبِيِّنَ؛ ملائکہ اور نبیوں کو۔ اَرْبَابًا؛ خدا، جمع ہے رَبِّ کی۔ أَيَأْمُرُكُمْ بِالْكَفْرِ؛ کیا وہ تم کو کفر کا حکم دے گا۔ بَعْدَ إِذْ أَنْتُمْ مُسْلِمُونَ بعد اس کے کہ تم مسلمان ہو، اسلام لا چکے ہو۔

ترجمہ:- اور وہ تم کو ہرگز حکم نہ دے گا کہ ملائکہ اور پیغمبروں کو خدا بنا لو اور کیا وہ تم کو کفر کا حکم دے گا بعد اس کے کہ تم اسلام لا چکے ہو۔

اس آیت میں جناب عزیر علیہ السلام اور عیسیٰ علیہ السلام کو خدا کا بیٹا سمجھنے اور فرشتوں کو خدا کی بیٹیاں سمجھنے کی تردید کی گئی ہے اور یہ کہ یہ تعلیم ہرگز کسی پیغمبر کی نہیں ہو سکتی کہ خود کو یا کسی اور کو خدا سمجھو۔

یاد رکھو! خدا کا وجود بالذات ہے اور ماسوا اللہ کا وجود بالعرض۔ بالعرض وجود والا کبھی خدا نہیں ہو سکتا۔ چاہے وہ اللہ کا پیغمبر ہو یا اس کا محبوب، مگر ہے اللہ کا بندہ۔ بلکہ جو جتنا بڑا ہوگا اتنا ہی خدا کو بڑا سمجھے گا۔ اس کو اپنے موجود بالعرض ہونے کا زیادہ یقین ہوگا۔

وَإِذْ أَخَذَ اللَّهُ مِيثَاقَ النَّبِيِّينَ لَمَا آتَيْتُكُمْ مِنْ كِتَابٍ وَحِكْمَةٍ ثُمَّ جَاءَكُمْ رَسُولٌ مُصَدِّقٌ لِمَا مَعَكُمْ لَتُؤْمِنُنَّ بِهِ وَلَتَنْصُرُنَّهُ قَالَ أَأَقْرَرْتُمْ وَأَخَذْتُمْ عَلَىٰ ذَٰلِكُمْ إِصْرِي ۗ قَالُوا أَقْرَرْنَا قَالَ فَاشْهَدُوا ۗ وَأَنَا مَعَكُمْ مِنَ الشَّاهِدِينَ ﴿۱۰﴾

وَإِذْ أَخَذَ اللَّهُ؛ اور جب کہ اللہ نے لیا۔ مِيثَاقَ النَّبِيِّينَ؛ تمام نبیوں کا عہدِ واثق، قول و قرار۔ لَمَا آتَيْتُكُمْ؛ لَمَا میں لام ابتدائی ہے اور مَا موصولہ ہے۔ البتہ میں نے جو کچھ تم کو دیا ہے۔ مِنْ كِتَابٍ وَحِكْمَةٍ؛ مِنْ بیان مَا ہے کتاب اور حکمت سے۔ ثُمَّ جَاءَكُمْ رَسُولٌ؛ پھر تمہارے پاس ایک پیغمبر آئے۔ مُصَدِّقٌ لِمَا مَعَكُمْ؛ تصدیق کرتا ہے اس دین کی جو تمہارے پاس ہے۔ لَتُؤْمِنُنَّ بِهِ؛ تو ضرور تم اس پر ایمان لاؤ گے۔ وَلَتَنْصُرُنَّهُ؛ اور ضرور اس کی مدد و نصرت کرو گے۔ قَالَ أَأَقْرَرْتُمْ؛ اللہ تعالیٰ نے فرمایا کیا تم نے اقرار کر لیا۔ وَأَخَذْتُمْ عَلَىٰ ذَٰلِكُمْ إِصْرِي؛ اور قبول کر لیا تم نے اس بات پر میرا عہد۔ إِصْرٌ؛ بوجھ اور گناہ کے معنی میں بھی آتا ہے۔ یعنی تم نے اس عہد کے بوجھ کو اٹھالیا، قبول کر لیا۔ قَالُوا أَقْرَرْنَا؛ سب نے کہا: ہم نے اقرار کیا۔ قَالَ فَاشْهَدُوا؛ اللہ تعالیٰ نے کہا: تم گواہ رہو۔ وَأَنَا مَعَكُمْ؛ اور میں تمہارے ساتھ۔ مِنَ الشَّاهِدِينَ؛ گواہوں میں سے ہوں۔

ترجمہ:- اور (اس واقعہ کو یاد کرو) جب اللہ نے نبیوں سے عہدِ واثق لیا تھا کہ جب میں تم کو کتاب اللہ اور حکمت سے سرفراز کروں پھر تمہارے پاس ایک ایسا رسول آئے جو تمہارے دین (اور رسول ہونے) کی تصدیق کرتا ہے تو تم ضرور اس پر ایمان لاؤ گے اور اس کی نصرت کرو گے۔ (اللہ نے) فرمایا۔ کیا تم نے اقرار کر لیا؟ اور ہمارے اس عہد کو قبول کر لیا؟ (اور اس بوجھ کو اٹھالیا) سب نے عرض کیا: ہم نے اقرار کر لیا۔ فرمایا: تم شاہد رہو اور میں بھی تمہارے ساتھ شاہدوں میں ہوں۔

واضح ہو کہ جس دنیا میں ہم ہیں اس کا نام عالمِ شہادت ہے۔ عالمِ ملک ہے، عالمِ ناسوت ہے۔ اس عالم سے اوپر عالمِ مثال ہے۔ وہاں سب کی رو میں جمع ہوتی ہیں۔ چونکہ یہ عالم تحتِ زمانہ نہیں اس لئے اگلے پچھلے سب اس عالم میں جمع ہوتے ہیں۔ اسی عالمِ مثال میں اللہ تعالیٰ نے تمام پیغمبروں سے عہد لیا کہ جب محمد رسول اللہ ﷺ کے ظہور کا زمانہ آئے اور تم اس زمانے کو پاؤ تو تم سید الانبیاء کی تعظیم کرو۔ ان پر ایمان لاؤ۔ ان کی ہر طرح سے مدد کرو۔ تمام انبیاء نے اس کا اقرار کیا۔ جب پیغمبروں نے اس سید الانبیاء کی برتری کا اقرار کر لیا اور ان پر ایمان اور ان کی نصرت کا عہد کر لیا تو ان کے متبعین کو

چاہیے تھا کہ ان کے پیغمبروں کی پیشینگوئیوں کے مطابق سید الانبیاء کی نبوت کا اقرار کرتے ، ان کی اطاعت کرتے ، ان کے احکام مانتے ۔ پس محمد رسول اللہ ﷺ کو نہ ماننا اور ان کی نافرمانی تمام پیغمبروں کی نافرمانی ہے ۔

فَمَنْ تَوَلَّىٰ بَعْدَ ذٰلِكَ فَاُولٰٓئِكَ هُمُ الْفٰسِقُونَ ﴿۹۲﴾

فَمَنْ تَوَلَّىٰ ؛ پھر جس نے روگردانی کی ، اعراض کیا ، پیٹھ پھیر لی ۔ بَعْدَ ذٰلِكَ ؛ اس کے بعد ۔ فَاُولٰٓئِكَ هُمُ الْفٰسِقُونَ ؛ پس وہی ہیں فاسق ، نافرمان ، گناہگار ، گناہ کبیرہ کے مرتکب ۔

ترجمہ :- پھر اس کے بعد جو کوئی پھر جائے تو وہی ہیں فاسق ، بدکار ، نافرمان ۔

اَفْغَيِّرْ دِيْنَ اللّٰهِ يَبْغُوْنَ وَلَآءَ اَسْلَمَ مِنْ فِى السَّمٰوٰتِ وَالْاَرْضِ

طَوْعًا وَّكَرْهًا وَّآلِيْهِ يُرْجَعُوْنَ ﴿۹۳﴾

اَفْغَيِّرْ دِيْنَ اللّٰهِ ؛ کیا خدا کے دین کے سوا کسی اور دین کو ۔ يَبْغُوْنَ ؛ چاہتے ہیں ، طلب کرتے ہیں ۔ وَلَآءَ اَسْلَمَ ؛ اور اس کو تسلیم کر لیا ، مان لیا ، اور اپنے آپ کو اس کے حوالے کر دیا ۔ مِنْ فِى السَّمٰوٰتِ وَالْاَرْضِ ؛ وہ جو آسمانوں اور زمین میں ہیں ۔ طَوْعًا ؛ خوشی سے ۔ وَكَرْهًا ؛ اور کراہت و ناخوشی سے ۔ طَوْعًا وَكَرْهًا ؛ چار و ناچار ، چاہے مانیں چاہے نہ مانیں ۔ وَآلِيْهِ يُرْجَعُوْنَ ؛ اور اسی کی طرف رجوع کئے جاتے ہیں ، وہی سب کا مرجع و مآب ہے ۔

خدا کے ماننے والے بالارادہ بھی ہیں اور بغیر ارادہ بھی ۔ ان کی حقیقت ، ان کی احتیاج ذاتی ، ان کا امکان ذاتی خدا کو منواتا ہے ۔

ترجمہ :- کیا یہ لوگ خدا کے دین (اسلام اور توحید) کے سوائے کوئی اور دین کی تلاش میں ہیں ؟ حالانکہ آسمانوں اور زمین میں جو جو ہیں سب چار و ناچار اس کی (خدا کی) اطاعت کرتے ہیں (اور اس کے زیر تصرف ہیں) اور سب کا مرجع و مآب وہی ہے ۔

بے ارادہ پیدا ہوئے ، بے ارادہ بڑھے ، بے ارادہ جوان ہوئے ، بے ارادہ بوڑھے ہوئے ، بے ارادہ ختم ہو گئے ۔ ان سب پر حکومت اور تصرف کرنے والے کو چاہے مانو چاہے نہ مانو وہ ہے اور ضرور ہے ۔ جس طرح سے ابتداء ہوئی ہے اسی پر انتہا بھی ہوگی ۔ جو مبتدا تھا وہی منتہی بھی ہے ۔

لے لے کے مختلف نام تجھ کو پکارتے ہیں سرگرم جستجو ہیں سارے جہان والے (حسرت)

قُلْ اَمْثَلُ بِاللّٰهِ وَمَا اُنزِلَ عَلَيْنَا وَمَا اُنزِلَ عَلٰى اِبْرٰهِيْمَ وَاِسْمٰعِيْلَ وَاِسْحٰقَ

وَيَعْقُوبَ وَالْأَسْبَاطِ وَمَا أُوتِيَ مُوسَى وَعِيسَى وَالنَّبِيُّونَ مِنْ رَبِّهِمْ لَا نُفَرِّقُ

بَيْنَ أَحَدٍ مِنْهُمْ وَنَحْنُ لَهُ مُسْلِمُونَ ﴿۱۰﴾

قُل ؛ تم کہہ دو۔ اَمَّا بِاللّٰهِ ؛ ہم اللہ پر ایمان لائے۔ وَمَا اُنزِلَ عَلَيْنَا ؛ اور جو ہم پر اُتارا گیا یعنی قرآن شریف۔
وَمَا اُنزِلَ ؛ اور جو اُتارا گیا۔ عَلٰی اِبْرٰهِيْمَ وَاِسْمٰعِيْلَ وَاِسْحٰقَ وَيَعْقُوْبَ وَالْاَسْبَاطِ ؛ ابراہیم اور اسمعیل اور اسحاق اور
یعقوب اور اُن کی اولاد اور پوتوں پر۔

ابراہیم علیہ السلام کے صاحبزادے اسمعیل علیہ السلام اور اسحاق علیہ السلام ہیں۔ اسمعیل علیہ السلام کی اولاد میں حضرت
رسول خدا ﷺ ہیں اور اسحاق علیہ السلام کے صاحبزادے یعقوب علیہ السلام ہیں۔ یعقوب علیہ السلام کو اسرائیل کہتے ہیں۔ اور
ان کی اولاد کو بنی اسرائیل کہتے ہیں۔ یعقوب علیہ السلام کی اولاد میں یوسف علیہ السلام، موسیٰ علیہ السلام اور زکریا علیہ السلام
اور دیگر انبیاء ہیں۔ وَمَا اُوتِيَ مُوسَى وَعِيسَى ؛ اور موسیٰ و عیسیٰ علیہما السلام کو جو کچھ دیا گیا۔ وَالنَّبِيُّونَ مِنْ رَبِّهِمْ ؛ اور
دیگر انبیاء کو ان کے خدا کے پاس سے۔ لَا نُفَرِّقُ ؛ ہم فرق نہیں کرتے۔ بَيْنَ أَحَدٍ مِنْهُمْ ؛ ان میں سے کسی میں۔ وَنَحْنُ لَهُ
مُسْلِمُونَ ؛ اور ہم اس کے سامنے گردن تسلیم جھکاتے ہیں، ہم اس کے فرماں بردار ہیں، ہم نے اپنے آپ کو اس کے حوالے
کر دیا ہے۔

ترجمہ :- کہہ دو ہم اللہ پر ایمان لائے۔ اور جو ہم پر اُتارا گیا ہے (قرآن پر)۔ اور اس تمام (کلام و
احکامِ خدا) پر جو ابراہیم، اسمعیل، اسحاق، یعقوب اور ان کے لوگوں پر اُتارا گیا۔ اور جو (علی الخصوص)
موسیٰ و عیسیٰ اور نبیوں کو ان کے خدا کے پاس سے دیا گیا (یعنی ہم محمد رسول اللہ ﷺ اور تمام انبیاء پر جو
کلام اور احکام اُتارے گئے ہیں اس پر ایمان لاتے ہیں اور نفس تبلیغ کے لحاظ سے) ہم ان انبیاء میں سے
کسی میں فرق نہیں کرتے۔ ہم تو خدا پرست ہیں (مسلمان ہیں۔ خدا کے فرماں بردار ہیں)۔

وَمَنْ يَّبْتَغِ غَيْرَ الْإِسْلَامِ دِينًا فَلَنْ يُقْبَلَ مِنْهُ ۗ

وَهُوَ فِي الْآخِرَةِ مِنَ الْخَسِرِينَ ﴿۱۱﴾

وَمَنْ يَّبْتَغِ ؛ اور جو اختیار کرتا ہے۔ چاہتا ہے، بنا لیتا ہے۔ غَيْرَ الْإِسْلَامِ دِينًا ؛ غیر اسلام کو اپنا دین۔ فَلَنْ يُقْبَلَ
مِنْهُ ؛ تو وہ دین و مذہب کبھی قبول نہیں کیا جائے گا اس سے۔ وَهُوَ فِي الْآخِرَةِ ؛ اور وہ آخرت میں۔ مِنَ الْخَسِرِينَ ؛
خسارہ اٹھانے والے۔ نقصان پانے والے ناکاموں میں سے ہے۔

ترجمہ :- اور جو کوئی اسلام کے سوا اور دین اختیار کرے گا وہ اس سے ہرگز قبول نہ کیا جائے گا اور وہ (شخص) آخرت میں خسارہ (اور نقصان) اٹھانے والوں میں رہے گا۔

صاحبو! آج کل بین الاقوامی مسلمانوں کا ایک فرقہ نکلا ہے جو ہندو، مسلمان، بدھ اور پارسی مذہب والے سب کو سچا سمجھتا ہے اور درحقیقت وہ کسی کو سچا نہیں سمجھتا۔ مختلف احکام میں سے بعد کے حکم کو حق سمجھنا ضروری ہے۔ ان کے پاس عقائد کی چنداں عزت نہیں۔ وہ کہتے ہیں کھاؤ پیو، کسی کو تکلیف نہ دو، جھوٹ نہ بولو، چوری اور زنا کاری نہ کرو۔ چاہے خدا کو برائے نام مانو۔ کئی خدا مانتے ہو تو بھی کوئی حرج کی بات نہیں۔

اس سے پیشتر اسلام کو غیر اسلام سے ملانے کی بہت سی کوششیں کی گئیں۔ سکھ اور کبیر پنہتی۔ بابی اور دروزی ان کی یادگار ہے۔ مگر یاد رکھو! جب تک محمد رسول اللہ ﷺ کو دل سے قبول نہ کرو گے، ان کے مذہب کو نہ مانو گے اور اس وقت حق کو دین محمدی میں منحصر نہ مانو گے تو خسر الدنیا والآخرۃ ہو جاؤ گے۔ خدا عقل سلیم دیتا، حق و باطل میں تمیز عطا فرماتا تو غیر اسلام کی طرف ہرگز رخ نہ کرتے۔

ہم تو مسلمان ہیں صاحب ایمان ہیں (حسرت)

عَلَيْهَا نَحْيًا وَعَلَيْهَا نَمُوتُ وَعَلَيْهَا نُبْعَثُ إِنْ شَاءَ اللَّهُ -

كَيْفَ يَهْدِي اللَّهُ قَوْمًا كَفَرُوا بَعْدَ إِيمَانِهِمْ وَشَهِدُوا أَنَّ الرُّسُولَ حَقٌّ

وَجَاءَهُمُ الْبَيِّنَاتُ وَاللَّهُ لَا يَهْدِي الْقَوْمَ الظَّالِمِينَ ﴿۹۲﴾

کَیْفَ يَهْدِي اللَّهُ؛ کیسے ہدایت کرے گا اللہ۔ قَوْمًا كَفَرُوا؛ اس قوم کو جس نے کفر کیا۔ بَعْدَ إِيمَانِهِمْ؛ ان کے ایمان کے بعد، وہ ایمان لا کر۔ وَشَهِدُوا؛ اور شہادت دی، گواہی دی، اقرار کیا۔ أَنَّ الرُّسُولَ حَقٌّ؛ کہ رسول حق ہیں۔ وَجَاءَهُمُ الْبَيِّنَاتُ؛ اور ان کے پاس اللہ کی کھلی نشانیاں آئیں، واضح دلائل پہنچے۔ وَاللَّهُ لَا يَهْدِي الْقَوْمَ الظَّالِمِينَ؛ اور اللہ ہدایت نہیں کرتا ظالم قوم کو۔ کیونکہ ہدایت ان کی فطرت، ان کی حقیقت کے خلاف ہے۔ یہاں ہدایت سے مراد اِنصَالٌ إِلَى الْمَطْلُوبِ ہے۔ یعنی مقصود کو پہنچا دینا ہے۔

ترجمہ :- خدا ایسی قوم کو کس طرح ہدایت دے گا جنہوں نے ایمان لا کر کفر کیا۔ اور انہوں نے اس بات کا اقرار کیا تھا کہ رسول حق ہے اور ان کے پاس (واضح دلائل اور) کھلی نشانیاں پہنچ چکیں اور اللہ ظالموں کو ہدایت نہیں فرماتا۔

أُولَئِكَ جَزَاءُهُمْ أَنْ عَلَيْهِمْ لَعْنَةُ اللَّهِ وَالْمَلَائِكَةِ وَالنَّاسِ أَجْمَعِينَ ﴿۹۲﴾

أُولَئِكَ جَزَاءُ هُمْ ؛ ان لوگوں کی جزا سزا کیا ہے؟ یہی ہے۔ اَنَّ عَلَيْهِمْ لَعْنَةَ اللَّهِ وَالْمَلَائِكَةِ وَالنَّاسِ أَجْمَعِينَ ؛ کہ ان پر خدا کی لعنت ، فرشتوں کی پھٹکار اور سب لوگوں کی تھوتھو۔
ترجمہ :- ان لوگوں کی جزا و سزا (کیا ہے؟ یہی ہے کہ) ان پر خدا کی لعنت ، فرشتوں کی پھٹکار اور سب کی لعنت ہے۔

خُلِدِينَ فِيهَا لَا يُخَفَّفُ عَنْهُمْ الْعَذَابُ وَلَا هُمْ يُنظَرُونَ ﴿۵۰﴾

خُلِدِينَ فِيهَا ؛ یہ لوگ لعنت میں ہمیشہ پھنسے رہیں گے۔ لَا يُخَفَّفُ عَنْهُمْ الْعَذَابُ ؛ اور تخفیف نہ کیا جائے گا ان سے عذاب ، اور ہلکا نہ کیا جائے گا ، اور کچھ بھی کمی نہ ہوگی۔ وَلَا هُمْ يُنظَرُونَ ؛ اور نہ وہ مہلت دیئے جائیں گے۔
عذاب ، نتیجہ جہل کا ہے اور علم موجب ثواب ہے۔ ان کو کبھی علم صحیح آیا ہی نہیں۔ منٹ دو منٹ ، ساعت دو ساعت علم صحیح آتا ، جہل دور ہوتا تو تخفیف عذاب ہوتی۔ وَالْأَفْلا۔
ترجمہ :- یہ لوگ ہمیشہ اس (لعنت) میں (پھنسے) رہیں گے۔ نہ ان سے عذاب تخفیف کیا جائے گا نہ ان کو کچھ مہلت دی جائے گی۔

إِلَّا الَّذِينَ تَابُوا مِنْ بَعْدِ ذَلِكَ وَأَصْلَحُوا فَإِنَّ اللَّهَ غَفُورٌ رَحِيمٌ ﴿۵۱﴾

إِلَّا الَّذِينَ تَابُوا ؛ مگر جن لوگوں نے توبہ کی ، خدا کی طرف پلٹے۔ مِنْ بَعْدِ ذَلِكَ ؛ اس کفر و انکار کے بعد۔
وَأَصْلَحُوا ؛ اور اپنی اصلاح کی۔ اپنے اعتقاد اور اعمال کو درست کیا۔ فَإِنَّ اللَّهَ غَفُورٌ رَحِيمٌ ؛ تو بے شک اللہ غفور و رحیم بھی ہے۔
ترجمہ :- مگر جنہوں نے اس کے بعد توبہ کر لی اور (اپنی) اصلاح کر لی تو بے شک اللہ غفور و رحیم بھی ہے (خطا پوش ہے ، دامن رحمت میں چھپا لینے والا بھی ہے)۔

إِنَّ الَّذِينَ كَفَرُوا بَعْدَ إِيمَانِهِمْ ثُمَّ أَزْدَادُوا كُفْرًا لَنْ تُقْبَلَ تَوْبَتُهُمْ ﴿۵۲﴾

وَأُولَئِكَ هُمُ الصَّالُونَ ﴿۵۳﴾

إِنَّ الَّذِينَ كَفَرُوا ؛ بے شک جن لوگوں نے کفر کیا ، انکار کیا۔ بَعْدَ إِيمَانِهِمْ ؛ اپنے ایمان لانے کے بعد۔ ثُمَّ أَزْدَادُوا كُفْرًا ؛ پھر زیادہ ہی ہوتے رہے کفر میں ، اور ان کا انکار بڑھتا ہی رہا۔ لَنْ تُقْبَلَ تَوْبَتُهُمْ ؛ تو ان کی توبہ کبھی قبول

نہ ہوگی۔ وَأُولَئِكَ هُمُ الضَّالُّونَ؛ اور یہی لوگ ہیں گمراہ، ضلالت مآب۔

ترجمہ:- البتہ جو لوگ ایمان لا کر پھر کافر ہو گئے اور کفر میں بڑھتے ہی رہے تو ان کی توبہ ہرگز قبول نہ ہوگی اور وہی ہیں گمراہ۔

کیوں کہ انہوں نے حقیقتاً زبان سے توبہ کی ہے۔ دل سے توبہ نہیں کی۔ ان کی گمراہی کو اللہ خوب جانتا ہے۔

صاحبو! توبہ کیا ہے؟ گزشتہ پر نادم ہونا، آئندہ کے لئے عزم بالجزم کرنا کہ عقائد اور اعمال میں خدا کی مخالفت نہ کروں گا۔ جب تک یہ بات پیدا نہ ہو تو وہ توبہ ہے نہ راہ یابی۔ ع

”غفور است ایزد تو ساغر بنوش“

کوئی کام آنے والی بات نہیں، دنیا کے کاموں میں چست و چالاک۔ گناہوں پر بے باک۔ عمل صالح کے لئے اور اعتقاد صحیح کے لئے خدا غفور رحیم ہے؟ رزق اور دنیوی اسباب کے لئے خدا پر عدم اعتماد! یہ کیا ایمان ہے؟ جو غفور رحیم ہے وہ رزاق بھی تو ہے۔ ایک بات کے لئے خدا کو ماننا یہ کونسا اعتماد علی اللہ ہے۔ یاد رکھو! ہمیشہ توبتہ النصوح کام آتی ہے۔ الفاظ بے معنی کام نہیں آتے۔

إِنَّ الَّذِينَ كَفَرُوا وَمَاتُوا وَهُمْ كُفَّارًا فَلَنْ يُقْبَلَ مِنْ أَحَدِهِمْ مِلٌّ عَالِ الْأَرْضِ ذَهَبًا
وَلَوْ افْتَدَى بِهِ ۗ أُولَئِكَ لَهُمْ عَذَابٌ أَلِيمٌ وَمَا لَهُمْ مِنْ نَاصِرِينَ ٥١

إِنَّ الَّذِينَ كَفَرُوا؛ بے شک جن لوگوں نے کفر کیا، انکار کیا۔ وَمَاتُوا وَهُمْ كُفَّارًا؛ اور مر گئے اس حال میں کہ وہ کافر تھے، اپنے کفر پر قائم تھے۔ فَلَنْ يُقْبَلَ مِنْ أَحَدِهِمْ؛ تو ان میں سے کسی ایک سے قبول نہ کیا جائے گا۔ مِلٌّ عَالِ الْأَرْضِ ذَهَبًا زمین بھر کر سونا۔ وَلَوْ افْتَدَى بِهِ؛ اور اگر چہ اس سونے کو فدیہ کے طور پر پیش کرے، اتنا تاوان دے۔ أُولَئِكَ لَهُمْ؛ انہیں لوگوں کے لئے ہے۔ عَذَابٌ أَلِيمٌ؛ دردناک عذاب۔ وَمَا لَهُمْ مِنْ نَاصِرِينَ؛ اور نہیں ہے ان کے لئے نصرت اور مدد دینے والوں میں سے کوئی۔

ترجمہ:- بے شک جنہوں نے کفر کیا اور کفر ہی کی حالت میں مرے تو ان میں سے کسی ایک سے بھی زمین بھر سونا قبول نہ کیا جائے گا۔ اگر چہ کہ فدیہ کے طور پر پیش کریں۔ ان لوگوں کے لئے دردناک عذاب ہے۔ اور نہ ان کا کوئی یار و مددگار ہے (اور نہ امداد و نصرت دینے والا)۔

كذٰلِكَ نَقُصِّلُ الْآيٰتِ لِقَوْمٍ يَّتَفَكَّرُوْنَ
وَع



تَفْسِيرُ صِدْقِي

از
شمس مفسرین بحال عشرم خادم القرآن
حضرت محمد عبد القدر صدیقی قادری حیدرآبادی
(سابق صدر شعبہ دینیات جامعہ عثمانیہ حیدرآباد کن)

باہتمام محمد عباس علم بردار صدیقی

پبلشرز
ڈاکٹر جسٹس اکبر علی خان پبلشرز
پتہ: سولہ سیکشن، سید علی شاہ روڈ، حیدرآباد
تلفون: ۱۰۱۱۱۱۱
()

لَنْ تَنَالُوا الْبِرَّ حَتَّى تُنْفِقُوا مِمَّا تُحِبُّونَ ۗ

وَمَا تُنْفِقُوا مِنْ شَيْءٍ فَإِنَّ اللَّهَ بِهِ عَلِيمٌ ﴿۱۰﴾

لَنْ تَنَالُوا الْبِرَّ؛ نَالٌ - يَنَالُ - نَيْلًا؛ حاصل کرنا، پانا - نَالٌ - يَنَالُ - نَيْلًا؛ دینا - بَرٌّ؛ خیر، نیکی، وہ بھلائی جس کا اثر دوسروں پر پڑے۔ تم بھلائی کو ہرگز حاصل نہ کرو گے۔ حَتَّى تُنْفِقُوا؛ یہاں تک کہ خرچ کرو۔ مِمَّا تُحِبُّونَ؛ اُس چیز سے جس کو تم پسند کرتے ہو۔ وَمَا تُنْفِقُوا مِنْ شَيْءٍ؛ اور جو تم خرچ کرتے ہو کسی چیز سے، جو چیز تم صرف کرتے ہو۔ فَإِنَّ اللَّهَ؛ پس بے شک اللہ۔ بِهِ عَلِيمٌ؛ اس کو خوب جانتا ہے، اس کا خوب علم رکھتا ہے۔

ترجمہ:- (لوگو!) تمہیں ہرگز نیکی نہ ملے گی (خیر حاصل نہ ہوگا) جب تک تم اپنی پسندیدہ چیز میں سے کچھ خرچ نہ کرو گے۔ اور جو کچھ تم خرچ کرتے ہو، تو بے شک اللہ کو اس کا خوب علم ہے۔

صاحبو! جلی ہوئی روٹی، باسی کھانا غریبوں کو دینے میں کتنی نیکی ہے؟ دعوت ہوتی ہے تو امیروں کے لئے اچھے سے اچھا کھانا حاضر کیا جاتا ہے۔ محلہ کے غریب اس اُمید پر حاضر ہوتے ہیں کہ اس خوانِ نعمت سے ان کو بھی کچھ مل جائے گا۔ مگر وہ دھکے دے کر نکال دیئے جاتے ہیں اور بیچارے ع ”پابہ دستِ دگرے دستِ بدستِ دگرے“ واپس روانہ کر دیئے جاتے ہیں۔ بزرگانِ دین کا عرس ہوتا ہے تو قورمہ، روٹی، پلاؤ، زردہ اُن ہی خوشحال لوگوں کے حصّہ میں آتا ہے، جن کو اکثر پڑ خوری سے سوء ہضم کی شکایت رہتی ہے۔ غریبوں کو نہ امیروں کے دسترخوان سے کچھ ملتا ہے اور نہ مشائخوں کے غریب مریدوں کو۔ اگر کچھ مل گیا تو خشک دال یا کھجڑی کھٹا۔ غرض کہ غریبوں کا کوئی پرسانِ حال نہیں۔ سب کا میلان مالداروں کی طرف ہے۔ شادی ہوئی، فاتحہ ہوئی، دیکھیں کھنکس، کفگیر کا باجا بجا مگر غریبوں کے خالی معدوں کو کسی نے نہ پوچھا۔

ایک بات یاد رکھو! پہلے زمانہ میں لوگوں کو بزرگوں سے عقیدت تھی اور یہ ان کی خدمت کرتے تھے، وہ خود بھی کھاتے اور دوسروں کو بھی کھلاتے۔ اُس زمانے میں یتیم خانے نہ تھے۔ مشائخ کے گھر ہی میں غریب بیوائیں، یتیم بچے پرورش پاتے۔ وہیں پڑھتے، ان کے شادی بیاہ بھی وہیں ہوتے۔ اب نہ اگلی سی عقیدت ہے نہ بزرگوں کی خدمت۔ آج کل لیڈرانِ قوم، پیشوایانِ ملت کے پاس چندوں کا زور ہے، قومی کاموں کا ہر طرف شور و پکار ہے۔ قول بہت قوی ہے اور عمل بہت ضعیف، جلسوں اور رضا کاروں کا انتظام اتنے بڑے پیمانے پر ہوتا ہے کہ غریبوں کی امداد کے لئے کچھ بھی باقی نہیں رہتا۔ میرے خیال میں اب مشائخوں کی شکایت ایک حد تک بے جا ہے۔ جب ان کو کوئی نہیں دیتا تو وہ کسی کو کیا دے سکتے ہیں۔ ہماری آنکھوں کے سامنے سے خوش اعتقادوں کا زمانہ بھی گزر گیا اور لیڈرانِ قوم کا دور بھی گزرتا جا رہا ہے۔ میرے خیال میں کوئی انقلابِ عظیم پیدا ہونا چاہیے، جو ان خفتہ دلوں کو بیدار کر دے اور صحیح راستے کی ہدایت کرے۔ ممکن ہے کہ یہ جنگِ عظیم ہی ان سب کو راہِ راست پر لائے اور ہر ایک اپنے اپنے مناسب مقام پر آکھڑا ہو۔

آج کل مشائخ زادوں نے زمانے کے رنگ اور اپنی کسمپرسی کو دیکھا اور اب وہ بیدار ہو رہے ہیں تو اس طرح کہ ڈاڑھیاں موٹھو لیں، فیلٹ اور گاندھی کیپ، بوٹ اور چپل پہن لی، انگریزی مدارس میں داخل ہو گئے اور خود بھی لیڈروں کی کش مکش میں شریک ہو گئے۔ اب قدیم عمامہ اور جبّہ رسم سجادگی میں بادل ناخواستہ ایک دو دن کے لئے پہن لیا جاتا ہے۔ اس کی صریح مخالفت کی جرأت نہیں، کیونکہ معاش سے محرومی کا ڈر لگا ہوا ہے۔ چونکہ کبھی کبھی مشائخ، اُنانیت آجاتی ہے، لہذا لیڈروں میں ان کے لئے کامیابی دشوار ہو جاتی ہے۔ وہ واپس آنا چاہتے ہیں مگر کوئی ان کو قبول کرنے کو تیار نہیں۔

”ازیں سوراندہ وازان سودرماندہ“۔

اس سے پہلے بیان کیا گیا کہ ہر مسلمان تمام انبیاء اور ملائکہ پر ایمان رکھتا ہے۔ پھر کیا وجہ ہے کہ مسلمان بعض ان احکام کو جو بنی اسرائیل کو دیئے گئے تھے، نہیں مانتے۔ مثلاً اونٹ کا گوشت بنی اسرائیل پر حرام تھا۔ اور بنی اسرائیل بیت المقدس کی طرف نماز پڑھتے تھے مگر مسلمان اونٹ کا گوشت کھاتے ہیں اور بیت المقدس کو چھوڑ کر کعبۃ اللہ شریف کی طرف نماز پڑھتے ہیں۔ اس کا جواب اللہ تعالیٰ دیتا ہے۔

كُلُّ الطَّعَامِ كَانَ حِلالًا لِّبَنِي إِسْرَائِيلَ إِلَّا مَا حَرَّمَ إِسْرَائِيلُ عَلَى نَفْسِهِ
مِن قَبْلِ أَنْ تُنَزَّلَ التَّوْرَةُ قُلْ فَاتُوا بِالْتَّوْرَةِ فَاتْلُوهَا إِنْ كُنْتُمْ صَادِقِينَ ﴿۱۰۰﴾

كُلُّ الطَّعَامِ؛ ہر قسم کا کھانا۔ یعنی ہر قسم کے کھانے کی چیزیں۔ كَانَ حِلالًا لِّبَنِي إِسْرَائِيلَ؛ بنی اسرائیل کے لئے حلال تھا۔ إِلَّا مَا حَرَّمَ إِسْرَائِيلُ؛ مگر وہ جو اسرائیل نے حرام کر لیا۔ عَلَى نَفْسِهِ؛ اپنے آپ پر، صرف اپنی ذات پر۔ مِنْ قَبْلِ أَنْ تُنَزَّلَ التَّوْرَةُ؛ قبل اس کے کہ اتاری جائے تورات۔ یعنی ابراہیم علیہ السلام کے زمانہ میں اونٹ کا گوشت کھانا اور دوسری چیزوں کا استعمال جائز تھا۔ تو جس طرح ابراہیم کے حکم کے خلاف اسرائیل یعنی یعقوب علیہ السلام نے کیا تو ان کی اتباع میں ان کی اولاد یعنی بنی اسرائیل نے چھوڑ دیا تھا تو اسی طرح ابراہیمی ملت پر چلنے والے مسلمان بھی باتباع حکم رسول اللہ ﷺ پھر ابراہیمی مذہب کے مطابق اونٹ کا گوشت کھا سکتے ہیں۔ قُلْ فَاتُوا بِالْتَّوْرَةِ؛ آپ فرمادیجئے، ذرا تورات تو لاؤ۔ فَاتْلُوهَا؛ اور اس کو پڑھو، اس کی تلاوت کرو اور بتاؤ کہ اس میں کہاں لکھا ہے کہ ابراہیم نے بھی اونٹ کا گوشت کھانے کو حرام کیا تھا۔ یا خود یعقوب علیہ السلام نے دوسروں کی مخالفت کی تھی۔ إِنْ كُنْتُمْ صَادِقِينَ؛ اگر تم سچے ہو۔

ترجمہ:- ہر قسم کا کھانا بنی اسرائیل کے لئے حلال تھا۔ مگر وہ جو خود اسرائیل نے (یعنی یعقوب نے) اپنے آپ پر حرام کر لیا تھا (وہ بھی) تورات نازل ہونے سے پہلے۔ (اے نبی!) آپ فرمادیجئے: تورات کو لاؤ اور اس کو پڑھو اگر تم سچے ہو (اور بتاؤ کہ اس میں اس کے خلاف کہاں لکھا ہے)۔

فَمَنْ افْتَرَىٰ عَلَى اللَّهِ الْكُذِبَ مِنْ بَعْدِ ذَلِكَ فَأُولَٰئِكَ هُمُ الظَّالِمُونَ ﴿۹۰﴾

فَمَنْ افْتَرَىٰ؛ پھر جو افترا کرے۔ یا جس نے افترا کیا، جھوٹ باندھے، لگائے۔ عَلَى اللَّهِ؛ خدا پر۔ الْكُذِبَ؛ جھوٹ کو۔ مِنْ بَعْدِ ذَلِكَ؛ اس کے بعد یعنی تورات میں اُونٹ کا گوشت کھانے کی حرمت نہ ہونے کے بعد بھی۔ فَأُولَٰئِكَ هُمُ الظَّالِمُونَ؛ پس وہی ہیں ظالم، نا انصاف، اپنے آپ پر ظلم اور اپنا نقصان کرنے والے۔
ترجمہ:- پھر جو کوئی اس کے بعد بھی خدا پر افترا بازی کرے تو وہی ہیں (بے انصاف) ظالم۔

قُلْ صَدَقَ اللَّهُ فَاتَّبِعُوا مِلَّةَ إِبْرَاهِيمَ حَنِيفًا وَمَا كَانَ مِنَ الْمُشْرِكِينَ ﴿۹۱﴾

قُلْ صَدَقَ اللَّهُ؛ آپ فرمادیتے: اللہ نے سچ فرمایا، وہ صادق القول ہے۔ فَاتَّبِعُوا مِلَّةَ إِبْرَاهِيمَ؛ پس اتباع کرو ملتِ ابراہیم کی، ابراہیم کے طریقے پر چلو۔ حَنِيفًا؛ مستقیم ہو کر۔ مضبوطی سے یک رُخ، یک طرفہ ہو کر۔ وَمَا كَانَ مِنَ الْمُشْرِكِينَ؛ اور نہ تھے ابراہیم مشرکین میں سے، شرک کرنے والوں میں سے۔ نہ وہ شرک فی الذّات کرتے تھے اور نہ شرک فی الالوہیت۔ اور نہ شرک فی الحکم جس کا حکم خدا نے نہیں دیا اس کو خدا کے حکم یا اس کے برابر سمجھنا شرک فی الحکم ہے۔ چنانچہ فرماتا ہے۔ اِنِ الْحُكْمُ اِلَّا لِلّٰهِ؛ اللہ کے سوا کسی کو حکم کرنے کا حق نہیں۔ (یوسف - ۴۰) پیغمبر و انبیاء سب تشریح و تفسیر اور استنباط کرنے والے ہیں، نہ کہ حاکم۔

ترجمہ:- آپ فرمادیتے: ”اللہ نے سچ فرمایا، پس تم ملتِ ابراہیم کی استقامت و مضبوطی سے اتباع کرو اور وہ (ابراہیم) ہرگز مشرکین میں سے نہ تھے۔“

اب اسی سلسلہ کے دوسرے مسئلے یعنی کعبۃ اللہ شریف کے قبلہ بنانے کی توجیہ فرماتا ہے:

اِنَّ اَوَّلَ بَيْتٍ وُضِعَ لِلنَّاسِ لَلَّذِي بِبَكَّةَ مُبْرَكًا وَهُدًىٰ لِلْعٰلَمِيْنَ ﴿۹۲﴾

اِنَّ اَوَّلَ بَيْتٍ؛ بے شک سب سے پہلا گھر۔ وُضِعَ لِلنَّاسِ؛ جو لوگوں کے لئے رکھا گیا، جو لوگوں کی عبادت گاہ بنایا گیا۔ لَلَّذِي بِبَكَّةَ؛ البتہ وہ ہے جو مکہ میں ہے۔ مُبْرَكًا؛ بحالیکہ وہ مبارک گھر ہے، بابرکت عبادت گاہ ہے۔ وَهُدًىٰ لِلْعٰلَمِيْنَ؛ بحالیکہ وہ تمام عالموں کے لئے، سارے جہاں کے لئے سراپا ہدایت اور رہنما ہے۔

ترجمہ:- بے شک سب سے پہلا گھر جو لوگوں کے لئے (عبادت گاہ) بنایا گیا وہ ہے جو مکہ میں ہے، بحالیکہ وہ بابرکت ہے اور سارے جہاں کے لئے ہدایت ہے۔

فِيهِ اٰيٰتٌ بَيِّنٰتٌ مِّمَّا بَرَّاهِيْمُهُ وَمَنْ دَخَلَهُ كَانَ اٰمِنًا وَاَللّٰهُ

عَلَى النَّاسِ حِجُّ الْبَيْتِ مَنْ اسْتَطَاعَ إِلَيْهِ سَبِيلًا وَمَنْ كَفَرَ فَإِنَّ اللَّهَ غَنِيٌّ عَنِ الْعَالَمِينَ ﴿۱۰﴾

فِيهِ اِيْتٌ بَيِّنَةٌ ؛ اس میں چند کھلی نشانیاں ہیں۔ مَقَامُ اِبْرَاهِيمَ ؛ منجملہ ان کے مقامِ ابراہیم ہے، ان کے کھڑے رہنے کی جگہ ہے۔ وَمَنْ ذَخَلَهُ ؛ اور جو اس میں داخل ہو۔ كَانَ اَمِنًا ؛ ہوگا امن والا۔ یعنی شہر مکہ اور اس کے حدودِ حرم میں جو داخل ہو تو اس کو امن ہے۔ وَلِلَّهِ عَلَى النَّاسِ ؛ اور خدا کی طرف سے لوگوں پر واجب ہے، فرض ہے۔ حِجُّ الْبَيْتِ ؛ بیت اللہ شریف کا حج کرنا۔ مَنْ اسْتَطَاعَ اِلَيْهِ سَبِيلًا ؛ جس کو وہاں تک پہنچنے کی استطاعت ہو، جس کو حج کرنے کی راہ ممکن ہو، زادِ سفر ہو، صحتِ بدن ہو، امنِ طریق ہو (راستہ میں امن ہو) اور دوسرے شرائط ہوں۔ وَمَنْ كَفَرَ ؛ اور جس نے کفر کیا اور نافرمانی کی۔ فَإِنَّ اللَّهَ غَنِيٌّ عَنِ الْعَالَمِينَ ؛ پس بے شک اللہ تمام جہانوں سے غنی ہے، اس کو کسی کی پرواہ نہیں۔ وہ جس چیز کا حکم دیتا ہے تمہارے ہی فائدے کے لئے ہے۔ اس میں تمہارے دین کا بھی فائدہ ہے اور دنیا کا بھی۔

ترجمہ :- اس میں چند ظاہر نشانیاں ہیں۔ (منجملہ ان کے) مقامِ ابراہیم ہے اور جو اس میں داخل ہو امن میں ہے۔ اور لوگوں پر خدا کی طرف سے حجِ بیت (اللہ) فرض ہے (کن پر؟) اس پر جو اس کی طرف راستہ کی استطاعت رکھتا ہو۔ اور جو (اس سے) انکار کرے پس بے شک اللہ تمام جہانوں سے مستغنی ہے (بے پروا ہے، بے نیاز ہے)۔

صاحبو! ان مسلمانوں پر افسوس کرو جن کو لندن اور پیرس جانے کے لئے روپیہ پیسہ ہے، بدن میں قوت ہے، صحت ہے۔ مگر انھیں جدہ سے جو لندن کے راستے میں پڑتا ہے مکہ شریف جانے کی توفیق نہیں۔ حالانکہ بذریعہ موٹر صرف دو گھنٹہ کا راستہ ہے۔ ان کی قسمت میں حج کی نعمت نہیں۔

بعض لوگ بغیر حج کئے لندن پہنچے اور واپسی میں ان کی روح تو وہیں رہ گئی اور بے روح جسد کا تابوت حیدرآباد پہنچا دیا گیا۔ ایسے لوگوں کے متعلق اللہ تعالیٰ فرماتا ہے مجھے کسی کی ضرورت نہیں۔ مَنْ عَمِلَ صَالِحًا فَلِنَفْسِهِ ○ (جو اچھے کام کرتا ہے اُس کا فائدہ اُسی کو پہنچتا ہے۔ حَمَّ السَّجْدَةِ - ۴۶)۔

افسوس! لاکھوں مسلمان حج کی استطاعت رکھتے ہیں، لکھ پتی، کروڑ پتی ہیں، اپنے ساتھ بیسیوں، سینکڑوں اور ہزاروں آدمیوں کو حج کرا سکتے ہیں مگر حج کا خیال تک ان کے دل میں نہیں آتا۔ نہ کوئی مانع ہے نہ مزاحم، نہ بے امنی ہے، نہ کسی قسم کی تکلیف۔ مگر حج کرے کون؟

حج سے نماز آسان ہے۔ وہ جب نماز ہی نہیں پڑھتے تو حج کیا کریں گے؟ اَللّٰهُ اَكْبَرُ! اَللّٰهُ اَكْبَرُ۔

اہل کتاب کے اعتراضات کا جواب دیا گیا۔

اب ان کے تاویلات بے جا پر تنقید کی جاتی ہے۔ فرماتا ہے:

قُلْ يَا أَهْلَ الْكِتَابِ لِمَ تَكْفُرُونَ بِآيَاتِ اللَّهِ وَاللَّهُ شَهِيدٌ عَلَىٰ مَا تَعْمَلُونَ ﴿۱۰﴾

قُلْ يَا أَهْلَ الْكِتَابِ ؛ آپ فرمادیجئے : اے اہل کتاب ! لِمَ تَكْفُرُونَ بِآيَاتِ اللَّهِ ؛ تم اللہ کی آیتوں کا کیوں انکار کرتے ہو۔ وَاللَّهُ شَهِيدٌ عَلَىٰ مَا تَعْمَلُونَ ؛ اور اللہ مشاہدہ فرماتا ہے ان اعمال کا جو تم کرتے ہو۔ اور تمہارے اعمال کا وہ شاہدِ حال ہے اور ان سے وہ واقف ہے۔

ترجمہ :- آپ فرمادیجئے : اے اہل کتاب ! تم خدائے تعالیٰ کی آیتوں کا کیوں انکار کر رہے ہو حالانکہ اللہ تمہارے تمام کاموں سے باخبر ہے۔

قُلْ يَا أَهْلَ الْكِتَابِ لِمَ تَصُدُّونَ عَن سَبِيلِ اللَّهِ مَنُ امِّنَ

تَبْغُونَهَا عِوَجًا وَأَنتُمْ شُهَدَاءُ ۗ وَمَا اللَّهُ بِغَافِلٍ عَمَّا تَعْمَلُونَ ﴿۱۱﴾

قُلْ يَا أَهْلَ الْكِتَابِ ؛ آپ فرمادیجئے اے اہل کتاب ! لِمَ تَصُدُّونَ ؛ کیوں روکتے ہو۔ صَدَّ - يَصُدُّ - صَدًّا ؛ روکنا، مانع و مزاحم ہونا۔ عَن سَبِيلِ اللَّهِ ؛ راہِ خدا سے۔ مَنُ امِّنَ ؛ اُس شخص کو جو ایمان لایا۔ تَبْغُونَهَا عِوَجًا ؛ چاہتے ہو کہ اس راستہ میں کجی پیدا کر دو۔ ممکن ہے کہ عِوَجًا ؛ حال ہو۔ یعنی بحالیکہ تم کج رو ہو۔ وَأَنتُمْ شُهَدَاءُ ؛ حالانکہ تم باخبر ہو، واقف ہو کہ اسلام ہی راہِ راست ہے۔ وَمَا اللَّهُ بِغَافِلٍ ؛ (بآ زائد ہے) خبر ہے اور اللہ تعالیٰ غافل نہیں ہے، بے خبر نہیں ہے۔ عَمَّا تَعْمَلُونَ ؛ ان اعمال سے کہ تم کرتے ہو۔

ترجمہ :- آپ فرمادیجئے : اے اہل کتاب ! تم راہِ خدا سے ایمانداروں کو (کیوں بھٹکاتے ہو) کیوں روکتے ہو (اور) راہِ خدا میں کجی پیدا کرنا چاہتے ہو، حالانکہ تم باخبر ہو (کہ اسلام ہی راہِ راست ہے)۔ اور اللہ تمہارے اعمال سے غافل نہیں ہے۔

يَأَيُّهَا الَّذِينَ آمَنُوا إِن تَطِيعُوا فَرِيقًا مِّنَ الَّذِينَ أُوتُوا الْكِتَابَ

يُرُدُّكُمْ بَعْدَ إِيمَانِكُمْ كُفْرِينَ ﴿۱۲﴾

يَأَيُّهَا الَّذِينَ آمَنُوا ؛ اے ایمان والو! إِن تَطِيعُوا ؛ اگر تم اطاعت کرو۔ کہا مان لو۔ فَرِيقًا مِّنَ الَّذِينَ أُوتُوا الْكِتَابَ ؛ ایک فریق کی، جماعت کی ان لوگوں میں سے جو کتاب دیے گئے ہیں۔ ان لوگوں میں سے جن کو کتاب دی گئی ہے،

اہل کتاب میں سے۔ یَرُدُّوْكُمْ؛ تم کو پلٹا دیں گے۔ تم کو مردود بنا دیں گے۔ بَعْدَ اِيْمَانِكُمْ؛ تمہارے ایمان کے بعد کَفِرِيْنَ؛ کافر بنا کر، بحالیکہ تم کافر ہو۔

ترجمہ:- اے ایمان والو! اگر تم اہل کتاب میں سے ایک فریق کی اطاعت کرو گے (ایک جماعت کا کہا سنو گے مان لو گے) تو وہ تم کو تمہارے ایمان سے پلٹا کر کافر بنا دیں گے۔

وَ كَيْفَ تَكْفُرُونَ وَاَنْتُمْ تُتْلٰى عَلَيْكُمْ اٰیٰتُ اللّٰهِ وَ فِیْكُمْ رَسُوْلُهُ

وَمَنْ يُّعْتَصِمْ بِاللّٰهِ فَقَدْ هُدِيَ اِلَى صِرَاطٍ مُّسْتَقِيْمٍ ۝۷

وَ كَيْفَ تَكْفُرُونَ؛ اور کس طرح تم کافر ہو جاتے ہو۔ وَاَنْتُمْ تُتْلٰى عَلَيْكُمْ؛ اور تم کو پڑھ کر سنائی جاتی ہیں۔ اٰیٰتُ اللّٰهِ؛ اللہ کی آیتیں۔ وَ فِیْكُمْ رَسُوْلُهُ؛ اور تم میں اس کا رسول بھی ہے۔ اور تم میں رسول خدا بھی ہیں۔ وَمَنْ يُّعْتَصِمْ بِاللّٰهِ؛ اور جو مضبوطی سے خدا کا دامن گرفتہ ہو۔ فَقَدْ هُدِيَ؛ تو بے شک وہ ہدایت دیا گیا، اس کو ہدایت مل گئی۔ اِلَى صِرَاطٍ مُّسْتَقِيْمٍ؛ سیدھے راستے کی طرف۔

ترجمہ:- اور تم کیوں کر کافر ہو جاتے ہو، حالانکہ تم کو خدا کی آیتیں پڑھ کر سنائی جاتی ہیں۔ اور تم میں اس کا رسول بھی ہے (رسول خدا بھی ہے) اور جو مضبوطی سے خدا کا دامن پکڑ لے تو بے شک اس کو سیدھا راستہ مل گیا۔

يٰۤاَيُّهَا الَّذِيْنَ اٰمَنُوْا اتَّقُوا اللّٰهَ حَقَّ تَقٰتِهٖٓ وَلَا تَمُوْتُنَّ اِلَّا وَاَنْتُمْ مُّسْلِمُوْنَ ۝۸

يٰۤاَيُّهَا الَّذِيْنَ اٰمَنُوْا؛ اے ایمان والو! اتَّقُوا اللّٰهَ؛ اللہ سے ڈرو۔ غَضِبِ اللّٰهِيْ سَ بَجْوِ۔ حَقَّ تَقٰتِهٖٓ۔ تَقٰه اصل میں وَقِيَّةٌ تھ۔ جیسے تُجَّةٌ؛ اصل میں وُجْهٌ تھ۔ یعنی خدا سے ڈرو جتنا ڈرنا چاہیے۔ اور اتنا تقویٰ اختیار کرو جتنا تقویٰ اختیار کرنے کا حق ہے۔

تقوے کے درجات ہیں:- محرمات سے بچنا، فرائض ادا کرنا۔ بعض بزرگوں نے فرمایا ہے کہ حکم خدا کو اپنا فرض سمجھ کر ادا کرنا نہ کہ ثواب اور بدلہ کے لئے۔ اور بعض نے فرمایا ہے کہ کمال تقویٰ، ماسوائے اعراض کرنا ہے۔ یہاں تک کہ اپنی طرف بھی توجہ نہ کرنا بلکہ کسی طرف بھی کسی قسم کی توجہ ہی باقی نہ رہنا۔

وَلَا تَمُوْتُنَّ؛ اور تم ہرگز نہ مرو۔ اِلَّا وَاَنْتُمْ مُّسْلِمُوْنَ؛ مگر بحالیکہ تم مسلمان ہو۔

ترجمہ:- اے ایمان والو! خدا سے ڈرو جیسا کہ اس سے ڈرنا چاہیے اور مرو تو مسلمان ہی مرو۔

وَأَعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا وَاذْكُرُوا نِعْمَتَ اللَّهِ عَلَيْكُمْ إِذْ كُنْتُمْ
 أَعْدَاءً فَأَلَّفَ بَيْنَ قُلُوبِكُمْ فَأَصْبَحْتُمْ بِنِعْمَتِهِ إِخْوَانًا وَكُنْتُمْ عَلَى شَفَا حُفْرَةٍ
 مِنَ النَّارِ فَأَنْقَذَكُمْ مِنْهَا كَذَلِكَ يُبَيِّنُ اللَّهُ لَكُمْ آيَاتِهِ لَعَلَّكُمْ تَهْتَدُونَ ﴿۱۰﴾

وَأَعْتَصِمُوا؛ اور اپنا بچاؤ کرو۔ خوب مضبوط پکڑ لو۔ عَصَمَ - يَعِصِمُ - عِصْمَةٌ؛ بچانا۔ عِصْمَةٌ؛ بچاؤ۔ پیغمبر کا وحی کی وجہ سے گناہوں سے بچے رہنا۔ پیغمبر کے لئے عصمت کہی جاتی ہے اور اولیاء کے لئے حفاظت۔ اِعْتَصَامٌ؛ کسی چیز کو پکڑ کر اپنا بچاؤ کرنا مثلاً ڈوبنے والے کے لئے ہاتھ میں رسی کا آنا اور اس کی مدد سے اپنے آپ کو بچالینا۔ بِحَبْلِ اللَّهِ؛ اللہ کی رسی کو۔ جَمِيعًا؛ تم سب۔ وَلَا تَفَرَّقُوا؛ اصل میں لَا تَتَفَرَّقُوا تھا تخفیفاً ایک قائم ہو گئی۔ الگ الگ نہ ہو جاؤ، فریق فریق نہ بنو، فرقہ بندی میں مبتلا نہ ہو جاؤ۔ وَاذْكُرُوا؛ اور یاد کرو۔ نِعْمَتِ اللَّهِ؛ اللہ کی نعمتوں اور احسان کو۔ عَلَيْكُمْ؛ جو تم پر ہے۔ إِذْ كُنْتُمْ أَعْدَاءً؛ جب کہ تم ایک دوسرے کے دشمن تھے، تم میں باہمی عداوت تھی۔ فَأَلَّفَ؛ پھر اُلفت اور محبت ڈال دی۔ بَيْنَ قُلُوبِكُمْ؛ تمہارے دلوں میں۔ فَأَصْبَحْتُمْ؛ پھر تم ہو گئے، تم نے صبح کی، ظلمت کفر اور شرک سے نکل کر روشنی ایمان و تقویٰ میں آ گئے۔ بِنِعْمَتِهِ؛ اس کی نعمت اور فضل کی وجہ سے۔ إِخْوَانًا؛ بھائی بھائی۔ وَكُنْتُمْ؛ اور تم تھے۔ عَلَى شَفَا حُفْرَةٍ؛ گڑھے کے کنارے پر۔ شفا کا تشبیہ شَفْوَانِ ہے۔ کنارہ۔ حُفْرَةٍ کی جمع حُفْرٌ ہے، گڑھا۔ مِنَ النَّارِ؛ آگ سے، جہنم سے۔ فَأَنْقَذَكُمْ مِنْهَا؛ پھر تم کو اس آگ سے یا گڑھے سے نکال لیا، بچا لیا، اس میں گرنے نہ دیا۔ كَذَلِكَ؛ اسی طرح۔ اِيَسِيءُ؛ اِيَسِيءُ اللَّهُ لَكُمْ؛ اللہ تم سے بیان کرتا ہے، اللہ تمہارے فائدے کے لئے واضح طور سے ظاہر کرتا ہے۔ اِيَسِيءُ؛ اپنی آیتوں کو، اپنی نشانیوں کو۔ لَعَلَّكُمْ تَهْتَدُونَ؛ تاکہ تم کو ہدایت کا راستہ مل جائے تاکہ تم ہدایت پر قائم رہو جیسے: يَا أَيُّهَا الَّذِينَ آمَنُوا آمِنُوا؛ اے ایمان والو! ایمان پر ثابت قدم رہو، یا تم ہدایت کے درجات میں ترقی کرو ترجمہ:- اور تم سب مل کر اللہ کی رسی کو مضبوط پکڑ لو۔ اور (پھوٹ میں نہ پڑو) فرقہ بندی میں مبتلا نہ ہو اور اللہ کے تم پر احسان و نعمت کو یاد کرو۔ جب کہ تم آپس میں ایک دوسرے کے دشمن تھے، پھر تمہارے دلوں میں اُلفت اور محبت ڈال دی اور تم اس کے فضل و کرم سے بھائی بھائی بن گئے اور تم دوزخ کے گڑھے کے کنارے کھڑے تھے تو اُس نے (اللہ نے) تم کو اس سے (یعنی کفر و شرک سے جس کا نتیجہ دوزخ ہے) بچا لیا۔ ايسِيءُ ہی اللہ تمہارے لئے اپنی آیتیں بیان کرتا ہے۔ (اپنی نشانیاں کھول کھول کر تمہیں دکھاتا ہے) تاکہ تم ہدایت پر رہو۔

وَلَتَكُنْ مِنْكُمْ أُمَّةٌ يَدْعُونَ إِلَى الْخَيْرِ وَيَأْمُرُونَ بِالْمَعْرُوفِ وَ

يَنْهَوْنَ عَنِ الْمُنْكَرِ وَأُولَئِكَ هُمُ الْمُفْلِحُونَ ﴿۱۰۹﴾

وَلَتَكُنْ مِنْكُمْ : اور چاہیے کہ ہوتی ہیں سے۔ اُمَّةٌ : جماعت۔ اَمٌّ - يَوْمٌ - اَمَّا : قصد کرنا۔ اِمَامَةٌ : پیشوا بننا۔ امام بننا۔ اَلْاُمَّةُ : جماعت، نہایت نیک آدمی، امام، دین، نعمت، طریقہ۔ اس کے مادے میں قصد کے معنی ملحوظ ہیں۔ يَدْعُونَ : بلائے، بلائے ہیں۔ اِلَى الْخَيْرِ : خیر کی طرف۔ وَيَأْمُرُونَ : اور حکم دیتے ہیں۔ اَمْرٌ کرتے ہیں۔ بِالْمَعْرُوفِ : اچھی بات کا۔ مَعْرُوفٌ : دستور، رسم، نیک بات جس کو سب جانتے ہیں، مشہور و معروف بات اور شخص۔ وَيَنْهَوْنَ : اور نہی کرتے، منع کرتے ہیں۔ عَنِ الْمُنْكَرِ : بری اور قابل انکار بات سے۔ وَأُولَئِكَ هُمُ الْمُفْلِحُونَ : اور وہی لوگ ہیں فلاح پانے والے، کامیاب۔

ترجمہ :- اور چاہیے کہ تم میں سے ایک جماعت ایسی بھی ہو جو خیر کی طرف بلائے اور اچھی بات کا حکم کرے اور بری بات سے منع کرے اور وہی (ایسا کرنے والے ہی) کامیاب ہونے والے ہیں۔

صاحبو! جب سے مسلمانوں میں سے امر بالمعروف اور نہی عن المنکر، اچھی بات کا حکم کرنا اور بری بات سے روکنا بند ہو گیا، موقوف ہو گیا مسلمان تباہی کے گڑھے میں گرنے لگے۔ ایک کشتی میں چند لوگ بیٹھے ہوئے ہوں اور ان میں سے ایک شخص سوراخ کر رہا ہو تو سب کا فرض ہے کہ اس کو روکیں۔ نہ روکیں گے تو سب ڈوب جائیں گے۔ امر بالمعروف اور نہی عن المنکر پر پیغمبر کا دار و مدار ہے۔ کس قدر افسوس کی بات ہے کہ جتنے باطل مذہب والے ہیں، وہ اپنے مذہب اور خیالات کی تبلیغ کر رہے ہیں اور مسلمان باوجود حق پر رہنے کے تبلیغ سے بے خبر ہیں۔ اس کا نتیجہ دیکھ رہے ہیں کہ بد مذہب لوگوں کا زور بڑھتا جا رہا ہے، روز ایک نیا مذہب ایجاد ہو رہا ہے اور چند بے وقوف اس کے پیرو بن رہے ہیں۔ دنیا میں رستہ کشی ہو رہی ہے، جو ہمت ہارے گا وہ دوسرے کی طرف کھینچ کر چلا جائے گا۔ اللہ مسلمانوں کو نیک توفیق دے اور امر بالمعروف اور نہی عن المنکر میں پیغمبر صلی اللہ علیہ وآلہ وسلم کی اتباع کی توفیق عطا کرے۔ آمین۔

وَلَا تَكُونُوا كَالَّذِينَ تَفَرَّقُوا وَاخْتَلَفُوا مِنْ بَعْدِ مَا جَاءَهُمُ الْبَيِّنَاتُ

وَأُولَئِكَ لَهُمْ عَذَابٌ عَظِيمٌ ﴿۱۱۰﴾

وَلَا تَكُونُوا : اور نہ ہو جاؤ تم۔ كَالَّذِينَ تَفَرَّقُوا : مثل ان لوگوں کے جو متفرق ہو گئے۔ جنہوں نے فرقہ بندیاں کر لیں۔ وَاخْتَلَفُوا : اور اختلاف کیا، مختلف ہو گئے۔ مِنْ بَعْدِ مَا جَاءَهُمْ : بعد اس کے کہ ان کے پاس آ گئے تھے۔

الْبَيِّنَاتُ ؛ وَاضِحٌ دَلَالٌ ، نَشَانِيَا - وَأُولَئِكَ لَهُمْ عَذَابٌ عَظِيمٌ ؛ اور ان ہی کے لئے ہے بڑا عذاب ، سخت تکلیفیں ۔
ترجمہ :- اور تم ان جیسے نہ ہو جاؤ جو متفرق اور مختلف ہو گئے بعد اس کے کہ ان کے پاس واضح دلائل
(آیتیں ، نشانیاں) پہنچ چکی تھیں اور انھیں لوگوں کے لئے ہے بڑا عذاب ۔

يَوْمَ تَبْيَضُّ وُجُوهٌ وَتَسْوَدُّ وُجُوهٌ فَأَمَّا الَّذِينَ اسْوَدَّتْ وُجُوهُهُمْ

اَكْفَرْتُمْ بَعْدَ اِيْمَانِكُمْ فَذُوقُوا الْعَذَابَ بِمَا كُنْتُمْ تَكْفُرُونَ ﴿۱۷﴾

يَوْمَ تَبْيَضُّ وُجُوهٌ ؛ کا نصب کس سے متعلق ہے ؟ بعض کہتے ہیں لہم سے اور بعض کہتے ہیں کہ اذُكْرُوا مقدر کا
ظرف ہے ۔ یعنی اس دن کو یاد کرو جب بعض چہرے نورِ ایمان کی وجہ سے تاباں ، درخشاں ہوں گے اور خوشی سے چمکتے
ہوں گے ۔ وَتَسْوَدُّ وُجُوهٌ ؛ اور بعض چہرے ظلمتِ کفر و فسق سے سیاہ ہوں گے اور رنج و غم سے تاریک ہوں گے ۔
بھلا ہیز لینوں میں کیونکر چھپیں گی = جو چہروں سے ظاہر یہ کاریاں ہیں (حسرت صدیقی)

فَأَمَّا الَّذِينَ ؛ پھر جو لوگ ۔ اسْوَدَّتْ وُجُوهُهُمْ ؛ سیاہ ہو گئے ان کے چہرے (يُقَالُ لَهُمْ ؛ ان سے کہا جائے گا) ۔
اَكْفَرْتُمْ ؛ کیا تم نے کفر کیا ، انکار کیا ۔ بَعْدَ اِيْمَانِكُمْ ؛ تمہارے ایمان لانے کے بعد ، اس کے بعد کہ تم مسلمان ہو ۔
فَذُوقُوا الْعَذَابَ ؛ جب تم ایمان پر باقی نہیں رہے تو عذابِ جہنم کا مزہ چکھو ۔ بِمَا كُنْتُمْ تَكْفُرُونَ ؛ بہ سبب اس کے کہ تم
کفر کرتے ، انکار کرتے تھے ۔

ترجمہ :- اس دن (کو یاد کرو کہ) جب بعض چہرے تو روشن ہوں گے اور بعض چہرے تاریک اور سیاہ ، تو
جن کے چہرے سیاہ ہوں گے (ان سے کہا جائے گا) کیا تم نے اپنے ایمان لانے کے بعد کفر کیا تھا ؟
لو ! اب عذابِ (جہنم) کا مزہ چکھو تمہارے کفر (و بے ایمانی) کی وجہ سے ۔

وَأَمَّا الَّذِينَ اَبْيَضَّتْ وُجُوهُهُمْ فَفِي رَحْمَةِ اللّٰهِ هُمْ فِيهَا خَالِدُونَ ﴿۱۸﴾

وَأَمَّا الَّذِينَ ؛ اور جو لوگ ۔ اَبْيَضَّتْ وُجُوهُهُمْ ؛ ان کے چہرے روشن ہیں ، جن کے چہروں سے نورِ ایمان تاباں ہے
فَفِي رَحْمَةِ اللّٰهِ ؛ پھر وہ تو اللہ کی رحمت میں ہیں ، اس رحمت کے مقام یعنی جنت میں ہیں ۔ یہاں رحمت سے محلِ رحمت
مراد لیا گیا ہے ۔ هُمْ فِيهَا خَالِدُونَ ؛ وہ ہمیشہ رحمت اور جنت ہی میں رہیں گے ۔ رحمت کے بعد کبھی غضبِ الہی نہ آئے گا ۔
ترجمہ :- اور (لیکن) جن کے چہرے روشن ہوں گے وہ تو اللہ کی رحمت میں ہوں گے اور وہ ہمیشہ اُسی میں
(رحمت ہی میں) رہیں گے ۔

تِلْكَ آيَاتُ اللَّهِ نَتْلُوهَا عَلَيْكَ بِالْحَقِّ وَمَا اللَّهُ يُرِيدُ ظُلْمًا لِلْعَالَمِينَ ﴿۱۵﴾

تِلْكَ آيَاتُ اللَّهِ ؛ یہ خدا کی آیتیں ہیں۔ نَتْلُوهَا عَلَيْكَ ؛ جنہیں ہم تم کو پڑھ کر سنا رہے ہیں۔ بِالْحَقِّ ؛ یہ آیتیں برحق ہیں۔ ان آیتوں کو ہم تم کو حق حق سناتے ہیں۔ ٹھیک ٹھیک ، جوں کا توں ، بلا کم و کاست سناتے ہیں۔ وَمَا اللَّهُ يُرِيدُ ؛ اور اللہ ارادہ نہیں کرتا ، اللہ نہیں چاہتا۔ ظُلْمًا لِلْعَالَمِينَ ؛ تمام جہان کے لوگوں پر ظلم و ستم کرنا۔

ترجمہ :- یہ اللہ کی نشانیاں ہیں ، جنہیں ہم تم کو حق حق سناتے ہیں اور اللہ جہان کے لوگوں پر ظلم کرنا نہیں چاہتا

وَلِلَّهِ مَا فِي السَّمَوَاتِ وَمَا فِي الْأَرْضِ وَإِلَى اللَّهِ تُرْجَعُ الْأُمُورُ ﴿۱۶﴾

وَلِلَّهِ مَا فِي السَّمَوَاتِ وَمَا فِي الْأَرْضِ ؛ اور آسمانوں اور زمین میں جو کچھ ہے سب خدا کا ہے۔ وَإِلَى اللَّهِ تُرْجَعُ الْأُمُورُ ؛ اور تمام کاموں کا رجوع اللہ ہی کی طرف ہے۔ پھر خدا کے ہاتھ سے بھاگ کر کہاں جائیں گے ، سب کا مالک وہی ہے ، سب کا مرجع وہی ہے۔

ترجمہ :- اور آسمانوں اور زمین میں جو کچھ ہے سب اللہ کا ہے۔ اور اللہ ہی کی طرف سب کاموں کا رجوع (اور بازگشت) ہے۔

كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ بِالْمَعْرُوفِ وَتَنْهَوْنَ عَنِ الْمُنْكَرِ وَتُؤْمِنُونَ بِاللَّهِ

وَلَوْ آمَنَ أَهْلُ الْكِتَابِ لَكَانَ خَيْرًا لَهُمْ مِنْهُمُ الْمُؤْمِنُونَ وَأَكْثَرُهُمُ الْفَاسِقُونَ ﴿۱۷﴾

كُنْتُمْ خَيْرَ أُمَّةٍ ؛ تم اچھی جماعت تھے۔ یہاں كُنْتُمْ بمعنی ”تم تھے“ مگر اس سے مراد ”ہو تم“ ہے یا اس کے معنی یہ ہیں کہ تم ہمارے علم میں تھے ، اور ہم پہلے ہی سے جانتے تھے کہ تم بہترین جماعت ہو۔ أُخْرِجَتْ لِلنَّاسِ ؛ نکالی گئی لوگوں کے لئے ، انتخاب کی گئی ، دوسروں سے ممتاز بنائی گئی۔ کیسی جماعت؟ تَأْمُرُونَ بِالْمَعْرُوفِ ؛ اچھی بات کا حکم کرتے ہو وَتَنْهَوْنَ عَنِ الْمُنْكَرِ ؛ اور بری بات سے منع کرتے ہو۔ وَتُؤْمِنُونَ بِاللَّهِ ؛ اور اللہ پر ایمان رکھتے ہو۔ اس میں دو باتیں ہیں۔ پیش از پیش اُمتِ محمدی کا حال بیان کیا گیا ہے اور وہ اس کے موافق نکلی بھی یعنی اس میں پیش گوئی ہے۔ دوسری بات یہ ہے کہ اُمتِ محمدی کسی غلطی اور باطل دینی بات پر متفق نہ ہوگی اور اس میں اجماع کا شرعی ہونا نکلتا ہے۔ وَلَوْ آمَنَ أَهْلُ الْكِتَابِ ؛ اور اگر اہل کتاب بھی اس طرح ایمان لاتے۔ لَكَانَ خَيْرًا لَهُمْ ؛ تو البتہ یہ ان کے لئے بہتر ہوتا۔ مگر مِنْهُمْ الْمُؤْمِنُونَ ؛ ان میں چند تو ایمان دار ہیں۔ وَأَكْثَرُهُمُ الْفَاسِقُونَ ؛ اور ان کے اکثر تو فاسق ہی ہیں ، بدکار ہیں ، اطاعتِ الہی سے باہر ہیں۔

ترجمہ :- (مسلمانو!) تم اچھی جماعت ہو جو لوگوں کے لئے پیدا کی گئی ہے۔ اچھی باتوں کا حکم کرتے اور بری باتوں سے منع کرتے ہو اور تم اللہ پر ایمان رکھتے ہو۔ اور اگر اہل کتاب بھی ایمان لاتے تو ان کے لئے بہتر ہوتا (مگر نہیں) ان میں سے بعض تو ایمان دار ہیں اور اکثر فاسق (اور بدکار) ہیں۔

صاحبو! تمہاری صفت اللہ تعالیٰ نے کیا بیان کی۔؟ اچھی بات کا حکم کرنا، بری بات سے روکنا۔ اب وہ صفت تم میں کہاں رہی؟ تم میں چالپوسی آگئی ہے اور حق بات کہنے سے ڈر پیدا ہو گیا ہے۔ بے اصل مذہب والے، صریح بدکاری کرنے والے، اپنے خیالات کی تبلیغ کرتے ہیں۔ اور تمہارے کان پر جوں تک نہیں ریگتی۔ جھوٹے پروپیگنڈوں سے دشمن تمہارے مذہب پر حملہ کر رہے ہیں مگر تمہاری غیرت میں حرکت پیدا نہیں ہوتی۔ تم بے حمیتی کو رواداری سمجھتے ہو اور تمہارے دشمن روز بروز اپنے باطل پر جری ہوتے جا رہے ہیں۔ تم ان کے باطل کو سنتے ہو اور وہ تمہارے حق کو نہیں سنتے۔ جرأت سے اور بار بار کہنے سے اثر ہو ہی جاتا ہے۔ جب کسی بری بات کو عام طور سے ہوتا دیکھتے ہیں تو اس کے برے ہونے کا احساس باقی نہیں رہتا، نفس عادی ہو جاتا ہے، غیرت چلی جاتی ہے۔ مذہب کی جڑیں کھوکھلی ہو جاتی ہیں اور وہ مضبوط اعتقاد باقی نہیں رہتا جو ہونا چاہیے۔ اس کا انجام آپ جانتے ہیں کہ کیا ہے؟ کفر، شرک، فسق، فجور۔ قرآن تم کو جھنجھوڑتا ہے، تمہارے منہ پر پانی مارتا ہے کہ بیدار ہو جاؤ۔ مگر تم کچھ ایسے سوئے ہو کہ خدا ہی تم کو اٹھائے تو اٹھو۔

لَنْ يَضُرُّكُمْ إِلَّا أذىٌ وَإِنْ يُقَاتِلُوكُمْ يُولُوكُمْ الْأَذْيَارُ ثُمَّ لَا يَنْصُرُونَ ﴿۱۱﴾

لَنْ يَضُرُّكُمْ ؛ وہ تم کو ہرگز ضرر نہ پہنچا سکیں گے۔ إِلَّا أذىٌ ؛ مگر تھوڑی سی ایذا رسانی، بدگوئی، طعن، تشنیع، دھمکیاں ضررِ خفیف کو اذی کہتے ہیں۔ وَإِنْ يُقَاتِلُوكُمْ ؛ اور اگر وہ تم سے جنگ کریں، مقابلہ کریں، لڑیں۔ يُولُوكُمْ الْأَذْيَارُ ؛ وہ تمہارے سامنے سے اپنی پیٹھ پھرا کر بھاگیں گے۔ الْأَذْيَارُ جمع ذُبُرٌ ؛ جسم کا آخری حصہ، پیٹھ، سرین۔ ثُمَّ لَا يَنْصُرُونَ ؛ پھر ان کو فتح و نصرت نصیب نہ ہوگی، نصرت نہ دی جائے گی۔

ترجمہ :- وہ دھمکیوں کے سوا تم کو ضرر نہ پہنچا سکیں گے اور اگر تم سے لڑیں گے تو تمہارے سامنے سے پیٹھ پھیر کر بھاگیں گے۔ پھر ان کو ہرگز فتح و نصرت نہ دی جائے گی۔

ضُرِبَتْ عَلَيْهِمُ الذَّلِيلَةُ أَيْنَ مَا تُقِفُوا إِلَّا بِمِجْلٍ مِّنَ اللَّهِ وَحَبْلٍ مِّنَ النَّاسِ وَبَاءُؤُ

بِغَضَبٍ مِّنَ اللَّهِ وَضُرِبَتْ عَلَيْهِمُ الْمَسْكَنَةُ ذَلِكَ بِأَنَّهُمْ كَانُوا يَكْفُرُونَ

بِآيَاتِ اللَّهِ وَيَقْتُلُونَ الْأَنْبِيَاءَ بِغَيْرِ حَقِّ ذَلِكَ بِمَا عَصَوْا وَكَانُوا يَعْتَدُونَ ﴿۱۲﴾

ضُرِبَتْ عَلَيْهِمُ الذَّلَّةُ ؛ ان پر ذلت ڈالی گئی ، ان پر ذلت کا ڈیرہ لگایا گیا ۔ اَيْنَ مَا تُقْفُونَ ؛ جہاں کہیں وہ پائے جائیں ۔ تَقْفَ - يَتَقَفُ - تَقْفًا ؛ کامیاب ہونا ، پانا ، پکڑنا ۔ اِلَّا بِحَبْلِ مِّنَ اللّٰهِ ؛ مگر اللہ کی رسی اور اس سے ربط رکھنے سے ۔ وَحَبْلِ مِّنَ النَّاسِ ؛ اور لوگوں کی رسی اور ان سے تعلقات کی وجہ سے یعنی ان کو کہیں امن نہ ملے گا ، مگر خدا اور مسلمانوں سے ربط رکھنے کی وجہ سے ۔ ہو سکتا ہے کہ یہاں حَبْلٌ یعنی رسی سے مراد عہد و پیمان ہوں اور قدیم آسمانی کتابوں سے جو کچھ ان کے پاس باقی ہو ۔ وَبَاءٌ وَبِغْضِبٍ مِّنَ اللّٰهِ ؛ بَاءٌ يَّبُوءُ بَوًّا ؛ رجوع کرنا ، موافق ہونا ، مستحق ہونا ، برابر والا ہونا ، برداشت کرنا ، اعتراف کرنا ۔ وہ اللہ کے غضب کے مستحق ہو گئے ۔ وَضُرِبَتْ عَلَيْهِمُ الْمَسْكَنَةُ ؛ اور اُن پر مفلسی ، مسکینی ، ناداری ڈالی گئی ذَلِكْ بِاِنَّهُمْ ؛ یہ کیوں ہوا ہے ۔ اس وجہ سے کہ وہ گمانوا بِكُفْرُوْنَ بِاَيِّتِ اللّٰهِ ؛ اللہ کی آیتوں کا کفر کرتے تھے ، اس کی نشانیوں کو نہ مانتے تھے ۔ وَيَقْتُلُوْنَ الْاَنْبِيَاءَ ؛ اور انبیاء کو قتل کرتے ۔ انبیاء کے قاتلوں کو ماننا ، ان کے شریک ہونے سے کیا کم ہے ۔ بِغَيْرِ حَقٍّ ؛ ناحق ، ناروا ، بے وجہ ۔ ذَلِكْ بِمَا عَصَوْا ؛ یہ ذلت و خواری ان پر کیوں پڑی ؟ ان کی نافرمانی سے ۔ ان کے عصیان کی وجہ سے ۔ قتل انبیاء تک کیسے نوبت پہنچی ؟ عصیان اور نافرمانی کرتے کرتے کفر اور قتل انبیاء تک نوبت پہنچ گئی ۔ وَكَانُوا يَعْتَدُونَ ؛ اور وہ حدودِ الہی سے تجاوز کرتے رہتے تھے ، ظلم و تعدی اُن کی عادت تھی ۔

ترجمہ :- جہاں کہیں وہ ہوں ان پر ذلت ڈالی گئی (وہ ذلیل و خوار ہو گئے) مگر اللہ اور اس کے نیک بندوں سے رشتہ اطاعت رکھنے سے (انہیں امن ملے گا) اور وہ غضبِ خدا کے مستحق ہوئے اور اُن پر مفلسی چھا گئی (ان پر ذلت اور مفلسی کا ڈیرا لگا دیا گیا ۔ یہ کیوں؟) اس وجہ سے کہ وہ اللہ کی آیتوں کا کفر کرتے تھے اور انبیاء کو ناحق قتل کرتے تھے (یہ ذلت و خواری ان پر کیوں پڑی) اس وجہ سے کہ وہ عصیان اور نافرمانی کرتے اور (ظلم) تعدی کیا کرتے تھے (حدودِ الہی سے تجاوز کرتے رہتے تھے) ۔

صاحبو! یہ آیتیں یہودیوں کے لئے اُتری ہیں ۔ یہ بڑی مکار اور دغا باز قوم ہے ۔ بڑی چالاکی سے لوگوں سے روپیہ بھرتے ہیں ۔ لکھ پتی اور کروڑ پتی بن جاتے ہیں ۔ مگر ان پر کچھ ایسی ذلت اور خواری ڈالی گئی ہے کہ ہر وقت کوئی نہ کوئی ظالم بادشاہ ان کو لوٹ لیتا ہے ، قید کرتا ہے ، قتل عام کرتا ہے ، ملک بدر کرتا ہے ۔ مگر یہ کچھ نہیں کر سکتے ۔ ان کی تاریخ اٹھا کر دیکھیں تو ہر قدم پر اس کا ثبوت ملے گا ۔ سخت نصر کے حال سے کون واقف نہیں ۔ اس آخری زمانے میں ہماری آنکھوں کے سامنے کیا ہوا ؟ جرمنوں نے ان کو مار پیٹ کر ملک سے خارج کر دیا ۔ نہ اُن کی چالاکی کام آئی اور نہ پیسہ ۔ یہ خدا کی ڈالی ہوئی ذلت اور خواری ہے جو طوق ان کے گلوں میں پڑا ہے ، وہ کبھی نکالے نہ نکلے گا ۔

لَيْسُوا سَوَاءً مِّنْ اَهْلِ الْكِتَابِ اُمَّةٌ قَائِمَةٌ يَتْلُونَ آيَاتِ اللّٰهِ اِنَّآ اَلَيْلٍ وَهُمْ لَا يَسْبُدُونَ ﴿۱۳۰﴾

لَيْسُوا سَوَاءً ؛ یہ اہل کتاب سب برابر نہیں ۔ مِّنْ اَهْلِ الْكِتَابِ اُمَّةٌ قَائِمَةٌ ؛ اہل کتاب میں ایسا گروہ بھی ہے

یہودیوں کی ذلت و خواری ہمیشہ ہوتی رہی ہے اور ہوتی رہے گی

جو سیدھا اور درست ہے۔ (اَقَمْتُ الْعُودَ فَقَامَ؛ میں نے لکڑی کو سیدھا کیا اور وہ سیدھی ہوگئی)۔ يَتْلُونَ آيَاتِ اللَّهِ؛ اللہ کی آیتوں کو پڑھتے ہیں۔ تلاوت میں دل کا زبان کے ساتھ رہنا شرط ہے۔ معنی نہ سمجھ کر بغیر غور و فکر کے پڑھنا تلاوت نہیں۔ اِنَاءَ اللَّيْلِ؛ رات کی گھڑیوں میں، رات کے وقت۔ اِنْ حَانَ كَ الْمَعْنَى میں ہے۔ وقت کا پہنچنا۔ اَلَانَ؛ اس وقت اس گھڑی اِنَاءَ كَا وَاحِدًا اِنَّ هِيَ۔ وَهُمْ يَسْجُدُونَ؛ اور وہ سر بسجود رہتے ہیں۔ سجدے کرتے ہیں۔

ترجمہ:- وہ سب برابر نہیں۔ اہل کتاب کی ایک جماعت (سیدھی، درست) حق پر قائم ہے (اور) وہ رات کے وقت اللہ کی آیتیں تلاوت کرتے اور سر بسجود رہتے ہیں۔

يُؤْمِنُونَ بِاللَّهِ وَالْيَوْمِ الْآخِرِ وَيَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ وَيُسَارِعُونَ فِي الْخَيْرَاتِ وَأُولَئِكَ مِنَ الصَّالِحِينَ ﴿۱۱۲﴾

يُؤْمِنُونَ بِاللَّهِ وَالْيَوْمِ الْآخِرِ؛ اللہ پر اور قیامت کے دن پر ایمان اور یقین رکھتے ہیں۔ وَيَأْمُرُونَ بِالْمَعْرُوفِ؛ اور اچھی بات کا حکم دیتے ہیں، امر بالمعروف کرتے ہیں۔ وَيَنْهَوْنَ عَنِ الْمُنْكَرِ؛ اور بری بات سے روکتے ہیں۔ وَيُسَارِعُونَ فِي الْخَيْرَاتِ؛ اور خیر کے کاموں میں جلدی کرتے ہیں، سرعت سے ٹھیک کام کرتے ہیں۔ وَأُولَئِكَ مِنَ الصَّالِحِينَ؛ اور یہی لوگ نیکوں میں سے ہیں، صالحین میں سے ہیں، خوش کردار ہیں۔

ترجمہ:- اللہ پر اور قیامت کے دن پر ایمان رکھتے ہیں، دوسروں کو اچھی بات بتاتے ہیں اور بری بات سے روکتے ہیں (منع کرتے ہیں) نیک کاموں (یا خیر کے کاموں) میں سرعت کرتے ہیں۔ اور یہی لوگ صالحین سے ہیں (نیک ہیں)۔

وَمَا يَفْعَلُوا مِنْ خَيْرٍ فَلَنْ يُكْفَرُوهُ وَاللَّهُ عَلِيمٌ بِالْمُتَّقِينَ ﴿۱۱۳﴾

وَمَا يَفْعَلُوا مِنْ خَيْرٍ؛ اور جو کچھ خیر کا کام کرتے ہیں۔ فَلَنْ يُكْفَرُوهُ؛ اس کا انکار نہ کیا جائے گا، ان کی ناقدری اور ناشکری نہ کی جائے گی۔ وَاللَّهُ عَلِيمٌ بِالْمُتَّقِينَ؛ اور اللہ متقی اور پرہیزگاروں کا خوب علم رکھتا ہے، خدا ترسوں کو خوب جانتا ہے۔

ترجمہ:- یہ لوگ جو کچھ خیر کا کام کرتے ہیں اس کی ناقدری اور ناشکری نہ کی جائے گی اور اللہ تعالیٰ متقیوں کا خوب علم رکھتا ہے۔

صاحبو! آں حضرت ﷺ کے زمانے میں بعض اہل کتاب خدا ترس اور متقی بھی تھے۔ جیسے عبداللہ بن سلامؓ، ابی بن کعبؓ۔ ان لوگوں نے آنحضرت ﷺ کی تصدیق کی، آپؐ کا دین اسلام اختیار کیا۔ ان لوگوں کو دوہرا ثواب ملے گا۔ اللہ تعالیٰ سے زیادہ نیک بندوں کا قدردان کون ہے؟

إِنَّ الَّذِينَ كَفَرُوا لَنْ تُغْنِيَ عَنْهُمْ أَمْوَالُهُمْ وَلَا أَوْلَادُهُمْ مِنَ اللَّهِ
شَيْئًا وَأُولَئِكَ أَصْحَابُ النَّارِ هُمْ فِيهَا خَالِدُونَ ﴿۱۶﴾

إِنَّ الَّذِينَ كَفَرُوا؛ جن لوگوں نے کفر کیا، حق سے انکار کیا۔ لَنْ تُغْنِيَ عَنْهُمْ؛ ان کے کام نہ آئے گا۔ ان کو نفع نہ دے گا۔ أَمْوَالُهُمْ وَلَا أَوْلَادُهُمْ؛ نہ ان کے مال نہ ان کی اولاد۔ مِنَ اللَّهِ شَيْئًا؛ اللہ کے مقابلے میں کچھ۔ وَأُولَئِكَ أَصْحَابُ النَّارِ؛ اور یہ لوگ دوزخی ہیں، جہنم میں رہنے والے ہیں۔ هُمْ فِيهَا خَالِدُونَ؛ یہ لوگ ہمیشہ دوزخ میں رہیں گے۔ خلود کے معنی ہمیشگی کے بھی ہیں اور طویل مدت کے بھی۔

ترجمہ:- بے شک جو لوگ کافر ہیں اللہ کے مقابلے میں نہ ان کا مال کام آئے گا اور نہ ان کی اولاد (اللہ کے ہاتھ سے ان کو کوئی نہیں بچا سکتا)۔ یہ لوگ دوزخی ہیں اور ہمیشہ اس میں (دوزخ میں) رہنے والے ہیں

صاحبو! کافروں کے ہمیشہ دوزخ میں رہنے کے متعلق علماء میں اختلاف ہے۔ بعض کا خیال ہے کہ احقاب یعنی بہت زمانہ گزرنے کے بعد شجرۃ الجرجیر یعنی ٹھیکری کی بھاجی اُگے گی۔ عذاب ایک قسم کی راحت میں مبدل ہو جائے گا۔ جنت میں تو داخل نہ ہوں گے مگر عذاب میں تخفیف ہو جائے گی۔ ان کا خیال ہے کہ حُبِّ ذَاتِي غَضَبٍ عَارِضِيٍّ پر غالب آئے گا۔ رحمت، رحمت بن جائے گی۔ رحمت، جہنم کو پامال کر دے گی اور جہنم قَطُّ۔ قَطُّ کہہ کر شکستہ ہو جائے گی۔ اور ان کے مقابل علماء کا خیال ہے کہ جہل موجب عذاب ہے اور علم صحیح موجب ثواب۔ دنیا مزرعۃ الآخرة ہے۔ (یعنی آخرت کی کھیتی) مَنْ كَانَ فِي هَذِهِ أَعْمَى فَهُوَ فِي الْآخِرَةِ أَعْمَى، یہاں کا اندھا وہاں کا اندھا۔ بَدَلْنَا هُمْ جُلُودًا غَيْرَهَا۔ ایک تکلیف دہ حالت ختم ہوگی تو دوسری تکلیف دہ حالت پیدا ہو جائے گی) غرض کہ جس کو ایمان نہیں اس کو امان نہیں۔

مَثَلُ مَا يُنْفِقُونَ فِي هَذِهِ الْحَيَاةِ الدُّنْيَا كَمَثَلِ رِيحٍ فِيهَا صَارَ صَابَتْ حَرْتًا قَوْمٌ ظَلَمُوا

أَنْفُسَهُمْ فَأَهْلَكَتُمْ وَمَا ظَلَمَهُمُ اللَّهُ وَلَكِنْ أَنْفُسُهُمْ يَظْلِمُونَ ﴿۱۷﴾

مَثَلُ مَا يُنْفِقُونَ؛ مثال اس مال کی جس کو وہ صرف کرتے ہیں۔ فِي هَذِهِ الْحَيَاةِ الدُّنْيَا؛ اس دنیا کی زندگی میں،

حیاتِ دنیوی میں۔ گمٹلِ رنج؛ اس کی مثال ایک ایسی ہوا کی ہے۔ فیہا صرٌّ؛ اس میں پالا ہے یا سخت لُو ہے۔ صرٌّ یا صرَّةٌ؛ سردی کی شدت کا نام ہے۔ اس کے اصل معنی شدّ یعنی کس کر باندھنا ہیں اور اسی سے اصرار ہے۔ اور صریرٌ قلم کی آواز۔ أصابتٌ حرثٌ قوم؛ وہ ہوا پہنچتی ہے ایک قوم کی کھیتی کو۔ ظلمُوا أَنْفُسَهُمْ؛ جنھوں نے اپنے نفس پر ظلم کیا، اپنا برا کیا۔ فَأَهْلَكْتُهُ؛ پھر ہوانے اس کھیتی کو تباہ کر دیا، برباد کر دیا، ہلاک کر دیا۔ وَمَا ظَلَمَهُمُ اللَّهُ؛ اور اللہ نے ان پر ظلم نہیں کیا۔ وَلَكِنْ أَنْفُسَهُمْ يَظْلِمُونَ؛ اور لیکن وہ اپنے آپ پر، اپنے نفسوں پر ظلم کرتے ہیں، نقصان پہنچاتے ہیں۔

ترجمہ:- اُس مال کی مثال جس کو وہ خرچ کرتے ہیں اس (مادی) دنیا کی زندگی (کے کاموں) میں ایک ہوا کی سی ہے جس میں پالا یا لُو ہے۔ وہ (ہوا) ایک ایسی قوم کی کھیتی کو لگی جو خود اپنے آپ پر ظلم کر رہے تھے۔ اس (ہوا) نے اس (کھیتی) کو تباہ کر دیا اور اللہ نے ان پر ظلم نہیں کیا مگر وہ خود اپنے آپ پر ظلم کرتے ہیں۔

يَا أَيُّهَا الَّذِينَ آمَنُوا لَا تَتَّخِذُوا بَطَانَةً مِّنْ دُونِكُمْ لَا يَأْلُونَكُمْ خَبَالًا
وَدُّوا مَا عَنِتُّمْ قَدْ بَدَتِ الْبَغْضَاءُ مِنْ أَفْوَاهِهِمْ وَمَا تُخْفِي
صُدُورُهُمْ كَبُرُوا كَذِبًا لَكُمْ الْآيَاتِ إِن كُنْتُمْ تَعْقِلُونَ ﴿۱۷۸﴾

يَا أَيُّهَا الَّذِينَ آمَنُوا؛ اے لوگو جو ایمان لائے ہو، اے ایمان والو۔ لَا تَتَّخِذُوا؛ نہ بنا لو۔ بَطَانَةٌ؛ بھیدی، رازدار بطن سے ماخوذ ہے۔ اس کے معنی ہیں چھپانا۔ اسی سے باطن ہے ظاہر کے مقابل۔ اسی سے بطن بمعنی شکم ہے۔ اسی سے بطانہ بمعنی استر بمقابلہ ابرہ ہے۔ مِّنْ دُونِكُمْ؛ اپنے غیروں سے۔ غیر مسلموں سے۔ دُونٌ کا نقیض ہے اسفل کے معنی میں۔ سامنے اور پیچھے کے معنی میں، کم یا زیادہ کے معنی میں اور نزدیک کے معنی میں بھی آتا ہے۔ لَا يَأْلُونَكُمْ؛ تم سے کوتاہی نہیں کرتے۔ خَبَالًا؛ خَبَلٌ سے خبالا ہے۔ خرابی، فساد، خصوصاً عقلی فساد۔ وَدُّوا؛ انھوں نے چاہا، وہ چاہتے ہیں۔ وَدٌّ۔ يَوَدُّ۔ وَدًّا؛ چاہنا، محبت کرنا۔ وَدُودٌ؛ بہت محبت کرنے والا۔ مَا عَنِتُّمْ؛ جو تم کو نقصان پہنچائے، جو تم پر آفت لائے۔ قَدْ بَدَتِ الْبَغْضَاءُ؛ ظاہر ہو چکی ہے۔ الْبَغْضَاءُ؛ عداوت، بغض۔ مِّنْ أَفْوَاهِهِمْ؛ ان کے منھوں سے۔ وَمَا تُخْفِي؛ اور جو چھپاتے ہیں، مخفی رکھتے ہیں۔ صُدُورُهُمْ؛ ان کے سینے۔ أَكْبَرُ؛ زیادہ بڑا ہے یعنی وہ جو منہ سے کہتے ہیں اس سے بہت زیادہ دل میں عداوت رکھتے ہیں۔ قَدْ بَدَيْنَا لَكُمْ الْآيَاتِ؛ ہم نے تمہارے سامنے کھلی نشانیاں اور دلائل بیان کر دیئے ہیں۔ إِن كُنْتُمْ تَعْقِلُونَ؛ اگر تم عقل رکھتے تو اس بات کو سمجھتے، ان کی منافقت اور دشمنی کو دریافت کرتے۔

ترجمہ :- اے ایمان والو! کسی غیر کو اپنا رازدار نہ بناؤ۔ یہ تمہاری خرابی میں کچھ کوتاہی نہیں کرتے۔ وہ چاہتے ہیں کہ تم پر کچھ نہ کچھ آفت آئے۔ عداوت ان کے منہ سے بھی ظاہر ہو رہی ہے اور سینوں اور دلوں میں جو چھپا رکھا ہے وہ اس سے بہت زیادہ ہے۔ ہم نے تم سے ساری نشانیاں ظاہر کر دیں اگر تم کو عقل ہوتی تو کچھ سمجھتے۔

هَآنْتُمْ أَوْلَآءِ تُحِبُّونَهُمْ وَلَا يُحِبُّونَكُمْ وَتُؤْمِنُونَ بِالْكِتَابِ كُلِّهِ وَإِذَا لَقُوكُمْ قَالُوا آمَنَّا

وَإِذَا خَلَوْا عَضُّوا عَلَيْكُمُ الْأَنَامِلَ مِنَ الْغَيْظِ

قُلْ مُوتُوا بِغَيْظِكُمْ إِنَّ اللَّهَ عَلِيمٌ بِذَاتِ الصُّدُورِ ﴿۱۰﴾

ہاں تم اَوْلَآءِ ؛ ایک تم ہو۔ تُحِبُّونَهُمْ ؛ کہ ان سے محبت رکھتے ہو۔ وَلَا يُحِبُّونَكُمْ ؛ اور وہ تم سے محبت نہیں رکھتے وَتُؤْمِنُونَ ؛ اور تم ایمان رکھتے ہو۔ بِالْكِتَابِ كُلِّهِ ؛ ہر ایک کتاب پر، پوری کتاب پر، تمام کتابوں پر۔ وَإِذَا لَقُوكُمْ ؛ اور وہ جب تم سے ملتے ہیں، ملاقات کرتے ہیں۔ قَالُوا آمَنَّا ؛ کہتے ہیں ہم ایمان لائے۔ وَإِذَا خَلَوْا ؛ اور جب اکیلے ہوتے ہیں، جب خلوت میں رہتے ہیں۔ عَضُّوا عَلَيْكُمُ الْأَنَامِلَ ؛ تم پر اپنی انگلیاں کترتے ہیں، انگلیوں کے پور چباتے ہیں۔ اَنَامِلُ جَمْعُ اَنْمَلَةٍ ؛ انگلیوں کے پور۔ مِنَ الْغَيْظِ ؛ غصہ سے۔ یعنی سخت غصہ کے مارے اپنی انگلیاں کتر رہے ہیں۔ قُلْ ؛ تم کہو۔ مُوتُوا ؛ مر جاؤ۔ بِغَيْظِكُمْ ؛ اپنے غصہ میں یعنی تم کہو تم اپنے غصہ میں آپ مرو ہمارا کچھ بگاڑ نہیں سکتے۔ إِنَّ اللَّهَ ؛ بے شک اللہ۔ عَلِيمٌ بِذَاتِ الصُّدُورِ ؛ (تمہارے) سینوں اور دلوں کی باتوں کو خوب جانتا ہے۔

ترجمہ :- (دیکھو) تم تو ان سے محبت رکھتے ہو۔ اور وہ تم سے محبت نہیں رکھتے۔ اور تم تو تمام کتابوں پر ایمان رکھتے ہو (خدا کے تمام فرشتوں کو مانتے ہو) یہ (منافق) جب تم سے ملتے ہیں تو کہتے ہیں کہ ہم ایمان لائے ہیں اور جب خلوت میں رہتے ہیں (مسلمانوں سے جدا رہتے ہیں) تو تم پر غصہ کے مارے اپنی انگلیاں آپ چباتے ہیں۔ تم کہہ دو: تم اپنے غصہ میں آپ مرو۔ یقیناً اللہ (سب کے) سینوں کا علم رکھتا ہے۔

صاحبو! اس زمانے کے کافروں اور اپنے پر غور کرو۔ تم ہو کہ ان میں محبت سے گھسے جاتے ہو۔ وہ تم سے ہرگز محبت

نہیں کرتے۔ جب موقع ملتا ہے تو تم کو نقصان پہنچا دیتے ہیں۔ آخر تمہاری جھوٹی رواداری کب تک؟ دشمنانِ خدا کو اپنا دوست نہ سمجھو۔ کفر اور اسلام نہ کبھی ملے ہیں اور نہ کبھی ملیں گے۔ تم ان سے ملنے کی لاکھ کوشش کرو۔ تیل پانی سے ہرگز نہ ملے گا۔ اپنے پیروں پر آپ کھڑے رہو۔ بل میں بل اپنا بل۔ خود اعتمادی سیکھو۔ کب تک دوسروں کی دُم پکڑے رہو گے۔ یہ بے دین، بے دین تم ہو تو مانیں ÷ عبث پھر منانے کی تیاریاں ہیں (حسرت صدیقی)

دیکھو ان کا بس نہیں چلتا تو اپنی بوٹیاں آپ نوچتے ہیں، اپنی انگلیاں آپ کترتے ہیں۔ ان کی دلی عداوت کو اللہ تعالیٰ خوب جانتا ہے۔ اس کا خوب علم رکھتا ہے۔

إِنْ تَمَسَّكُمْ حَسَنَةٌ تَسُؤْهُمْ وَإِنْ تُصِبْكُمْ سَيِّئَةٌ يَفْرَحُوا بِهَا وَإِنْ
تَصْبِرُوا وَتَتَّقُوا لَا يَضُرُّكُمْ كَيْدُهُمْ شَيْئًا إِنَّ اللَّهَ بِمَا يَعْمَلُونَ مُحِيطٌ ۝

اِنْ تَمَسَّنْكُمْ؛ اگر تم کو چھو جائے، اگر تم کو پہنچے۔ حَسَنَةٌ؛ بھلائی، خوش حالی۔ تَسُؤْهُمْ؛ ان کو بری لگتی ہے۔ ان کو رنج ہوتا ہے۔ وَإِنْ تُصِبْكُمْ؛ اور اگر تم کو پہنچے۔ سَيِّئَةٌ؛ برائی، تکلیف، سختی۔ يَفْرَحُوا بِهَا؛ اس سے ان کو فرحت ہوتی ہے، خوشیاں مناتے ہیں۔ وَإِنْ تَصْبِرُوا وَتَتَّقُوا؛ اور اگر تم صبر و استقلال پر ثابت قدم رہو اور تقویٰ اور پرہیزگاری اختیار کرو۔ لَا يَضُرُّكُمْ؛ تم کو ضرر نہ پہنچائے گا۔ تَمَّ كَيْدُهُمْ؛ ان کا کمر، ان کا کید، ان کی بری تدبیریں۔ شَيْئًا؛ کچھ۔ إِنَّ اللَّهَ بِمَا يَعْمَلُونَ مُحِيطٌ؛ بے شک اللہ ان کے اعمال کو احاطہ کئے ہوئے ہے یعنی کوئی چیز اس کے قبضہ سے باہر نہیں، سب اس کے بس میں ہے۔

ترجمہ:- اگر تم کو کوئی بھلائی پہنچتی ہے تو ان کو رنج ہوتا ہے اور اگر تمہیں تکلیف پہنچتی ہے تو اس سے ان کو بڑی فرحت (اور خوشی) ہوتی ہے۔ اگر تم صبر کرو اور تقویٰ اختیار کرو تو ان کی بری تدبیروں (اور بدخواہی) سے تم کو نقصان نہ پہنچے گا۔ بے شک اللہ (ان کے اعمال سے واقف ہے) ان کے اعمال کو پورا پورا احاطہ کیا ہوا ہے (سب اس کے بس میں ہے)۔

وَإِذْ غَدَوْتَ مِنْ أَهْلِكَ تُبَوِّئُ الْمُؤْمِنِينَ مَقَاعِدَ لِلْقِتَالِ وَاللَّهُ سَمِيعٌ عَلِيمٌ ۝

کافرین اور مخالفین کی دشمنی کو بیان کرنے کے بعد اب جنگِ بدر اور جنگِ احد کا واقعہ بیان فرماتا ہے اور یاد دلاتا ہے کہ کس طرح جنگِ بدر میں تھوڑے آدمیوں کو بہت زیادہ آدمیوں یا ساز و سامان والوں پر اللہ نے فتح دی، اور کس طرح پیغمبر کے احکام کی خلاف ورزی کرنے سے جنگِ احد میں مسلمانوں کو فتح حاصل نہ ہوئی۔

وَإِذْ غَدَوْتُ يَا أَدْرَكَوْجِب كَه تَم صَاح سَوِرَے نَكَلِے - مِّنْ أَهْلِکَ ؛ اِپنَے مَتَعَلِّقِینَ كَے پَاس سَے - تُبَوِّئُ الْمُؤْمِنِینَ ؛ بَٹھاتَے هُو، جَائَے گِیر کَرتَے هُو مُسَلْمَانوں كُو - مَقَاعِدَ لِلْقِتَالِ ؛ مَوْرِچوں پَر، جَنگ كَے لَئَے بَیٹھنَے كَے مَقَام پَر، جَنگِی نَشْتوں پَر - وَاللّٰهُ سَمِيعٌ عَلِيمٌ ؛ اور اللہ سب کچھ سنتا اور جانتا ہے، تمہاری گفتگو سنتا ہے، تمہارے حال سے واقف ہے -

ترجمہ :- اور (یاد کیجئے) جب کہ آپ اپنے (گھر دار اور) متعلقین کے پاس سے سویرے نکلے، مسلمانوں کو جنگ کے مورچوں پر بٹھاتے رہے اور (آپ جو کچھ کہہ رہے تھے اور آپ کا جو حال تھا اس کو) اللہ سنتا ہے جانتا ہے -

اِذْهَمَّتْ طَآئِفَتِن مِّنْكُمْ اَنْ تَفْشَلَا وَاللّٰهُ وَلِيُّهُمَا وَعَلَى اللّٰهِ فَلْيَتَوَكَّلِ الْمُؤْمِنُونَ ﴿۱۰﴾

اِذْهَمَّتْ ؛ جب کہ ارادہ کیا - هَمٌّ آسندہ کی فکر - غَمٌ گزشتہ کا رنج - طَآئِفَتِن ؛ دو گروہ، دو جماعتیں - مِّنْكُمْ ؛ تم میں سے - اَنْ تَفْشَلَا ؛ کہ ہول پیدا ہو جائے، بزدل ہو جائیں، ہمت ہار دیں - وَاللّٰهُ وَلِيُّهُمَا ؛ اور اللہ ان دونوں کا والی اور مددگار تھا - وَعَلَى اللّٰهِ ؛ اور اللہ ہی پر - فَلْيَتَوَكَّلِ الْمُؤْمِنُونَ ؛ پس چاہئے کہ ایمان دار توکل کریں، مسلمان بھروسہ رکھیں -

ترجمہ :- جب تم میں سے دو گروہوں نے ہمت ہار دینے کا ارادہ کیا (مگر نہیں! وہ سنبھل گئے) حالانکہ اللہ ان کا والی (یار و مددگار تھا) اور ایمان داروں کو اللہ پر توکل کرنا چاہئے - (ظاہری اسباب استعمال کریں جو نظام اسباب کا تقاضا ہے مگر اعتماد خدا پر رکھیں - کامیابی، ناکامی سب اسی کے ہاتھ میں ہے) -

وَلَقَدْ نَصَرَكُمُ اللّٰهُ بِبَدْرٍ وَّ اَنْتُمْ اَذِلَّةٌ فَاَتَّقُوا اللّٰهَ لَعَلَّكُمْ تَشْكُرُونَ ﴿۱۱﴾

وَلَقَدْ نَصَرَكُمُ اللّٰهُ ؛ اور بے شک اللہ نے تم کو فتح و نصرت دی - تمہاری مدد کی - بِبَدْرٍ ؛ مقام بدر میں - وَاَنْتُمْ اَذِلَّةٌ ؛ اور حالانکہ تم کمزور تھے، ذلیل و عاجز تھے، بے ساز و سامان تھے - فَاَتَّقُوا اللّٰهَ ؛ پس اللہ کے غضب سے بچو - پَرہیزگاری اور تقویٰ اختیار کرو - لَعَلَّكُمْ تَشْكُرُونَ ؛ شاید کہ تم شکر اختیار کرو - تمہارا تقویٰ، تمہاری پَرہیزگاری تم کو شکر اور اللہ کے احسانات کی قدر دانی تک پہنچادے -

ترجمہ :- یقیناً اللہ نے تم کو بدر میں فتح و نصرت عطا کی، حالانکہ تم کمزور تھے، لہذا اللہ سے ڈرو کہ اس کا انجام شکر گزاری پر ہو -

إِذْ تَقُولُ لِلْمُؤْمِنِينَ أَلَنْ يَكْفِيَكُمْ أَنْ يُبَدَّكُمْ رَبُّكُمْ بِثَلَاثَةِ آلَافٍ

مِّنَ الْمَلَائِكَةِ مُنْزَلِينَ ۝۱۷

إِذْ تَقُولُ لِلْمُؤْمِنِينَ ؛ جب کہ آپ ایمان داروں سے کہتے ہو۔ أَلَنْ يَكْفِيَكُمْ ؛ کیا تم کو کافی نہیں۔ أَنْ يُبَدَّكُمْ ؛ کہ تمہاری امداد کرے۔ رَبُّكُمْ ؛ تمہارا پروردگار۔ بِثَلَاثَةِ آلَافٍ ؛ تین ہزار سے۔ مِنَ الْمَلَائِكَةِ ؛ فرشتوں سے۔ مُنْزَلِينَ ؛ آسمان سے اتارے ہوئے۔

ترجمہ :- جب کہ آپ مسلمانوں سے کہتے تھے کیا تمہیں کافی نہیں کہ تمہارا رب آسمان سے اتارے ہوئے تین ہزار فرشتوں سے تمہاری امداد کرے۔

بَلَىٰ إِنْ تَصْبِرُوا وَتَتَّقُوا وَيَأْتُوكُم مِّن فَوْرِهِمْ هَذَا يُبَدِّدْكُمْ رَبُّكُمْ

بِخَمْسَةِ آلَافٍ مِّنَ الْمَلَائِكَةِ مُسَوِّمِينَ ۝۱۸

بَلَىٰ ؛ کیوں نہیں۔ إِنْ تَصْبِرُوا ؛ اگر تم صبر کرو، ثابت قدم رہو، جے، ڈٹے ہوئے رہو۔ وَتَتَّقُوا ؛ اور تقویٰ اختیار کرو، اور پرہیزگار رہو۔ وَيَأْتُوكُم مِّن فَوْرِهِمْ ؛ اور تمہارے دشمن، تمہارے پاس، فی الفور اپنے جوش میں تمہارے پاس آئیں اور تم پر دفعۃً حملہ کریں۔ هَذَا ؛ اے لو۔ يُبَدِّدْكُمْ ؛ تمہاری امداد کرتا ہے، تمہاری تائید کرتا ہے۔ رَبُّكُمْ ؛ تمہارا پروردگار، تمہارا رب۔ بِخَمْسَةِ آلَافٍ مِّنَ الْمَلَائِكَةِ ؛ پانچ ہزار فرشتوں سے۔ مُسَوِّمِينَ ؛ سُوم سے مشتق ہے۔ جس کے معنی کسی چیز کی تلاش میں جانے کے ہیں۔ اب شعار کے معنی میں مستعمل ہوتا ہے۔

ترجمہ :- کیوں نہیں! اگر تم صبر اور تقویٰ پر قائم رہو اور تمہارے دشمن تم پر دفعۃً حملہ کریں تو اے لوگو! تمہارا رب پانچ ہزار عذاب دینے والے فرشتوں سے تمہاری مدد کرے گا۔

صاحبو! یہ واقعات عالم مثال ہیں، جہاں معافی اور اعمال صورت لیتے ہیں۔ اور بعض دفعہ نیک لوگوں کو فرشتے نظر بھی آجاتے ہیں۔ ان باتوں کو مادیات کے بندے نہ سمجھے ہیں نہ سمجھیں گے۔ کم فہم لوگوں کے انکار سے، روحانیات سے نابلد لوگوں کے نہ ماننے سے ہمارا کیا بگڑتا ہے۔ ان کا انکار، ان کی بے خبری اور جہالت پر دلالت کرتا ہے۔ النَّاسُ أَغْدَاءُ لِمَا جَهِلُوا۔

ان آیتوں میں جنگِ بدر اور جنگِ احد کی طرف اشارہ ہے۔ جنگِ بدر میں کیا ہوا؟ اور کیوں ہوا؟ قریش کے کافروں

نے مدینہ کے اطراف سے چوپایوں کو ہانک لیا تھا۔ ابو جہل نے سعد بن عبادہ سے کہا تھا کہ تم محمدؐ کو مدینہ سے نکال دو ورنہ ہم تم کو حج نہ کرنے دیں گے۔ سعد بن عبادہ نے کہا کہ اگر تم ہم کو حج سے روکو گے تو ہم بھی تم کو اپنی زمین میں قدم نہ دھرنے دیں گے۔ کافروں نے تصفیہ کر لیا تھا کہ اس دفعہ تجارتی قافلے سے جو کچھ نفع حاصل ہوگا وہ سب مسلمانوں سے لڑنے میں صرف کیا جائے گا۔ اس کی اطلاع مسلمانوں کو ہو گئی۔ اور مسلمانوں نے بھی ارادہ کر لیا کہ کافروں کے قافلے کو اپنی سر زمین میں سے گزرنے نہ دیں گے۔ قافلے کے سردار ابوسفیان تھے۔ انھوں نے نہایت چالاکی سے چکر کاٹ کر قافلے کو بچا لیا۔ اور کفار قریش کے ایک ہزار باساز و سامان سپاہیوں کا اور تین سو تیرہ (۳۱۳) بے ساز و سامان مسلمان سپاہیوں کا مقابلہ ہو گیا۔ سرداران قریش نے مبارز طلبی کی اور مسلمانوں کو ٹوکا۔ انصار میں سے جاثران نبوی ﷺ دوڑ پڑے۔ کفار قریش نے کہا کہ تم ہمارے برابر والے اور کفو نہیں ہو۔ ہم سے لڑنے کے لئے ہمارے برابر والوں کو بھیجو۔ حضرت رسول خدا ﷺ نے فرمایا: کہاں ہیں حمزہ بن عبدالمطلب۔ ابو عبیدہ بن حارث بن عبدالمطلب۔ کہاں ہیں علی بن ابی طالب۔ جاؤ اور ان سے لڑو۔ لڑائی ماہرین جنگ سے تھی۔ مگر مسلمانوں کو اللہ تعالیٰ نے فتح و نصرت دی۔ حضرت حمزہ رضی اللہ عنہ نے عتبہ کو قتل کر دیا۔ اور حضرت علی رضی اللہ عنہ نے ولید بن مغیرہ کو۔ شیبہ نے حضرت ابو عبیدہ بن حارث کے سر میں نیزہ مارا اور وہ گھوڑے سے زمین پر آگئے اور رسول اللہ ﷺ کے زانوے مبارک پر سر رکھ کر جاں بحق ہوئے۔ حضرت حمزہ اور حضرت علی رضی اللہ عنہما نے شیبہ کا کام تمام کیا۔ اس لڑائی میں دو لڑکوں نے ابو جہل کو مار کر پھینک دیا۔ اسی بات کو خدائے تعالیٰ یاد دلاتا ہے۔ لَقَدْ نَصَرَكُمُ اللَّهُ بَدْرًا وَأَنْتُمْ أَذِلَّةٌ۔ (اسی سورہ کی آیت ۱۲۳)۔

جنگ بدر کے بعد کفار قریش نے تین ہزار جرار فوج سے مدینہ پر حملہ کیا۔ حضرت رسول خدا ﷺ اور چند لوگوں کی رائے تھی کہ شہر بند ہو کر لڑیں اور تیر اندازی سے کام لیں۔ مگر دوسرے بہت سے لوگوں کی رائے ہوئی کہ میدان میں نکل کر لڑیں۔ حضرت رسول خدا ﷺ نے غلبہ آراء کی وجہ سے میدان میں نکل کر لڑنے کو اختیار فرمایا۔ عبداللہ بن ابی بن سلول اور بعض دوسرے منافقین نے وقت پر دغادی اور اپنے ساتھ والوں کو لے کر بھاگ کھڑے ہوئے۔ لڑائی کی ابتداء میں مسلمان غالب رہے۔ حضرت رسول خدا ﷺ نے ایک گھائی پر عبداللہ بن جبیر کے زیر نگرانی پچاس تیر اندازوں کو قائم کیا تھا اور قطعی حکم دے دیا تھا کہ چاہے فتح ہو جائے مگر تم اپنی جگہ سے نہ ہٹو اور اس گھائی کی حفاظت میں سرگرم رہو۔ چالیس نادان مسلمانوں نے مال غنیمت کے خیال سے اپنی جگہ چھوڑ دی۔ اس زمانہ میں خالد بن ولید مسلمان نہ تھے۔ ریلہ کر کے دس تیر اندازوں کو شہید کر دیا۔ غفلت میں پشت کی طرف سے جو حملہ ہوا تو اسلامی لشکر تتر بتر ہو گیا۔ ایک شخص وحشی نامی نے پتھر کے پیچھے سے چھپ کر چھوٹا بھالا حضرت حمزہ رضی اللہ عنہ پر پھینکا اور آپ نے جام شہادت نوش فرمایا۔ اس حالت میں کسی شیطان نے پکار دیا کہ حضرت رسول خدا ﷺ شہید ہو گئے۔ اسلامی لشکر میں بڑی افراتفری پڑ گئی اور خود حضرت رسول خدا ﷺ زخمی ہوئے دندان مبارک شہید ہوئے۔ لڑائی کا کچھ ایسا رنگ ہوا کہ مسلمانوں کو کافی نقصان پہونچا اور کافروں کو بھی۔ کافر بھی اس قابل نہیں رہے تھے کہ مدینہ پر حملہ کریں اور اس کو فتح کر لیں۔ غرض کہ اسی ناتمام حالت میں لڑائی تمام ہوئی۔

جنگ بدر کے اسباب

جنگ بدر

وَمَا جَعَلَهُ اللَّهُ إِلَّا بُشْرَىٰ لَكُمْ وَلِتَطْمَئِنَّ قُلُوبُكُم بِهِ وَمَا النَّصْرُ إِلَّا

مِنْ عِنْدِ اللَّهِ الْعَزِيزِ الْحَكِيمِ ﴿۳۷﴾

وَمَا جَعَلَهُ اللَّهُ ؛ اور نہیں کیا اس کو اللہ نے ۔ إِلَّا بُشْرَىٰ لَكُمْ ؛ مگر خوش خبری اور بشارت تمہارے لئے ۔ وَلِتَطْمَئِنَّ قُلُوبُكُم بِهِ ؛ اور تاکہ تمہارے دلوں کو اطمینان اور سکون ہو ۔ یعنی فرشتوں کو بھیجنا صرف تمہاری خوشی کی خاطر سے تھا ۔ وَمَا النَّصْرُ ؛ حالانکہ نہیں ہے فتح و نصرت ۔ إِلَّا مِنْ عِنْدِ اللَّهِ ؛ مگر خدا کے پاس سے ۔ الْعَزِيزِ الْحَكِيمِ ؛ جو عزت اور حکمت والا ہے ، زبردست ہے ، دانا ہے ۔

ترجمہ :- اور اللہ نے یہ صرف تمہاری خوشی کی خاطر اور تمہارے دل کے اطمینان کے لئے کیا تھا ورنہ فتح و نصرت تو اللہ کے پاس سے ملتی ہے جو عزت و حکمت والا ہے ۔

لَيَقْطَعَنَّ طَرَفًا مِّنَ الَّذِينَ كَفَرُوا أَوْ يَكْبِتَهُمْ فَيَنْقَلِبُوا خَائِبِينَ ﴿۳۸﴾

لَيَقْطَعَنَّ طَرَفًا ؛ تاکہ ایک حصہ کو ہلاک کرے ، یا کافروں کو کچھ کم کرے ۔ مِنَ الَّذِينَ كَفَرُوا ؛ ان لوگوں میں سے جنہوں نے کفر کیا ۔ أَوْ يَكْبِتَهُمْ ؛ یا ذلیل و خوار کرے ان کو ۔ كَبَتٌ ؛ پھیر دینا ۔ ذلیل کرنا ، منہ کے بل گرا دینا ۔ فَيَنْقَلِبُوا ؛ پھر وہ واپس ہو جائیں ، لوٹ جائیں ۔ خَائِبِينَ ؛ ناکام ، بغیر حصول مقصد کے ، خائب و خاسر ۔

ترجمہ :- یہ اس لئے کہ خدا کافروں کی جماعت کو کم کر دے (ان کو ہلاک کر دے) یا ان کو ذلیل و خوار کر دے اور وہ (بے نیل و مرام) ناشاد و نامراد واپس ہو جائیں ۔

لَيْسَ لَكَ مِنَ الْأَمْرِ شَيْءٌ أَوْ يَتُوبَ عَلَيْهِمْ أَوْ يُعَذِّبُهُمْ فَأِنَّهُمْ ظَالِمُونَ ﴿۳۹﴾

لَيْسَ لَكَ مِنَ الْأَمْرِ شَيْءٌ ؛ نہیں ہے اس معاملہ میں تمہارا کچھ ، تمہارے ہاتھ میں کیا ہے ۔ ہم جو چاہتے ہیں ، کرتے ہیں ۔ أَوْ يَتُوبَ عَلَيْهِمْ ؛ یا ان کو توبہ نصیب ہو ۔ أَوْ يُعَذِّبُهُمْ ؛ یا ان کو عذاب دے ۔ فَأِنَّهُمْ ظَالِمُونَ ؛ وہ بے شک ظالم ہیں ، ناحق پر ہیں ۔ ظلم و ستم کرتے ہیں ، وہ تو ظالم ہیں ہی ۔

ترجمہ :- (اے پیغمبر) اس کام میں آپ کا کیا دخل ہے ۔ خدا چاہے تو یا تو ان کی توبہ قبول کر لے یا ان کے ظلم و ستم کی وجہ سے ان کو عذاب دے ۔

وَلِلَّهِ مَا فِي السَّمٰوٰتِ وَمَا فِي الْاَرْضِ

يَغْفِرُ لِمَن يَّشَاءُ وَيُعَذِّبُ مَن يَّشَاءُ وَاللَّهُ غَفُوْرٌ رَّحِيْمٌ ۝۴

وَلِلَّهِ مَا فِي السَّمٰوٰتِ ؛ اور اللہ ہی کا ہے جو آسمانوں میں ہے۔ وَمَا فِي الْاَرْضِ ؛ اور جو زمین میں ہے۔ يَغْفِرُ لِمَن يَّشَاءُ ؛ چاہے جس کے گناہ بخشے، جس کی مغفرت کرے۔ وَيُعَذِّبُ مَن يَّشَاءُ ؛ اور چاہے جس کو عذاب دے، سزا دے۔ وَاللَّهُ غَفُوْرٌ رَّحِيْمٌ ؛ اور اللہ غفور و رحیم ہے، مغفرت اور رحمت والا ہے، خطا پوش اور مہربان ہے۔
ترجمہ :- اور آسمانوں اور زمین میں جو کچھ ہے سب خدا کا ہے۔ جس کو چاہتا ہے، مغفرت کرتا ہے اور جس کو چاہتا ہے عذاب دیتا ہے اور اللہ غفور و رحیم ہے۔

يٰۤاَيُّهَا الَّذِيْنَ اٰمَنُوْا لَا تَاْكُلُوْا الرِّبٰوَا ضِعَافًا مُّضَعَفَةً

وَ اتَّقُوا اللّٰهَ لَعَلَّكُمْ تُفْلِحُوْنَ ۝۵

اس سے پہلے حُبِ مال کی برائی اور اس کے برے نتائج بیان کئے گئے ہیں۔ اس آیت میں جمع مال کا اہم مسئلہ یعنی سود خواری، خصوصاً سود در سود اور اس کے برے نتائج بیان فرماتا ہے۔

يٰۤاَيُّهَا الَّذِيْنَ اٰمَنُوْا ؛ اے لوگو جو ایمان لائے ہو، اے ایمان دارو، اے مسلمانو! لَا تَاْكُلُوْا الرِّبٰوَا ؛ سود نہ کھاؤ۔
اَضْعَافًا مُّضَعَفَةً ؛ ربوا سے حال ہے۔ دوگنا، چوگنا۔ بڑھا بڑھا کر۔ سود در سود۔ وَ اتَّقُوا اللّٰهَ ؛ اور غضبِ خدا سے بچو، تقویٰ اور پرہیزگاری اختیار کرو۔ لَعَلَّكُمْ تُفْلِحُوْنَ ؛ تاکہ تم فلاح پاؤ، اپنے نیک مقاصد میں کامیاب ہو جاؤ۔

ترجمہ :- اے ایمان دارو! دوگنا چوگنا تو سود نہ کھایا کرو۔ اور خدا سے ڈرتے رہو تاکہ تم (کامیاب ہو جاؤ) فلاح پاؤ۔

صاحبو! آج کل کی حالت ملاحظہ فرمائیے۔ بعض نادان علماء نے دارالحرب میں سود لینا جائز کر دیا۔ اس کے نتائج ملاحظہ فرمائیے۔ مسلمان، مسلمان سے سود لے رہا ہے۔ خصوصاً عرب اور سرحدی لوگ ایک روپیہ کا سود، ماہانہ ایک آنہ سے چار آنہ تک وصول کرتے ہیں اور کیسی بد اخلاقی سے وصول کیا جاتا ہے۔ فقہ پڑھنے سے آدمی فقیہ نہیں ہوتا۔ فقیہ وہ ہے جو زمانے کے حالات اور معاملات سے واقف ہو، سوچے سمجھے کہ مسلمانوں پر کیا تباہی آرہی ہے، کیا بد اخلاقیوں پیدا ہو گئی ہیں، کیا مظالم ٹوٹ رہے ہیں۔ سود خواری کے متعلق اللہ تعالیٰ فرماتا ہے ”اللہ تعالیٰ اور رسول کی طرف سے ان سود خواروں کو جنگ کا

الٹی میٹم دے دو۔“ فَأَذْنُوا بِحَرْبٍ مِّنَ اللَّهِ وَرَسُولِهِ خُذُوا كَفْرًا مِّمَّا كَانْتُمْ فِيهَا كَافِرِينَ ۚ وَمَا يُمِئِقُ اللَّهُ الرَّبُّوَالرَّسُولَ إِلَّا بِمَا كَانُوا يَكْفُرُونَ ۚ

وَاتَّقُوا النَّارَ الَّتِي أُعِدَّتْ لِلْكَافِرِينَ ﴿۳۱﴾

وَاتَّقُوا النَّارَ؛ آتشِ دوزخ سے بچو۔ اَلَّتِي؛ جو۔ اُعِدَّتْ؛ تیار کی گئی ہے۔ لِلْكَافِرِينَ؛ کافروں کے لئے۔
ترجمہ:- اور آتشِ دوزخ سے بچو جو کافروں کے لئے (مہیا اور) تیار کی گئی ہے۔

صاحبو! کیا دوزخ مخلوق ہو چکی ہے؟ دوزخ کی حقیقت علمِ الہی میں ہے، عالمِ ارواح میں ہے، عالمِ مثال میں ہے، خود اس دنیا میں ہے۔ مگر کچھ ایسی صورت میں ہے کہ جس کو لوگ سمجھ نہیں سکتے۔ آئندہ عالمِ برزخ اور عالمِ آخرت میں اس کا ظہور ہوگا۔ دوزخ کن کے لئے بنائی گئی ہے؟ کافروں کے لئے، ناحق شناسوں کے لئے۔ کیا مسلمان بھی دوزخ میں جائیں گے؟ دوزخ تو ان کے لئے نہیں بنائی گئی۔ گناہ گار مسلمان دوزخ میں ہمیشہ تو نہیں رہیں گے۔ مگر ایک محدود زمانے تک رہنا کیا کم تکلیف دہ ہے؟ فَمَا أَصْبَرَهُمْ عَلَى النَّارِ؛ آتشِ دوزخ پر اور اس میں داخل ہونے کے لئے کس قدر صبر اور برداشت کرنے والے ہیں جو گناہوں پر جری ہیں اس لئے فرماتا ہے۔

وَاطِيعُوا اللَّهَ وَالرَّسُولَ لَعَلَّكُمْ تُرْحَمُونَ ﴿۳۲﴾

وَاطِيعُوا اللَّهَ وَالرَّسُولَ؛ اور تم اللہ تعالیٰ ورسول کی اطاعت کرو۔ لَعَلَّكُمْ تُرْحَمُونَ؛ تاکہ تم پر رحم کیا جائے۔
ترجمہ:- اور اللہ ورسول کی اطاعت کرو (اور ان کا حکم مانو) تاکہ تم پر رحم کیا جائے۔
دیکھو! رحم کو اطاعتِ خدا ورسول سے وابستہ کیا گیا ہے۔ خدا تعالیٰ اور رسول کی اطاعت سے اعراض و روگردانی اور پھر رحم کی امیدواری؟ رَحْمَةٍ کے معنی مڑنے کے ہیں۔ تم نے خدا سے منہ موڑ لیا۔ خدا تمہاری طرف کیوں متوجہ ہوگا۔

وَسَارِعُوا إِلَىٰ مَغْفِرَةٍ مِّن رَّبِّكُمْ وَجَنَّةٍ عَرْضُهَا السَّمَاوَاتُ وَالْأَرْضُ أُعِدَّتْ لِلْمُتَّقِينَ ﴿۳۳﴾

وَسَارِعُوا؛ اور دوڑو، جھپٹو، جلدی کرو۔ سُرْعَتٍ کے ساتھ متوجہ ہو جاؤ۔ اِلَىٰ مَغْفِرَةٍ؛ خدا کی مغفرت کی طرف، اس کی خطا پوشی کی طرف۔ مِّن رَّبِّكُمْ؛ تمہارے رب کی طرف سے، تمہارے پروردگار کی طرف سے۔ وَجَنَّةٍ؛ اور دوڑو جنت کی طرف۔ عَرْضُهَا السَّمَاوَاتُ وَالْأَرْضُ؛ عرض کے معنی ہیں طول کے مقابل عرض، لمبائی کے مقابل چوڑائی۔ عرض کے معنی قیمت کے بھی ہیں۔ عرض کے معنی کشادگی کے بھی ہیں۔ یعنی وہ جنت جس کی قیمت آسمان اور زمین ہیں۔ اس کا طول کیا پوچھتے ہو جس کا عرض آسمان اور زمین کے برابر ہے، جس کی کشادگی آسمانوں اور زمین کے برابر ہے۔ اُعِدَّتْ لِلْمُتَّقِينَ؛ متقی اور پرہیزگاروں کے لئے وہ تیار کی گئی ہے، مہیا کی گئی ہے۔

ترجمہ :- اور (اے مسلمانو!) تمہارے رب کی مغفرت اور اس جنت کی طرف دوڑو جس کی (کشادگی) وسعت آسمانوں اور زمین کے برابر ہے جو (متقی اور) پرہیزگار لوگوں کے لئے (مہیا کی گئی ہے) تیار کی گئی ہے

الَّذِينَ يُنْفِقُونَ فِي السَّرَّاءِ وَالصَّرَّاءِ وَالْكَاطِبِينَ الْغَيْظَ وَالْعَافِينَ

عَنِ النَّاسِ وَاللَّهُ يُحِبُّ الْمُحْسِنِينَ ﴿۲۴﴾

متقی کون ہے؟ ہر وقت تازہ وضو کرنے سے اور بکثرت نوافل پڑھنے سے متقی نہیں بن سکتا۔ اس کی توصیف خود خدائے تعالیٰ فرماتا ہے۔ **الَّذِينَ يُنْفِقُونَ**؛ جو خرچ کرتے ہیں، صرف کرتے ہیں، انفاق کرتے ہیں۔ **فِي السَّرَّاءِ**؛ سرور اور خوشی کی حالت میں۔ فراخ دستی کے زمانے میں۔ **وَالصَّرَّاءِ**؛ اور ضرر کی حالت میں، رنج و غم کی حالت میں، تنگدستی کے زمانے میں۔ **وَالْكَاطِبِينَ الْغَيْظَ**؛ اور غصہ پی جانے والے، غضب کو روکنے والے۔ **كُظْمَ** کے اصلی معنی سانس روکنے کے ہیں اور **كُظْمِ** غیظ سے مراد غصہ پی جانا ہے۔ **وَالْعَافِينَ عَنِ النَّاسِ**؛ اور لوگوں کی خطاؤں کو عفو کرنے والے، معاف کرنے والے، درگزر کرنے والے۔ عفو کے اصلی معنی مٹانے کے ہیں۔ **وَاللَّهُ يُحِبُّ الْمُحْسِنِينَ**؛ اور اللہ تعالیٰ احسان کرنے والوں سے محبت کرتا ہے۔

ترجمہ :- (متقی لوگ وہ ہیں) جو خوشی اور غمی میں (فراخ دستی اور تنگدستی میں) راہِ خدا میں مال صرف کرتے ہیں۔ غصہ پی جاتے ہیں، لوگوں کی خطائیں معاف کر دیتے ہیں اور اللہ احسان کرنے والوں کو محبوب رکھتا ہے (نیکی کاروں کو دوست رکھتا ہے)۔

صاحبو! ہمارا تجربہ ہے کہ جو لوگ تقویٰ اور طہارت کی نمائش کرتے ہیں ان کو ہوا پر غصہ آتا ہے بات بات پر لوگوں سے لڑتے ہیں، اپنے عیوب ان کو نظر نہیں آتے، دوسروں کی عیب جوئی میں بڑے سرگرم، غیبت کرنے میں بڑے استاد، ان کو دوسروں کی آنکھوں کا تنکا تو نظر آتا ہے لیکن اپنی آنکھ کا شہتیر نظر نہیں آتا۔ دوسروں کے گناہ معاف نہیں کرتے اور پھر اُمید رکھتے ہیں کہ خدا ہمارے گناہ معاف کر دے گا۔ اس آیت کو بار بار پڑھو اور اپنے حال پر منطبق کرو۔ یاد رکھو کہ تقویٰ کا ملمع اڑ جائے گا۔ جس کو سونا سمجھتے تھے وہ پیتل نکلے گا۔

صاحبو! اللہ تعالیٰ اپنے اولوالعزم پیغمبروں کو یعنی موسیٰ و ہارون علیہما السلام کو حکم دیتا ہے کہ فرعون جیسے کئے کافر سے نرمی سے بات کرو۔ **فَقُولَا لَهُ قَوْلًا لِّئِنَّا (طہ - ۴۴)**؛ مگر متقی نما علماء نہایت سختی سے نصیحت کرتے ہیں اور ایسا سمجھتے ہیں کہ گویا وہ خدائی فوجدار ہیں اور جنت اور اللہ کی رحمت ان کے ہاتھ میں ہے۔ خدا بخشنے والا نہیں ہے، یہ لوگ بخشنے والے ہیں۔ خدا کی رحمت سے مایوس کر دینا ان کا کام ہے۔ خدا کے ہاتھ میں میزان ہے۔ خیر و شر کا وہی اندازہ کر سکتا ہے۔ اگر ایک طرف نیک

اعمال ہیں تو دوسری طرف خدا تعالیٰ اور رسولؐ سے حُسنِ عقیدت ہے۔ کیا ظاہر ہی ظاہر ہے؟ باطن بھی کچھ ہے؟ اخلاص سے ایک دفعہ اللہ کہنا نمایاں ہوگا۔ اور تمام گناہوں کے پلے پر غالب آجائے گا۔ خوف دوا ہے، محبت غذا ہے۔ خدا سے محبت کرو خدا تعالیٰ اور رسول ﷺ کی محبت سب پر غالب آجائے گی۔

وَالَّذِينَ إِذَا فَعَلُوا فَاحِشَةً أَوْ ظَلَمُوا أَنْفُسَهُمْ ذَكَرُوا اللَّهَ فَاسْتَغْفَرُوا لِذُنُوبِهِمْ

وَمَنْ يُغْفِرِ الذُّنُوبَ إِلَّا اللَّهُ وَلَمْ يُصِرُّوا عَلَىٰ مَا فَعَلُوا وَهُمْ يَعْلَمُونَ ﴿۶۰﴾

وَالَّذِينَ ؛ اور وہ لوگ جو۔ إِذَا فَعَلُوا ؛ جب کرتے ہیں۔ فَاحِشَةً ؛ ظاہر غلطی، بے حیائی کا کام۔ أَوْ ظَلَمُوا أَنْفُسَهُمْ یا اپنے نفسوں، اپنی جانوں پر ظلم کرتے ہیں۔ ان کو نقصان پہنچاتے ہیں، ان کا حق ادا نہیں کرتے۔ ذَكَرُوا اللَّهَ ؛ اللہ تعالیٰ کو یاد کرتے ہیں۔ انھیں خدا یاد آ جاتا ہے۔ خدا کا ذکر کرتے ہیں۔ فَاسْتَغْفَرُوا لِذُنُوبِهِمْ ؛ تو اپنے گناہوں کی مغفرت طلب کرتے ہیں، جب ان کو خدا یاد آ جاتا ہے تو اپنے خطاؤں کی معافی چاہتے ہیں۔ وَمَنْ يُغْفِرِ الذُّنُوبَ إِلَّا اللَّهُ ؛ اور کون مغفرت کرتا ہے گناہوں کی سوائے خدا کے۔ وَلَمْ يُصِرُّوا ؛ اور اصرار نہیں کیا، ہٹ نہیں کی۔ عَلَىٰ مَا فَعَلُوا ؛ اس چیز پر کہ انھوں نے کیا، اپنے برے کاموں پر اصرار نہیں کرتے۔ وَهُمْ يَعْلَمُونَ ؛ بحالیکہ وہ علم رکھتے ہیں، جان بوجھ کر۔ ترجمہ :- اور وہ لوگ جب کوئی فاش غلطی کرتے ہیں یا اپنی جانوں پر ظلم کرتے ہیں اور انھیں خدا یاد آ جاتا ہے تو (فوراً) اپنے گناہوں کی معافی چاہتے ہیں اور اللہ کے سوا کون ہے جو خطا پوشی کرتا ہے؟ (یہ لوگ اپنی غلط کاری پر) اپنے گناہوں پر جان بوجھ کر اصرار نہیں کرتے۔

أُولَٰئِكَ جَزَاءُ مَا كَانُوا يَكْسِبُونَ ﴿۶۱﴾

مَنْ تَحْتَهَا الْأَنْهَارُ خَالِدِينَ فِيهَا وَنِعْمَ أَجْرُ الْعَامِلِينَ ﴿۶۲﴾

أُولَٰئِكَ ؛ یہ لوگ۔ جَزَاءُ مَا كَانُوا يَكْسِبُونَ ؛ ان کی جزا، ان کا بدلہ۔ مَغْفِرَةٌ ؛ خطا پوشی، معافی، مغفرت۔ مِنْ رَبِّهِمْ ؛ ان لوگوں کے رب کی طرف سے۔ ان کے پروردگار کی طرف سے۔ وَجَنَّاتٌ ؛ اور جنتیں ہیں۔ بہشت ہیں۔ گھنے درخت والے باغ ہیں تَجْرِي مِنْ تَحْتِهَا الْأَنْهَارُ ؛ جن کے نیچے نیچے نہریں، ندیاں بہتی ہیں۔ یعنی یہ باغ ہمیشہ سرسبز رہتے ہیں۔ خَالِدِينَ فِيهَا ؛ بحالیکہ یہ لوگ ان جنتوں میں ہمیشہ رہیں گے۔ یعنی ان نعمتوں کو زوال نہیں۔ وَنِعْمَ أَجْرُ الْعَامِلِينَ ؛ اور عمل کرنے والوں کا اجر، کام کرنے والوں کا بدلہ کیسا اچھا ہے۔

ترجمہ :- یہی وہ لوگ ہیں جن کی جزا (اور بدلہ) ان کے پروردگار کی طرف سے مغفرت (اور خطا پوشی) ہے۔

اور جنتیں ہیں جن کے نیچے نیچے نہریں بہتی ہیں۔ یہ لوگ ان میں ہمیشہ رہیں گے۔ اور (دیکھو) نیک عمل کرنے والوں کو کیسا اچھا (ثواب اور) اجر (دیا گیا) ہے۔

قَدْ خَلَتْ مِنْ قَبْلِكُمْ سُنَنٌ فَايِسُوا فِي الْأَرْضِ فَأَنْظُرُوا

كَيْفَ كَانَ عَاقِبَةُ الْمُكَذِّبِينَ ﴿۱۷﴾

اس سے پہلے جنگِ اُحد کا بیان گذرا ہے۔ مسلمانوں کو حضرت کی عدولِ حکمی کی وجہ سے نقصان پہنچا۔ منافقین اس واقعہ کا ذکر کرتے اور مسلمانوں کو پست ہمت بناتے۔ خدائے تعالیٰ صبر و استقلال کی تلقین فرماتا اور کامیابی کی امید دلاتا ہے۔ قَدْ خَلَتْ؛ گزر چکے ہیں۔ مِنْ قَبْلِكُمْ؛ تم سے پہلے۔ سُنَنٌ؛ جمع سُنَّةٌ؛ طریقہ، واقعہ۔ یہاں سنت سے مراد واقعات ہیں۔ فَايِسُوا؛ پس سیر کرو، جاؤ، نکلو۔ فِي الْأَرْضِ؛ زمین میں۔ فَاَنْظُرُوا؛ پھر دیکھو، نظر کرو۔ كَيْفَ كَانَ؛ کیسا تھا۔ عَاقِبَةُ الْمُكَذِّبِينَ؛ انجام تکذیب کرنے والوں کا، جھٹلانے والوں کا۔ ترجمہ:- تم سے پہلے بہت سے واقعات گذر چکے ہیں۔ پھر تم زمین میں سیر کر کے دیکھو کہ جھٹلانے والوں کا کیا انجام ہوا۔

هَذَا بَيَانٌ لِلنَّاسِ وَهُدًى وَمَوْعِظَةٌ لِّلْمُتَّقِينَ ﴿۱۸﴾

ہذا؛ یہ۔ بَيَانٌ لِلنَّاسِ؛ لوگوں کے لئے بیان، واقعات ہیں۔ وَهُدًى؛ اور ہدایت ہے۔ وَمَوْعِظَةٌ؛ اور وعظ و نصیحت ہے۔ لِّلْمُتَّقِينَ؛ متقیوں کے لئے، پرہیزگاروں کے لئے وعظ و نصیحت ہے۔ ترجمہ:- یہ لوگوں کے لئے (واقعات کا) بیان ہے اور متقیوں کے لئے ہدایت اور نصیحت ہے۔

وَلَا تَهِنُوا وَلَا تَحْزَنُوا وَأَنْتُمُ الْأَعْلَوْنَ إِنْ كُنْتُمْ مُؤْمِنِينَ ﴿۱۹﴾

وَلَا تَهِنُوا؛ اور سُست نہ بنو، ہمت نہ ہارو، پست ہمت نہ بنو۔ وَهِنٌ يَهِنٌ وَهْنًا؛ ضعف، سُستی، پست ہمتی۔ وَلَا تَحْزَنُوا؛ اور غم نہ کھاؤ۔ حزن اور ملال اختیار نہ کرو۔ وَأَنْتُمُ الْأَعْلَوْنَ؛ اور تم ہی اعلیٰ اور غالب رہو گے۔ أَعْلَوْنَ کا واحد اَعْلَىٰ ہے اس کی اصل اَعْلِيُونَ ہے۔ إِنْ كُنْتُمْ مُؤْمِنِينَ؛ اگر تم ایمان دار ہو۔

ترجمہ:- اور ہمت نہ ہارو، حزن و ملال اختیار نہ کرو۔ تم ہی اعلیٰ و غالب رہو گے اگر تم ایمان دار ہو (خدا پر یقین رکھتے ہو)۔

إِنْ يَمْسَسْكُمْ قَرْحٌ فَقَدْ مَسَّ الْقَوْمَ قَرْحٌ مِّثْلُهُ
 وَتِلْكَ آيَاتُ الْمُنَادِ وَالْمُؤْمِنِينَ وَالْمُؤْمِنَاتِ وَالَّذِينَ آمَنُوا
 وَاتَّخَذَ مِنْكُمْ شُهَدَاءَ وَاللَّهُ لَا يُحِبُّ الظَّالِمِينَ ﴿۱۵﴾

اِنْ يَمْسَسْكُمْ ؛ اگر تم کو چھوئے یا لگے ، پہونچے ۔ قَرْحٌ ؛ زخم ۔ فَقَدْ مَسَّ الْقَوْمَ ؛ پس تحقیق پہونچا ہے قوم کو ۔
 قَرْحٌ مِّثْلُهُ ؛ زخم مثل اس کے ۔ وَتِلْكَ آيَاتُ الْمُنَادِ ؛ اور یہ ایام ، یہ زمانہ ۔ نُدَاوِلْهَا ؛ ہم پھراتے ہیں اس کو ۔ ذَالٌ ۔ يَذْوُلٌ ۔
 ذَوْلَةٌ ؛ گردش دینا ۔ پھرانا ۔ اسی سے دولت ہے ۔ کیونکہ دولت میں آج ایک کی باری ہے اور کل دوسرے کی ۔ زمانہ ایک
 حال پر نہیں رہتا ۔ آج وہ ، کل ہماری باری ہے ۔ بَيْنَ النَّاسِ ؛ درمیان لوگوں کے ، لوگوں میں ۔ وَلِيَعْلَمَ اللَّهُ ؛ اور تاکہ
 اللہ تعالیٰ کو علم ہو ۔ اللہ جان لے ۔ الَّذِينَ آمَنُوا ؛ ان لوگوں کو جو ایمان لائے ، ان لوگوں کو جو ایمان پر ثابت قدم ہیں ۔
 وَاتَّخَذَ ؛ اور بنائے ۔ مِنْكُمْ ؛ تم میں سے ۔ شُهَدَاءَ ؛ جمع شہید ؛ مقتول یعنی تم میں سے بعض کو شہادت کا مرتبہ عطا کرے یا
 تم کو دنیا کے نشیب و فراز اور تغیرات و واقعات کا شہدِ حال بنائے ۔ وَاللَّهُ لَا يُحِبُّ الظَّالِمِينَ ؛ اور اللہ ظالموں کو محبوب نہیں رکھتا
 ترجمہ :- اگر تم کو زخم لگے ہیں تو ایسے ہی زخم دوسری قوم کو بھی لگے ہیں ۔ یہ زمانہ ہے ، ہم اس کو لوگوں میں
 گردش دیتے رہتے ہیں ۔ اور اس لئے کہ اللہ (ثابت قدم) ایمان داروں کو جان لے (ان کو ماسوا
 سے ممتاز کر دے) اور (ان تغیرات کا) تم کو شاہدِ (حال) بنائے (اور اچھوں کو بروں سے ممتاز کر دے) اور اللہ
 ظالموں کو محبوب نہیں رکھتا ۔

وَلِيُمَحِّصَ اللَّهُ الَّذِينَ آمَنُوا وَيَمْحَقَ الْكٰفِرِينَ ﴿۱۶﴾

وَلِيُمَحِّصَ اللَّهُ ؛ اور تاکہ اللہ پاک کرے ، اور تاکہ اللہ خالص کرے ۔ الَّذِينَ آمَنُوا ؛ ایمانداروں کو ۔ وَيَمْحَقَ
 الْكٰفِرِينَ ؛ اور محو کر دے ، مٹادے کافروں کو ۔ بعض کہتے ہیں ۔ مَحَقٌّ کے معنی کم کرنے اور بے برکت کرنے کے ہیں ۔
 ترجمہ :- اور (یہ سب اس لئے ہوا) کہ اللہ ایمان داروں کا (امتحان لے ۔ ان) کو پاک صاف کر دے (ان کو
 دوسروں سے ممتاز کر دے) اور کافروں کو (گھٹادے) مٹادے ۔

أَمْ حَسِبْتُمْ أَنْ تُدْخِلُوا الْجَنَّةَ وَلَمَّا يَعْلَمِ اللَّهُ الَّذِينَ جَاهَدُوا

مِنْكُمْ وَيَعْلَمَ الصَّابِرِينَ ﴿۱۶﴾

أَمْ حَسِبْتُمْ ؛ (یہ اُم منقطعہ ہے بل یعنی بلکہ کے معنی میں ہے) کیا تم گمان کرتے ہو، خیال کرتے ہو، سمجھتے ہو۔ اَنْ تَدْخُلُوا الْجَنَّةَ ؛ کہ جنت میں داخل ہو گے۔ بہشت میں جاؤ گے۔ وَلَمَّا يَعْلَمِ اللَّهُ ؛ اور ابھی تک اللہ نے نہیں جانا۔ الَّذِينَ جَاهَدُوا ؛ ان لوگوں کو جنہوں نے جہاد کیا۔ راہِ خدا میں کوشش کی۔ مِنْكُمْ ؛ تم میں سے۔ وَيَعْلَمَ الصَّابِرِينَ ؛ اور جانچا معلوم کیا صبر کرنے والوں کو، صابروں کو۔

ترجمہ :- کیا تم نے یہ سمجھ رکھا ہے کہ جنت میں جاؤ گے اور ہنوز اللہ کو (یعنی اس کے خلیفہ پیغمبر کو) معلوم نہیں ہوا کہ کون تم میں سے مجاہد ہیں اور کون صابر۔

وَلَقَدْ كُنْتُمْ تَمَنَّوْنَ الْمَوْتَ مِنْ قَبْلِ أَنْ تَلْقَوْهُ فَقَدْ رَأَيْتُمُوهُ وَأَنْتُمْ تَنْظُرُونَ ﴿۱۷﴾

وَلَقَدْ كُنْتُمْ ؛ اور تم تو تھے۔ تَمَنَّوْنَ الْمَوْتَ ؛ موت کی تمنا کرتے، راہِ خدا میں مرنے کی آرزو کرتے۔ مِنْ قَبْلِ أَنْ تَلْقَوْهُ ؛ قبل اس کے کہ تم اس کو دیکھو۔ یعنی جنگ سے پہلے جہاد کے بڑے آرزو مند تھے۔ فَقَدْ رَأَيْتُمُوهُ ؛ پس تم نے موت کو اور جنگ کو دیکھ لیا، مشاہدہ کر لیا۔ وَأَنْتُمْ تَنْظُرُونَ ؛ اور تم نے اپنی آنکھوں سے دیکھا۔ عین الیقین ہو گیا۔

ترجمہ :- اور تم تو جنگ سے پہلے موت (شہادت) کے بڑے آرزو مند تھے (مرنے کو تیار تھے) سو تم نے اس کو (موت کو) دیکھ لیا۔ اور اپنی آنکھوں سے دیکھ لیا۔

صاحبو! علمِ الہی تین قسم کا ہوتا ہے (۱) علمِ ذاتی (۲) علمِ فعلی (۳) علمِ انفعالی۔

جب خدائے تعالیٰ نے خود کو دیکھا تو سب کو دیکھا۔ خدا کو ذات اور علم دونوں طرح کا احاطہ ہے۔ اَلَا اِنَّهُ بِكُلِّ شَيْءٍ مُّحِيطٌ ؛ (حم السجدہ - ۵۴) وہ سب کو محیط ہے۔ ایک ذرہ بھی اس کی ذات اور اس کے علم سے باہر نہیں۔ تمام دنیا ذاتِ الہی کی تفصیل ہے۔ ایک شخص کا نام عبداللہ ہے، اس میں کیا چیز نہیں ہے؟ سر ہے، تن ہے۔ سر میں کیا کیا ہے؟ دو آنکھیں ہیں ان پر دو بھویں ہیں۔ دو کان ہیں۔ ایک ناک ہے۔ منہ ہے۔ منہ میں ہونٹ ہیں، دانت اور زبان بھی ہے۔ تن میں ہاتھ ہیں، گردن ہے، پیٹ ہے، پیٹھ ہے، پیر ہیں۔ غرض ایک بال بھی اس سے خارج نہیں۔ بظاہر عبداللہ ایک مفرد چیز ہے۔ مگر غور کرتے جاؤ تو اسی میں ہزاروں چیزیں نکلیں گی۔ تم بولتے بولتے تھک جاؤ گے مگر عبداللہ سے کوئی چیز نہ چھوٹے گی۔ چونکہ اس علم کا منشاء ذاتِ خداوندی سے ہے لہذا اس کو علمِ ذاتی کہتے ہیں۔

(۲) خدائے تعالیٰ تمام چیزوں کو جان کر پیدا کرتا ہے۔ لہذا اس کے علم کا مرتبہ قدرت کے مرتبہ سے پہلے ہے، بہ نسبت علمِ ذاتی کے اس میں تفصیل ہے مگر ہنوز کوئی چیز پیدا نہیں ہوئی۔ پیدا تو اس وقت ہوگی جب خدائے تعالیٰ چیزوں کو کُن کا حکم

وَمَا مُحَمَّدٌ إِلَّا رَسُولٌ؛ مگر رسول یعنی ان میں بشریت بھی ہے اور بشریت کے لوازم بھی ہیں زخمی ہو جانا یہ بشریت کا تقاضہ ہے۔ جو لوگ بہت بڑے ہوتے ہیں، ہر چیز کو اس کا حق دیتے ہیں، تلوار کو اس کا حق دیا جاتا ہے کہ وہ کاٹتی ہے۔ جسم کو اس کا حق دیا جاتا ہے کہ وہ کٹتا ہے۔ اس سے پیغمبر کی پیغمبری پر کوئی اثر نہیں آتا۔ یحییٰ علیہ السلام شہید کئے گئے، زکریا علیہ السلام پر آرا چل گیا۔ اس سے ان کی پیغمبری پر کیا اثر ہوا؟ آنحضرت ﷺ بھی اگر زخمی ہوئے تو آپ کی پیغمبری پر کیا اثر آسکتا تھا۔ قَدْ خَلَتْ؛ بے شک گذر گئے ہیں۔ مِنْ قَبْلِهِ؛ ان سے پہلے۔ الرُّسُلُ؛ جمع رَسُولٌ؛ پیغمبر۔ یعنی آپ سے پہلے دوسرے بہت سے پیغمبر ہوئے ہیں۔ ان میں سے بعض زخمی ہوئے اور بعض شہید ہوئے۔ ان پر کیسی کیسی سختیاں نہ گزریں۔ أَفَإِنَّ مَاتَ؛ کیا اگر ان کی موت واقع ہو، مرجائیں، أَوْ قُتِلَ؛ یا قتل کئے جائیں یا شہید کر دیئے جائیں۔ اِنْ قَلَبْتُمْ؛ پھر جاؤ گے، پلٹ جاؤ گے، عَلَيَّ اَعْقَابِكُمْ؛ تمہاری ایڑیوں پر۔ یعنی اگر حضرت کا انتقال ہو جائے یا شہید کر دیئے جائیں تو کیا اُلٹے پاؤں پھر جاؤ گے، مُرْتَدٌ ہو جاؤ گے، دین سے پھر جاؤ گے۔ وَمَنْ يَنْقَلِبْ؛ اور جو پھر جائے، پلٹ جائے۔ عَلَيَّ اَعْقَابِهِ؛ اپنی دونوں ایڑیوں پر، یعنی جو دین سے پھر جائے۔ فَلَنْ يَضُرَّ اللّٰهَ شَيْئًا؛ تو وہ ضرر نہ پہنچا سکے گا اللہ کو کچھ۔ وَسَيَجْزِي اللّٰهُ؛ اور عنقریب اللہ جزا دے گا۔ الشُّكْرِيْنَ؛ شکر گزاروں کو، یعنی ایمان کی قدر کرنے والوں کو۔ یعنی مسلمانوں کو چاہیے کہ دین پر ثابت قدم رہیں اور ان کے پیر نہ ڈگمگا جائیں اور اُلٹے پیر نہ پھر جائیں۔ پھر جاؤ گے تو خدا کا کیا بگاڑو گے۔ خود اپنے آپ کو تباہ کرو گے۔

جو لوگ ایمان کو اللہ کی نعمت سمجھتے ہیں اور اس کا شکر ادا کرتے ہیں اور دل سے اس کی قدر کرتے ہیں اللہ بھی ان کی شکرگزاری کی جزا ان کو دے گا۔

ترجمہ :- اور محمد (اللہ کے) رسول ہی تو ہیں۔ ان سے پہلے رسول گذرے ہیں۔ اگر یہ مرجائیں یا قتل کئے جائیں تو کیا تم اُلٹے پاؤں پھر جاؤ گے۔ جو اُلٹے پاؤں پھر جائے گا وہ خدا کا کیا بگاڑ سکے گا اور عنقریب اللہ شکر گزاروں کو جزا دے گا۔

مسئلہ عبدیت

بعض حضرات اَشْهَدُ اَنْ مُحَمَّدًا عَبْدُهُ وَرَسُولُهُ اور اَشْهَدُ اَنْ رَسُوْلُهُ وَعَبْدُهُ مُحَمَّدٌ میں تمیز نہیں کرتے۔ عَبْدُهُ کی اہمیت سے وہ واقف ہی نہیں۔ عَبْدُهُ کی ضمیر اللہ تعالیٰ کی طرف راجع ہے۔ خود سمجھ سے کوسوں دور ہیں اور غریب حسرت پر موسلا دھار اعتراضات کی بارش کرتے ہیں۔

کیوں چھیڑتے ہو حسرت دیوانہ کو دن رات ÷ عاقل کبھی دیوانہ کو چھیڑا نہیں کرتے (حسرت صدیقی)

سنو! اور گوشِ حق نیوش سے سنو! عبدیت کیا ہے؟ عبد کون ہے؟ اَلْعَبْدُ وَمَا مَلَكَتْ يَدَاہُ لِمَوْلَاہُ۔ ”کچھ بھی نہیں بندے کا جو کچھ ہے وہ آقا کا“۔ وجوب بالذات اور استغناء بالذات اس ذاتِ پاک کا خاصہ ہے جس کے سامنے کوسِ ”لِمَنْ

الْمُلْكُ الْيَوْمَ لِلَّهِ الْوَاحِدِ الْقَهَّارِ“ بجایا جاتا ہے۔ ممکن بالذات کا لازمہ، افتقار و احتیاج ذاتی ہے۔ اس کا دوسرا نام عبدیت ہے۔

ممکن بود امکان کہ ہمہ عجز و نیاز است ÷ سرمایہ دولت چہ سلاطین چہ خدم را
 سر خاک بندگی پر سب کے جھکے ہوئے ہیں ÷ عاجز ہیں تیرے آگے سب آن بان والے (حسرت صدیقی)
 اللہ تعالیٰ کے افعال و صفات و ذات سب بالذات ہیں اور بندے کے افعال اور صفات اور ذات سب بالعرض۔
 اگر کسی پر یہ بات کھل جائے کہ میں بالذات کوئی کام نہیں کر سکتا جب تک کہ خدائے تعالیٰ میرے فعل کو ٹکن کا حکم نہ دے اور
 فعل ظاہر ہی نہیں ہو سکتا تو یہ فنائے افعال ہے، توحیدِ افعالی ہے۔ اور جب یہ بات منکشف ہو جائے کہ میرے تمام صفات و
 کمالات ذاتی نہیں، اسمائے الہیہ کے اظلال ہیں۔ بدرِ کامل، لاکھ چمک دمک دکھائے مگر ہے بذاتہ تاریک۔ یہ خورشیدِ جہاں
 تاب ہی کا نور ہے جو اس میں سے تاباں ہے۔ تو یہ فناے صفات اور توحیدِ صفاتی ہے۔ اور جب یہ منکشف ہو جائے کہ میری
 ذات بھی بالذات نہیں، میں عدم وجود نما ہوں، پیتل پکارتا ہے، میں کہاں ہوں۔ تانبے اور جست کی نمائش ہوں، تو یہ فناے
 ذات ہے، یہ موت ہے بلکہ ابوالموت۔ نہ زمین پر مکان نہ آسمان پر نشان۔

نیستی میں ہوں نہ ہستی میں ہوں ÷ بے نشانی ہے نشانی میری
 دیکھا تو کچھ نہ پایا سوچا تو بس یہ سمجھا ÷ اک نام رہ گیا ہے میرا تری گلی میں (حسرت صدیقی)
 جب عالم کون و فساد کی طرف متوجہ کیا جاتا ہے تو یہ معلوم ہوتا ہے کہ تمام کھوئی ہوئی چیزیں پھر مل گئی ہیں مگر ذاتِ حقہ
 سے وابستہ اور اس کی نسبت سے پیوستہ۔ دیکھو یہاں ناداری اصل سرمایہ داری ہے۔

صاحبو! عبدیت میں اطاعت اور فرماں برداری اور اپنی نیستی کو سمجھنا اور اس کو دریافت کرنا اصلِ عظیم ہے، روح یقین
 ہے، جانِ ایمان ہے۔ اس کی ابتداء ایمان سے ہوتی ہے۔ راستے میں تقویٰ اور ولایت ملتے ہیں اور خاص حضرات کو شرفِ
 نبوت و رسالت ملتا ہے۔ نبوت سے مراد تبلیغِ احکامِ الہی ہے جس کا رُخ جانبِ بندگانِ خدا ہے۔ اور عبدیت کی نسبت کی
 جہتِ خاصِ جل جلالہ کی طرف ہے۔ اس نسبتِ عظیمہ میں ماسویٰ اللہ کی گنجائش نہیں۔ بڑی ہی نادانی ہوگی اگر تم اپنی ناقص
 عبدیت کا پیغمبروں کی عبدیت سے مقابلہ کرو گے۔ کدھر ذرہ بے مقدار، کدھر آفتاب پر انوار؟ دیکھو! صوفیہ صافیہ کے پاس
 حقیقی عبد اللہ ایک ہی ایک ہے۔ وہی محمدؐ ہے، وہی رسول ہے، وہی حبیب اللہ ہے، تم کیا، تمہاری محبت اور تمہاری اطاعت و
 بندگی کیا؟ غلامِ محمد بننے کی صلاحیت تو ہے ہی نہیں، اطاعتِ نبی سے کوسوں دور اور چلے عبد اللہ بننے اور وحی و الہام کے دعوے
 کرنے۔ فاروقِ اعظم رضی اللہ تعالیٰ عنہ فرماتے ہیں: كُنْتُ عَبْدَهُ وَخَادِمَهُ۔ ”میں رسول اللہ ﷺ کا عبد تھا، خادم تھا۔“
 مظہر العجائب علی رضی اللہ تعالیٰ عنہ فرماتے ہیں: وَيَحْكُ اَنَا عَبْدًا مِّنْ عَبْدِ مُحَمَّدٍ۔ ”تجھ پر افسوس ہے میں محمد ﷺ کے
 غلاموں میں سے ایک غلام ہوں۔“ خود کو عبد اللہ سمجھنا چھوٹا منہ بڑی بات ہے۔ سب سے وسیع دائرہ عبدیت، عبدیتِ محمدی
 کا ہے۔ اول عبدیت، درمیان میں عبدیت، آخر عبدیت، جانتے ہو عبدیتِ محمدی کی حقیقت کیا ہے؟ عین الاعیان ہے

حقیقتہ الحقائق ہے۔ عبدیتِ محمدی کا عروج کیا ہے۔ سُبْحَانَ الَّذِي أَسْرَى بِعَبْدِهِ سے ظاہر ہے۔ عبدیتِ محمدی کا مقام کیا ہے لِي مَعَ اللَّهِ وَقْتُ لَا يَسْعُنِي فِيهِ مَلَكٌ مُقَرَّبٌ وَلَا نَبِيٌّ مُرْسَلٌ؛ (ترجمہ: میرے لئے اللہ کے ساتھ ایک وقت ہے جس میں کوئی مقرب فرشتہ اور نبی مرسل میری برابری نہیں کر سکتا)۔ تمہیں کچھ معلوم ہے عبدیتِ محمدی کا انبساط کیا ہے۔ اَنَا مِنْ نُورِ اللَّهِ وَكُلُّهُمْ مِنْ نُورِي۔ ترجمہ: میں اللہ کے نور سے ہوں اور وہ سب میرے نور سے ہیں۔

تقدیر بہ یک ناقہ نشانید دو مجمل ÷ لیلائے حدوٹ تو و سلمائے قدم را (عرفی)

عبدیت ہی حضرت کے کمالات کا گلِ سرسبد ہے۔ نیاز ہی سرمایہ ناز ہے۔

منم آں نیاز مندے کہ بتو نیاز دارم ÷ غم چوں تو ناز عینے بہ ہزار ناز دارم

اللَّهُمَّ إِنِّي عَبْدُكَ وَابْنُ عَبْدِكَ نَاصِيَتِي بِيَدِكَ۔ (ترجمہ: اے اللہ میں بے شک تیرا بندہ ہوں اور تیرے بندے کا بیٹا ہوں، میری قسمت تیرے ہاتھ میں ہے)۔

اب رہ گیا عبد بمعنی مخلوقِ خدا۔ خالقیتِ خدا کی صفتِ خاصہ ہے۔ علویات اور سفلیات، روحانیات اور مادیات سب اللہ کے عبد بہ معنی مخلوق ہیں۔ یہ معنی زیر بحث ہی کب ہیں۔ ع سخن شناس نئی دلبرا خطا اینجاست
صَلَّى اللَّهُ عَلَى مُحَمَّدٍ عَبْدِهِ وَرَسُولِهِ وَعَلَى آلِهِ إِلَى يَوْمِ الدِّينِ۔ (امین)۔

وَمَا كَانَ لِنَفْسٍ أَنْ تَمُوتَ إِلَّا بِإِذْنِ اللَّهِ كِتَابًا مُؤَجَّلًا وَمَنْ يُرِدْ ثَوَابَ الدُّنْيَا
نُؤْتِهِ مِنْهَا وَمَنْ يُرِدْ ثَوَابَ الْآخِرَةِ نُؤْتِهِ مِنْهَا وَسَنَجْزِي الشَّاكِرِينَ ﴿٥٦﴾

وَمَا كَانَ لِنَفْسٍ؛ اور نہ تھا کسی نفس کے لئے۔ خدائے تعالیٰ کے متعلق یا کسی دائمی امر کے لئے اگر ماضی بھی کہا جاتا ہے تو وہ ماضی سے خاص نہیں رہتا۔ حال، مستقبل دونوں کو شامل رہتا ہے۔ أَنْ تَمُوتَ؛ یہ کہ مرے، اس کی موت واقع ہو۔ إِلَّا بِإِذْنِ اللَّهِ؛ مگر خدا کے حکم سے۔ اس کی اجازت سے۔ كِتَابًا مُؤَجَّلًا؛ كُتِبَ فَعْلٌ مَحْذُوفٌ کا مفعول مطلق ہے ایک معین وقت والی کتاب ہے، یہ موقت نوشتہ ہے، مرنا سب کو ہے مگر وقت معین پر۔ وَمَنْ يُرِدْ؛ اور جو ارادہ کرے، جو چاہے۔ ثَوَابَ الدُّنْيَا؛ دنیا کا ثواب، دنیا کا بدلہ۔ ثَابٌ - يَثُوبٌ - ثَوْبًا؛ مثل تَابَ یعنی رجوع کرنا۔ جیسا عمل کرو گے ویسا ہی اس کا بدلہ ملے گا۔ ثَوْبٌ مقصود ہوا۔ ثَوَابٌ جزائے مقصود۔ ثَوْبٌ بنا ہوا کپڑا جو ہمارا مقصود تھا۔ بننے اور تار و پود، تانے بانے کے ملانے کا مقصد کپڑا ہی تو ہے۔ نُؤْتِهِ مِنْهَا؛ ہم اس شخص کو دنیا سے دیں گے۔ وَمَنْ يُرِدْ ثَوَابَ الْآخِرَةِ؛ اور جو ارادہ کرے ثوابِ آخرت کا۔ نُؤْتِهِ مِنْهَا؛ تو ہم اس شخص کو اس آخرت سے دیں گے۔ وَسَنَجْزِي الشَّاكِرِينَ؛ اور ہم قدر دانوں کو، شکر گزاروں کو عنقریب بدلہ دیں گے، بہت جلد جزاء دیں گے۔

ترجمہ :- (موت سے کیوں گھبراتے ہو) کوئی شخص اللہ کے حکم کے بغیر نہیں مر سکتا (موت) ایک معین نوشتہ ہے (جو کسی طرح ٹل نہیں سکتا)۔ اور جو دنیوی بدلہ چاہتا ہے ہم اس کو اسی سے دیں گے اور جو آخرت کا ثواب چاہتا ہے ہم اس کو آخرت میں سے دیں گے۔ اور ہم شکر گزاروں (اور قدردانوں) کو بہت جلد جزائے خیر دیں گے۔

وَكَايِنٌ مِّنْ نَّبِيٍّ قَتَلَ مَعَهُ رِبِّيُّونَ كَثِيرٌ فَمَا وَهَنُوا لِمَا أَصَابَهُمْ

فِي سَبِيلِ اللَّهِ وَمَا ضَعُفُوا وَمَا اسْتَكَانُوا وَاللَّهُ يُحِبُّ الصَّابِرِينَ ﴿۱۶﴾

وَكَايِنٌ ؛ اور کتنے ہی ۔ كَايِنٌ بمعنی کم ہے ۔ مِّنْ نَّبِيٍّ ؛ نبی سے ۔ بِمَعْنَى كَمْ مِّنْ نَّبِيٍّ ؛ یعنی کتنے ہی نبی گزرے ہیں (کہتے ہیں کہ كَايِنٌ کی اصل ایٹھی تھی ۔ پہلے کاف اور آخر میں نون زیادہ کر دیا گیا ہے) قَتَلَ مَعَهُ ؛ ان کے ساتھ ہو کر جنگ کی ۔ رِبِّيُّونَ كَثِيرٌ ؛ بہت سے خدا پرست ، با خدا لوگ ، اللہ والے ۔ رَبِّيُّ وَرَبَّائِي ؛ رب کی طرف منسوب ہے ۔ فَمَا وَهَنُوا ؛ پس وہ سُست اور ضعیف نہیں ہوئے ۔ نہ سُست ہوئے نہ دل چھوڑ بیٹھے نہ ہار گئے ۔ لِمَا أَصَابَهُمْ ؛ اس مصیبت اور تکلیف سے کہ ان کو پہونچی ۔ أَصَابَ - يُصِيبُ - إِصَابَةٌ ؛ پہونچنا ، اسی سے مصیبت ہے ۔ پہونچنے والی تکلیف فِي سَبِيلِ اللَّهِ ؛ راہِ خدا میں ۔ وَمَا ضَعُفُوا ؛ اور نہ ضعیف اور کمزور ہو گئے ۔ وَمَا اسْتَكَانُوا ؛ اور انہوں نے عاجزی اور ذلت کا اظہار نہیں کیا اور نہ مخالفین سے دب گئے ۔ بعض کہتے ہیں کہ اس کا مادہ كَوَّنَ ہے اور اسْتَكَانَ کی اصل اسْتَكْوَنَ (باب استفعال ہے) بعض کہتے ہیں اس کا مادہ سَكَنَ یا سَكُونٌ اور اس کی اصل اسْتَكَنَ ہے ، اشباع فتح سے (زبر کو کھینچ کر پڑھنے سے ۔ ۔ اضافہ از اکیڈمی) الف ہو گیا ہے ۔ بہر حال بالاتفاق اس کے معنی ہار جانے اور ذلت و خواری کا اظہار کرنے کے ہیں ۔ وَاللَّهُ يُحِبُّ الصَّابِرِينَ ؛ اور اللہ صبر کرنے والوں کو محبوب رکھتا ہے ، جو تکلیف جھیل لیتے ہیں خدا ان کو پسند کرتا ہے ۔ ترجمہ :- اور ایسے بہت سے نبی گزرے ہیں کہ ان کے ساتھ ہو کر بہت سے خدا پرستوں نے جنگ کی ۔ اور جو مصیبت راہِ خدا میں اُن کو پہونچی اس سے نہ وہ ہمت ہار گئے ، نہ ضعیف و ناتوان ہوئے اور نہ انہوں نے (دشمنوں کے سامنے) عاجزی کا اظہار کیا (نہ دبے) اور اللہ تو صابروں کو دوست رکھتا ہے (ان کو پسند فرماتا ہے) ۔

وَمَا كَانَ قَوْلَهُمْ إِلَّا أَنْ قَالُوا رَبَّنَا اغْفِرْ لَنَا ذُنُوبَنَا وَإِسْرَافَنَا

فِي أَمْرِنَا وَثَبَّتْ أقدَامَنَا وَانصُرْنَا عَلَى الْقَوْمِ الْكَافِرِينَ ﴿۱۵﴾

اور اس مصیبت کے زمانے میں وہ یہ کہہ رہے تھے۔ وَمَا كَانَ قَوْلُهُمْ؛ اور نہ تھا اُن کا کہنا۔ إِلَّا أَنْ قَالُوا؛ مگر یہ کہ انھوں نے کہا، دُعا کی، اُن کی تو یہی دُعا تھی۔ ان کا یہی کہا تھا۔ انھوں نے کیا کہا؟ صرف دُعا کی۔ رَبَّنَا؛ اے ہمارے رب اغْفِرْ لَنَا ذُنُوبَنَا؛ ہمارے گناہ بخش دے، ہماری خطا پوشی کر، ہمارے گناہوں کو چھپا دے۔ وَإِسْرَافْنَا فِي أَمْرِنَا؛ اور ہماری زیادتی کو ہمارے کاموں میں، جو ہم سے تعدی اور زیادتیاں ہوئی ہیں ان کو بھی چھپا دے۔ وَثَبَّتْ أقدَامَنَا؛ اور ہم کو ثابت قدم رکھ، ہمارے قدم جے رہیں، ڈگمگانہ جائیں۔ وَانصُرْنَا؛ اور ہم کو فتح و نصرت عطا کر، اور ہم کو مظفر و منصور رکھ۔ عَلَى الْقَوْمِ الْكَافِرِينَ؛ کافروں پر۔

ترجمہ:- ان کا کہا کچھ اور نہ تھا مگر یہ کہ وہ دُعا کر رہے تھے۔ ”اے ہمارے پروردگار! ہماری خطا پوشی کر ہمارے کاموں میں ہماری زیادتیوں سے درگزر فرما، ہم کو ثابت قدم رکھ اور ہم کو کافر قوموں پر فتح و نصرت عطا فرما۔“

فَاتَهُمُ اللَّهُ ثَوَابَ الدُّنْيَا وَحَسَنَ ثَوَابِ الْآخِرَةِ ۗ وَاللَّهُ يُحِبُّ الْمُحْسِنِينَ ﴿۱۶﴾

فَاتَهُمُ اللَّهُ؛ پھر ان کو اللہ نے دیا۔ ثَوَابَ الدُّنْيَا؛ دنیا کا بدلہ۔ وَحَسَنَ ثَوَابِ الْآخِرَةِ؛ اور آخرت کا اچھا بدلہ، عمدہ ثواب، نیک اجر۔ وَاللَّهُ يُحِبُّ الْمُحْسِنِينَ؛ اور اللہ محبوب رکھتا ہے، پسند کرتا ہے احسان کرنے والوں کو، نیکوکاروں کو اچھا کام کرنے والوں کو۔

ترجمہ:- پھر اللہ نے ان کو دنیا کا بھی بدلہ دیا اور آخرت کا تو بہت ہی عمدہ بدلہ دیا اور اللہ محسنوں کو محبوب رکھتا ہے۔

صاحبو! گذشتہ زمانہ میں خدا پرستوں کو کیا کیا تکلیفیں نہیں پہونچائیں گئیں۔ مار ڈالا گیا، آروں سے چروا دیا گیا، آگ میں جلایا گیا، کوڑے لگوائے گئے، دھوپ میں ریت پر لٹا کر پتھر رکھے گئے۔ واہ رے سچے مسلمان! نہ ڈرے، نہ ارادے سے ٹلے، نہ ہمت ہماری، نہ دشمنوں سے دبے۔ سچ کہا اور سچ پر اڑے رہے۔ ایک اس زمانے کے بھی مسلمان ہیں کہ اسلام ان کو مسلمان کہنے سے شرماتا ہے۔ بے مارے مرے جارہے ہیں۔ نہ دین کی پرواہ نہ آخرت کا کچھ خیال۔ پھر ان بد نصیبوں کو خدا فتح و نصرت دے تو کس طرح؟ امتحان میں فیل اور سند کے طالب، عہدوں کے خواستگار۔ خدا کا شکر کرو کہ اب تک مسخ نہیں ہوئے۔ موقع پر موقع دیا جا رہا ہے کہ سنبھلو اور خدا کی طرف رجوع کر لو۔ دیکھو! تم خدا کا کچھ نہیں بگاڑ سکتے اور وہ چاہے تو تم کو تباہ و برباد کر دے۔ آئندہ اختیار۔

يَا أَيُّهَا الَّذِينَ آمَنُوا إِن تَطِيعُوا الَّذِينَ كَفَرُوا أُيِّرْ دُكْمُكُمْ عَلَىٰ أَعْقَابِكُمْ فَتَنقَلِبُوا خِسِرِينَ ﴿۱۵۰﴾

يَا أَيُّهَا الَّذِينَ آمَنُوا؛ اے ایمان والو! اے لوگو جو ایمان لائے ہو۔ اِن تَطِيعُوا؛ اگر تم اطاعت کرو گے، کہا مان لو گے، کہے میں آ جاؤ گے۔ الَّذِينَ كَفَرُوا؛ وہ لوگ جنہوں نے کفر کیا ہے۔ اگر تم کافروں کی اطاعت کرو گے۔ يَرُدُّكُمْ؛ تم کو رد کر دیں گے، پلٹا دیں گے۔ عَلَىٰ أَعْقَابِكُمْ؛ تمہاری ایڑیوں پر۔ وہ تم کو اُلٹے پیر پلٹا دیں گے، تم کو برگشتہ کر دیں گے۔ فَتَنقَلِبُوا؛ پھر تم ہو جاؤ گے۔ خِسِرِينَ؛ ناکام، نقصان میں پڑے ہوئے۔ پھر تم نقصان میں پڑ جاؤ گے۔ ترجمہ:- اے ایمان والو! اگر تم کافروں کی اطاعت کر لو گے تو وہ تم کو اُلٹے پیر پلٹا دیں گے (اور دین سے برگشتہ کر دیں گے) اور تم نقصان میں پڑ جاؤ گے (اس انقلاب میں تم خائب و خاسر ہو جاؤ گے)۔

بَلِ اللَّهُ مَوْلَاكُمْ وَهُوَ خَيْرُ النَّاصِرِينَ ﴿۱۵۱﴾

بَلِ اللَّهُ؛ بلکہ اللہ۔ مَوْلَاكُمْ؛ تمہارا مولیٰ۔ تمہارا کارساز۔ تمہارا یار و مددگار ہے۔ تمہارا آقا اللہ کے سوا کوئی نہیں۔ وَهُوَ خَيْرُ النَّاصِرِينَ؛ اور وہ بہترین فتح و نصرت دینے والا ہے۔ دشمنوں پر تم کو غالب کرنے والا ہے۔ ترجمہ:- بلکہ اللہ ہی تمہارا یار و مددگار ہے اور وہی بہترین فتح و نصرت دینے والا ہے۔

صاحبو! کافروں کا کہا ماننے کا انجام کیا ہے؟ دین سے برگشتہ ہو جانا، تباہی و بربادی میں گرفتار ہو جانا۔ دیکھ رہے ہو تم پہلے کیا تھے؟ کیا ہو رہے ہو؟ ان کافروں سے کسی قسم کی اُمید نہ رکھو۔ ان کو اپنا آقا نہ مانو۔ ان کو اپنا کارساز نہ سمجھو۔ اللہ تمہارا مولیٰ ہے۔ اسی پر اعتماد کرنا اولیٰ ہے۔ اللہ ہی کے ہاتھ میں فتح و نصرت ہے۔ تم اطاعت کرو وہ نصرت دے گا۔

سَنُلْقِي فِي قُلُوبِ الَّذِينَ كَفَرُوا الرُّعْبَ بِمَا أَشْرَكُوا بِاللَّهِ مَا لَمْ يُنَزَّلْ بِهِ سُلْطَانٌ وَمَا أُولَئِكَ إِلَّا فِي ضَلَالٍ مُّبِينٍ ﴿۱۵۲﴾

سَنُلْقِي؛ ابھی ہم ڈال دیتے ہیں۔ أَلْقَى۔ يُلْقَى۔ الْقَاءُ؛ ڈالنا۔ فِي قُلُوبِ الَّذِينَ كَفَرُوا؛ کافروں کے دلوں میں۔ الرُّعْبَ؛ رعب، خوف، گھبراہٹ۔ بِمَا أَشْرَكُوا؛ اس سبب سے کہ انہوں نے شرک کیا۔ بِاللَّهِ؛ اللہ سے۔ اللہ سے شرک کرنے کی وجہ سے۔ مَا لَمْ يُنَزَّلْ بِهِ؛ ان چیزوں کو جن کے لئے نہیں اتارا۔ سُلْطَانًا؛ غلبہ، سند۔ ان چیزوں کو

خدا کا شریک بناتے ہیں جن کی کوئی سند نہیں، جن کی کوئی اصل نہیں۔ وَمَا لَهُمُ النَّارُ؛ اوی۔ یأوی۔ اویا و اواء؛ اترنا، ٹھہرنا، پناہ لینا۔ ان کا بلجا و مادی آتش دوزخ ہے۔ جہنم ان کا ٹھکانہ ہے۔ وَبِئْسَ؛ اور برا ہے۔ مَثْوًی؛ ثوی۔ یثوی۔ ثویا و ثواء؛ بہت دیر تک ٹھہرنا۔ رہنا۔ مَثْوًی الظَّالِمِينَ؛ ظالموں کا ٹھکانا۔

ترجمہ:- ابھی ہم کافروں کے دلوں میں رعب ڈال دیں گے ان کے، خدا کا بے سند چیزوں کو شریک بنانے کی وجہ سے۔ ان کا بلجا و مادی آتش دوزخ ہے۔ اور ظالموں کا کیا برا مقام ہے۔

(یعنی اطمینان رکھو۔ ہم کافروں کے دلوں میں رعب اور ہیبت اور خوف و دہشت ڈال دیں گے)۔

یہ کیوں؟ وہ اللہ سے شرک کر رہے ہیں۔ کن سے؟ بے اصل اور بے ٹھکانہ چیزوں سے جن کے حق ہونے کی خدا نے کوئی سند نہیں اتاری۔ اس شرک و کفر کا نتیجہ کیا ہوا؟ دوزخ ان کا ٹھکانہ ہے۔ فِي النَّارِ وَالسَّقْرِ ان کو ہونا ہے جو شرک کرتے ہیں، ظلم کرتے ہیں۔ ان کا انجام برا ہی ہوتا ہے۔)

وَلَقَدْ صَدَقَكُمُ اللَّهُ وَعْدَهُ إِذْ تَحُسُّونَهُمْ بِإِذْنِهِ حَتَّى إِذَا فَشِلْتُمْ

وَتَنَازَعْتُمْ فِي الْأَمْرِ وَعَصَيْتُمْ مِّنْ بَعْدِ مَا آرَأْتُمْ أَنَّا تُحِبُّونَ مِنْكُمْ

مَنْ يُرِيدُ الدُّنْيَا وَمِنْكُمْ مَنْ يُرِيدُ الْآخِرَةَ ثُمَّ حَرَفَكُم عَنْهُمْ

لِيَبْتَلِيَكُمْ وَلَقَدْ عَفَا عَنْكُمْ وَاللَّهُ ذُو فَضْلٍ عَلَى الْمُؤْمِنِينَ ﴿۵۷﴾

وَلَقَدْ؛ اور البتہ بے شک۔ بہ تحقیق۔ صَدَقَ؛ سچ کر دکھایا۔ صَدَقَكُم؛ تم کو سچ کر دکھایا۔ اللَّهُ؛ اللہ نے۔ وَعْدَهُ؛ اپنے وعدہ کو۔ إِذْ؛ جب کہ۔ حَسَّ۔ يَحْسُ حَسًّا؛ قَتَلَهُ؛ مار ڈالنا۔ حَسَّ۔ يَحْسُ حَسًّا؛ جاننا۔ ادراک کرنا۔ حَسَّ اللَّحْمَ؛ گوشت کو بھونا۔ یہاں قتل مراد ہے۔ تَحُسُّونَهُمْ؛ تم کافروں کو یا اپنے مخالفوں یا دشمنوں کو قتل کر رہے تھے۔ بِإِذْنِهِ؛ حکمِ خدا۔ باذن اللہ؛ خدا کی قدرت سے۔ حَتَّى؛ یہاں تک۔ إِذَا؛ جب کہ حَتَّى إِذَا؛ یہاں تک کہ۔ فَشِلْتُمْ؛ تم بودے ہو گئے۔ یعنی دشمنوں پر غلبہ برابر نہ رہا، یہاں تک کہ تم بزدل ہو گئے۔ تمہارا دل ضعیف ہو گیا۔ تم ہول کھانے لگے۔ یہ بزدل پن کیوں پیدا ہوا؟ وَتَنَازَعْتُمْ؛ اور تم نزاع کرنے لگے، کشمکش کرنے لگے۔ فِي الْأَمْرِ؛ کام میں۔ حَلِمٌ رَسُولٌ میں۔ کوئی کہتا فتح ہو چکی ہے۔ اب کافروں کا مالِ غنیمت لوٹو۔ کوئی کہتا ہم کو اپنی جگہ سے ہٹنے کا حکم نہیں۔ وَعَصَيْتُمْ؛ اور تم نے عصیان کیا، پیغمبر کی نافرمانی کی۔ گھائی چھوڑ کر مالِ غنیمت لوٹنے کی طرف متوجہ ہو گئے۔ مِنْ بَعْدِ مَا؛

بعد اس کے کہ۔ اَرَاكُمْ؛ تم کو دکھایا۔ مَا تَحِبُّونَ؛ جو تم چاہتے ہو۔ وہ کامیابی اور فتح مندی جو تمہارے پاس محبوب تھی۔ مِنْكُمْ؛ تم میں سے۔ مَنْ يُرِيدُ الدُّنْيَا؛ جو ارادہ کرتے دنیا کا، چاہتے تھے دنیا کو۔ وَمِنْكُمْ مَنْ؛ اور تم میں سے بعض جو يُرِيدُ الْآخِرَةَ؛ آخرت کا ارادہ کرتے ہیں۔ یعنی بعض طالبِ دنیا ہیں۔ اور بعض طالبِ آخرت۔ بعض کو دنیا چاہیے اور بعض کو آخرت۔ ثُمَّ صَرَفَكُمْ؛ پھر تم کو پھیر دیا۔ پلٹا دیا۔ عَنْهُمْ؛ کافروں سے یعنی ہم نے کافروں پر غالب آنے سے روکا یہ کیوں؟ لِيَتَلِيَكُمْ؛ تاکہ تم کو آزمائیں، تم کو بلا میں ڈال کر آزمائیں، کھوٹے کو کھرے سے تمیز کریں، سچے کو جھوٹے سے جدا کریں، ممتاز کریں۔ وَلَقَدْ؛ اور البتہ بے شک، قطعاً، بالضرور۔ عَفَا عَنْكُمْ؛ تمہاری غلطی معاف کر دی، تمہاری خطا کو مٹا دیا۔ تمہاری غلطی سے درگزر کیا اور مسلمانوں کی حالت پھر درست ہو گئی۔ اور معرکہ جنگ میں ڈٹ گئے۔ وَاللَّهُ؛ اور اللہ۔ ذُو فَضْلٍ؛ فضل و کرم والا ہے۔ عَلَى الْمُؤْمِنِينَ؛ مسلمانوں پر، ایمانداروں پر۔

ترجمہ :- بے شک اللہ نے تم کو اپنا وعدہ سچا کر دکھایا، جب کہ تم دشمنوں کو بقدرتِ خدا قتل کر رہے تھے (یہ بات برابر قائم تھی) یہاں تک کہ تم بزدل (اور ہول دلی) ہو گئے اور حکمِ (رسول) میں نزاع (اور کشمکش) شروع کر دی اور نافرمانی کی۔ بعد اس کے کہ تم جو چاہتے تھے (اللہ نے) اس کو دکھا دیا۔ تم میں سے بعض تو طالبِ دنیا ہیں (اور مورچہ پر قائم نہیں رہے) اور بعض طالبِ آخرت ہیں (جو مرے دم تک مورچہ پر قائم رہے)۔ پھر ہم نے تم کو تمہارے دشمنوں سے روکا (اور تمہارا غلبہ جاتا رہا۔ یہ سب کیوں ہوا؟) تاکہ تمہارا امتحان لے۔ پھر اللہ نے تمہاری خطاؤں سے درگزر کیا۔ اور اللہ ایمان داروں پر بڑا ہی فضل کرنے والا ہے۔

إِذْ تُصْعِدُونَ وَلَا تَلُونَ عَلَىٰ أَحَدٍ وَالرَّسُولُ يَدْعُوكُمْ فِي أَخْرَابِكُمْ

فَأَثَابَكُمْ غَمًّا بُغْمًا لِّكَيْلَا تَحْزَنُوا عَلَىٰ مَا فَاتَكُمْ وَلَا مَا أَصَابَكُمْ

وَاللَّهُ خَبِيرٌ بِمَا تَعْمَلُونَ ﴿۳۷﴾

إِذْ تُصْعِدُونَ؛ یاد کرو جب کہ تم چڑھتے ہی چلے جا رہے تھے، بڑھے ہی چلے جا رہے تھے۔ وَلَا تَلُونَ؛ اور مڑتے نہ تھے۔ اور تم پلٹ کر بھی نہ دیکھتے تھے۔ عَلَىٰ أَحَدٍ؛ کسی پر یعنی کسی کو پھر کر بھی نہیں دیکھتے تھے۔ وَالرَّسُولُ يَدْعُوكُمْ؛ اور پیغمبر تم کو بلا رہے تھے، پکار رہے تھے۔ ”إِلَىٰ عِبَادِ اللَّهِ - إِلَىٰ عِبَادِ اللَّهِ - أَنَا رَسُولُ اللَّهِ“۔ ”میری طرف آؤ! اے خدا کے بندو! میری طرف آؤ! اے خدا کے بندو! میں خدا کا رسول ہوں“۔ فَنَسِيَ أَخْرَابَكُمْ؛ تمہاری کھچلی جماعت میں۔ یعنی رسولِ خدا ﷺ پیچھے رہ گئے ہیں۔ اور وہ لوگ آگے بڑھ گئے ہیں۔ فَأَثَابَكُمْ؛ اور تم کو پھونچایا۔ غَمًّا بُغْمًا؛ غم پر غم۔ ایک غم

کے ساتھ دوسرا غم لگا ہوا۔ دو غم کیا تھے؟ دشمنوں سے شکست۔ پیغمبر ﷺ کا زخمی ہونا اور مسلمانوں کا بھی زخمی ہونا۔ لٰكِنَّا تَحْزَنُوۡا؛ تاکہ تم غمگین نہ ہوں۔ عَلٰی مَا فَاتَكُمْ؛ اس چیز پر جو تم سے فوت ہوگئی، اس فتح مندی سے جو ہاتھ سے چلی گئی۔ وَلَا مَا اَصَابَكُمْ؛ اور نہ غمگین ہوں ان مصیبتوں پر جو تم پر پڑیں۔ یعنی مسلمانوں کا مقصد صرف خدا و رسول کی رضا جوئی ہو۔ نہ فتح مندی ہاتھ سے جانے کی پرواہ، نہ اپنے زخمی ہونے کا غم۔ وَاللّٰهُ خَبِيْرٌ؛ اور اللہ خبردار ہے، باخبر ہے، خوب جانتا ہے۔ بِمَا تَعْمَلُوْنَ؛ ان کاموں کو جو تم کرتے ہو، تمہارے اعمال کو۔

ترجمہ:- (یاد کرو) جب کہ تم بڑھے چلے جا رہے تھے اور کسی کی جانب پلٹ کر بھی نہیں دیکھتے تھے اور پیغمبر پیچھے رہ گئے تھے، آواز پر آواز دے رہے تھے (اِلٰی عِبَادِ اللّٰهِ - اِلٰی عِبَادِ اللّٰهِ - اَنَا رَسُوْلُ اللّٰهِ) کہ تم پر غم پر غم پڑا۔ (کیوں؟) تاکہ تم غمگین نہ ہوں مقصد کے فوت ہونے پر اور نہ مصیبتوں کے پڑنے پر۔ اللہ (دانا بینا ہے) تمہارے (نیک) کام (بھی) دیکھ رہا ہے (اور بُرے اعمال بھی)۔

ثُمَّ اَنْزَلَ عَلَیْكُمْ مِّنْۢ بَعْدِ الْغَمِّ اٰمَنَةً نُّعَاسًا یَّغْشٰی طَآئِفَةً مِّنْكُمْ

وَطَآئِفَةٌ قَدْ اٰهَمَتْهُمْ اَنْفُسُهُمْ یُظُنُّوْنَ بِاللّٰهِ غَیْرَ الْحَقِّ ظَنَّ الْجَآهِلِیَّةِ

یَقُوْلُوْنَ هَلْ لَنَا مِنَ الْاَمْرِ مِنْ شَیْءٍ قُلْ اِنَّ الْاَمْرَ كُلَّهُ لِلّٰهِ

یُخْفُوْنَ فِیْ اَنْفُسِهِمْ مَا لَا یُبْدُوْنَ لَكَ یَقُوْلُوْنَ لَوْ كَانَ

لَنَا مِنَ الْاَمْرِ شَیْءٌ مَا قَتَلْنَا هٰهٰنَا قُلْ لَوْ كُنْتُمْ فِیْ بُیُوْتِكُمْ

لَبَرَزَ الَّذِیْنَ كُتِبَ عَلَیْهِمُ الْقَتْلُ اِلٰی مَضَاجِعِهِمْ وَلِیَبْتَلِیَ اللّٰهُ مَا فِی

صُدُوْرِكُمْ وَلِیَمْحِصَ مَا فِیْ قُلُوْبِكُمْ وَاللّٰهُ عَلِیْمٌ بِذٰتِ الصُّدُوْرِ

ثُمَّ اَنْزَلَ؛ پھر خدا نے اتارا، نازل کیا۔ عَلَیْكُمْ؛ تم پر۔ مِنْۢ بَعْدِ الْغَمِّ؛ غم کے بعد۔ غَمٌّ؛ وہ رنج اور فکر جو دل پر چھا جائے۔ هَمٌّ؛ وہ فکر جو آئندہ کی ہو۔ اٰمَنَةً؛ امن، بے فکری، راحتِ دل۔ نُّعَاسًا؛ اونگھ، ہلکی نیند۔ یَّغْشٰی؛ چھاتی ہے۔ طَآئِفَةٌ؛ ایک جماعت کو۔ مِنْكُمْ؛ تم میں سے۔ یعنی جنگِ احد میں مسلمانوں کی سرانسیمگی اور پریشانی کے بعد اللہ تعالیٰ نے ایسی راحتِ دل اور خفیف نیند ڈالی کہ ہاتھ میں سے تلوار گری پڑتی تھی۔ مسلمانوں کا رنج و غم جاتا رہا اور سب رسول اللہ

ﷺ کی طرف دوڑ کر سمٹ آئے۔ صرف دو تین آدمیوں کے نام لئے جاتے ہیں جو حضرت رسول خدا ﷺ کی شہادت کی خبر سن کر مدینہ واپس آگئے تھے۔ یہ حال تو پختہ ایمان مسلمانوں کا تھا۔ وَطَائِفَةٌ؛ اور ایک جماعت۔ قَدْ أَهَمَّتْهُمْ أَنْفُسُهُمْ؛ کہ ان کو ان کی جان اہم تھی، ان کو اپنی جان کی پڑی تھی۔ يَظُنُّونَ بِاللَّهِ؛ اللہ پر بدگمانی کر رہے تھے۔ غَيْرَ الْحَقِّ؛ ناحق، ناروا۔ ظَنَّ الْجَاهِلِيَّةِ؛ جاہلوں اور نادانوں کی سی بدگمانی۔ یعنی بعض کو تو ایسا اطمینان ہوا کہ نیند آنے لگی۔ اور بعض کو اپنی جان کی پڑی تھی خدا پر لگے بدگمانیاں کرنے۔ یہ کیا کہہ رہے تھے؟ يَقُولُونَ؛ وہ کہہ رہے تھے۔ هَلْ لَنَا مِنَ الْأَمْرِ؛ کیا ہم کو بھی اختیار ہے۔ مِنْ شَيْءٍ؛ کچھ۔ یعنی ہم کو بھی شکست ہو رہی ہے۔ کامیابی کی کوئی صورت نظر نہیں آتی۔ کیا ہم بھی کچھ کر سکتے ہیں؟ قُلْ؛ آپ فرمادیجئے۔ إِنَّ الْأَمْرَ؛ بے شک کام، اختیار۔ مَكْلَهُ؛ پورے کا پورا۔ تَمَامٌ۔ لِلَّهِ؛ خدا کے ہاتھ میں ہے۔ یعنی جہاد کرنا تمہارا کام ہے اور فتح و نصرت دینا خدا کے اختیار میں ہے۔ يُخْفُونَ؛ مخفی رکھتے ہیں، چھپاتے ہیں۔ فِى أَنْفُسِهِمْ؛ اپنے دلوں میں، اپنے جی میں۔ مَا لَا يُبْدُونَ؛ جس کو نہیں ظاہر کرتے، نہیں بتاتے۔ لَكْ؛ تم کو۔ یعنی یہ منافق بظاہر تمہارے ساتھ ہیں اور بہ باطن چھوڑ کر بھاگنے کو تیار ہیں۔ وہ اپنے دلی خیالات تم کو نہیں بتاتے۔ يَقُولُونَ؛ وہ کہتے ہیں۔ لَوْ كَانْ لَنَا؛ اگر ہم کو ہوتا۔ مِنَ الْأَمْرِ شَيْءٌ؛ کچھ اختیار۔ مَا قَاتِلْنَا هَهُنَا؛ تو ہم یہاں قتل نہیں کئے جاتے۔ ان منافقوں نے پہلے تو شیخی میں آ کر مدینہ سے باہر جنگ کرنے کی رائے دی۔ جب غلبہ آراء کی بنا پر باہر لڑنے کو تیار ہوئے تو حضرت ﷺ کی مخالفت کی اور آپ کے بتائے ہوئے نقشہ جنگ پر قائم نہیں رہے۔ پیغمبر ﷺ کی مخالفت کی وجہ سے جب پانسہ پلٹ گیا اور مسلمانوں کو ایک حد تک شکست ہوئی اور خود آنحضرت ﷺ کے جسم مبارک پر زخم پہنچا تو کہنے لگے کہ ہماری تو کچھ نہیں چلتی۔ ہماری سنتے تو یوں مارے نہ جاتے۔ قُلْ؛ آپ فرمادیجئے۔ لَوْ كُنْتُمْ؛ اگر تم ہوتے۔ فِى بُيُوتِكُمْ؛ تمہارے گھروں میں، اپنے گھروں میں۔ لَسَبَرَزْنَا؛ البتہ نکل آتے۔ الَّذِينَ؛ وہ لوگ۔ كَتَبَ عَلَيْهِمُ الْقَتْلَ؛ جن کی تقدیر میں مارا جانا لکھا گیا ہے۔ أَلْقَتُلْنَا؛ مار ڈالنا اور مارا جانا۔ مَصْدَرٌ مَعْرُوفٌ وَمَصْدَرٌ مَجْهُولٌ۔ إِلَى مَضَاجِعِهِمْ؛ ان کی خواب گاہوں کی طرف۔ مَضَاجِعُ، جَمْعُ مَضْجَعٍ۔ ضَجَعٌ؛ کروٹ لیا۔ لِيْنَا۔ سَوِيَا۔ وَلِيْبَتَلِي اللّٰهُ؛ اور تاکہ اللہ آزمائے، مبتلا کرے، امتحان لے۔ مَا فِى صُدُورِكُمْ؛ جو کچھ تمہارے سینوں میں ہے۔ وَلِيْمَحِصْ؛ اور تاکہ صاف کرے، جدا کر دے۔ مَا فِى قُلُوبِكُمْ؛ جو کچھ تمہارے دلوں میں ہے۔ وَاللّٰهُ عَلِيْمٌ؛ اور اللہ خوب جانتا ہے، علم رکھتا ہے۔ بِذَاتِ الصُّدُورِ؛ سینوں میں کی باتوں کو۔ مَانِي الضَّمِيْرُ كُو۔ ذُوْمَالٍ؛ مال والا۔ ذُو كَامُوْنَتِ ذَاتٌ ہے بمعنی والی۔ ذَاتِ الصُّدُورِ؛ سینوں والی بات، دلی خیالات۔

ترجمہ :- پھر (اللہ نے) غم کے بعد تم پر امن و امان نازل کیا (وہ کیا تھا؟ وہ) ایک اونگھ تھی (ہلکی سی نیند تھی) جو تم میں سے ایک جماعت (کو گھیر رکھی تھی، ان) پر چھا گئی تھی۔ اور ایک جماعت (نے اپنی جان کو فکر میں ڈال رکھا تھا۔ ان کو ان کی جان کی پڑی تھی) کہ ان کی جان ان کے پاس بڑی اہم تھی وہ اللہ سے

بدگمانی کر رہے تھے ناحق جاہلوں کی طرح (نادانوں کی طرح خیالات پکا رہے تھے) وہ (کیا) کہہ رہے تھے کیا ہم کو بھی کچھ اختیار ہے؟ (ہماری بھی چلتی ہے؟) (اے پیغمبر ان سے) فرما دیجئے: ”تمام اختیارات اللہ ہی کو ہیں“۔ وہ اپنے دل میں وہ باتیں پوشیدہ رکھتے ہیں (مخفی رکھتے ہیں) جو تم پر ظاہر نہیں کرتے وہ کہہ رہے تھے اگر (ہمارا کہا سنا جاتا) ہمارے اختیار میں کچھ ہوتا تو ہم یہاں قتل نہ کئے جاتے۔ (اے پیغمبر) آپ فرما دیجئے: اگر تم اپنے گھروں میں بھی ہوتے تو جن کی تقدیر میں مارا جانا لکھا گیا تھا وہ تو اپنے خواب گاہ (قتل گاہ) کی طرف نکل آتے۔ (جن کی جہاں مٹی تھی وہیں مارے جاتے، یہ سب کیوں؟) یہ اس لئے کہ خدا تمہارے دلوں کے خیالات آزمائے اور صاف کرے اس چیز کو جو تمہارے دلوں میں ہے اور اللہ تمہارے مافی الضمیر کو (تمہارے رازوں کو) خوب جانتا (اور ان کا علم رکھتا) ہے۔

إِنَّ الَّذِينَ تَوَلَّوْا مِنْكُمْ يَوْمَ الْتَقَى الْجَمْعَيْنِ إِنَّمَا اسْتَزَلَّهُمُ الشَّيْطَانُ
بِبَعْضٍ مَّا كَسَبُوا ۗ وَلَقَدْ عَفَا اللَّهُ عَنْهُمْ إِنَّ اللَّهَ غَفُورٌ حَلِيمٌ ۝

اِنَّ الَّذِيْنَ ۛ بے شک جن لوگوں نے تَوَلَّوْا مِنْكُمْ ۛ تم میں سے پیٹھ پھیر دی۔ يَوْمَ الْتَقَى الْجَمْعَيْنِ ۛ اس دن کہ جب دونوں جماعتوں میں مقابلہ ہو گیا، ایک دوسرے میں گتھ گئے، دونوں فوجیں ایک دوسرے سے مل گئیں۔ اِنَّمَا اسْتَزَلَّهُمُ الشَّيْطَانُ ۛ صرف شیطان نے ان کو ڈگمگایا، ان کو لغزش میں ڈال دیا تھا، ان کو پھسلا دیا تھا، ان سے زَلَّتْ صَادِر كِرَادِي ۛ۔ یہ کیوں؟ بِبَعْضٍ مَّا كَسَبُوا ۛ ان کی شامتِ اعمال کی وجہ سے، ان کی کمائی کے نتیجے میں۔ وَلَقَدْ عَفَا اللَّهُ عَنْهُمْ ۛ اور بے شک اللہ نے ان کی خطا معاف کر دی۔ ان کی غلطی سے درگزر فرمایا۔ اِنَّ اللَّهَ غَفُورٌ حَلِيمٌ ۛ بے شک اللہ غفور، مغفرت والا اور حلیم ہے، خطاؤں کو معاف کرتا ہے، سزا دینے میں جلدی نہیں فرماتا، بڑا بردبار ہے۔

ترجمہ :- بے شک جن لوگوں نے تم میں سے دونوں فوجوں کے مقابلے کے روز پیٹھ پھیر دی تھی، صرف شیطان نے ان کو ڈگمگا دیا تھا۔ یہ ان کے بعض کرتوت کی شامت تھی (ان کے کئے کی نحوست تھی)۔ تاہم خدا نے ان کی خطا کو بے شک معاف کر دیا۔ بے شک اللہ مغفرت والا، حلم (و بردباری) والا ہے۔

صاحبو! خدا سچا، خدا کا رسول سچا، تمہاری کامیابی کے وعدے بھی سچے۔ مگر جیسے اعمال، جیسے کرتوت ویسے ہی نتائج کا نکلنا بھی ضروری۔ امتحان ہوتا ہے۔ نیکوں کو نیک نتائج ملتے ہیں اور بروں کو برے۔ جیسا کرنا ویسا بھرنا۔ اچھے لوگ مرے

دم تک نہیں بٹتے۔ شہید ہوتے ہیں اور حیاتِ جاودانی حاصل کرتے ہیں۔ برے بھاگ کھڑے ہوتے ہیں، بزدلی سے پیٹھ پھرتے ہیں۔ پھر بھی مرنے والے مارے ہی جاتے ہیں۔ پیغمبر کی مخالفت، ان کی ہدایات پر عمل نہ کرنا کیا معمولی بات ہے۔ جس نے کیا اس نے سزا بھی بھگتی، شکست اٹھائی۔ آخر خدائے تعالیٰ اور رسولؐ پر ظاہر ہو گیا کہ کون سچا ہے، کون جھوٹا اور کون فرماں بردار ہے اور کون نافرمان۔ جنگِ احد میں مسلمانوں کو کچھ صدمہ پہونچا مگر دشمن بھی اس قابل نہیں رہے تھے کہ مدینہ پر چڑھائی کرتے۔ یہ جنگ بے نتیجہ رہی۔ تکلیف دونوں کو پہونچی مگر فتح کسی کو نہیں ہوئی۔

يَا أَيُّهَا الَّذِينَ آمَنُوا لَا تَكُونُوا كَالَّذِينَ كَفَرُوا وَقَالُوا لِإِخْوَانِهِمْ إِذَا ضَرَبُوا
فِي الْأَرْضِ أَوْ كَانُوا غُزًى لَوْ كَانُوا عِنْدَنَا مَا مَاتُوا وَمَا قُتِلُوا لِيَجْعَلَ اللَّهُ
ذَلِكَ حَسْرَةً فِي قُلُوبِهِمْ وَاللَّهُ يُخَيِّبُ وَيُمِيتُ وَاللَّهُ بِمَا تَعْمَلُونَ بَصِيرٌ ﴿۵۷﴾

يَا أَيُّهَا الَّذِينَ آمَنُوا؛ اے ایمان والو! لَا تَكُونُوا؛ نہ ہو جاؤ۔ كَالَّذِينَ كَفَرُوا؛ مثل ان لوگوں کے جنہوں نے کفر کیا، کافروں کی طرح۔ وَقَالُوا؛ اور کہا۔ لِإِخْوَانِهِمْ؛ اپنے بھائیوں سے۔ إِذَا ضَرَبُوا فِي الْأَرْضِ؛ جب کہ چلتے ہیں زمین میں، جب کہ سفر کرتے ہیں۔ أَوْ كَانُوا غُزًى۔ یا غزوہ اور جنگ میں ہوتے ہیں اور دشمنوں سے جہاد میں مشغول رہتے ہیں۔ لَوْ كَانُوا عِنْدَنَا؛ اگر ہمارے پاس ہوتے۔ مَا مَاتُوا؛ نہ انہیں موت آتی۔ مَا قُتِلُوا؛ اور نہ قتل کئے جاتے۔ لِيَجْعَلَ اللَّهُ ذَلِكَ؛ تاکہ اللہ کر دے اس بات کو۔ حَسْرَةً فِي قُلُوبِهِمْ؛ ان کے دلوں میں حسرت یعنی کافر اور منافق جو کچھ کہہ رہے تھے، مسلمانوں کے مارے جانے کی وجہ سے اور جنگ میں کامیاب نہ ہونے کے خوف سے کہہ رہے تھے۔ ان کو کیا معلوم تھا کہ شہادت بھی ایک بڑی نعمت ہے اور انجام میں فتح مندی مسلمانوں کے لئے ہی لکھی گئی ہے۔ آئندہ ہونے والی کامیابی ان کے دلوں میں حسرت ہو جائے گی۔ ان نادانوں کو معلوم نہیں اور کیا وہ نہیں سمجھتے۔ وَاللَّهُ يُخَيِّبُ وَيُمِيتُ اور اللہ ہی جلاتا ہے اور وہی مارتا ہے، حیات اور موت اللہ کے ہاتھ میں ہے۔ وَاللَّهُ؛ اور اللہ۔ بِمَا تَعْمَلُونَ؛ اُن اعمال کو جو تم کرتے ہیں۔ بَصِيرٌ؛ خوب دیکھتا ہے۔ اللہ تمہارے کاموں سے خوب واقف ہے۔

ترجمہ:- اے ایمان والو! تم کافروں کی طرح نہ بنو جو اپنے بھائیوں کے حق میں کہتے ہیں، جب کہ وہ سفر میں یا جہاد میں ہوتے ہیں، (وہ کیا کہتے ہیں؟) اگر وہ ہمارے پاس ہوتے تو نہ مرتے نہ مارے جاتے۔ (ایسا کیوں ہو رہا ہے) تاکہ خدا اس کو (مسلمانوں کی شہادت و کامیابی کو) ان کے دلوں میں حسرت بنا دے اور مارتا اور جلاتا تو اللہ ہی ہے اور اللہ تمہارے تمام اعمال کو

دیکھ رہا ہے۔

وَلٰئِنْ قُتِلْتُمْ فِي سَبِيلِ اللّٰهِ اَوْ مِتُّمْ لَمَغْفِرَةٌ مِّنَ اللّٰهِ وَرَحْمَةٌ خَيْرٌ مِّمَّا يَجْمَعُونَ ﴿۵۷﴾

وَلٰئِنْ قُتِلْتُمْ؛ اگر تم قتل کئے جاؤ، مارے جاؤ۔ فِي سَبِيلِ اللّٰهِ؛ راہِ خدا میں۔ اَوْ مِتُّمْ؛ یا تم مر جاؤ۔ اور تمہیں موت آجائے۔ لَمَغْفِرَةٌ؛ بے شک مغفرت۔ مِّنَ اللّٰهِ؛ اللہ کے پاس سے۔ وَرَحْمَةٌ؛ اور رحمت۔ خَيْرٌ؛ اچھی ہے، بہتر ہے۔ مِمَّا يَجْمَعُونَ؛ اس ساز و سامان اور مال و دولت سے جو وہ جمع کرتے اور کماتے ہیں۔

ترجمہ:- اور (اے مسلمانو!) اگر تم راہِ خدا میں شہید کئے جاؤ یا مر جاؤ تو بے شک اللہ کی مغفرت اور رحمت (جو تم پر ہونے والی ہے) اس (مال و دولت) سے کہیں زیادہ بہتر ہے جو وہ سمیٹتے (اور کماتے) ہیں۔

وَلٰئِنْ مِتُّمْ اَوْ قُتِلْتُمْ لَاۤ اِلٰى اللّٰهِ تُحْشَرُونَ ﴿۵۸﴾

وَلٰئِنْ مِتُّمْ؛ اور اگر تم مر بھی جاتے۔ اَوْ قُتِلْتُمْ؛ یا مارے جاتے۔ یا قتل کئے جاتے تو کیا برائی تھی۔ لَاۤ اِلٰى اللّٰهِ؛ البتہ اللہ ہی کی طرف۔ یہاں اِمْلَاءِ قرآنی میں ایک الف زیادہ ہے۔ اِمْلَاءِ کو لَاۤ اِلٰى اللّٰهِ کو لَاۤ اِلٰى اللّٰهِ پڑھ دے یعنی لام تاکید کو لائے نفی پڑھ دے تو معنی بالکل الٹ جائیں گے۔ تُحْشَرُونَ؛ حشر کئے جاؤ گے، جمع کئے جاؤ گے، مرو گے تو کیا ہوگا۔ اپنے مالک اپنے پروردگار کے پاس جاؤ گے جو تمہارا مقصود و مطلوب ہے۔

ترجمہ:- اور اگر تم مر جاؤ گے یا مارے جاؤ گے تو تمہارا حشر اللہ ہی کی طرف ہوگا (جو تمہاری دلی مراد ہے۔ فکر کی کیا بات ہے۔ ناخوشی کا کیا موقع ہے)۔

فِي مَا رَحِمْتُمْ مِّنَ اللّٰهِ لِنْتَ لَهُمْ وَلَوْ كُنْتَ فَظًّا غَلِيظَ الْقَلْبِ لَانْفَضُّوا

مِّنْ حَوْلِكَ فَاعْفُ عَنْهُمْ وَاسْتَغْفِرْ لَهُمْ وَشَاوِرْهُمْ فِي الْاَمْرِ

فَاِذَا عَزَمْتَ فَتَوَكَّلْ عَلَى اللّٰهِ اِنَّ اللّٰهَ يُحِبُّ الْمُتَوَكِّلِيْنَ ﴿۵۹﴾

فِي مَا رَحِمْتُمْ؛ پس کس قدر رحمت ہے۔ بعض کہتے ہیں مازاند ہے۔ اصل میں فَبِرَحْمَةٍ ہے۔ بعض کہتے ہیں مآکرہ ہے، بمعنی شئیء بِرَحْمَةٍ مَّا كَابِدِل ہے۔ مِّنَ اللّٰهِ؛ اللہ کے پاس سے۔ لِنْتَ لَهُمْ؛ کہ تم نرم ہوئے ان کے لئے۔ لَانَ۔ يَلِيْنُ۔ لِيْنَا؛ نرم ہونا۔ وَلَوْ كُنْتَ؛ اگر تو ہوتا، تم ہوتے۔ فَظًّا؛ بدخو، بد مزاج۔ غَلِيظَ الْقَلْبِ؛ سخت دل۔ لَا اِنْفَضُّوا؛

البتہ چل دیتے، پھوٹ جاتے، منتشر ہو جاتے۔ دیکھو یہاں بھی کتابت میں الف زائد ہے۔ لام تاکید ہے، لائے نفی نہیں۔

انْفِصْ - يَنْفِصُ - انْفِصَاظًا؛ متفرق ہو جانا، منتشر ہو جانا۔ جماعت میں پھوٹ پڑ جانا۔ عربی کا ایک شاعر کہتا ہے۔

رَأَيْتُ النَّاسَ مُنْفِصَةً إِلَى مَنْ عِنْدَهُ فِضَّةٌ

وَمَنْ لَا عِنْدَهُ فِضَّةٌ فَعِنْدَهُ النَّاسُ مُنْفِصَةً

(میں نے دیکھا کہ جس کے پاس چاندی ہوتی ہے اس کے پاس سب دوڑے دوڑے آتے ہیں اور جس کے پاس چاندی نہیں ہوتی سب اس کے پاس سے بھاگ جاتے ہیں)۔

مِنْ حَوْلِكَ؛ تمہارے اطراف سے، تمہارے آس پاس سے، تمہارے ماحول سے۔ فَاعْفُ عَنْهُمْ؛ ان کو معاف کر دو، ان کی غلطی دور کر دو، ان کی خطا کو مٹا دو۔ وَاسْتَغْفِرْ لَهُمْ؛ اور ان کے لئے مغفرت چاہو، خود بھی ان کو بخشو اور ان کے لئے دعائے مغفرت بھی کرو۔ وَشَاوِرْهُمْ؛ اور ان سے مشورہ لیا کرو۔ فِي الْأَمْرِ؛ کام میں، تاکہ ان کو بھی اظہارِ رائے کا موقع ملے۔ فَإِذَا عَزَمْتَ؛ پھر جب تم نے پختہ ارادہ کر لیا، کسی کام کا عزم کر لیا۔ فَتَوَكَّلْ عَلَى اللَّهِ؛ تو خدا پر توکل کرو، اس پر بھروسہ کرو اور نتیجہ کو اس پر چھوڑ دو۔ إِنَّ اللَّهَ؛ بے شک اللہ۔ يُحِبُّ؛ محبوب رکھتا ہے، پسند کرتا ہے۔ الْمُتَوَكِّلِينَ؛ خدا پر توکل کرنے والوں کو، خدا پر اعتماد اور بھروسہ کرنے والوں کو۔

ترجمہ:- پس یہ خدا کی رحمت ہی ہے جو آپ ان کے حق میں نرم خو ہوئے اور اگر آپ درشت خو (بدمزاج) سخت دل ہوتے تو یہ سب آپ کے پاس سے بھاگ کھڑے ہوتے (منتشر ہو جاتے)۔ تو آپ ان کی خطائیں معاف کیا کیجئے ان کے لئے دعائے مغفرت کیجئے (آپ خود بھی معاف کر دیجئے اور اللہ سے بھی معاف کروائیے۔ دیکھیے! ان سے غلطی ہو جائے تو ان سے مشورہ لینا نہ چھوڑ دیجئے)۔ اور کام میں ان سے مشورہ لیجئے پھر (کسی مسئلہ میں) جب رائے قائم کر لیجئے تو خدا پر توکل کیجئے (اس پر اعتماد کیجئے) بے شک اللہ توکل کرنے والوں کو محبوب رکھتا ہے۔

صاحبو! اس آیت میں خدائے تعالیٰ کیا کیا نصیحتیں فرماتا ہے۔ فرماتا ہے! رحمت خدا کے پاس سے آتی ہے، رحمت کی بارش عرشِ اعظم سے ہوتی ہے۔ فرماتا ہے۔ محمد رسول اللہ ﷺ مظہرِ رحمتِ الہی ہیں۔ نہ درشت خو ہیں نہ سخت دل۔ جو حاکم بدمزاج، خود مختار ہوتا ہے، اچھے لوگ اس کے پاس سے بھاگ جاتے ہیں۔ ذلیل و خوار گالیاں کھاتے ہیں اور پڑے رہتے ہیں۔ فرماتا ہے: تم ان کی خطاؤں سے درگزر کرو اور دعا کرو کہ خدا بھی ان کی خطائیں معاف کرے۔

دیکھو! ایسا نہ ہو کہ آپ ان کی غلطیوں سے انجان ہو جائیں اور غیرتِ الہی ان کو سزا دے دے۔ لہذا آپ بھی معاف کیجئے اور خدا سے بھی معاف کروائیے۔ فرماتا ہے! ان کی غلط کاریوں کی وجہ سے ان سے مشورہ لینا نہ چھوڑیے۔ تمہاری مجلس

کیا ہو؟ مجلس شوری ہو، مجلس ملی ہو۔ سب آزاد رائے دیں اور تم بہترین رائے کو اختیار کرنے والے رہو۔ استبداد اور خود مختاری کی تعلیم اسلام نہیں دیتا۔ صاحبِ وحی کو ہدایت کرتا ہے کہ ہر کام میں مشورہ لو۔ مگر کرو وہی جو حق ہو۔ وہی جس کا فیصلہ ہو۔ جو مشورہ لیتا ہے اس کو ندامت نہیں ہوتی۔ وَلَا نَدِمَ مَنْ اسْتَشَارَ۔ یاد رکھو! کامیابی تمہارے ہاتھ میں نہیں ہے، نتیجہ کو خدا پر چھوڑو، اسی پر اعتماد کرو، اسباب کو استعمال کرو اور نتیجہ میں خدا پر توکل کرو۔ مجلس ملی، دارالندوہ، دارالشوری میں ایسے ہی لوگ شریک ہوں اور ان لوگوں سے مشورہ لیا جائے جو اہل الرائے ہوں، تجربہ کار ہوں، زمانہ کے نشیب و فراز کو جانتے ہوں، معاملہ فہم ہوں۔ جاہلوں کا جمع ہونا، نہ سمجھنا نہ بوجھنا، رائے شماری کے وقت ہاتھ اٹھا دینا کوئی چیز نہیں۔ سب سے اہم رائے دینے والوں کی حُبِ قومی اور دیانت داری ہے۔ ان لوگوں کی رائے کیا وقعت، کیا وزن رکھتی ہے جن کو نہاری کچھوں کا ناشتہ کرایا جاتا ہے، چائے خوری پر بٹلایا جاتا ہے، ڈنر دیا جاتا ہے، کرایہ کی موٹروں میں ٹھونس کر رائے دینے کے لئے پہنچایا جاتا ہے۔ کثرتِ رائے پر عمل کرنا بھی ایک اصولی امر ہے۔ مگر صدر کی بادلیل رائے بھی بڑی عظمت رکھتی ہے۔ ریاستوں میں حق شناس، زندہ دل افراد ایسے ہی لوگوں کا انتخاب کرتے ہیں جن کی ہوش مندی کا اور اہل رائے ہونے کا یقین ہوتا ہے۔ ہمدرد قوم افراد اپنی رائے پر ایک دانشمند شخص کی رائے کو ترجیح دیتے ہیں۔ خود غرضی، حُبِ جاہ، جھوٹی نمائش رکھنے والے کیا خاک کام کریں گے۔ قوم کو تباہ کرنے والے یہی امور ہوتے ہیں۔ اللہ تعالیٰ مسلمانوں کو نیک توفیق دے، ان کو خدائے تعالیٰ و رسول اللہ ﷺ کی اطاعت اور قوم کی محبت عطا کرے۔ (آمین)

إِنْ يَنْصُرْكُمُ اللَّهُ فَلَا غَالِبَ لَكُمْ وَإِنْ يَخْذُلْكُمْ فَمَنْ ذَا الَّذِي

يَنْصُرْكُمْ مِنْ بَعْدِهِ وَعَلَى اللَّهِ فَلْيَتَوَكَّلِ الْمُؤْمِنُونَ ﴿۱۶﴾

اِنْ يَنْصُرْكُمْ اللَّهُ؛ اگر تم کو اللہ فتح و نصرت دے۔ فَلَا غَالِبَ لَكُمْ؛ تو تم پر کوئی غالب نہ آئے گا۔ وَإِنْ يَخْذُلْكُمْ؛ اور اگر تمہاری مدد چھوڑ دے، ضرورت کے وقت بے اعتنائی برتے۔ يَخْذُلُ، يَخْذُلُ - خَذَلْنَا؛ ضرورت کے وقت انجان ہونا۔ مدد کے وقت مدد نہ کرنا۔ فَمَنْ ذَا الَّذِي؛ تو پھر وہ کون ہے جو۔ يَنْصُرْكُمْ؛ تم کو نصرت اور مدد دے۔ مِنْ بَعْدِهِ؛ اس کے بعد۔ اس کے سوا۔ وَعَلَى اللَّهِ؛ اور اللہ ہی پر۔ فَلْيَتَوَكَّلِ الْمُؤْمِنُونَ؛ ایمان داروں کو توکل کرنا چاہیے۔ اعتماد اور بھروسہ رکھنا چاہیے۔

ترجمہ:- اگر اللہ تمہاری مدد کرتا ہے تو تم پر کوئی غالب نہیں آسکتا۔ اور اگر تمہیں چھوڑ دے تو اس کے بعد کون ہے جو تمہاری مدد کرے۔ اللہ ہی پر ایمان داروں کو توکل کرنا چاہیے، (اسی پر اعتماد رکھنا چاہیے)۔

وَمَا كَانَ لِنَبِيٍّ أَنْ يَغُلَّ وَمَنْ يَغُلْ يَأْتِ بِأَغْلٍ يَوْمَ الْقِيَامَةِ ثُمَّ تُوَفَّى

كُلُّ نَفْسٍ مَّا كَسَبَتْ وَهُمْ لَا يُظْلَمُونَ ﴿۱۷﴾

وَمَا كَانَ لِنَبِيٍّ؛ اور نبی کی شان سے نہیں۔ اَنْ يُّغْلَى؛ کہ خیانت کرے۔ نا اہلوں سے مقاصد کا چھپانا، جاہلوں سے مشورہ نہ لینا، بعض راز کے مصارف کو عامتہ الناس پر ظاہر نہ کرنا خیانت نہیں ہے۔ رازداری بھی عین حکمت ہے۔ وَمَنْ يُّغْلَى اور جو خیانت کرتا ہے۔ يَأْتِ بِمَا غَلَّ؛ جو کچھ خیانت کرتا ہے، لائے گا۔ يَوْمَ الْقِيَمَةِ؛ قیامت کے دن۔ ثُمَّ تُوَفَّى؛ پھر پورا دیا جائے گا، کافی و وافی دیا جائے گا۔ كُلُّ نَفْسٍ؛ ہر شخص۔ مَّا كَسَبَتْ؛ جو کچھ اس نے کمایا، کسب کیا۔ وَهُمْ لَا يُظْلَمُونَ؛ اور ان پر ظلم نہ کیا جائے گا۔

ترجمہ:- کسی نبی (کی شان نہیں۔ اس) کا کام نہیں کہ وہ خیانت کرے اور جو کوئی خیانت کرے گا تو جس چیز کی اس نے خیانت کی ہے اس کو قیامت میں لائے گا اور پھر ہر شخص اپنے کئے کا بدلہ پائے گا اور ان پر ظلم نہ کیا جائے گا (کسی پر کچھ ظلم نہ ہوگا)۔

صاحبو! جہاں کوئی شخص، کوئی مادہ فنا نہیں ہوتا، وہاں کوئی حرکت کوئی فعل بھی معدوم نہیں ہوتا۔ بد کے ساتھ بدی اور نیک کے ساتھ اس کی نیکی ہمیشہ رہتی ہے۔ صرف بہ اقتضائے مقام صورت شکل بدلتی ہے۔ گرمی نور بنتی ہے، نور آواز بن جاتا ہے، آواز حرکت بن جاتی ہے۔ غرض کہ صرف حیثیت بدلتی ہے، ذات اور فعل دونوں باقی رہتے ہیں۔

اَفَمَنْ اَتَّبَعَ رِضْوَانَ اللّٰهِ كَمَنْ بَاءَ بِسَخَطٍ مِّنَ اللّٰهِ وَمَا وَهُ جَهَنَّمُ وَيَسَّ الْمَصِيْرُ ﴿۱۸﴾

اَفَمَنْ؛ تو کیا جو شخص۔ اَتَّبَعَ؛ پیروی کی۔ رِضْوَانَ اللّٰهِ؛ اللہ کی رضا مندی کی، جس نے اللہ کی رضا جوئی کی۔ كَمَنْ؛ کیا اس کے جیسا ہو جائے گا۔ بَاءَ؛ مستحق ہوا، مقتضی ہوا۔ بِسَخَطٍ؛ غضب کا، غصہ کا، ناراضی کا۔ مِنَ اللّٰهِ؛ اللہ کی۔ وَمَا وَهُ؛ اور اس کا ٹھکانہ، اس کا مرجع، ملجا و ماویٰ۔ جَهَنَّمُ؛ جہنم ہے، دوزخ ہے۔ وَيَسَّ الْمَصِيْرُ؛ اور کیا بری پہنچنے کی جگہ ہے۔ اور کیا ہی برا انجام ہے۔

ترجمہ:- تو کیا جو شخص رضائے الہی کا تابع ہو گیا، اس کے برابر ہو جائے گا جو مستحق غضب الہی ہے اور اس کا ملجا و ماویٰ جہنم ہے؟ اور یہ کیا ہی برا انجام ہے۔ (بدترین مقام ہے)۔

هُمْ دَرَجَاتٌ عِنْدَ اللّٰهِ وَاللّٰهُ بِصِيْرِهِمْ بَصِيْرٌ ﴿۱۹﴾

هُمْ دَرَجَاتٌ عِنْدَ اللّٰهِ؛ ان کے مختلف درجے ہیں اللہ کے پاس۔ وَاللّٰهُ بِصِيْرِهِمْ بَصِيْرٌ؛ اور اللہ ہی دیکھتا ہے، وہی دانا بینا ہے۔ بِمَا يَعْمَلُونَ؛ جو وہ کرتے ہیں، ان کے اعمال کو۔

ترجمہ :- اللہ کے نزدیک لوگوں کے مختلف درجے ہیں ، اور اللہ ان کے اعمال کو دیکھتا ہے (اور ان سے باخبر ہے)۔

لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِّنْ أَنفُسِهِمْ يَتْلُوا

عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ

وَإِنْ كَانُوا مِن قَبْلُ لَفِي ضَلَالٍ مُّبِينٍ ﴿۱۰۰﴾

لَقَدْ مَنَّ اللَّهُ ؛ البتہ ، بے شک اللہ نے احسان کیا ہے ۔ منت رکھتا ہے ۔ عَلٰی الْمُؤْمِنِينَ ؛ ایمان داروں پر ، مسلمانوں پر ۔ اِذْ بَعَثَ فِيهِمْ ؛ جب کہ ان میں بھیجا ، پیدا کیا ۔ رَسُوْلًا ؛ پیغمبر ۔ مِّنْ اَنْفُسِهِمْ ؛ خود ان میں سے یعنی آدمیوں میں سے پیغمبر پیدا کیا ، ان کے ہم جنسوں میں سے ۔ اگر پیغمبر آدمیوں کے سوائے کسی اور جنس میں سے بھیجا جاتا تو ہم جنسی کی مناسبت اور رنج و غم کے احساس سے تعلیم و تعلم میں جو سہولت ہے وہ کہاں ہوتی ؟ آنحضرت ﷺ کا آدمیوں میں سے ہونا ، اللہ تعالیٰ کی ایک بڑی نعمت ہے ۔ اللہ تعالیٰ نادانوں کو سمجھاتا ہے اور اپنا احسان جتاتا ہے کہ اس جوہر نایاب کی قدر کریں ، اس کی اطاعت کریں ۔ اس سے محبت رکھیں ، اس سے مشابہت پیدا کریں ۔ اقوال میں ، اعمال میں ، طرز زندگی میں ان کو اپنا نمونہ بنائیں اور اس نمونہ پر اپنے تمام کاموں کو ڈھالیں ۔ پھر وہ تعلیم کیسے دیتے ہیں ؟ سراپا خیر و برکت ، علم و معرفت ۔ وہ کیا کرتے ہیں اور کیا سکھاتے ہیں ؟ يَتْلُوا عَلَيْهِمْ ؛ ان پر تلاوت کرتے ہیں ، پڑھ کر سنااتے ہیں ۔ اِيْتِهِ ؛ اس کی آیتیں ۔ وَيُزَكِّيهِمْ ؛ اور ان کو پاک کرتے ہیں ، اپنے تقدیس کے رنگ میں ان کو رنگتے ہیں ۔ وَيُعَلِّمُهُمْ ؛ اور ان کو تعلیم دیتے ہیں ، سکھاتے ہیں ۔ الْكِتَابَ وَالْحِكْمَةَ ؛ کتاب اور حکمت کی ۔ ان کی تعلیم سراپا دانش ہے ، دینداری پر مبنی ہے ، اقتضائے محل کے مطابق ہے ۔ ہر ایک کو اس کے حسبِ حال تعلیم دی جاتی ہے ۔ ان کی تعلیم میں کوئی ایسی بات نہیں ہے جو عقلِ سلیم کے خلاف ہو یا ناقابلِ عمل ہو ۔ وَإِنْ كَانُوا ؛ اگرچہ کہ وہ تھے ۔ مِنْ قَبْلُ ؛ اس سے پہلے ۔ تعلیم نبوی سے پہلے ۔ لَفِي ضَلَالٍ مُّبِينٍ ؛ بے شک کھلی گمراہی میں ۔ بدیہی ضلالت میں ۔ جہالت میں ۔ نہ ان کا علم صحیح تھا نہ عمل ۔ ایک ظلمت و تاریکی تھی جو چھائی ہوئی تھی ۔

ترجمہ :- البتہ بے شک اللہ نے ایمان داروں پر بڑا احسان کیا جب کہ ان میں ان ہی کے ہم جنسوں میں سے (آدمیوں ہی میں سے) ایک رسول بھیجا جو ان کو اس کی آیتیں پڑھ کر سنااتا ہے اور ان کو (اخلاقِ بد، کفر و شرک کی گندگی سے) پاک کرتا ہے (ان کو قدسی صفت بناتا ہے) اور ان کو کتاب و حکمت کی تعلیم دیتا ہے اگرچہ کہ وہ اس (مقدس تعلیم) سے پہلے کھلی گمراہی میں پڑے ہوئے تھے ۔

صاحبو! اسلام سے پہلے، تعلیم نبویؐ سے قبل بلکہ اب بھی جنھوں نے اس پاک تعلیم سے سبق نہیں لیا، کتنی تباہی میں پڑے ہوئے ہیں۔ وہی ایامِ جہالت کا کشت و خون ہے، وہی زنا کاری ہے، وہی شراب خواری ہے، وہی قمار بازی ہے۔ رحم ان سے کوسوں دور ہے، انسانیت ان کے اخلاق پر رو رہی ہے۔ آنکھیں کھولو اور اپنی موجودہ حالت کو دیکھو۔ تم کس عذاب میں مبتلا ہو، تم کو کوئی صحیح بات بھائی نہیں دیتی۔ ظلم و ستم میں تم کو عزتِ نفس محسوس ہوتی ہے، جھوٹ اور دغا بازی میں تم کو سیاست معلوم ہوتی ہے۔ نفس پرستی تمہارا شیوہ ہے، خود پرستی تمہاری عادت ہے۔ تمہارے ہر کام سے تکبر ظاہر ہوتا ہے۔ تم نہیں سمجھتے حالانکہ تم عذابِ الہی میں گرفتار ہو اور اے مسلمانو! جاہلوں کی صحبت میں تمہاری عقل بھی ماری گئی ہے۔ ناحق شناسوں کے تمام عیوب تم میں بھی پیدا ہو گئے ہیں۔ یہ کورانہ تقلید تم کو قعرِ مذلت میں پہونچا رہی ہے اور شیطان تمہاری برائیوں کو اچھا دکھلا رہا ہے۔ توبہ کرو، اللہ تعالیٰ کی طرف مڑو، پیغمبر کا دامن پکڑو، شمعِ ہدایت کی روشنی میں چلو، پیغمبر کی تعلیم حاصل کرو۔ وہ تم کو پاک و صاف اور ستھرا کر دے گی۔ آسمان کے دروازے تمہارے سامنے کھول دیئے جائیں گے اور رسولِ خدا ﷺ تمہارا ہاتھ پکڑ کر اس دوزخِ دنیا سے نکال لیں گے۔ ورنہ ایک انقلاب آنے والا ہے۔ تمہارے کام نئی صورت لیں گے۔ اور تم پر دکھ کا عذاب نازل ہوگا۔ دنیا تو ہاتھ سے نکل چکی ہے، آخرت بھی نکل جائے گی۔ پچھتاؤ گے مگر کچھ حاصل نہ ہوگا۔

أَوْلَمَّا أَصَابَكُمْ مُصِيبَةٌ قَدْ أَصَبْتُمْ مِثْلَهَا قُلْتُمْ أَلَمْ يَأْتِ هَذَا

قُلْ هُوَ مِنْ عِنْدِ أَنْفُسِكُمْ إِنَّ اللَّهَ عَلَىٰ كُلِّ شَيْءٍ قَدِيرٌ ﴿۱۰﴾

اَوْلَمَّا؛ کیا جب کہ۔ اَصَابَتْكُمْ مُصِيبَةٌ؛ تم پر کوئی مصیبت آپڑے، کوئی آفت آجائے۔ قَدْ اَصَبْتُمْ مِثْلَهَا؛ کہ اس سے دو چند تم ان کو پہونچا چکے ہو۔ یعنی تم پر ایک آفت آئی اور اس سے دو گنی آفتیں تم نے اپنے دشمنوں کو پہونچا دی تھیں قُلْتُمْ؛ تم نے کہا، تم کہتے ہو۔ اَلَمْ يَأْتِ هَذَا؛ یہ آفت کہاں سے آئی؟ اس آفت اور مصیبت کا پہونچنا کدھر سے ہوا؟ قُلْ هُوَ؛ تو تم کہہ دو وہ تو۔ مِنْ عِنْدِ اَنْفُسِكُمْ؛ تمہارے کرتوتوں سے ہے، تمہارے اعمال کا نتیجہ ہے۔ اِنَّ اللّٰهَ عَلٰی كُلِّ شَيْءٍ قَدِيْرٌ؛ بے شک اللہ ہر چیز پر قادر ہے۔

ترجمہ:- کیا جب کوئی مصیبت تم پر آپڑے، حالانکہ اس سے دو چند تم (ان کو) پہونچا چکے ہو تو تم یہ کہتے ہو کہ یہ (مصیبت) کہاں سے آئی؟ آپ فرما دیجئے کہ یہ تمہارے ہی کئے کا نتیجہ ہے۔ بے شک اللہ ہر چیز پر قادر ہے۔

وَمَا أَصَابَكُمْ يَوْمَ التَّقَىٰ الْجَمْعِ فَبِإِذْنِ اللَّهِ وَلِيَعْلَمَ الْمُؤْمِنِينَ ﴿۱۷﴾

وَلِيَعْلَمَ الَّذِينَ نَافَقُوا وَقِيلَ لَهُمْ تَعَالَوْا قَاتِلُوا فِي سَبِيلِ اللَّهِ أَوْادِعُوا

قَالُوا لَوْ نَعْلَمُ قِتَالًا لَّا اتَّبَعْنَاكُمْ هُمْ لِلْكَفْرِ يَوْمِيذٍ أَقْرَبُ مِنْهُمْ لِلْإِيمَانِ

يَقُولُونَ يَا فَوَهِهُمُ تَالَيْسَ فِي قُلُوبِهِمْ وَاللَّهُ أَعْلَمُ بِمَا يَكْتُمُونَ ﴿۱۸﴾

وَمَا أَصَابَكُمْ ؛ اور جو مصیبت تم کو پہونچی ۔ یَوْمَ التَّقَى الْجَمْعِ ؛ اس دن جب کہ دونوں جماعتوں کا مقابلہ ہو گیا یعنی غزوہ احد میں مسلمانوں اور کافروں کے لشکر ایک دوسرے سے مل گئے ۔ فَبِإِذْنِ اللَّهِ ؛ وہ تو اللہ کے اذن سے تھا، اس کے علم سے تھا ۔ اللہ کی مشیت سے تھا ۔ ایسا کیوں ہوا ؟ مسلمانوں پر یہ مصیبت کیوں پڑی ؟ وَلِيَعْلَمَ الْمُؤْمِنِينَ ؛ تاکہ ایمانداروں کو جان لے، ممتاز کرے ۔ وَلِيَعْلَمَ الَّذِينَ نَافَقُوا ؛ اور تاکہ جان لے ان لوگوں کو جو نفاق کرتے ہیں، ان کا ظاہر کچھ ہے اور باطن کچھ یعنی مسلمانوں پر یہ مصیبت اس لئے آئی کہ دنیا جان لے کہ کون سچا مومن ہے اور کون پکا منافق ۔ ثابت قدمی عشق کی ان کو بھی ہو ثابت ÷ وہ ظلم اگر کرتے ہیں بے جا نہیں کرتے (حسرت صدیقی)

وَقِيلَ لَهُمْ ؛ اور ان سے کہا گیا ۔ تَعَالَوْا ؛ آؤ ۔ قَاتِلُوا ؛ جنگ کرو، مقاتلہ کرو ۔ وہ تم کو ماریں، تم ان کو مارو ۔ فِي سَبِيلِ اللَّهِ ؛ راہ خدا میں، خدا کی رضا مندی کے لئے ۔ أَوْادِعُوا ؛ یا مدافعت کرو، دشمنوں کو دفع کرو ۔ قَالُوا ؛ انہوں نے کہا وہ کہتے ہیں ۔ لَوْ نَعْلَمُ ؛ اگر ہم علم رکھتے ۔ ہم جانتے ۔ قِتَالًا ؛ جنگ کو، اگر ہم کو لڑنا آتا، اگر ہم فتون حرب سے واقف رہتے ۔ لَّا اتَّبَعْنَاكُمْ ؛ تو تمہارا ساتھ دیتے، تمہاری اتباع کرتے، تمہاری پیروی کرتے ۔ جس طرح تم لڑتے ہو ہم بھی لڑتے هُمْ لِلْكَفْرِ ؛ وہ کفر سے ۔ يَوْمِيذٍ ؛ اس دن ۔ أَقْرَبُ مِنْهُمْ ؛ بہ نسبت ان کے قریب تر ہیں ۔ لِلْإِيمَانِ ؛ بہ نسبت ایمان کے یعنی اس دن یہ لوگ بہ نسبت ایمان کے کفر سے نزدیک تر تھے اور ہیں ۔ يَقُولُونَ يَا فَوَهِهُمُ ؛ منہ سے ایسی بات کرتے ہیں ۔ مَا لَيْسَ فِي قُلُوبِهِمْ ؛ جو ان کے دلوں میں نہیں ہے ۔ یعنی منہ سے اتباع کرنے کی کبھی خواہش ظاہر کرتے ہیں اور دل میں مخالفت کا ارادہ رکھتے ہیں ۔ یعنی وہ کئے منافق ہیں، ان کے ظاہر و باطن میں کسی قسم کی موافقت نہیں ۔ وَاللَّهُ أَعْلَمُ ؛ اور اللہ خوب جانتا ہے ۔ بِمَا يَكْتُمُونَ ؛ اس فساد کو جو وہ چھپاتے ہیں ۔

ترجمہ :- اور جو کچھ مصیبت تم کو (جنگ احد میں) پہونچی جب کہ دونوں لشکروں کے مل جانے کا دن تھا، وہ اللہ کے علم و مشیت سے ہے (وہ پہلے سے جانتا ہے یہ مصیبت کیوں پہونچی) تاکہ مومنین کو جان لے

اور تاکہ منافقین کو جان لے (امتیاز ہو جائے، اچھوں اور بروں میں تمیز ہو جائے) اور ان سے کہا گیا کہ آؤ فی سبیل اللہ جنگ کرو یا دشمن کی مدافعت کرو تو (وہ کیا کہتے ہیں؟) وہ کہتے ہیں کہ ہم فنونِ حرب سے (واقف نہیں) اگر واقف ہوتے تو تمہاری اتباع کرتے (جنگ میں تمہارا ساتھ دیتے)۔ یہ لوگ اس دن بہ نسبت ایمان کے کفر سے نزدیک تر تھے (اور ہیں) وہ اپنے منہ سے ایسی باتیں کرتے ہیں جو ان کے دلوں میں نہیں ہیں اور اللہ خوب جانتا ہے جو کچھ انہوں نے چھپا رکھا ہے۔

صاحبو! فنونِ حرب سے ناواقف ہونے کا عذر کرنا منافقوں کا کام ہے۔ مسلمان اَعِدُّوا لَهُمْ مَا اسْتَطَعْتُمْ مِنْ قُوَّةٍ؛ (انفال - ۶۰) پر عمل کرتے ہیں یعنی ”تم کافروں کے لئے تیاری کرو جس قدر قوت پیدا کر سکتے ہو“۔ مسلمان جنگ کے لئے ہر وقت تیار رہتا ہے وہ حیلے حوالے کرنا نہیں جانتا۔ اسلام میں ہر شخص سپاہی ہوتا ہے، ہر مسلمان کچھ نہ کچھ فنونِ حرب سے واقفیت ضرور رکھتا ہے۔ فنونِ حرب کی اسلام میں تعلیم جبری ہے۔ ہمارے پیغمبر محمد رسول اللہ ﷺ کو لکھنا پڑھنا نہ آتا تھا مگر تلوار نیزہ اور دوسرے اسلحہ کا استعمال کرنا ضرور آتا تھا۔ کشتی آپ کو آتی تھی، گھوڑے کی شہسواری آپ کو آتی تھی۔ غرضکہ مسلمان ڈرنے کے لئے پیدا نہیں ہوا۔ اس کی شان یہ ہے۔ تَرْهَبُونَ بِاللَّهِ وَعَدُوِّكُمْ (انفال - ۶۰) دشمنانِ خدا اور اپنے دشمنوں کو ڈرانا ان کا شیوہ ہے۔

ہمارے پاس شمشیر زنی کی تعلیم کی بعض روایتیں اسد اللہ الغالب علی ابن ابی طالب رضی اللہ عنہ تک پہنچتی ہیں بلکہ رسول خدا ﷺ تک پہنچتی ہیں۔ تیروں، تلواروں کا زمانہ تھا تو اس کی تعلیم دی گئی۔ اب طیاروں، دبابوں، بندوقوں، تفنگوں کا زمانہ ہے تو ان کے استعمال کا طریقہ سیکھنا واجب ہے۔ لاعلمی کا عذر کسی مسلمان نے نہیں کیا تھا۔ البتہ منافقوں نے کیا تھا اللہ تعالیٰ مسلمانوں کو بے علمی، بے ہنری اور ہول و بزدلی سے بچائے، ان کے دلوں میں قوت اور ہاتھ پیر میں طاقت عطا کرے۔ (آمین)

الَّذِينَ قَالُوا لِيُخَوِّئِهِمْ وَقَعَدُوا أَلَا أَعْوْنَا مَا قُتِلُوا

قُلْ فَادْرَأُوا عَنْ أَنْفُسِكُمُ الْمَوْتَ إِنْ كُنْتُمْ صَادِقِينَ ﴿۷۹﴾

الَّذِينَ قَالُوا؛ یہ وہی لوگ ہیں جنہوں نے کہا۔ لِيُخَوِّئِهِمْ؛ اپنے بھائیوں کی نسبت۔ وَقَعَدُوا؛ اور گھر میں بیٹھ رہے، اور جنگ کے لئے نہیں نکلے۔ وہ کیا کہتے تھے۔ لَوَأَطَاعُونَا؛ اگر یہ لوگ ہماری اطاعت کرتے، ہمارا کہا مانتے اور لڑائی کو نہ جاتے۔ مَا قُتِلُوا؛ تو مارے کیوں جاتے۔ قُلْ فَادْرَأُوا؛ اے پیغمبر! آپ ان سے فرما دیجئے تم دفع کر دو، ہٹا دو،

نال دو۔ عَنِ أَنْفُسِكُمْ؛ اپنے سے، اپنے پر سے۔ أَلْمَوْتُ؛ موت کو۔ إِنْ كُنْتُمْ صَادِقِينَ؛ اگر تم سچے ہو، راست باز ہو ترجمہ:- یہ وہی لوگ ہیں جو گھر میں بیٹھ رہے اور اپنے بھائیوں کی نسبت لگے باتیں بنانے کہ اگر یہ لوگ ہمارا کہا مانتے (اور جنگ میں نہ جاتے) تو مارے کیوں جاتے۔ اے پیغمبر! ان سے فرما دیجئے کہ تم اپنے پر سے موت کو تو نال دو اگر تم سچے ہو۔

صاحبو! مرنا ایک نہ ایک دن برحق ہے۔ آدمی یا تو نامردی سے، ذلت و خواری سے، عورتوں کی طرح گھر میں بیٹھ کر طبعی موت مرے گا یا میدان جنگ میں پہنچ کر دادِ مردانگی دے کر آبرو سلامت رکھ کر شہید ہوگا۔

نامرد مرتا روز ہے ÷ مردوں کی موت اک بار ہے
با آبرو ہو زندگی ÷ بے آبرو بے کار ہے
ہرگز نہیں مرتا ہے وہ ÷ مرنے کو جو تیار ہے (حسرت صدیقی)

وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا

بَلْ أَحْيَاءٌ عِنْدَ رَبِّهِمْ يُرْزَقُونَ ﴿۵۰﴾

وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا؛ اور ان لوگوں کو ہرگز نہ سمجھو۔ ان کے متعلق ایسا خیال ہرگز نہ کرو۔ حَسِبَ، يَحْسَبُ اور حَسِبَ يَحْسِبُ حَسِبَانًا؛ دونوں طرح سے یہ فعل آتا ہے۔ بمعنی خیال کرنا، سمجھنا۔ اور حَسِبَ يَحْسِبُ حَسِبَانًا وَحَسَابًا بمعنی شمار کرنا، گننا، حساب کرنا۔ قُتِلُوا؛ جو شہید کئے گئے ہیں، قتل کئے گئے ہیں، مارے گئے ہیں۔ فِي سَبِيلِ اللَّهِ راہِ خدا میں۔ أَمْوَاتًا؛ مُرَدَّ، یعنی شہیدوں کو مُرَدَّہ نہ سمجھو۔ بَلْ أَحْيَاءٌ؛ بلکہ وہ زندہ ہیں۔ عِنْدَ رَبِّهِمْ؛ اپنے رب کے پاس، اپنے پروردگار کے پاس۔ يُرْزَقُونَ؛ ان کے جسدوں کے لائق رزق دیئے جاتے ہیں، کھلائے پلائے جاتے ہیں، روزی پاتے ہیں۔

ترجمہ:- اور (اے مخاطب!) تو ان لوگوں کو جو راہِ خدا میں شہید کئے گئے ہیں ہرگز مُرَدَّہ نہ سمجھ بلکہ وہ تو اپنے رب کے پاس زندہ ہیں رزق دیئے جاتے ہیں۔

صاحبو! قیامت ہونے سے پہلے اچھے لوگوں کی حالت اُمیدوار یا کار آموز یا پرویشنر کی سی ہوتی ہے اور بروں کی حالت حوالات میں رہنے والے زیر دریافت مجرموں جیسی رہتی ہے۔ غرض کہ قبل قیامت ارواح عالم برزخ میں رہتی ہیں۔ ادھر سے بھی ربط رہتا ہے اور ادھر سے بھی۔ بعض کا خیال ہے کہ جب تک یہ زمین قائم ہے ارواح کو کچھ نہ کچھ دنیا سے

مناسبت اور ربط رہتا ہے، زمین توڑ پھوڑ دی جائے گی، نیست و نابود کر دی جائے گی تو قیامت گمراہی ہو جائے گی اور حساب و کتاب وغیرہ ہوگا۔ مگر شہیدوں کی حالت ایسی نہیں۔ وہ مرتے ہی خدا کے پاس پہنچ جاتے ہیں۔ ان کے جسد کی مناسبت سے اللہ تعالیٰ ان کو رزق عطا کرتا ہے اور وہ آزادی سے ادھر ادھر پھرتے ہیں۔ ممکن ہے کہ شہداء اس دنیا کے رہنے والوں کو بھی کبھی کبھی نظر آجائیں۔ مگر یاد رکھو کہ جب تک آدمی مادیات کے جال میں پھنسا ہوا ہے اس کو عالم ارواح تک پہنچنا دشوار ہوتا ہے۔ اس لئے ارواح کو بھی عالم اجساد میں ظاہر ہونے میں دقت ہوتی ہے۔ ہر ایک اپنے موطن، اپنے مقام میں بہ سہولت بسر کرتا ہے۔

خوب یاد رکھو کہ راہِ خدا میں مرنے والا، شہید ہونے والا، گو دنیا سے پردہ کر لیتا ہے مگر اس کا نام زندہ رہتا ہے۔ اس کے آثار زندہ رہتے ہیں۔ یہ تو ان لوگوں کا حال ہے جو دشمنوں کی تلوار سے مارے جاتے ہیں۔ بھلا وہ کیا کریں گے جو فم شیر محبت سے مارے ہوئے ہیں۔ ہر ایک اپنے محبوب کے پاس رہتا ہے۔ جاں باز عاشق ضرور اپنے معشوق کے پاس رہے گا۔ الْمَرْءُ مَعَ مَنْ أَحَبَّ؛ ”آدمی اپنے محبوب کے ساتھ رہتا ہے“۔ وَأَنْتَ مَعَ مَنْ أَحْبَبْتَ ”اور تو اپنے محبوب کے ساتھ رہے گا“۔

اے حسرت شیدا فکر نہ کر ہیں ساتھ ہمارے پیغمبر

جب أَنْتَ مَعَ مَنْ أَحْبَبْتَ فرما دیا کملی والے نے (حسرت صدیقی)

فَرِحِينَ بِمَا آتَاهُمُ اللَّهُ مِنْ فَضْلِهِ وَيَسْتَبْشِرُونَ بِالَّذِينَ لَمْ يَلْحَقُوا

بِهِمْ مِنْ خَلْفِهِمْ إِلَّا خَوْفٌ عَلَيْهِمْ وَلَا هُمْ يَحْزَنُونَ ﴿۱۷﴾

فَرِحِينَ؛ بحالیکہ وہ خوش ہیں، شاداں و فرحاں ہیں، ان کو راحت و فرحت ہے۔ بِمَا آتَاهُمُ اللَّهُ؛ اس چیز سے کہ اللہ نے ان کو دیا ہے۔ مِنْ فَضْلِهِ؛ اپنے فضل سے۔ وَيَسْتَبْشِرُونَ؛ اور خوش ہوتے ہیں، خدا نے جو انہیں بشارت دی ہے اس پر خوشیاں مناتے ہیں۔ بِالَّذِينَ؛ ان لوگوں کے متعلق۔ لَمْ يَلْحَقُوا بِهِمْ؛ ابھی ان سے جا نہیں ملے ہیں، ان سے ملاقات نہیں کی، ان سے ملحق نہیں ہوئے۔ مِنْ خَلْفِهِمْ؛ ان کے پیچھے ہیں۔ إِلَّا خَوْفٌ عَلَيْهِمْ؛ کہ ان کو کسی قسم کا خوف نہیں۔ کیونکہ انہوں نے خلاف مرضی خدا کوئی کام کیا ہی نہیں۔ وَلَا هُمْ يَحْزَنُونَ؛ اور نہ ان کو حزن و ملال ہے اور نہ غم کیونکہ ان کا محبوب اور مطلوب خدا کے سوا کوئی نہیں۔

ترجمہ:- اللہ نے اپنے فضل و کرم سے جو کچھ انہیں دیا ہے اس پر وہ شاداں اور فرحاں ہیں اور یہ لوگ بشارت و مژدہ پاتے ہیں ان لوگوں کے متعلق بھی جو ہنوز ان سے ملحق نہیں ہوئے اور پیچھے

رہ گئے ہیں (یعنی ہنوز شہید نہیں ہوئے) کہ ان پر نہ خوف و ہراس ہے نہ حزن و ملال۔

(یعنی جو لوگ شہید ہو گئے ہیں ان کے تو بڑے مرتبے ہیں اور ان کو بڑی خوشیاں ہیں۔ مگر ان کے پس ماندوں کے متعلق بھی خوش خبری ہے کہ ان کو کسی قسم کا خوف و غم نہ ہوگا)۔

صاحبو! دنیا میں عموماً انسان کو اپنی فکر کے ساتھ اپنی اولاد کی فکر بھی لگی رہتی ہے۔ شہادت کے بعد ان کی اولاد کا حال کیا ہوگا؟ شہیدوں کو خوش خبری دی جا رہی ہے کہ ان کی اولاد ان کے بعد ضائع نہ ہوگی ان کے پس ماندوں کو بھی کوئی نقصان نہ ہوگا، ان کو امن و امان رہے گا، کسی قسم کا خوف نہ رہے گا، ان کی خوش بختی کا نقصان نہ ہوگا اور نہ ان کو کسی قسم کا حزن و ملال ہوگا۔

يَسْتَبْشِرُونَ بِنِعْمَةٍ مِّنَ اللَّهِ وَفَضْلٍ

وَ أَنَّ اللَّهَ لَا يُضِيعُ أَجْرَ الْمُؤْمِنِينَ ﴿۱۷﴾

يَسْتَبْشِرُونَ؛ شہید لوگ خوشیاں مناتے ہیں، خوش خبریاں سنتے ہیں، بشارت پاتے ہیں۔ بِنِعْمَةٍ مِّنَ اللَّهِ وَفَضْلٍ؛ اللہ کی نعمت اور فضل کی۔ وَأَنَّ اللَّهَ لَا يُضِيعُ؛ اور یہ کہ اللہ۔ لَا يُضِيعُ؛ ضائع نہیں کرتا۔ أَجْرَ الْمُؤْمِنِينَ؛ ایمان داروں کے اجر و ثواب کو۔

ترجمہ:- اللہ کی نعمت اور فضل کی وجہ سے (شہداء) خوشیاں مناتے ہیں اور یہ کہ اللہ ضائع نہیں کرتا ایمان داروں کے اجر (اور ثواب) کو۔

الَّذِينَ اسْتَجَابُوا لِلَّهِ وَالرَّسُولِ مِنْ بَعْدِ مَا أَصَابَهُمُ الْقَرْحُ

لِلَّذِينَ أَحْسَنُوا مِنْهُمْ وَاتَّقُوا أَجْرٌ عَظِيمٌ ﴿۱۸﴾

الَّذِينَ اسْتَجَابُوا؛ جن لوگوں نے حکم مانا، خدا اور رسول کے بلائے پر چل کھڑے ہوئے، اثبات میں جواب دیا۔ لِلَّهِ وَالرَّسُولِ؛ اللہ اور رسول کے لئے۔ مِنْ بَعْدِ مَا أَصَابَهُمُ الْقَرْحُ؛ بعد اس کے کہ پہونچا ان کو زخم۔ لِلَّذِينَ أَحْسَنُوا؛ ان لوگوں کے لئے جنہوں نے نیکی کی، اعمالِ حسنہ کئے۔ مِنْهُمْ؛ ان میں سے۔ وَاتَّقُوا؛ اور تقویٰ اختیار کیا، پرہیزگاری کی، اپنا بچاؤ کیا، غضبِ خدا سے ڈرے۔ أَجْرٌ عَظِيمٌ؛ بڑا اجر، ثوابِ عظیم ہے۔ مَبْدَاءٌ مُّؤَخَّرٌ ہے۔ لِلَّذِينَ عَمْرٍ مُّقَدَّمٌ ہے۔

ترجمہ :- جن لوگوں نے زخم پہنچنے کے بعد بھی اللہ اور رسول کو اثبات میں جواب دیا (ان کا حکم مانا) ان میں سے جنہوں نے اعمالِ حَسَنہ کئے (نیکواری کی) اور تقویٰ اختیار کیا ان کے لئے اجرِ عظیم ہے (بڑا ثواب ہے)۔

الَّذِينَ قَالَ لَهُمُ النَّاسُ إِنَّ النَّاسَ قَدْ جَمَعُوا لَكُمْ فَاخْشَوْهُمْ فَزَادَهُمْ
إِيمَانًا وَقَالُوا حَسْبُنَا اللَّهُ وَنِعْمَ الْوَكِيلُ ﴿۷۶﴾

الَّذِينَ ؛ جو لوگ ۔ قَالَ لَهُمُ النَّاسُ ؛ لوگوں نے ان سے کہا ۔ إِنَّ النَّاسَ ؛ بے شک لوگ ۔ قَدْ جَمَعُوا لَكُمْ ؛ (کفار) اپنی فوجوں کو تمہارے لئے جمع کر رہے ہیں ۔ فَاخْشَوْهُمْ ؛ تو ان سے ڈرتے رہو ۔ فَزَادَهُمْ إِيْمَانًا ؛ تو ان کا ایمان اور زیادہ ہو گیا، ان کے اس کہنے سے مسلمان بالکل نہیں گھبرائے، ان کے خیالات میں بالکل تزلزل پیدا نہیں ہوا ۔ وَقَالُوا حَسْبُنَا اللَّهُ ؛ اور کہا، ہم کو اللہ بس ہے ۔ حَسْبُنَا اللَّهُ کے معنی میں استعمال ہوتا ہے ۔ حَسْبُنَا اللَّهُ یعنی اللہ ہمارے لئے کافی ہے (اسی طرح حَسْبُهُمْ جَهَنَّمُ ؛ ان کے لئے جہنم کافی ہے) وَنِعْمَ الْوَكِيلُ ؛ اور بہترین وکیل ہے، اچھا کارساز ہے ترجمہ :- یہ وہ لوگ ہیں جن کو لوگوں نے (کافروں نے) کہا کہ لوگ (کافر) تمہارے لئے بڑا ہی لشکر جمع کر رہے ہیں ذرا اُن سے ڈرتے رہنا (مگر کیا ہوا؟) تو ان کا ایمان اور بڑھ گیا (ان کا عقیدہ اور پختہ ہو گیا) اور انہوں نے کہا کہ ہم کو اللہ بس ہے اور (وہی) بہترین کارساز ہے ۔

عقل کا تقاضا یہی ہے کہ اچھے وکیل پر اعتماد کیا جائے اور اپنے تمام کام اس کے حوالے کر دیئے جائیں ۔ صاحبو! اُحد کی لڑائی بے نتیجہ سی رہی ۔ مسلمانوں کو بھی نقصان پہنچا اور کافروں کو بھی ۔ کافروں کے سرغنہ ابوسفیان نے چلتے ہوئے دھمکی دی کہ آئندہ سال بدرِ صغریٰ پر تمہاری ہماری جنگ ہوگی ۔ سال گزرنے کے بعد کفارِ قریش کچھ گھبرا سے گئے اور مَرَّ الظَّهْرَانِ سے آگے نہ بڑھے ۔ مسلمان حسبِ وعدہ بدرِ صغریٰ پر پہنچ گئے ۔ جہاں بنی کنانہ کا ایک تجارتی میلہ لگا کرتا تھا ۔ اس میں مسلمانوں نے تجارت کر کے بڑا فائدہ اٹھایا اور چونکہ وہاں قریش نہیں آئے اس لئے کوئی جنگ نہیں ہوئی ۔ ادھر ابوسفیان واپس پہنچ گیا اور اہل مکہ نے اس کا نام جیشِ السَّوِيقِ رکھا ۔ یعنی صرف ستوپینے کی مہم تھی ۔ مسلمانوں میں یہ غزوہ بدرِ صغریٰ کے نام سے موسوم کیا جاتا ہے ۔ بعض سرادرانِ کفارِ شہرت دے رہے تھے کہ کفار بڑے ساز و سامان کے ساتھ لشکرِ عظیم جمع کر رہے ہیں ۔ مسلمان بھلا کیا ڈرتے ۔ وہ کہہ اُٹھے ۔ حَسْبُنَا اللَّهُ وَنِعْمَ الْوَكِيلُ ۔ اللہ بس باقی ہوس ۔

واضح ہو کہ علماء میں اختلاف ہے کہ ایمان گھٹتا بڑھتا ہے یا ناقابلِ زیادت و نقصان ہے؟ تطبیق کی صورت یہ ہے کہ نفس

ایمان ناقابلِ زیادت و نقصان ہے۔ مگر اس کے کیفیات، اور اس پر مبنی اعمال بڑھتے گھٹتے ہیں۔ ہمارے پاس کفر و ایمان میں واسطہ نہیں، یا کفر ہے یا اسلام ہے۔ البتہ معتزلیوں کے پاس گناہ گار نہ مؤمن ہے نہ کافر، بلکہ بیچ میں ادھر ہے۔ خوارج کے پاس آدمی گناہ کرتے ہی کافر ہو جاتا ہے۔ آج کل نجدی عقیدے کا بڑا زور ہے۔ بات بات پر مسلمانوں کو کافر کہتے ہیں۔ اس لئے معلوم ہوتا ہے کہ یہ فرقہ بھی خارجی مذہب کی ایک شاخ ہے جو اپنے شرک میں آپ غوطہ کھاتا ہے۔

فَانْقَلَبُوا بِنِعْمَةٍ مِّنَ اللَّهِ وَفَضْلٍ لَّمْ يَمْسَسْهُمْ سُوءٌ وَاتَّبَعُوا رِضْوَانَ اللَّهِ

وَاللَّهُ ذُو فَضْلٍ عَظِيمٍ ﴿۷۱﴾

فَانْقَلَبُوا؛ پس مسلمان بدرِ صغریٰ سے پلٹے تو کیسے؟ بِنِعْمَةٍ مِّنَ اللَّهِ وَفَضْلٍ؛ اللہ کی نعمت اور فضل و کرم کے ساتھ (تجارت سے خوب فائدہ ہوا۔ اور دشمن میدانِ جنگ میں نہ آسکے) لَمْ يَمْسَسْهُمْ سُوءٌ؛ ان کو برائی چھو نہ سکی، ان کو کسی قسم کا نقصان نہ ہوا۔ وَاتَّبَعُوا رِضْوَانَ اللَّهِ؛ اور انہوں نے اللہ کی رضا مندی کی پیروی کی، اس کی رضا جوئی میں سرگرم رہے۔ وَاللَّهُ ذُو فَضْلٍ عَظِيمٍ؛ اور اللہ بڑا فضل کرنے والا ہے۔

ترجمہ:- پس (مسلمان) اللہ کی نعمت اور فضل کے ساتھ واپس ہوئے، ان کو کسی قسم کا ضرر نہ پہونچا اور اللہ کی رضا جوئی میں سرگرم رہے۔ اور اللہ تو بڑا ہی فضل کرنے والا ہے۔

إِنَّمَا ذَلِكُمُ الشَّيْطَانُ يُخَوِّفُ أَوْلِيَاءَهُ

فَلَا تَخَافُوهُمْ وَخَافُوا إِنْ كُنْتُمْ مُؤْمِنِينَ ﴿۷۲﴾

إِنَّمَا ذَلِكُمُ الشَّيْطَانُ؛ یہ تو شیطان ہی ہے (یہ خمیر بدلانے والا، ڈر پیدا کرنے والا، مسلمانوں کو بزدل بنانے کا ارادہ کرنے والا، جانشینِ شیطان ہے) يُخَوِّفُ أَوْلِيَاءَهُ؛ اپنے دوستوں کو خوف دلاتا ہے۔ (وہ خدا کے بندوں کو کیا ڈرا سکتا ہے۔ ان کے واسطے تو۔ اِلَّا عِبَادَكَ مِنْهُمْ الْمُخْلِصِينَ آیا ہے یعنی اخلاص مند شخص کا، شیطان کچھ نہیں بگاڑ سکتا)۔ فَلَا تَخَافُوهُمْ؛ لہذا ان سے نہ ڈرو۔ اللہ تعالیٰ فرماتا ہے۔ وَخَافُوا؛ اور مجھ سے ڈرو۔ اصل میں خَافُونِي تھا۔ ”یا“ حذف کر دی گئی کیونکہ کسرہ اس کے حذف پر دلالت کرتا ہے۔ إِنْ كُنْتُمْ مُؤْمِنِينَ؛ اگر تم ایمان دار ہو۔

ترجمہ:- یہ تو شیطان ہی ہے، جو اپنے دوستوں کو ڈراتا ہے۔ پس تم اُن سے نہ ڈرو اور مجھ سے ڈرو۔ (ان شیطان صفت لوگوں سے کیا ڈرتے ہو اللہ سے ڈرو) اگر تم ایمان دار ہو۔

وَلَا يَحْزُنُكَ الَّذِينَ يُسَارِعُونَ فِي الْكُفْرِ إِنَّهُمْ لَنُضِرُّوا اللَّهَ شَيْئًا
يُرِيدُ اللَّهُ أَلَّا يَجْعَلَ لَهُمْ حِطًّا فِي الْآخِرَةِ وَلَهُمْ عَذَابٌ عَظِيمٌ ﴿۷۶﴾

وَلَا يَحْزُنُكَ ؛ اور آپ کو حزن و ملال میں نہ ڈالے، آپ کو غمگین نہ کرے۔ الَّذِينَ يُسَارِعُونَ ؛ وہ لوگ جو سرعت کرتے ہیں، جلدی کرتے ہیں۔ فِي الْكُفْرِ ؛ کفر میں، جو کفر میں دوڑ دھوپ کر رہے ہیں۔ إِنَّهُمْ ؛ بے شک یہ لوگ۔ لَنُضِرُّوا اللَّهَ ؛ خدا کو ضرر نہیں پہنچا سکتے۔ شَيْئًا ؛ کچھ۔ يُرِيدُ اللَّهُ ؛ خدا ارادہ کرتا ہے، چاہتا ہے۔ أَلَّا يَجْعَلَ ؛ کہ نہ کرے۔ لَهُمْ ؛ ان کے لئے۔ حِطًّا ؛ حصہ۔ فِي الْآخِرَةِ ؛ آخرت میں۔ خدا چاہتا ہے کہ ان کو آخرت میں کچھ نہ ملے۔ وَلَهُمْ عَذَابٌ عَظِيمٌ ؛ اور ان کے لئے بڑا عذاب ہے۔

ترجمہ :- اور آپ کو غمگین نہ کریں یہ کفر (اور بے ایمانی) میں جلد بازی کرنے والے (بھاگ دوڑ کرنے والے) یہ لوگ خدا کا کچھ بگاڑ نہیں سکتے (اس کو کچھ ضرر نہیں پہنچا سکتے) خدا چاہتا ہے کہ ان کو آخرت میں کچھ نہ ملے۔ ان پر تو بڑا عذاب ہونے والا ہے۔

إِنَّ الَّذِينَ اشْتَرُوا الْكُفْرَ بِالْإِيمَانِ لَنُضِرُّوا اللَّهَ شَيْئًا
وَلَهُمْ عَذَابٌ أَلِيمٌ ﴿۷۷﴾

إِنَّ الَّذِينَ ؛ بے شک وہ لوگ جنہوں نے۔ اشْتَرُوا ؛ خریدا۔ الْكُفْرَ ؛ کفر کو۔ بِالْإِيمَانِ ؛ ایمان بیچ کر۔ ایمان کے بدلے۔ لَنُضِرُّوا اللَّهَ شَيْئًا ؛ وہ خدا کو کچھ ضرر نہ پہنچا سکیں گے۔ وَلَهُمْ عَذَابٌ أَلِيمٌ ؛ اور ان کے لئے تو دردناک عذاب ہے۔

ترجمہ :- جن لوگوں نے ایمان کے بدلے کفر خریدا وہ اللہ کا کچھ نہیں بگاڑ سکتے ان کے لئے تو دردناک عذاب ہے۔

وَلَا يَحْسَبَنَّ الَّذِينَ كَفَرُوا أَنَّمَا أُنزِلَ لَهُمْ خَيْرٌ لِّأَنْفُسِهِمْ إِنَّمَا نُنزِلُ لَهُم
لِيُزَادُوا إِثْمًا وَلَهُمْ عَذَابٌ مُّهِينٌ ﴿۷۸﴾

وَلَا يَخْسِبَنَّ الَّذِينَ كَفَرُوا ؛ اور یہ کفر کرنے والے بے ایمان خیال نہ کریں۔ اِنَّمَا نُكَلِّمُ لَهُمْ ؛ کہ ہم ان کو مہلت دے رہے ہیں، ہمارا ان کو مہلت دینا۔ خَيْرٌ لَّا لِنَفْسِهِمْ ؛ کچھ ان کے حق میں بہتر ہے۔ ہم ان کو اس لئے مہلت دے رہے ہیں، ڈھیل دے رہے ہیں۔ لِيَزِدُوا اِثْمًا ؛ کہ گناہ میں بڑھتے ہی جائیں، زیادہ ہی ہوتے جائیں۔ وَلَهُمْ عَذَابٌ مُّهِينٌ ؛ اور ان کے لئے ذلت کا عذاب ہے، رُسوا کن سزا ہے۔

ترجمہ :- اور کافر یہ نہ سمجھیں کہ ہمارا ان کو ڈھیل دینا کچھ ان کے حق میں بہتر ہے۔ ہم تو صرف اس لئے ڈھیل دے رہے ہیں (مہلت دے رہے ہیں) کہ وہ گناہ میں اور بڑھتے جائیں (خوب گناہ کمائیں۔ بالآخر) ان کو رُسوا کن عذاب ہوگا۔

صاحبو! اچھی فطرت والے کو، خدا خراب نہیں کرتا۔ جس کی فطرت بری ہے اس کے اقتضائے حال کے مطابق اور گناہ کی توفیق ملتی ہے تاکہ وہ اپنے کمالِ خباثت پر پہنچے اور جی بھر کر اس کی رسوائی ہو اور ذلیل و خوار کرنے والا عذاب نازل ہو۔

دیتا ہے ہر ایک کو حکیم ÷ جس کی جیسی فطرت ہے (حسرت صدیقی)

مَا كَانَ اللَّهُ لِيَذَرَ الْمُؤْمِنِينَ عَلَىٰ مَا أَنْتُمْ عَلَيْهِ حَتَّىٰ يَمِيزَ الْخَبِيثَ مِنَ الطَّيِّبِ
وَمَا كَانَ اللَّهُ لِيُظْلِعَكُمْ عَلَى الْغَيْبِ وَلَكِنَّ اللَّهَ يَجْتَبِيٰ مِنْ رُسُلِهِ مَنْ يَشَاءُ
فَامِنُوا بِاللَّهِ وَرُسُلِهِ وَإِنْ تُوْمِنُوا وَتَتَّقُوا فَلَكُمْ أَجْرٌ عَظِيمٌ ۝

مَا كَانَ اللَّهُ ؛ اور نہیں ہے اللہ۔ خدا قدیم اور اس کے تمام افعال قدیم۔ لہذا اس کے پاس گناہ بھی ماضی، مستقبل اور حال کے معنوں میں ہوتا ہے۔ گناہ کے معنی ”تھا“ کے ہیں مگر یہاں ”ہے“ کے معنی لینے چاہئیں۔ ”اللہ ایسا نہیں تھا“ بھی صحیح ہے۔ لِيَذَرَ الْمُؤْمِنِينَ ؛ کہ چھوڑ دے مسلمانوں کو، مسلمانوں کو اس حال پر باقی رکھے۔ عَلَىٰ مَا أَنْتُمْ عَلَيْهِ ؛ اس حال پر، جس پر تم ہو۔ حَتَّىٰ يَمِيزَ الْخَبِيثَ ؛ یہاں تک کہ جدا کر دے خبیث کو، ناپاک کو، گندہ کو۔ مِنَ الطَّيِّبِ ؛ اچھے سے، پاک سے۔ یعنی خدا ضرور اچھے کو برے سے تمیز دے گا۔ پاک کو ناپاک سے جدا کر دے گا۔ وَمَا كَانَ اللَّهُ ؛ اور اللہ ایسا نہیں ہے یا ایسا نہ تھا۔ لِيُظْلِعَكُمْ ؛ کہ تم کو مطلع کر دے۔ تم کو باخبر کر دے۔ تم پر منکشف کر دے۔ عَلَى الْغَيْبِ ؛ غیب پر، بعض دفعہ امتحاناً غیب کی باتوں پر واقف نہیں کیا جاتا۔ وَلَكِنَّ اللَّهَ يَجْتَبِيٰ ؛ بلکہ اللہ پسند کرتا ہے، منتخب کرتا ہے۔ مِنْ رُسُلِهِ ؛ اپنے رسولوں میں سے۔ مَنْ يَشَاءُ ؛ جس کو چاہتا ہے یعنی علمِ غیب کے قابل برگزیدہ پیغمبر ہوتے ہیں۔ فَامِنُوا

بِاللّٰهِ وَرُسُلِهِ ؛ بس تمہارا کام اتنا ہے کہ اللہ پر اور اس کے رسولوں پر ایمان لاؤ۔ پیش از پیش غیب کی باتوں کا معلوم کرادینا، جب کہ امتحان مصمور ہو، ضروری نہیں۔ وَإِنْ تُؤْمِنُوا وَتَتَّقُوا ؛ اگر تم ایمان اور تقویٰ اختیار کرو۔ فَلَكُمْ ؛ تو تمہارے لئے۔ اَجْرٌ عَظِيمٌ ؛ بڑا ثواب ہے، اجرِ عظیم ہے۔

ترجمہ :- اللہ ایسا (نہیں تھا یا ایسا) نہیں ہے کہ مسلمانوں کو اس حال پر چھوڑ دیتا جس پر تم ہو، تا وقتیکہ ناپاک کو پاک سے ممتاز نہ کر دے (اچھے کو برے سے جدا نہ کر دے)۔ اور اللہ ایسا بھی نہیں (تھا یا) ہے کہ تم کو غیب کی باتوں پر مطلع کر دے بلکہ وہ اپنے رسولوں میں سے جس کو چاہتا ہے (برگزیدہ اور) منتخب کرتا ہے۔ لہذا تم اللہ اور اس کے رسولوں پر ایمان لاؤ۔ اور اگر تم ایمان لاؤ گے اور پرہیزگاری اختیار کرو گے تو تم کو اجرِ عظیم ملے گا۔

صاحبو! غیب کا علم کسی مصلحت سے، مثلاً امتحان کی غرض سے، چھپا دیا جاتا ہے۔ پیغمبروں کو معلوم بھی ہوتا ہے تو بر بنائے مصلحت اس کو ظاہر نہیں کرتے۔ تم اپنا کام کرو۔ ایمان لاؤ، تقویٰ اختیار کرو، تم کو اجرِ عظیم ملے گا۔ پہلے سے سب حال کیوں معلوم نہ ہوا؟ اس کی ٹوہ میں نہ رہو۔ حکیم کا کام مبنی بر حکمت ہوتا ہے۔

صاحبو! اس آیت سے بھی پیغمبروں کے علمِ غیب سے سرفراز ہونے کا ثبوت ملتا ہے اور علمِ غیب کا کسی مصلحت کی بناء پر مخفی رکھنا ثابت ہو رہا ہے۔

وَلَا يَحْسَبَنَّ الَّذِينَ يَبْخُلُونَ بِمَا آتَاهُمُ اللَّهُ مِنْ فَضْلِهِ هُوَ خَيْرًا لَّهُمْ

بَلْ هُوَ شَرٌّ لَّهُمْ سَيُطَوَّقُونَ مَا بَخِلُوا بِهِ يَوْمَ الْقِيَامَةِ

وَلِلَّهِ مِيرَاثُ السَّمٰوٰتِ وَالْاَرْضِ وَاللَّهُ بِمَا تَعْمَلُونَ خَبِيرٌ

وَلَا يَحْسَبَنَّ ؛ اور گمان نہ کریں۔ الَّذِينَ يَبْخُلُونَ ؛ وہ لوگ جو بخل کرتے ہیں۔ بِمَا آتَاهُمُ اللَّهُ ؛ اس چیز سے کہ ان کو خدا نے دے رکھی ہے۔ مِنْ فَضْلِهِ ؛ اپنے فضل سے۔ هُوَ خَيْرٌ لَّهُمْ ؛ کہ ان کے حق میں یہ کچھ بھلا ہے۔ یعنی بخیل یہ نہ سمجھیں کہ بخل ان کے حق میں کچھ بہتر ہے۔ تمہارا ہے کیا؟ سب خدا ہی کا تو دیا ہوا ہے۔ خدا کا دیا ہوا خدا کے نام پر دینے سے کچھ اتے ہو۔ پیچھے ہٹتے ہو؟ بَلْ هُوَ شَرٌّ لَّهُمْ ؛ بلکہ وہ تو ان کے لئے شر ہے، خود ان کے لئے برا ہے۔ سَيُطَوَّقُونَ ؛ عن قریب ان کے گلے میں طوق و زنجیر ڈالی جائے گی۔ مَا بَخِلُوا بِهِ ؛ وہ مال جس سے انہوں نے بخل کیا تھا۔

يَوْمَ الْقِيَامَةِ؛ قیامت کے دن۔ یعنی ان کا مال طوق و زنجیر بنایا جائے گا۔ اور قیامت کے دن ان کے گلے میں ڈالا جائے گا وَلِلّٰهِ مِيرَاثُ السَّمٰوٰتِ وَالْاَرْضِ؛ اور اللہ ہی کے لئے ہے آسمان اور زمین کی میراث، وہی مالک ہے۔ تم مر جاؤ گے، سب چھوڑ جاؤ گے، سب کا والی، وارث خدا ہی رہے گا۔ وَاللّٰهُ بِمَا تَعْمَلُونَ خَبِيرٌ؛ اور اللہ تو تمہارے اعمال سے باخبر ہے تمہارے کاموں سے واقف ہے۔

ترجمہ :- جن لوگوں کو خدا نے اپنے فضل و کرم سے کچھ دے رکھا ہے (اور وہ ہیں کہ اس کے دینے سے بخل کرتے ہیں (وہ) یہ نہ سمجھیں کہ یہ بات ان کے لئے بہتر ہے۔ بلکہ یہ ان کے حق میں بدتر ہے (اس کا نتیجہ برا ہے) عنقریب وہ مال جس سے بخل کرتے تھے، طوق و زنجیر بنا کر قیامت کے دن ان کے گلے میں ڈالا جائے گا۔ آسمانوں اور زمین کا والی، وارث تو خدا ہی ہے۔ اور اللہ تمہارے کاموں سے باخبر ہے (خوب واقف ہے)۔

صاحبو! عالم مثال میں اعمال صورت لیتے ہیں۔ ان کا بخل اور وہ مال جو بخل سے غریبوں کو نہیں دیا گیا، ساز و سامان جنگ میں جسے دینے سے کوتاہی کی گئی، طوق و زنجیر بنا کر ان کے گلے میں ڈالا جائے گا یا سانپ، بچھو بن کر ان کے گلے کا ہار ہوگا۔ جتنے لوگ جائز، ناجائز طور سے، رشوت سے، سود خواری سے، چوری سے، مکاری سے، روپیہ پیسہ اور مال جمع کرتے ہیں، مسلمانوں کی مدد نہیں کرتے، قیامت میں تو وہ طوق و زنجیر بنیں گے ہی مگر دنیا میں بھی ان خود غرضوں کے گلے میں غلامی، ذلت و رسوائی کے طوق ہیں۔ بیویاں خوش ہیں کہ ہمارے سرکار نے سونے کی زنجیر پہنائی۔ مگر نہیں۔ یہ عذاب الہی کی زنجیر ہے جو ان کے گلے میں ڈالی گئی ہے۔ آج سمجھ میں نہیں آیا تو کل ضرور معلوم ہو جائے گا کہ ان کے ہاتھوں کے کڑے، گلے کی زنجیر، پیروں کے پازیب، سونے کے ہیں یا آگ کے۔ مال و دولت سب خدا کے ہیں۔ کوئی ساتھ نہیں آتا، البتہ تمہارے اعمال صورت بدل کر تمہارے ساتھ لپٹے ہوئے رہیں گے۔ پچھتاؤ گے، روؤ گے، مگر کچھ حاصل نہ ہوگا۔ خدا دولت کے فتنہ سے ہم کو بچائے اور ہم کو توفیق دے کہ ہم اچھا زاد سفر اپنے ساتھ لے جائیں۔

اس سے پہلے کہ آیت میں بخل کی برائی بیان کی گئی تھی۔ اس پر منکروں نے اس کا منہمکہ اڑایا کہ خدا فقیر ہے، بندوں سے مانگتا ہے۔ سچے پیغمبر ہو تو قربانی کرو۔ اس کو آگ کھا جائے۔ یہ لوگ اس بات سے بے خبر ہیں کہ چیز کے ضائع کرنے سے کیا حاصل، اس کی بجائے بندوں کے پیٹ میں پڑے تو اس سے بہتر کچھ نہیں۔ بندگان خدا کی امداد کرنا سب سے بہتر کام ہے۔ فرماتا ہے :-

لَقَدْ سَمِعَ اللهُ قَوْلَ الَّذِينَ قَالُوا إِنَّ اللهُ فَقِيرٌ وَنَحْنُ أَغْنِيَاءُ سَنَكْتُبُ

مَا قَالُوا وَقَتْلَهُمُ الْأَنْبِيَاءَ بِغَيْرِ حَقٍّ وَنَقُولُ ذُوقُوا عَذَابَ الْحَرِيقِ ﴿۱۸﴾

لَقَدْ سَمِعَ اللَّهُ؛ بے شک اللہ سنتا ہے، اللہ نے سن لیا ہے۔ قَوْلَ الَّذِينَ قَالُوا؛ جو کچھ وہ کہتے ہیں۔ إِنَّ اللَّهَ فَقِيرٌ؛ کہ اللہ فقیر ہے۔ وَنَحْنُ أَغْنِيَاءُ؛ اور ہم غنی ہیں۔ سَنَكْتُبُ مَا قَالُوا؛ ہم ان کے کہنے کو لکھ رکھتے ہیں۔ وَقَتْلَهُمُ الْأَنْبِيَاءَ بِغَيْرِ حَقٍّ؛ اور ان کے انبیاء کو ناحق، ناروا قتل کرنے کو بھی لکھ رکھتے ہیں۔ وَنَقُولُ؛ اور بے معنی بکواس کی وجہ سے ہم کہتے ہیں۔ ذُوقُوا عَذَابَ الْحَرِيقِ؛ دوزخ کے عذاب کا مزہ چکھو، جلو اور خوب جلو۔

ترجمہ:- بے شک اللہ نے ان لوگوں کی بکواس کو سن لیا ہے جو کہتے ہیں کہ ”اللہ فقیر ہے اور ہم غنی ہیں“۔ ان کی بکواس کو ہم لکھ لیتے ہیں اور ناحق، ناروا انبیاء کے قتل کرنے کو (بھی لکھ رکھتے ہیں) اور ہم کہتے ہیں کہ دوزخ کے عذاب کا مزہ چکھو۔

ذَلِكَ بِمَا قَدَّمْتُمْ أَيْدِيكُمْ وَأَنَّ اللَّهَ لَيْسَ بِظَلَّامٍ لِّلْعَبِيدِ ﴿۱۹﴾

ذَلِكَ بِمَا قَدَّمْتُمْ أَيْدِيكُمْ؛ دوزخ کے عذاب میں جتنا، یہ ان ہی اعمال کا بدلہ ہے جن کو تم نے اپنے ہاتھوں آگے بھیجا تھا۔ وَأَنَّ اللَّهَ؛ اور بے شک اللہ۔ لَيْسَ بِظَلَّامٍ؛ کچھ بھی ظلم نہیں کرتا۔ اس کے یہ معنی نہیں کہ خدا کچھ زیادہ ظالم نہیں ہے بلکہ اس کے یہ معنی ہیں کہ اللہ بالکل ظلم نہیں کرتا۔ ظلم پر زور نہیں ہے بلکہ عدم ظلم پر زور ہے۔ لِّلْعَبِيدِ؛ بندوں پر۔ عِبَادٌ کی جمع عِبِيدٌ ہے اور عِبَادٌ بھی ہے۔

ترجمہ:- یہ تمہارے اعمال (بد) کی سزا ہے اور اللہ تو (اپنے) بندوں پر کچھ بھی ظلم نہیں کرتا۔

الَّذِينَ قَالُوا إِنَّ اللَّهَ عٰهَدَ إِلَيْنَا الْآنُ نُوْمِنُ لِرَسُولٍ حَتَّىٰ يَأْتِيَنَا بِقُرْبَانٍ تَأْكُلُهُ النَّارُ قُلْ قَدْ جَاءَكُمْ رَسُولٌ مِّنْ قَبْلِي بِالْبَيِّنَاتِ وَبِالَّذِي قُلْتُمْ فَلِمَ قَتَلْتُمُوهُمْ إِنَّ كُنْتُمْ صٰدِقِينَ ﴿۲۰﴾

الَّذِينَ قَالُوا؛ وہ لوگ یہ بھی کہتے ہیں۔ إِنَّ اللَّهَ عٰهَدَ إِلَيْنَا؛ بے شک اللہ نے ہم سے عہد لیا ہے۔ الْآنُ نُوْمِنُ لِرَسُولٍ؛ کہ کسی رسول پر ایمان نہ لائیں۔ حَتَّىٰ يَأْتِيَنَا بِقُرْبَانٍ؛ یہاں تک کہ ہمارے پاس ایسی قربانی لائے۔ تَأْكُلُهُ النَّارُ؛ جس کو آگ کھا جائے۔ یہ ان کا جھوٹ ہے، خود ساختہ باتیں ہیں۔ قُلْ قَدْ جَاءَكُمْ رَسُولٌ مِّنْ قَبْلِي بِالْبَيِّنَاتِ وَبِالَّذِي قُلْتُمْ فَلِمَ قَتَلْتُمُوهُمْ إِنَّ كُنْتُمْ صٰدِقِينَ ﴿۲۰﴾

تمہارے پاس بہت سے پیغمبر آچکے ہیں۔ مِنْ قَبْلِي؛ مجھ سے پہلے۔ بِالْبَيِّنَاتِ؛ واضح دلائل کے ساتھ۔ وَبِالذِّمَى قُلْتُمْ؛ اور جو کچھ تم کہتے ہو۔ تم تو احکامِ خداوندی کے بڑے قبول کرنے والے ہو، پیغمبروں کے ماننے والے ہو۔ فَلِمَ قَتَلْتُمُوهُمْ؛ پھر تم نے ان کو کیوں شہید کیا۔ اِنْ كُنْتُمْ صَادِقِينَ؛ اگر تم سچے ہو۔ صدق و اخلاص والے ہو، بڑے ہی فرماں بردار ہو۔

ترجمہ:- وہ لوگ تو یہ بھی کہا کرتے ہیں کہ اللہ نے ہم سے عہد لیا ہے (اقرار لیا ہے) کہ کسی نبی کو ہرگز نہ مانیں جب تک کہ وہ ہمارے پاس ایسی قربانی نہ لائے جس کو آگ کھا جائے۔ آپ فرما دیجئے تمہارے پاس تو مجھ سے پہلے واضح دلائل کے ساتھ پیغمبر آئے تھے اور تم جو کہتے ہو اس کو بھی لائے تھے۔ اگر تم سچے ہو (ایسے فرماں بردار تھے) تو تم نے ان (پیغمبروں) کو کیوں شہید کیا۔

(حق و باطل کا معیار صرف قربانی کا جلایا جانا ہے نہ کہ دلائل واضح کا ماننا۔ ماشاء اللہ کیا اچھی سمجھ ہے۔ جس نے قربانی کے جلانے کا حکم دیا ہے وہ اس کو منسوخ بھی کر سکتا ہے)۔

فَاِنْ كَذَّبُوكَ فَقَدْ كَذَّبَ رُسُلًا مِّنْ قَبْلِكَ جَاءُوا بِالْبَيِّنَاتِ

وَالزُّبُرِ وَالْكِتَابِ الْمُنِيرِ ﴿۵۰﴾

فَاِنْ كَذَّبُوكَ؛ پھر اگر یہ لوگ تمہاری تکذیب کریں، تم کو جھٹلائیں، تم کو جھوٹا سمجھیں۔ فَقَدْ كَذَّبَ رُسُلًا؛ تو (ان کی یہی عادت رہی ہے کہ) رسولوں کی تکذیب کی گئی، اُن کو جھٹلایا گیا۔ مِنْ قَبْلِكَ؛ آپ سے پہلے۔ جَاءُوا بِالْبَيِّنَاتِ؛ حالانکہ وہ واضح نشانیاں۔ بَیِّن دلائل، ناقابل انکار معجزات لائے تھے، لے کر آئے تھے۔ وَالزُّبُرِ؛ اور مختلف صحیفے بھی لائے تھے۔ زَبْرٌ، يَزْبُرُ؛ لکھنا۔ زَبُورٌ؛ نوشتہ، کتاب، صحیفہ۔ زَبُورٌ جَمْعُ زَبُورٍ۔ مَزْبُورٌ؛ مذکور۔ مَكْتُوبٌ۔ وَالْكِتَابِ الْمُنِيرِ اور روشن نوشتہ، نورانی کتاب۔ الف لام جنس کا ہے۔ یعنی تورات و انجیل۔

ترجمہ:- پھر اگر یہ لوگ آپ کی تکذیب کرتے ہیں تو گذشتہ پیغمبروں کی بھی تکذیب کی گئی ہے حالانکہ وہ واضح دلائل، مختلف صحیفے (اور چھوٹی چھوٹی کتابیں) اور نورانی کتاب (یعنی تورات و انجیل بھی) لے کر آئے تھے۔

كُلُّ نَفْسٍ ذَائِقَةُ الْمَوْتِ وَإِنَّمَا تُوَفَّوْنَ أَجُورَكُمْ يَوْمَ الْقِيَامَةِ

فَمَنْ زُحِرَ عَنِ النَّارِ وَأُدْخِلَ الْجَنَّةَ فَقَدْ فَازَ وَمَا الْحَيَاةُ الدُّنْيَا إِلَّا مَتَاعُ الْغُرُورِ ﴿۵۱﴾

كُلُّ نَفْسٍ بِرِشْصِ كُو۔ ذَانِقَةُ الْمَوْتِ ؛ موت کا مزہ چکھنا ہے، ایک دن مرنا ہے۔ وَانَّمَا تُؤَفُّونَ ؛ اور تم کو پورا پورا مل جائے گا۔ کافی دانی مل جائے گا۔ تم دیئے جاؤ گے۔ اُجُوزَ كُنْمَ ؛ تمہارے اُجروں کو، بدلوں کو۔ يَوْمَ الْقِيَامَةِ ؛ قیامت کے دن۔ دنیا چند روزہ ہے۔ تمہارے نیک اعمال کا ثواب ضائع نہ جائے گا۔ تم کو قیامت کے دن پورا پورا بدلہ ملے گا، ثواب ملے گا۔ فَمَنْ زُخِرَ ؛ پھر جو ہٹا لیا جائے، بچا لیا جائے۔ عَنِ النَّارِ ؛ آتشِ جہنم سے۔ وَادْخِلَ الْجَنَّةَ ؛ اور داخل کیا جائے جنت میں۔ دَخَلَهُ ؛ اور۔ دَخِلَ فِيهِ دَوْلُونَ آتے ہیں۔ فَقَدْ فَازَ ؛ وہ کامیاب ہوا، مراد کو پہنچا، فَازَ الْمَرَامَ ہوا۔ وَمَا الْحَيٰوةُ الدُّنْيَا ؛ اور نہیں ہے دنیا کی زندگی۔ اِلَّا مَتَاعُ الْغُرُوْرِ ؛ مگر غرور اور دھوکے کا سامان، فریب و دغل کا سرمایہ اور پونجی۔ غُرٌّ۔ يَغُرُّ۔ غُرُوْرًا ؛ دھوکا، فریب۔ غُرُوْرٌ ؛ فریبی شیطان، دھوکا دینے والا۔ خود کو بڑا سمجھنا اور دوسروں کو کمتر جاننا اس سے بڑا دھوکا کیا ہو سکتا ہے۔

ترجمہ :- ہر شخص کو (ایک دن) موت کا مزہ چکھنا ہے۔ (تمہارے نیک اعمال ضائع نہیں جاتے اور برے اعمال کی سزا بھی ضرور ملے گی) اور تم کو قیامت کے دن پورا پورا بدلہ ملے گا (جیسا کرو گے ویسا بھرو گے)۔ پس جو آتشِ جہنم سے بچا لیا گیا اور جنت میں داخل کیا گیا وہ بامراد ہے (فائز المرام ہے)۔ اور دنیوی زندگی دھوکے کے سامان کے سوا کیا ہے۔

لَتُبْلَوْنَ فِيْ اَمْوَالِكُمْ وَاَنْفُسِكُمْ وَاَنْتُمْ تَسْمَعُوْنَ مِنَ الَّذِيْنَ اَوْتُوا الْكِتٰبَ

مِنْ قَبْلِكُمْ وَمِنْ الَّذِيْنَ اَشْرَكُوا اَذٰى كَثِيْرًا

وَ اِنْ تَصْبِرُوْا وَتَتَّقُوْا فَاِنَّ ذٰلِكَ مِنْ عَزْمِ الْاُمُوْرِ ﴿۵۷﴾

لَتُبْلَوْنَ ؛ البتہ تم جتلا کئے جاؤ گے، تمہارا امتحان لیا جائے گا۔ تمہاری آزمائش ہوگی۔ فِىْ اَمْوَالِكُمْ وَاَنْفُسِكُمْ ؛ تمہارے مالوں اور تمہاری جانوں میں یعنی تمہارے مال کو نقصان ہوگا، تم مرو گے یا مارے جاؤ گے۔ دیکھنا اس امتحان میں ہمت نہ ہارنا۔ وَتَسْمَعُوْنَ ؛ اور تم ضرور سنو گے اور تم کو سننا پڑے گا۔ اور یہ بات تمہاری سماعت تک پہنچے گی، تم کو سموع ہوگا۔ مِنَ الَّذِيْنَ ؛ ان لوگوں سے۔ اَوْتُوا الْكِتٰبَ ؛ جن کو کتاب دی گئی ہے۔ یعنی یہود و نصاریٰ۔ مِنْ قَبْلِكُمْ ؛ تم سے پہلے وَمِنْ الَّذِيْنَ اَشْرَكُوا ؛ اور ان لوگوں سے جنہوں نے شرک کیا، مشرکوں سے، غیر اہل کتاب سے۔ اَذٰى كَثِيْرًا ؛ بڑی ایذا رساں باتیں۔ یعنی اہل کتاب اور مشرکین تم کو بہت کچھ برا بھلا کہیں گے۔ وَ اِنْ تَصْبِرُوْا وَتَتَّقُوْا ؛ اور اگر تم صبر و تقویٰ اختیار کرو، تکالیف کو برداشت کرو اور ہمیشہ خدا سے ڈرتے رہو۔ فَاِنَّ ذٰلِكَ ؛ پس بے شک یہ بات تو۔ مِنْ عَزْمِ الْاُمُوْرِ ؛

بڑی اولوالعزمی کی باتوں سے ہے، بڑی ہمت کا کام ہے۔

ترجمہ :- البتہ جان و مال میں تمہارا امتحان ہوگا۔ تم کو اہل کتاب (یہودیوں، نصرانیوں) اور مشرکین سے بڑی ایذا دہ باتیں سننی پڑیں گی۔ اگر تم نے صبر و تقویٰ اختیار کر لیا تو یہ بڑی اولوالعزمی کی بات ہے۔

وَإِذْ أَخَذَ اللَّهُ مِيثَاقَ الَّذِينَ أُوتُوا الْكِتَابَ لَتُبَيِّنُنَّهُ لِلنَّاسِ وَلَا تَكْتُمُونَهُ ۗ^(۸۷)
فَبَدَّلُوهُ وَإِذَا ظَهَرِهِمْ وَاشْتَرَوْا بِهِ ثَمَنًا قَلِيلًا ۗ فَبِئْسَ مَا يَشْتَرُونَ ۗ

اہل کتاب دعویٰ کرتے تھے ہم پیغمبروں کی اتباع کرتے ہیں اور اسی بناء پر خاتم النبیین محمد مصطفیٰ ﷺ کو نہیں مانتے ہیں اللہ تعالیٰ فرماتا ہے یہ اہل کتاب پیغمبروں کی ہرگز اتباع نہیں کرتے۔ یہ تو اپنے ہوا و ہوس کے تابع ہیں۔ نہ خود حق پر عمل کرتے ہیں نہ دوسروں کو حق کی تعلیم دیتے ہیں۔ باوجود اچھے کام نہ کرنے کے اپنے اعزاز کو برقرار رکھنے اور عذاب جہنم سے محفوظ رہنے کے مدعی ہیں۔

وَإِذْ أَخَذَ اللَّهُ ۙ اور یاد کرو جب کہ اللہ نے لیا۔ مِيثَاقَ الَّذِينَ أُوتُوا الْكِتَابَ ۙ مِيثَاق ۙ عہد و ائق، عہد، معاہدہ، قول و قرار۔ جب کہ اللہ نے ان لوگوں سے عہد لیا جن کو کتاب دی گئی تھی۔ یعنی اللہ نے اہل کتاب سے عہد لیا تھا۔ لَتُبَيِّنُنَّهُ لِلنَّاسِ ۙ کہ وہ لوگوں سے ضرور عہد و ميثاق بیان کر دیں۔ وَلَا تَكْتُمُونَهُ ۙ اور اس عہد و ميثاق کو نہ چھپائیں۔ فَبَدَّلُوهُ ۙ پھر انھوں نے اس عہد کو پھینک دیا۔ وَإِذَا ظَهَرِهِمْ ۙ اپنی پیٹھوں کے پیچھے۔ اپنے پس پشت۔ وَإِذَا آوَا ۙ اور پیچھے دونوں معنی میں آتا ہے۔ وَإِذَا ۙ وری سے ماخوذ ہے۔ جس کے معنی ہیں چھپانا۔ یعنی انھوں نے احکام الہی کو اپنے پس پشت ڈال دیا اور بالکل غافل ہو گئے۔ احکام الہی سے کیوں غفلت کی؟ وَاشْتَرَوْا بِهِ ۙ اور اس کو بیچ کر خریدا۔ فَبِئْسَ مَا يَشْتَرُونَ ۙ تھوڑی قیمت۔ انھوں نے دین بیچ کر چند پیسے حاصل کئے۔ فَبِئْسَ مَا يَشْتَرُونَ ۙ کس قدر برا ہے جو وہ خریدتے ہیں۔ یہ کیا برا سودا کر رہے ہیں۔

ترجمہ :- اور (یاد کرو) جب کہ اللہ نے اہل کتاب سے (عہد و ائق اور) پکا وعدہ لیا تھا کہ کتاب اللہ کو لوگوں سے ضرور بیان کر دیں اور اس کو نہ چھپائیں۔ مگر انھوں نے (کیا کیا؟) اس کو (کتاب اللہ اور احکام الہی کو) اپنے پس پشت ڈال دیا (اور اس کو پہونچانے سے غافل ہو گئے۔ اس سے ان کو کیا فائدہ ہوا) اور انھوں نے اس کو بیچ کر تھوڑی قیمت حاصل کی (اس حق پوشی سے ان کو چار پیسے مل گئے۔ جھوٹی عزت مل گئی) تو یہ کیا

برا سوا ہے۔

لَا تَحْسَبَنَّ الَّذِينَ يَفْرَحُونَ بِمَا آتَوْا وَيُحِبُّونَ أَنْ يُحْمَدُوا

بِمَا لَمْ يَفْعَلُوا فَلَا تَحْسَبَنَّهُمْ بِمَفَازَةٍ مِنَ الْعَذَابِ وَلَهُمْ عَذَابٌ أَلِيمٌ ﴿۱۹﴾

لَا تَحْسَبَنَّ ؛ خیال نہ کرو۔ الَّذِينَ ؛ ان لوگوں کو جو۔ يَفْرَحُونَ بِمَا آتَوْا ؛ خوش ہوتے ہیں اس چیز سے کہ انھوں نے کی۔ اپنے اعمال پر شاداں و فرحاں ہیں، اپنے کروت پر اترتے ہیں۔ وَيُحِبُّونَ ؛ اور چاہتے ہیں۔ أَنْ يُحْمَدُوا ؛ کہ ان کی تعریف کی جائے۔ بِمَا لَمْ يَفْعَلُوا ؛ ان اچھے کاموں سے کہ انھوں نے نہیں کیا۔ فَلَا تَحْسَبَنَّهُمْ ؛ تو ان کو گمان نہ کرو۔ بِمَفَازَةٍ ؛ کامیابی کی جگہ، فائز المرام ہونا۔ مِنَ الْعَذَابِ ؛ عذاب سے۔ آپ خیال نہ کریں کہ وہ عذاب سے بچ جائیں گے، کامیابی کے ساتھ نکل جائیں گے۔ وَلَهُمْ عَذَابٌ أَلِيمٌ ؛ اور ان کے لئے تو دردناک عذاب ہے۔

ترجمہ :- تم خیال نہ کرو کہ وہ لوگ جو اپنے کاموں پر اترتے ہیں (اپنے کروت پر اترتے ہیں) اور چاہتے ہیں کہ کچھ نہ کریں اور ان کی تعریف ہو جائے، ان لوگوں کو تم کبھی خیال نہ کرو کہ وہ عذاب سے بچ جائیں گے۔ ان کے لئے تو دردناک عذاب ہے۔

وَلِلَّهِ مُلْكُ السَّمَوَاتِ وَالْأَرْضِ وَاللَّهُ عَلَىٰ كُلِّ شَيْءٍ قَدِيرٌ ﴿۲۰﴾

وَلِلَّهِ مُلْكُ السَّمَوَاتِ وَالْأَرْضِ ؛ اور آسمانوں اور زمینوں کی بادشاہی تو خدا کے لئے ہے۔ یہ خدا کے ہنجر قدرت سے کیوں کر بھاگ کر نکلیں گے۔ وَاللَّهُ عَلَىٰ كُلِّ شَيْءٍ قَدِيرٌ ؛ اور اللہ تو ہر شے پر قادر ہے۔

ترجمہ :- آسمانوں اور زمین کی بادشاہی تو خدا ہی کے لئے ہے اور خدا ہر شے پر قادر ہے۔

صاحبو! بعض مسلمانوں کی کیا حالت ہے۔ قرآن پڑھتے ہیں اور اس پر عمل نہیں کرتے، کسی کو صحیح اور درست بات نہیں بتاتے، کرتے کچھ نہیں اور واہ واہ کے امیدوار ہیں۔ علم کے دعوے رکھتے ہیں۔ کچھ چندے حاصل کر لئے، چار پیسے جمع کر لئے۔ نہ مذہب سے کوئی ربط ہے نہ اصلی قومی کاموں سے دلچسپی۔ جاہلوں کو بناتے ہیں اور اپنا اُلوسیدھا کرتے ہیں۔ وعظ ختم ہوا، لکچر تمام ہوا، بڑے زور و شور کی مرجبا و آفریں ہوئی۔ اُٹھے تو جیسے پہلے تھے اب بھی وہی ہیں۔ نہ خیال درست ہوا نہ عمل۔ کیا تم یہ خیال کرتے ہو کہ یہ اچھے رہیں گے۔ نہیں، ہرگز نہیں۔ ذلت و خواری ان کے اطراف منڈلا رہی ہے۔ ایک نہ ایک دن یہ قعر مذلت میں گریں گے اور پھر نہ اُٹھ سکیں گے۔ یہ عذاب الہی سے ہرگز نہیں بچ سکتے، خدا کے اہنی پنچے سے یہ کیونکر نکلیں گے۔ خدا سب کا بادشاہ ہے۔ آسمان و زمین پر اس کی حکومت ہے۔ وہ جیسی چاہے گا سزا دے سکے گا۔

سورہ آل عمران ختم ہو رہا ہے۔ پورے سورہ کے اہم اور اصولی امور پر توجہ دلائی جاتی ہے۔ صبر و استقلال، غور و فکر کرنے، اٹھتے بیٹھتے خدا کی یاد کرنے کی تعلیم دی جاتی ہے، ہر کام میں خدا سے مدد مانگنے کی تعلیم دی جاتی ہے۔ نیکوکاروں کو بشارت ہے، بدکاروں کو تہدید ہے۔ تمام آسمانی کتابوں پر ایمان لانے کا حکم ہے، صبر اور صبر سے دوسروں سے معاملہ کرنے میں کسی سے پیچھے نہ رہنے کا امر ہے، ظاہری اور باطنی حدود کی حفاظت کا حکم ہے۔ ہمیشہ خدا سے ڈرتے رہنے کی تاکید ہے۔ جس کے بعد فلاح اور کامیابی ہے۔

إِنَّ فِي خَلْقِ السَّمَوَاتِ وَالْأَرْضِ وَاخْتِلَافِ اللَّيْلِ وَالنَّهَارِ لَآيَاتٍ لِّأُولِي الْأَلْبَابِ ﴿۱۹﴾

الَّذِينَ يَذْكُرُونَ اللَّهَ قِيَامًا وَقُعُودًا وَعَلَىٰ جُنُوبِهِمْ وَيَتَفَكَّرُونَ

فِي خَلْقِ السَّمَوَاتِ وَالْأَرْضِ رَبَّنَا مَا خَلَقْتَ هَذَا بَاطِلًا

سُبْحَانَكَ فَقِنَا عَذَابَ النَّارِ ﴿۱۹﴾

إِنَّ فِي خَلْقِ السَّمَوَاتِ وَالْأَرْضِ؛ بے شک خلق اور پیدا کرنے میں آسمانوں اور زمین کے۔ وَاخْتِلَافِ اللَّيْلِ وَالنَّهَارِ؛ اور رات دن کے بدلنے میں کہ کبھی رات ہے اور کبھی دن، کبھی دن بڑا ہے، کبھی رات بڑی ہے۔ دنیا ایک حالت پر قائم نہیں۔ لَآيَاتٍ؛ البتہ نشانیاں ہیں، دلائل ہیں، قدرت الہی کی تجلیات ہیں، اسماء الہی کے پرتو ہیں۔ لَآوَلِي الْأَلْبَابِ؛ خالص عقل والوں کے لئے۔ اُولِي؛ صاحب۔ الْأَلْبَابِ جمع لُب؛ مغز، دانش، عقل خالص۔ ان کی کیا علامت ہے۔ الَّذِينَ جَو۔ يَذْكُرُونَ اللَّهَ؛ اللہ کا ذکر کرتے ہیں، اللہ کی یاد میں رہتے ہیں۔ قِيَامًا وَقُعُودًا؛ کھڑے اور بیٹھے۔ اُتْحَتے، بیٹھتے۔ قَام۔ يَقُومُ۔ قِيَامًا؛ کھڑا رہنا۔ قَعَدَ۔ يَقْعُدُ۔ قُعُودًا؛ بیٹھنا، حال ہے۔ يَذْكُرُونَ کی ضمیر سے۔ وَعَلَىٰ جُنُوبِهِمْ؛ اور اپنے پہلوؤں پر، اور کروٹ لیٹے ہوئے۔ ان مختلف حالتوں میں کیا سوچتے ہیں۔ يَتَفَكَّرُونَ؛ فکر کرتے ہیں، سوچتے ہیں، مشکلات کے حل کرنے میں غور کرتے ہیں۔ فِي خَلْقِ السَّمَوَاتِ وَالْأَرْضِ؛ یعنی وہ غور کرتے ہیں کہ یہ آسمان اور زمین کس طرح پیدا ہوئے ہیں۔ اگر ان کا وجود ذاتی ہوتا تو غیر متغیر ہوتا، رات دن آفتاب سے پیدا ہوتے ہیں۔ ان کا وجود بھی تو اصلی نہیں ہے، یہ وقت پر لگتا ہے اور وقت پر ڈوبتا ہے، باقاعدہ رفتار ہے۔ جس سے معلوم ہوتا ہے کہ اس کی مہار بھی کسی دوسرے کے ہاتھ میں ہے۔ رَبَّنَا؛ اے ہمارے رب، اے ہمارے پروردگار، اے سب کو اس کے کمال تک پہنچانے والے۔ مَا خَلَقْتَ هَذَا؛ تو نے اس کو نہیں پیدا کیا۔ بَاطِلًا؛ بے کار۔ عِبَث۔ جس کو باطل سمجھتے ہیں اس میں بھی حی و قیوم کی قدرت کا ظہور ہو رہا ہے۔ کیونکہ جو غور کرے گا وہ ضرور سمجھ جائے گا۔ نیست، ہست نہیں ہو سکتا۔ باطل حق نہیں بن سکتا۔

بے وجہ نہیں دلکشی صورتِ باطل ÷ باطل میں بھی ہے حق کا تماشا مرے آگے (حسرت صدیقی)
 مُبْحَنَك؛ تو پاک ہے، ہزاروں جلوے دکھاتا ہے پھر سب سے پاک اور بے لاگ ہے۔ ہم کو تجھ تک نارسائی
 سے بچا۔ فِقِنَا؛ پس بچا ہم کو۔ عَذَابِ النَّارِ؛ آتشِ دوزخ کے عذاب سے۔
 دوزخ کیا ہے؟ خدا سے دوری اور جہالت کا مظہر ہے۔ جو خدا سے دور رہے گا وہ ہمیشہ جلتا، بھٹتا نہ رہے گا تو
 کیا رہے گا۔

ترجمہ :- بے شک آسمانوں اور زمین کے پیدا کرنے میں اور رات دن کے اختلاف (اور بدلتے رہنے)
 میں عقلِ سلیم والوں کے لئے نشانیاں ہیں (عقلِ سلیم والے کیا کرتے ہیں) جو اٹھتے، بیٹھتے (آرام سے)
 پہلوؤں پر لیٹے ہوئے اللہ کا ذکر کرتے ہیں (اس کی یاد میں رہتے ہیں اور کیا کرتے ہیں؟) اور آسمانوں
 اور زمین کی پیدائش میں غور و فکر کرتے ہیں (آخر کیا کہہ اُٹھتے ہیں؟) یارب تو نے اس (کارخانہ
 قدرت کو، اس جہاں کے منڈان) کو بے کار اور باطل نہیں پیدا کیا۔ تو پاک ہے پس بچا ہم کو دوزخ کے
 عذاب سے۔

ہر گیا ہے کہ از میں روید ÷ وحدۃ لا الہ می گوید

تو ہزاروں تماشے دکھا کر پاک کا پاک ہے۔ تیری قدوسیت، تیری وحدت پر کوئی حرف نہیں آتا، ہم کو عذابِ جہنم
 سے بچا۔

واضح ہو کہ ذکرِ ضدِ نسیان ہے اور بھول کے مقابل یاد ہے۔ بھول، غفلت ہے۔ ذکرِ جہری بھی ہوتا ہے اور سبزی
 بھی۔ زبان سے بھی ادا ہوتا اور دل میں بھی رہتا ہے۔ دوامِ ذکر اور ہمیشہ یاد میں رہنا بہتر عبادت ہے۔ مقصود تک پہنچنے
 کے لئے کوشش کی جاتی ہے۔ محبوب کے ظاہر ہو جانے کے بعد فکر باقی نہیں رہتی۔ ذکر باقی رہتا ہے۔ حضورِ محبوب کے وقت
 کمالِ ذکر رہتا ہے۔ سب سے بہتر ذکر وہ ہے کہ محبوب یاد رہے، ماسوا برباد رہے۔ کیا ضرورت ہے کہ خدا کی یاد کے وقت یہ
 بھی یاد رہے کہ میں خدا کی یاد کر رہا ہوں۔ بس خدا یاد رہے، مجھے نہ ذکر کا خیال رہے نہ ذاکر کا۔ جس قدر کثیر خیالات
 ہوں گے، تکلیف ہی رہے گی۔ وحدت ہی میں راحت ہے۔ اس پر خدا کی رحمت ہے اور یہی مقصدِ محبت ہے :-

در محفل یکتائی اغیار نمی گنجد ÷ اغیار چساں گنجد چوں یار نمی گنجد (حسرت صدیقی)

رَبَّنَا إِنَّكَ مَنْ تَدْخِلُ النَّارَ فَقَدْ أَخْزَيْتَهُ وَمَا لِلظَّالِمِينَ مِنْ أَنْصَارٍ ﴿۱۰﴾

رَبَّنَا؛ اے ہمارے پروردگار، اے ہمارے رب۔ إِنَّكَ؛ بے شک تو۔ مَنْ تَدْخِلُ النَّارَ؛ جس کو تو دوزخ میں

داخل کر دے، نذر آتش کر دے، جدائی کی آگ میں جلاتا رہے۔ فَقَدْ أَخْزَيْنَا؛ اس کو تو تو نے رسوا کر دیا، ذلیل و خوار کر دیا تیرے غضب سے بچانے والا کون ہے؟ وَمَا لِلظَّالِمِينَ مِنْ أَنْصَارٍ؛ اور ظالموں کا کوئی یار و مددگار نہیں۔ نَاصِرٌ؛ مددگار۔ نَصَارٌ۔ نَصْرٌ۔ أَنْصَارٌ؛ جمع نَاصِرٌ؛ مدینہ شریف کے رہنے والے جو اوس اور خزرج کے قبیلہ سے تھے اور جنہوں نے رسول اللہ ﷺ کی مدد اور نصرت کی تھی۔ اس قوم کا نام انصار پڑ گیا۔ اس کا واحد أَنْصَارِيٌّ ہے۔

ترجمہ:- اے ہمارے رب بے شک اگر تو کسی کو دوزخ میں داخل کر دے تو تو نے اس کو بہت رسوا کر دیا اور ظالموں کا دوسرا کون یار و مددگار ہوتا ہے۔

رَبَّنَا إِنَّا سَمِعْنَا مُنَادِيًا يُنَادِي لِلْإِيمَانِ أَنْ آمِنُوا بِرَبِّكُمْ فَآمَنَّا
رَبَّنَا فَاعْفُرْ لَنَا ذُنُوبَنَا وَكَفِّرْ عَنَّا سَيِّئَاتِنَا وَتَوَقَّنَا مَعَ الْآبِرَارِ

رَبَّنَا؛ اے ہمارے رب! اے ہمارے پروردگار۔ إِنَّا سَمِعْنَا؛ ہم نے بے شک سنا، سماعت کی۔ مُنَادِيًا؛ ایک ندا دینے والے کو، ایک پکارنے والے کو۔ يُنَادِي؛ ندا دیتا ہے، پکارتا ہے۔ وہ کون ہے؟ پیغمبر ﷺ ہیں، قرآن شریف ہے۔ لِلْإِيمَانِ؛ ایمان کے لئے۔ أَنْ آمِنُوا؛ کہ ایمان لاؤ۔ بِرَبِّكُمْ؛ اپنے رب پر۔ اپنے خدا پر جس نے تم کو پالا پوسا۔ فَآمَنَّا؛ تو ہم ایمان لائے۔ رَبَّنَا؛ اے ہمارے رب۔ فَاعْفُرْ لَنَا؛ پس ہم کو بخش دے۔ ہماری مغفرت کر۔ ذُنُوبَنَا ہمارے گناہوں کو (اپنے دامنِ رحمت میں چھپالے)۔

مجھ کو تو دامنِ رحمت میں چھپالے ایسا

اُوڑھنا اور بچھونا ترا دامان ہو جائے (حسرت صدیقی)

وَكَفِّرْ عَنَّا؛ اور ہم سے دور کر دے، ہٹا دے، بدل دے، تلافی کر دے۔ سَيِّئَاتِنَا؛ ہماری برائیوں کو۔ وَتَوَقَّنَا؛ اور ہم کو وفات دے، ہم کو موت دے۔ مَعَ الْآبِرَارِ؛ نیکوں کے ساتھ۔ ان لوگوں کے ساتھ جن کا نیک اثر دوسروں پر بھی پڑتا ہے۔ حُسنِ سلوک والوں کے ساتھ۔

ترجمہ:- اے ہمارے رب! بے شک ہم نے ایک ندا دینے والے کو ایمان کے لئے ندا دیتے سنا کہ تم اپنے رب پر (خدا پر) ایمان لاؤ۔ لہذا ہم ایمان لائے۔ اے ہمارے رب پس تو ہماری غلط کاریوں کو دامنِ رحمت میں چھپالے اور ہماری برائیوں کو ہم سے ہٹا دے۔ اور ہم کو موت دے تو اچھوں کے ساتھ دے۔

رَبَّنَا وَإِنَّا مَا وَعَدْتَنَا عَلَىٰ رُسُلِكَ وَلَا نَخْزِنَا يَوْمَ الْقِيَامَةِ ۗ إِنَّكَ لَا تُخْلِفُ الْوَعْدَ ۗ ﴿۱۹﴾

رَبَّنَا ؛ اے ہمارے رب ، اے ہمارے پروردگار ۔ وَإِنَّا ؛ اور ہم کو دے ۔ مَا وَعَدْتَنَا ؛ جس کا تو نے ہم سے وعدہ کیا
عَلَىٰ رُسُلِكَ ؛ اپنے پیغمبروں کی معرفت اپنے رسولوں کے ذریعے ۔ وَلَا نَخْزِنَا ؛ اور ہم کو ذلیل و خوار نہ کر ۔ يَوْمَ الْقِيَامَةِ
قیامت کے دن ۔ إِنَّكَ ؛ بے شک تو ۔ لَا تُخْلِفُ ؛ خلاف نہیں کرتا ۔ الْوَعْدَ ؛ وعدہ کا ۔

ترجمہ :- یارب اور ہم کو وہ سب عطا کر جس کا وعدہ تو نے اپنے پیغمبروں کے توسط سے کیا تھا اور
بروزِ قیامت تو ہم کو ذلیل و خوار نہ کر ۔ بے شک تو کبھی خلاف وعدہ نہیں کرتا (جس چیز کا وعدہ
کرتا ہے اُسے پورا کرتا ہے) ۔

فَاسْتَجَابَ لَهُمْ رَبُّهُمْ أَنِّي لَا أُضِيعُ عَمَلَ عَامِلٍ مِّنْكُمْ مِّمَّنْ ذَكَرْتُ أَوْ اُنْثَىٰ

بَعْضُكُمْ مِّنْ بَعْضٍ ۗ فَالَّذِينَ هَاجَرُوا وَأُخْرِجُوا مِنْ دِيَارِهِمْ وَأُوذُوا

فِي سَبِيلِي وَقُتِلُوا أَلَا يَكْفُرُنَّ عَنْهُمْ سَيِّئَاتِهِمْ وَلَا دُخِلَتْهُمْ

جَنَّتٌ تَجْرِي مِنْ تَحْتِهَا الْأَنْهَارُ ثَوَابًا مِّنْ عِنْدِ اللَّهِ

وَاللَّهُ عِنْدَهُ حُسْنُ الثَّوَابِ ۗ ﴿۲۰﴾

فَاسْتَجَابَ لَهُمْ ؛ پس ان کی دُعاؤں کو قبول کر لیا ، ان کو جواب دیا ۔ رَبُّهُمْ ؛ ان کے رب نے ۔ أَنِّي ؛ کہ میں ۔
أَنِّي لَا أُضِيعُ ؛ کہ میں ضائع نہیں کرتا ، بے کار نہیں کرتا ۔ عَمَلَ عَامِلٍ ؛ کام کرنے والوں کے کام کو ۔ عمل کرنے والوں
کے عمل کو ۔ مِّنْكُمْ ؛ تم میں سے ۔ مِّمَّنْ ذَكَرْتُ أَوْ اُنْثَىٰ ؛ کرنے والا مرد ہو یا عورت ۔ ذَكَرْتُ ؛ جمع ذکر ، مرد ۔ اُنْثَىٰ کی جمع اُنْثَىٰ ،
عورت ۔ مِّنْ بَعْضٍ مِّنْ بَعْضٍ ؛ تم سب ملتے جلتے ہو ، ایک رنگ ڈھنگ کے ہو ۔ عمل کے لئے عورت ، مرد کی کیا
تفریق ہے ۔ سَلْمَانَ مِّنْ أَهْلِ بَيْتِي ؛ سلمان ہمارے گھر والوں کی چال پر ہے ۔ اسی رنگ ڈھنگ پر ہے ۔ ہم میں سے
ہے ۔ سلمان رضی اللہ تعالیٰ عنہ نے رسولِ خدا ﷺ کی ایسی خدمت کی کہ آپ سرکار ﷺ کے گھر والوں میں سے ہو گئے ۔

باتوں سے کیا ہوتا ہے ÷ عمل سے ساری عزت ہے (حسرت صدیقی)

فَالَّذِينَ هُمْ يَحْرُجُونَ، پھر جو لوگ، پھر جنہوں نے۔ هَاجِرُونَ؛ ہجرت کی۔ وطن سے بے وطن ہو گئے۔ گمراہ چھوڑا۔ وَأَخْرَجُوا اور نکال دیئے گئے۔ مِنْ دِيَارِهِمْ؛ اپنے گھروں سے۔ وَأُوذُوا؛ اور ان کو اذیت دی گئی، تکلیف دی گئی۔ لِيَسْبِلْنِي؛ میری راہ میں، میرے لئے۔ یعنی ظالموں نے شہر بدر کرنے پر قناعت نہیں کی۔ برابر اپنی تکلیف جاری رکھی۔ اتنا ہی بس نہ ہوا۔ وَقَتَلُوا وَقَاتَلُوا؛ اور بعض نے دشمنوں کو مارا اور بعض دشمن کے ہاتھ سے مارے گئے۔ گمراہ کا دروازہ لگا کر بیٹھ رہنے سے کیا ملتا ہے۔ یہ راستہ تو جان جوکھوں کا ہے اس میں مرتے بھی ہیں اور مارتے بھی ہیں۔ جو مرا شہید ہے اور جس نے مارا غازی ہے، جہاں ظلم بھی اچھا نہیں وہاں انتظام (ظلم اٹھانا) بھی اچھا نہیں۔ ظلم برداشت کرنے کی بھی ایک حد ہوتی ہے۔ ننگ آمد بہ جنگ آمد۔ لَا كَفْرَ عَنْهُمْ؛ ہم ان سے ضرور دور کر دیں گے۔ مَسَائِرِهِمْ؛ ان کے گناہ۔ مَسَاءً - يَسُوءُ؛ سُوءُ برا معلوم ہونا۔ ناگوار گزرنا۔ مَسَائِرُ کے معنی گناہ کے بھی ہیں اور ناگوار حالت کے بھی ہیں۔ جس سے تکلیف ہوتی ہے۔ ہم ان کے گناہ بھی بخش دیں گے اور ان کی تکلیفیں بھی دور کر دیں گے۔ وَلَا دُخْلَ لَهُمْ؛ اور ہم ان کو ضرور داخل کریں گے۔ جَنَّتْ؛ باغوں میں۔ کیسے باغ؟ سدا بہار اور سرسبز و شاداب۔ تَجْرِي؛ بہتے ہیں۔ مِنْ تَحْتِهَا؛ ان کے نیچے نیچے۔ أَلَّا نَهْرٌ ندیاں، نہریں۔ فَوَابًا مِّنْ عِنْدِ اللَّهِ؛ یہ اللہ کے پاس سے بدلہ ہے۔ لَا كَفْرَ لَهُمْ اور لَا دُخْلَ لَهُمْ سے حال ہے۔ وَاللَّهُ عِنْدَهُ اور اللہ، اس کے پاس۔ حُسْنُ الثَّوَابِ؛ بہترین ثواب، نیک بدلہ۔

ترجمہ:- پس ان کے رب نے (اللہ نے) ان کی سُن لی (ان کی دُعائیں قبول کر لیں۔ اور ان سے وعدہ فرمایا) کہ میں تم میں سے کسی کام کرنے والے کے کام کو ضائع نہیں کرتا، خواہ مرد ہو، خواہ عورت، سب ایک ہی ڈھنگ کے ہیں۔ پھر جن لوگوں نے ہجرت کی (وطن چھوڑا) اور اپنے گھروں سے نکال دیئے گئے (بے وطن، بے گھر ہو گئے) اور میرے لئے ان کو تکلیفیں دی گئیں اور کچھ مارے اور کچھ مارے گئے (کچھ غازی بنے کچھ شہید) تو میں ضرور (ان کی اس ناگوار حالت کو درست کر دوں گا) ان کے گناہ معاف کر دوں گا۔ اور ان کو جنتوں میں داخل کر دوں گا جن کے نیچے نیچے نہریں بہتی ہیں (نہروں کا پانی رکتا ہے اور نہ باغوں کی شادابی میں فرق آتا ہے۔ یہ سب کیوں کیا جاتا ہے) یہ اللہ کے پاس کا بدلہ ہے (اس کے پاس کا ثواب ہے) اور اللہ کے پاس تو اچھا بدلہ ہے۔ (نیک جزا ہے۔ ثواب احسن ہے)

لَا يَغْرِبُكَ قَلْبُ الَّذِينَ كَفَرُوا فِي الْبِلَادِ ۗ

لَا يَغْرِبُكَ؛ تم کو دھوکے میں نہ ڈالے۔ قَلْبُ؛ آنا جانا، بے فکری کے ساتھ اڑتے پھرتا۔ الَّذِينَ كَفَرُوا؛ ان کافروں کا، ان لوگوں کا جو کفر کرتے ہیں، انکار کرتے ہیں۔ فِي الْبِلَادِ؛ ملک میں، شہروں میں۔

ترجمہ :- ان کافروں کے بے فکری کے ساتھ ادھر ادھر ملک میں پھرنے سے آپ دھوکہ نہ کھائیے (کہ کافر آرام میں ہیں اور ہم تکلیف میں ہیں)۔

مَتَاعٌ قَلِيلٌ ثُمَّ مَأْوَاهُمْ جَهَنَّمُ ۖ وَبِئْسَ الْمِهَادُ ﴿۱۰﴾

مَتَاعٌ قَلِيلٌ ؛ یہ چند دنیوی اسباب ہیں۔ تھوڑی سی ٹیم نام ہے۔ دنیوی لطف انگیزی ہے۔ ثُمَّ مَأْوَاهُمْ ؛ پھر ان کا ٹھکانا۔ ان کی قرار گاہ، ان کا بلجا و ماویٰ۔ جَهَنَّمُ ؛ جہنم ہے۔ وَبِئْسَ الْمِهَادُ ؛ اور کیسا برا ٹھکانا ہے، کیا بری جگہ ہے، بدترین خواب گاہ ہے، نہایت ہی خراب بچھونا ہے۔

ترجمہ :- یہ تھوڑے سے (اور چند روزہ دنیوی) تمسحات ہیں (اسباب ہیں، ساز و سامان ہیں) اور ان کی قرار گاہ جہنم ہے اور کیا ہی برا (ان کا) ٹھکانا ہے۔

صاحبو! بعض نادان، دشمن دین و ایمان سمجھ رہے ہیں کہ جنت، دنیوی عیش و آرام کا نام ہے اور دوزخ دنیوی تکلیفات کا نام ہے۔ جن کافروں کے پاس ساز و سامان ہے، کھانے پینے کی راحت ہے، سمجھتے ہیں کہ وہ جنت میں ہیں۔ جنتی ہیں اور غریب ایماندار، ان کے خیال کے مطابق دوزخ میں ہیں۔ دنیا کا عیش و عشرت چند روزہ ہے۔ جب عالم بدلے گا اور حقائق کھلیں گے تو ان کو معلوم ہو جائے گا کہ کون دوزخ میں تھے کون جنت میں۔ یہ لوگ حقیقتہً مادہ پرست ہیں، ان کے نام مسلمانوں کے ہیں مگر کام مسلمانوں کے نہیں۔ جن چیزوں سے دلچسپی رہتی ہے ان کے زوال کے بعد تکلیف رہتی ہے جن کا دل خدا اور رسول میں لگا رہتا ہے ان کو یہاں بھی راحت دل ہے۔ ان کی جنت نقد ہے، یہیں وہ جنت میں ہیں۔ کل اس کا شہود ہوگا۔ جو علم میں تھا، جو دل میں تھا وہ آنکھوں کے سامنے ہوگا۔ اعتبار انجام کا ہے۔ خدا ہمارا انجام اچھا کرے اور یقین ہے کہ ہم مسلمانوں کا انجام اچھا ہی ہوگا۔

حسرت جو مرے علم میں ہے جلوہ لگن آج

کل آئے گا وہ بن کے تماشا مرے آگے (حسرت صدیقی)

لٰكِنَ الَّذِيْنَ اتَّقَوْا رَبَّهُمْ لَهُمْ جَنَّتٌ تَجْرِيْ مِنْ تَحْتِهَا الْاَنْهَارُ

خٰلِدِيْنَ فِيْهَا نَزَّلَ مِنْ عِنْدِ اللّٰهِ وَمَا عِنْدَ اللّٰهِ خَيْرٌ لِّلْاَبْرَارِ ﴿۱۱﴾

لٰكِنَ الَّذِيْنَ ؛ لیکن جو لوگ۔ اتَّقَوْا رَبَّهُمْ ؛ تقویٰ اختیار کرتے، پرہیزگاری کرتے، خدا سے ڈرتے اور غضبِ خدا سے بچتے ہیں۔ مگر جو لوگ خدا سے ڈرتے ہیں۔ لَّهُمْ جَنَّتٌ ؛ ان کے لئے جنتیں ہیں۔ تَجْرِيْ مِنْ تَحْتِهَا الْاَنْهَارُ ؛ ان کے

نیچے نہریں جاری ہیں۔ نیچے نیچے ندی نالے بہتے ہیں۔ پانی کی کچھ کمی نہیں ہے۔ ان باغوں کے سوکھنے کا کچھ خوف نہیں۔
 خَلِيدِينَ فِيهَا؛ جنت میں رہنا چند روزہ نہیں ہے، جیسے مشرکین، دنیا داروں کو چند روزہ آرام ہے پھر ہمیشہ کی تکلیف و
 عذاب ہے۔ جنتی ہمیشہ جنت میں رہیں گے۔ عیش و عشرت میں رہیں گے۔ خدا کی قربت میں رہیں گے۔ نُزُلًا؛ مہمانی،
 ضیافت۔ کیونکہ مہمان میزبان کے گھر میں آ کر اترتا ہے تو اُس کی ضیافت کی جاتی ہے۔ نُزُلًا مِّنْ عِنْدِ اللّٰهِ؛ یہ خدا کے
 پاس کی ضیافت ہے، مہمان داری ہے۔ خدا کی مہمانی دائمی ہے۔ یہ نہیں کہ ایک دن کا مہمان، دوسرے دن کا حیوان،
 تیسرے دن کا شیطان۔ وَمَا عِنْدَ اللّٰهِ؛ اور جو خدا کے پاس سے ہے۔ خَيْرٌ؛ بہتر ہے، اچھا ہے۔ لِنَلَّا نَزَارِ؛ نیکوں کے لئے،
 نیک سلوک کرنے والوں کے لئے۔ یہ نہ سمجھنا کہ خدا کی نعمتیں صرف کھانے پینے، باغ باغیچے میں منحصر ہیں۔ خدا کے پاس کی
 جو چیز بھی ہے نہایت اچھی ہے۔

ترجمہ:- لیکن جو لوگ اپنے رب سے ڈرتے رہتے ہیں (متقی ہیں، پرہیزگار ہیں) ان کے لئے باغ ہیں
 (جن کے پائیں میں) جن کے تلے نہریں بہتی ہیں۔ یہ لوگ اس میں (جنت میں) ہمیشہ رہیں گے۔
 یہ خدا کے پاس کی مہمانی ہے (ضیافت ہے۔ اس کے سوا) اور بھی جو کچھ خدا کے پاس ملے گا، وہ
 اچھوں کے لئے بہت ہی اچھا ہوگا (نیکو کاروں کے لئے نہایت ہی نیک ہوگا)۔

وَإِنَّ مِنْ أَهْلِ الْكِتَابِ لَمَنْ يُؤْمِنُ بِاللّٰهِ وَمَا أُنزِلَ إِلَيْكُمْ وَمَا

أُنزِلَ إِلَيْهِمْ خَشِعِينَ لِلّٰهِ لَا يَشْتَرُونَ بِآيَاتِ اللّٰهِ ثَمَنًا قَلِيلًا

أُولَٰئِكَ لَهُمْ أَجْرُهُمْ عِنْدَ رَبِّهِمْ إِنَّ اللّٰهَ سَرِيعُ الْحِسَابِ ﴿۱۰﴾

وَإِنَّ مِنْ أَهْلِ الْكِتَابِ؛ اور بے شک بعض اہل کتاب میں سے۔ لَمَنْ يُؤْمِنُ بِاللّٰهِ؛ جو ضرور اللہ پر ایمان رکھتے
 ہیں۔ وَمَا أُنزِلَ إِلَيْكُمْ؛ اور اس قرآن پر بھی ایمان لاتے ہیں جو تم پر اتارا گیا ہے۔ جیسے ابی بن کعب، عبداللہ ابن
 سلام، کعب احبار وغیرہم۔ وَمَا أُنزِلَ إِلَيْهِمْ؛ اور ان کتابوں پر بھی ایمان رکھتے ہیں جو ان پر اتاری گئی ہیں یعنی قرآن
 شریف کو مانتے ہیں اور توریت و انجیل کو بھی مانتے ہیں۔ خَشِعِينَ لِلّٰهِ؛ اللہ کے دربار میں خشوع و خضوع سے رہتے ہیں،
 گردن تسلیم جھکاتے ہیں، ہمیشہ ڈرتے ہیں۔ لَا يَشْتَرُونَ بِآيَاتِ اللّٰهِ؛ خدا کی آیتوں کے عوض نہیں خریدتے۔ ثَمَنًا قَلِيلًا؛
 تھوڑی سی قیمت یعنی وہ دین فروشی نہیں کرتے، چند پیسوں کے لئے کلام اللہ اور اُس کی آیتوں کی بے جا تاویل نہیں کرتے۔
 حق کہتے ہیں، اس پر مضبوطی سے قائم رہتے ہیں۔ أُولَٰئِكَ؛ یہی وہ لوگ ہیں۔ لَهُمْ أَجْرُهُمْ؛ ان کو ان کا اجر ملے گا،

ثواب ملے گا۔ عِنْدَ رَبِّهِمْ؛ ان کے پروردگار کے پاس۔ اس کی پرورش کا اثر تھا کہ کام اچھے کئے، ایمان لائے اور اُس کی پرورش ہی کا اثر ہے کہ اللہ اجر سے بھی سرفراز کرتا ہے، ثواب دیتا ہے۔ اِنَّ اللّٰهَ؛ بے شک اللہ۔ مَسْرِيْعُ الْحِسَابِ؛ جلد حساب لینے والا ہے۔ یہ نہ سمجھو کہ شتر بے مہار ہیں۔ بے ناتھی کے بیل ہیں، جو چاہے کریں گے۔ کوئی پوچھنے والا نہیں۔ اللہ ان کا بہت جلد حساب لینے والا ہے۔ ادھر تمہاری آنکھیں بند ہوئیں اور حساب و کتاب شروع ہو گیا۔ یا اچھوں کو انتظار کشی کی زحمت نہ ہوگی۔ جلد ان کے اجر کا حساب ہو جائے گا۔ مرنے کو دور نہ سمجھو۔ موت سر پر کھڑی ہے۔

اُثْمُو اُثْمُو يَهْ خَوَابِ غَفْلَتِ كَب تِك

جاگو جاگو اجل کب تک گاہ میں ہے

(کوئی قوم پوری کی پوری مری نہیں ہوتی۔ مُدوں میں چند اچھے بھی ہوتے ہیں۔ فرماتا ہے):

ترجمہ:- اور بے شک بعض اہل کتاب ایسے بھی ہیں جو اللہ پر، اور اس پر جو تم پر اُتارا گیا ہے (یعنی قرآن پر) اور اس پر بھی جو اُن پر اُتارا گیا ہے (یعنی دیگر آسمانی کتابوں پر) ایمان رکھتے ہیں۔ ہمیشہ خدا سے ڈرتے ہیں (ایمان فروشی نہیں کرتے) آیات اللہ بیچ کر تھوڑی قیمت حاصل نہیں کرتے۔ اُن کو اُن کا اُجر اُن کے رب کے پاس ملے گا (دیکھو بے فکر نہ رہو)۔ بے شک اللہ جلد حساب لینے والا ہے۔

يَا أَيُّهَا الَّذِينَ آمَنُوا اصْبِرُوا وَصَابِرُوا وَرَابِطُوا

وَاتَّقُوا اللَّهَ لَعَلَّكُمْ تُفْلِحُونَ ﴿۱۰۰﴾

يَا أَيُّهَا الَّذِينَ آمَنُوا؛ اے ایمان والو! اے لوگو! جو ایمان رکھتے ہو۔ اصْبِرُوا؛ صبر کرو، تکلیف کو برداشت کر لو، جو سامنے آجائے اُسے جھیل لو۔ وَصَابِرُوا؛ اور صبر میں تم غالب رہو۔ دیکھو دشمن بھی مصائب اُٹھاتے ہیں اور اپنے باطل پر اڑے رہتے ہیں۔ تم صبر میں ان سے پیچھے نہ رہو، تمہارے دل کی قوت ہرگز نہ گھٹے۔ وَرَابِطُوا؛ اور دل کڑا کرو۔ اللہ سے ربط رکھو۔ سرحدوں پر فوجیں باندھ رکھو۔ آپس میں اتفاق سے رہو۔ ظاہری اور باطنی دشمنوں کے لئے ہمیشہ تیار رہو۔ وَاتَّقُوا اللَّهَ؛ اور اللہ سے ڈرتے رہو۔ لَعَلَّكُمْ تُفْلِحُونَ؛ شاید کہ تم کامیاب ہو جاؤ۔ تاکہ تم کو فلاح و بہبود ملے، کامیابی تمہاری ہمراہ ہو، اللہ تم کو دشمنوں پر غالب کرے۔

ترجمہ:- اے ایمان والو! صبر کرو اور صبر میں کسی سے پیچھے نہ رہو، ہمیشہ کمر بستہ رہو اور اللہ سے ڈرتے رہو تاکہ تم کامیاب اور بامراد ہوں (اور تم کو فلاح و بہبود عطا ہو)۔

بِسْمِ اللَّهِ الرَّحْمَنِ الرَّحِيمِ زِنُّوا زَيْنًا رَّوَاهُ وَرَوَاهُ
بِسْمِ اللَّهِ الرَّحْمَنِ الرَّحِيمِ سَبْعُونَ أَرْبَعَةَ عَشْرَ آيَاتًا

سورۃ نساء مدنی ہے اور اس میں ایک سو چھتر (۱۷۶) آیتیں اور چوبیس (۲۴) رکوع ہیں۔

بِسْمِ اللَّهِ الرَّحْمَنِ الرَّحِيمِ

سورۃ نساء مدینہ منورہ میں نازل ہوئی۔ اس میں ایک سو چھتر (۱۷۶) آیتیں ہیں۔ اس میں نکاح اور توریث کا بیان ہے۔ اس لئے اس کا نام سورۃ نساء ہے۔ اس سے پہلے سورۃ آل عمران ہے جس میں جہاد کا اور مخالفین اسلام کے ذات و صفات الہی اور آخرت کے متعلق شبہات کا رد بیان کیا گیا۔ اور اب عامتہ الناس کے معاملات کے دستور العمل بیان کئے جاتے ہیں۔ مقصد یہ ہے کہ علم و عمل، لین دین سب درست ہو۔

يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ
وَخَلَقَ مِنْهَا زَوْجَهَا وَبَثَّ مِنْهُمَا رِجَالًا كَثِيرًا وَنِسَاءً وَاتَّقُوا اللَّهَ
الَّذِي تَسَاءَلُونَ بِهِ وَالْأَرْحَامَ إِنَّ اللَّهَ كَانَ عَلَيْكُمْ رَقِيبًا ۝

يَا أَيُّهَا النَّاسُ ؛ لوگو! اے آدمیو! اتقوا ربکم ؛ اپنے پروردگار سے ڈرو، کوئی کام اس کی مرضی کے خلاف نہ کرو۔
الَّذِي خَلَقَكُمْ ؛ جس نے تم کو پیدا کیا، جس کے تم مخلوق ہو۔ مِنْ نَفْسٍ وَاحِدَةٍ ؛ ایک ہی شخص سے، سب باوا آدم
عليه السلام ہی کی تو اولاد ہیں، سب ایک ہی بزرگ قبیلہ کی اولاد ہیں، سب ایک ہی قسم کے تو ہیں، سب نطفہ سے پیدا ہوئے
ہیں۔ وَخَلَقَ مِنْهَا زَوْجَهَا ؛ اور اسی سے اس کا جوڑا بھی پیدا کیا۔ اُنْمَا حَوَاءَ بھی آدم علیہ السلام سے پیدا ہوئیں۔
عورتیں بھی مردوں ہی کے نطفے سے تو پیدا ہوئی ہیں۔ وَبَثَّ ؛ اور پھیلا یا۔ بَثَّ - يَبِثُّ - بَثًّا ؛ پھیلا نا۔ مِنْهُمَا ؛ ان دونوں
سے، عورت اور مرد سے۔ رِجَالًا كَثِيرًا وَنِسَاءً ؛ بہت سے مرد اور بہت سی عورتیں۔ دیکھو تم ایک ہی خاندان کے ہو۔
اول کم تھے، بڑھتے بڑھتے اب تمہاری تعداد بہت زیادہ ہو گئی ہے۔ جب سب ایک ہی خاندان کے ہیں تو آپس میں حُسن
سلوک سے رہو۔ باہم محبت کرو۔ وَاتَّقُوا اللَّهَ ؛ اور اللہ سے ڈرو، تقویٰ اختیار کرو۔ الَّذِي ؛ جو۔ تَسَاءَلُونَ بِهِ ؛ جس کے
نام سے سوال کرتے ہو۔ جس کا واسطہ پیش کرتے ہو۔ وَالْأَرْحَامَ ؛ اور قرابت کا بھی لحاظ رکھو۔ رَحِمَ - يَرْحَمُ - رُحْمًا ؛
مائل ہونا، مہربان ہونا۔ رَحِمَ ؛ جس میں بچہ رہتا ہے اور وہ اس کو لپٹا رہتا ہے۔ أَرْحَامَ ؛ جمع رَحِمَ ؛ قرابت۔ ایسا کام

مت کرو جو خدا کی مرضی کے خلاف ہو اور جس میں قرابت کا کچھ لحاظ نہ کیا جائے۔ تم سوال کرتے ہو تو خدا کا نام اور قرابت کا لحاظ کرنے کا ذکر کرتے ہو۔ اس کا پاس دلاتے ہو۔ قرابت داروں کا لحاظ رکھنے کے ساتھ خدائے تعالیٰ نے اپنا نام لینے کا بھی ذکر فرمایا ہے۔ خدا کو خوش رکھنا چاہتے ہو تو قرابت داروں کا بھی لحاظ رکھو۔ **إِنَّ اللَّهَ كَانَ بِكُمْ عَلِيمٌ**؛ تم پر نگران اور تمہارا نگہبان۔ **مُرَاقِبَةٌ**؛ اپنی دلی حالت کی نگرانی کرنا۔ **رَقِيبَةٌ**؛ گردن جس کے ذریعہ سے مڑ کر دیکھتے ہیں، جو جسم انسانی میں بڑی اہمیت رکھتی ہے۔ فارسی میں رقیب اور رقابت دشمن اور دشمنی کے معنی میں مستعمل ہوتے ہیں کیونکہ ہر شخص اپنے دشمن کو ہمیشہ تاکتا رہتا ہے۔

ترجمہ:- لوگو! اپنے رب سے (خدا سے) ڈرتے رہو، جس نے تم کو ایک نفس سے (جنس سے) پیدا کیا۔ اور اسی سے اس کا جوڑا پیدا کیا (یعنی عورت) اور ان دونوں سے (عورت و مرد سے جو پہلے کم تھے) بہت سے مرد اور عورتوں کو (پیدا کیا) پھیلایا (ایک جنس کے ایک خاندان کے ہو کر ایک دوسرے سے بدسلوکی نہ کرو)۔ اور خدا سے ڈرو، جس کا واسطہ دے دے کر سوال کرتے ہو (مانگتے ہو) اور قرابت کا بھی لحاظ رکھو۔ بے شک اللہ تمہارا نگہبان ہے (تمہارے کاموں کو دیکھ رہا ہے)۔

وَاتُوا الْيَتَامَىٰ أَمْوَالَهُمْ وَلَا تَتَّبِعُوا الْخَبِيثَاتِ بِالطَّيِّبِ

وَلَا تَأْكُلُوا أَمْوَالَهُمِ الَّتِي كُمِّنَّا إِنَّهُ كَانَ حُوبًا كَبِيرًا ۝

وَاتُوا الْيَتَامَىٰ؛ اور یتیموں کو دے دو۔ **يَتَامَىٰ**؛ جمع یتیم۔ **يُنْعَمُ**؛ تنہا ہونا۔ **ذَرِيْعَتُمْ**؛ سہیلی میں کا ایک بڑا موتی۔ یتیم وہ بچہ جس کا باپ مر گیا ہو۔ بعض احمق جوان تو ہو گئے ہیں مگر اپنے کو یتیم سمجھتے ہیں۔ **أَمْوَالَهُمْ**؛ ان کے مال یعنی یتیموں کو ان کا مال دیا ننداری سے ادا کر دو۔ **وَلَا تَتَّبِعُوا**؛ اور بدل نہ دو۔ **الْخَبِيثَاتِ بِالطَّيِّبِ**؛ برے کو اچھے سے یعنی یتیم کے اچھے مال کو اپنے برے مال سے بدل نہ دو۔ اپنی کم قیمت چیز سے زیادہ قیمت کی چیز کو نہ بدلو۔ مال ہراج کرنے بیٹھو تو اپنا نام ظاہر کر کے لوگوں کو قیمت بڑھانے سے نہ روکو۔ غریب کا مال قیمتی ہے، طیب ہے۔ تمہاری قیمت کم ہے، خبیث ہے۔ اس قسم کے کاموں سے پرہیز کرو۔ **وَلَا تَأْكُلُوا**؛ اور نہ کھاؤ۔ **أَمْوَالَهُمِ**؛ ان کے مالوں کو۔ **الَّتِي كُمِّنَّا**؛ اپنے مالوں سے ملا کر۔ **مُضَاعَفَةً**؛ اپنے مالوں کے ساتھ ملا کر۔ **مَعَ أَمْوَالِكُمْ**؛ اپنے مالوں کے ساتھ۔ بہر حال **مُضَاعَفَةً** مقدر ہے **الَّتِي** بمعنی مع ہے۔ **إِنَّهُ كَانَ**؛ یہ تو ہے۔ **حُوبًا كَبِيرًا**؛ بڑا گناہ، یہ تو بڑا ہی گناہ ہے۔ **حُوبٌ وَ حُوبٌ** بمعنی گناہ ہے۔

ترجمہ:- اور یتیموں کو ان کا مال دے دو اور برے کو اچھے سے نہ بدلو (اچھے مال کو برے مال اور نیک نامی کو

بدنامی سے نہ بدلو اور نیکی کو گناہ سے مبدل نہ کرو)۔ اور اپنے مال کو یتیموں کے مال سے ملا کر (یا ان کے ساتھ) نہ کھا جاؤ، یہ کام تو بڑے ہی گناہ کا ہے۔

وَإِنْ خِفْتُمْ أَلَّا تُقْسِطُوا فِي الْيَتَامَىٰ فَانكِحُوا مَا طَابَ لَكُمْ مِنَ النِّسَاءِ
مَثْنَىٰ وَثُلَاثَ وَرُبْعًا فَإِنْ خِفْتُمْ أَلَّا تَعْدِلُوا فَوَاحِدَةً أَوْ مَا مَلَكَتْ أَيْمَانُكُمْ
ذَلِكُمْ أَذْنَىٰ أَلَّا تَعُولُوا ۗ

وَإِنْ خِفْتُمْ؛ اور اگر تم کو خوف ہے۔ اس بات کا ڈر ہے۔ أَلَّا تُقْسِطُوا؛ کہ تم عدل و انصاف نہ کر سکو گے۔
فِي الْيَتَامَىٰ؛ یتیم لڑکیوں کے متعلق، تو تم ان سے نکاح ہی کیوں کرتے ہو۔ فَانكِحُوا؛ پس نکاح کرلو، شادی کرلو۔
مَا طَابَ لَكُمْ؛ ان عورتوں سے جو تم کو پسند ہیں، تم کو اچھی معلوم ہوتی ہیں۔ فَانكِحُوا کا مفعول بہ ہے۔ مِنَ النِّسَاءِ؛
عورتوں میں سے۔ مَا طَابَ کا بیان ہے۔ مَثْنَىٰ؛ دو، دو۔ وَثُلَاثَ؛ اور تین، تین۔ وَرُبْعًا؛ اور چار، چار۔ یعنی چار تک نکاح
کر سکتے ہیں اس آیت کے یہ معنی نہیں ہیں کہ دو دو یعنی چار، تین تین یعنی چھ یا نو۔ چار چار یعنی آٹھ یا سولہ سے نکاح
کر سکتے ہیں۔ یہ سب عربی نہ سمجھنے کی باتیں ہیں۔ اس کے معنی تو یہ ہیں کہ تم سب لوگ دو اور تین اور چار نکاح کر سکتے ہو۔
فَإِنْ خِفْتُمْ؛ پس اگر تم کو خوف ہو، اس بات کا ڈر ہو۔ أَلَّا تَعْدِلُوا؛ کہ تم انصاف نہ کر سکو گے۔ عدل و مساوات برقرار نہ
رکھ سکو گے۔ فَوَاحِدَةً؛ تو بس ایک یعنی فَوَاحِدَةً كَافِيَةً؛ پس ایک بس ہے، کافی ہے۔ أَوْ مَا مَلَكَتْ أَيْمَانُكُمْ؛ یا
ان لونڈیوں پر قناعت کرو جو تمہاری دست نگر ہیں، تمہارے ہاتھ جن کے مالک ہیں، جو تمہارے قبضہ قدرت میں ہیں۔
ذَلِكُمْ أَذْنَىٰ؛ یہ قریب تر چیز ہے۔ أَذْنَىٰ؛ کا اصل ذُنُوْبٌ یعنی نزدیک ہے۔ اسی سے دُنْيَا ہے۔ وہ عالم جس کے نزدیک
ہم ہیں۔ پھر أَذْنَىٰ بمعنی کتر کے بھی آتا ہے۔ أَلَّا تَعُولُوا؛ کہ تنگی نہ کرو، یتیموں پر ظلم نہ کرو، سختی نہ کرو۔

ترجمہ:- اور اگر تم کو اس بات کا ڈر ہو کہ تم انصاف نہ کر سکو گے یتیم لڑکیوں کے متعلق (تو ان کو چھوڑ دو)
اور تم کو جو عورتیں پسند ہیں ان سے نکاح کرلو، دو دو، تین تین، چار چار۔ اگر تم کو اس بات کا
خوف ہو کہ تم (ان میں) عدل و مساوات نہیں رکھ سکتے تو ایک (عورت) بس ہے (خواہ شریف خاندان
کی ہو) یا لونڈی۔ یہ بات سختی اور تنگی نہ کرنے سے قریب تر ہے۔

صاحبو! ان آیات میں یتیموں کے متعلق حُسنِ سلوک کا حکم دیا گیا ہے۔ ان غریبوں کی طرف سے کوئی لڑنے والا نہ

ہونے کی وجہ سے ان کے مال کی بربادی ہوتی تھی اور ان پر بہت ظلم کیا جاتا تھا۔ اسلام ان مظالم کو جائز نہیں رکھتا۔

فَانكِحُوا كَامْرَاةٍ كَلَّةٌ لِّئَلَّا يَضُرَّ الْوَالِدُ وَالْوَالِدَاتُ مِمَّا زَكَرْنَ مِنْكُمْ وَلَا يَضُرَّكُمْ وَلَا تَبْغُوا سُبُلَ الْبَعْثِ وَلَا تَقْتُلُوا اَلْاَنْفُسَ الَّتِي اَنْعَمَ عَلَيْكُمْ وَلَا تَقْتُلُوا اَلْوَالِدَيْنِ الَّيْ كَبُرَ اَلْعَنْدَاقُ كَلَّةٌ لِّئَلَّا يَضُرَّ الْوَالِدُ وَالْوَالِدَاتُ مِمَّا زَكَرْنَ مِنْكُمْ وَلَا يَضُرَّكُمْ وَلَا تَبْغُوا سُبُلَ الْبَعْثِ وَلَا تَقْتُلُوا اَلْاَنْفُسَ الَّتِي اَنْعَمَ عَلَيْكُمْ وَلَا تَقْتُلُوا اَلْوَالِدَيْنِ الَّيْ كَبُرَ اَلْعَنْدَاقُ

گیا ہے کہ اگر عدل و مساوات برقرار نہیں رکھی جاسکتی تو ایک عورت پر قناعت کرنا چاہیے۔ گزشتہ زمانے میں جس قدر چاہتے نکاح کرتے تھے۔ اس کو روکا جا رہا ہے۔ اب رہ گیا پیغمبروں کا حال تو عامتہ الناس پر ان کو قیاس نہیں کیا جاسکتا۔ کس قدر افسوس کی بات ہے کہ ایک ہزار گویاں اور نیاوے (۹۹) یا سو (۱۰۰) بیویاں رکھنے والوں پر تو اعتراض نہ ہو۔ اور نو بیویاں جن میں سے آٹھ بیوہ ہیں، ان کی سرپرستی کرنے پر اعتراض کیا جائے۔ اپنی آنکھ کا شہتیر تو نظر نہیں آتا اور دوسروں کی آنکھ کا تیکا نظر آ جاتا ہے۔ حکم دیا گیا ہے کہ ان نو بیویوں کو طلاق نہیں دی جاسکتی اور کسی اور بیوی سے نکاح نہیں کیا جاسکتا۔ جن لوگوں کے پاس تعداد ازدواج جائز نہیں وہ ذرا یہ تو بتادیں کہ موجودہ زمانے کی لاکھوں بلکہ اس سے زیادہ بیواؤں کا کیا علاج کیا جاسکتا ہے؟ اور زنا کاری سے بچنے کی کیا صورت ہے؟ بے تحقیق اعتراض کرنے سے کیا ہوتا ہے؟ ذرا سوچو اور اسلام کی حقانیت کا اعتراف کرو۔

اَوْ مَا مَلَكَتْ اَيْمَانُكُمْ ؛ یعنی غلام یا باندی کے متعلق بھی چند اشارات لکھ دیتا ہوں۔ اس سے پہلے بھی اس بارے میں چند اشارات لکھ دیئے گئے ہیں۔

کیا غلامی کا طریقہ اسلام نے جاری کیا ہے یا پہلے سے تھا؟ یہ طریقہ ہمیشہ سے تھا۔؟ اسلام نے دفعۃً غلامی کو نہیں روکا بلکہ عملاً ایسے طریقے پیدا کئے جس سے غلامی دنیا سے اٹھ گئی۔ غلامی کب پیدا ہوتی ہے؟ جنگ کے زمانے میں۔ سب کو معلوم ہے کہ جنگ کے زمانے میں دشمنوں کے ساتھ کوئی معاہدہ، کوئی قانون باقی نہیں رہتا۔ نہ جان کو امان ہے نہ آبرو کو۔ مال تو بہت ادنیٰ چیز ہے۔ لوٹ لینا، مار ڈالنا سب کچھ ہوتا ہے، دشمن سب قید کر لئے جاتے ہیں، اور اسیرانِ جنگ میں سے پہلے زمانے میں تمام مرد مار ڈالے جاتے تھے اور عورتیں سپاہیوں میں تقسیم کر لی جاتی تھیں۔ اسلام نے باندی، غلاموں کو وہی کھلانے پلانے اور وہی کپڑے پہنانے کا حکم دیا ہے جو ان کے آقا استعمال کرتے تھے۔ جہاں آقا سے بچہ پیدا ہوا، وہ باندی ام ولد ہو گئی۔ آقا کے مرتے ہی آزاد۔ بیٹی ہرگز نہیں جاسکتی۔ جہاں کوئی قصور ہوا، لوٹھی غلام آزاد کرو۔ لوٹھی غلام جہاں تعلیم یافتہ اور مہذب ہو گئے، مکاتب بنا دینے کا حکم دے دیا گیا۔ یعنی کچھ رقم لے کر ان کو آزاد کر دو۔ انتقال کے قریب آنحضرت ﷺ جب اس دنیائے فانی کو چھوڑ کر عالم جاودانی کی طرف منتقل ہو رہے تھے تو اس وقت آپ نے کیا وصیت فرمائی؟ ”لوٹھی، غلاموں کے ساتھ حسن سلوک کرو، ان کی طاقت سے زیادہ ان کو تکلیف نہ دو۔ ان سے کام لو تو خود بھی ان کا ہاتھ بٹاؤ۔“

ان سب باتوں کو بھی سن کر کیا کوئی کہہ سکتا ہے کہ اسلام نے غلامی کو پیدا کیا اور اس کو باقی رکھا؟ میں دعوے سے کہتا ہوں کہ اسلام کے زمانے کی غلامی موجودہ زمانے کی آزادی سے بہتر ہے۔ نام آزادی کا ہے اور ان کی حالت غلامی سے

بدتر ہے۔ کیا ان کو کوئی بڑا عہدہ یا وسیع اقتدار مل سکتا ہے؟ ہرگز نہیں۔ دیسیوں کے قوانین الگ ہیں اور اہل یورپ کے قواعد الگ۔ کوئی یورپین دیسی آدمی کو مارے تو وہ ہرگز قتل نہ کیا جائے گا۔ غلام کو اگر کوئی مار ڈالے تو قانون اسلام کی رو سے ضرور قتل کیا جائے گا۔ کافر ذمی کے عوض مسلمان بھی قتل کیا جاتا ہے۔

سبکتگین، قطب الدین ایک اور دوسرے غلاموں پر غور کرو کہ شاہان اسلام نے اپنی بیٹیاں تک ان کو دیں اور وہ شہنشاہ اور بڑے بڑے حاکم تک ہوئے۔ پھر کس بدترے پر یہ یورپین لوگ غلاموں کو آزاد کرانے کا دعویٰ رکھتے ہیں۔ ان کا دل ان کی زبان کی تصدیق نہیں کرتا، ان کا عمل ان کے دعوے کی مطابقت نہیں کرتا، آزادی ایک ڈھکوسلے کا نام ہے۔ دیسی لوگ کہاں آزاد ہیں؟ اور ان کو کون سے حقوق دیئے گئے ہیں۔ نہ صنعت نہ حرفت، نہ آزادی سے کوئی کام کر سکتے ہیں۔ موجودہ زمانے میں لاکھوں رعایا بھوکے مر رہی ہے اور ان کے آقاؤں کے کان پر جوں تک نہیں ریگتی۔ جاں نثار دیسی فوجیوں کی کیا حالت ہے؟ نہ کھانا کپڑا یورپین فوجیوں کے برابر، نہ تنخواہ نہ راشن اہل یورپ کے برابر۔ ہر بات میں پیچھے۔ مگر مارے جانے کے لئے سب سے آگے رکھے جاتے ہیں۔ یہ ہے جاں نثاروں کی قدردانی۔ بہر حال دنیا جانتی ہے کہ اسلام نے انسانیت کی کیا خدمت کی اور ان سپید پوست والوں نے کیا مظالم ڈھائے۔

وَآتُوا النِّسَاءَ صَدُقَاتِهِنَّ نِحْلَةً

فَإِنْ طَبِنَ لَكُمْ عَنْ شَيْءٍ مِنْهُ نَفْسًا فَكُلُوهُ هَنِيئًا مَرِيئًا ①

وَآتُوا النِّسَاءَ؛ اور عورتوں کو دے دو۔ صَدُقَاتِهِنَّ؛ ان کے مہر۔ صَدَقَةٌ اور صَدَاق؛ مہر۔ نِحْلَةً؛ دینا۔ بلا معاوضہ عطیہ، وہ مال جو خوش دلی سے دے دیا جائے۔ نَحْلٌ؛ شہد کی مکھی۔ جس سے شیرینی اور شہد حاصل ہوتا ہے۔ مفعول مطلق ہے اَتْوَاکَا، گودونوں کے لفظ ایک نہیں۔ اس کو مفعول مطلق مِنْ غَيْرِ لَفْظٍ کہتے ہیں۔ فَإِنْ طَبِنَ لَكُمْ؛ اور اگر وہ تم کو خوش دلی سے دیں، اگر بطیب خاطر دے دیں۔ عَنْ شَيْءٍ؛ کسی شے سے، یعنی کچھ معاف کر دیں۔ مِنْهُ؛ اس مہر سے۔ نَفْسًا؛ تیز ہے۔ طَبِنَ نَفْسًا؛ دلی خوشی سے کوئی کام کریں۔ فَكُلُوهُ؛ تو تم اس کو کھا سکتے ہو۔ هَنِيئًا؛ گوارا۔ مَرِيئًا قابل ہضم۔ هَنِيئًا مَرِيئًا؛ ابتداءً بامزہ اور انتہاءً قابل ہضم، رچتا پچتا، شوق سے، بے فکری سے۔

ترجمہ:- اور عورتوں کو ان کے مہر خوش دلی سے ادا کر دو (یعنی لڑائی، جھگڑے اور مقدمے بازی کا موقع نہ دو) پھر اگر وہ بخوشی خاطر اس میں سے کچھ معاف کر دیں تو اس کو (معاف شدہ مہر کو) شوق سے بے فکری سے کھا سکتے ہو۔

صاحبو! عورتوں کو مہر دینے کا قاعدہ، طلاق یا موت کے بعد نفقہ دینے کا قاعدہ، اسلام کا جاری کیا ہوا ہے تاکہ

عورتیں خاوند کے طلاق دینے اور اس کی موت کے بعد اپنی حالت سنبھال سکیں۔ مہر دو قسم کا ہوتا ہے۔ (۱) معجل (۲) مؤجل مہر معجل وہ جو نکاح کے ساتھ ہی دیا جائے اور مؤجل جو طلاق اور موت کے بعد واجب الادا ہو۔ اس زمانے میں مہر بہت ہی بڑا باندھا جاتا ہے۔ آپس میں ناچاقیاں بھی ہو جائیں تو جدائی کی کوئی صورت نہیں مگر مرد طلاق نہیں دیتا کہ مہر دینا پڑے گا، عورت خلع نہیں لیتی کہ مہر معاف کرنا پڑے گا۔ اس کا نتیجہ طرفین کے حق میں برا ہے۔ رکھنا ہو تو دستور کے موافق رکھو اور چھوڑنا ہو تو خوشی کے ساتھ چھوڑو۔ یہ ساری خرابیاں نکاح ثانی کو مکروہ سمجھنے سے پیدا ہو رہی ہیں۔ غیر مسلموں کی صحبت بدکا اثر ہے۔ اب بھی عرب میں تھوڑا مہر باندھا جاتا ہے۔ اتفاق سے گزری تو رکھا، نا اتفاق کی صورت پیدا ہوئی تو مہر دے دیا، طلاق دے دی۔

یہ بھی خوب یاد رکھو! طلاق اگرچہ جائز ہے مگر بدترین جائز ہے، مبغوض ترین فعل ہے۔ مگر کیا کیا جائے ایک طرف حکومت کی خواہش ہے، دوسری طرف آزادی کی ہوا کانوں میں بھر رہی ہے۔ موجودہ زمانے کی آب و ہوا سخت ناگوار ہو گئی ہے۔ اب نہ اگلا سا میل ملاپ ہے، نہ اتحاد و اتفاق ہے۔ اب لطفِ زندگی نہیں رہا۔ دونوں دوزخ کے کندھے ہیں نہ ان کا رویہ اچھا نہ ان کا طریقہ۔ اس زمانے میں تو توبہ بھلی۔

وَلَا تَوْتُوا السُّفَهَاءَ أَمْوَالَكُمُ الَّتِي جَعَلَ اللَّهُ لَكُمْ قِيَمًا وَارْزُقُوهُمْ فِيهَا وَاكْسُوهُمْ وَقُولُوا لَهُمْ قَوْلًا مَعْرُوفًا

وَلَا تَوْتُوا؛ اور نہ دو۔ السُّفَهَاءَ؛ بے وقوفوں کو۔ جمع سَفِيئَةٌ۔ سَفِيئَةٌ کے معنی سبکی کے ہیں۔ سَفِيئَةٌ؛ بے وقوف، سبک سر۔ أَمْوَالِكُمْ؛ اپنے مالوں کو۔ الَّتِي؛ جن کو۔ جَعَلَ اللَّهُ؛ اللہ نے بنادیا۔ لَكُمْ قِيَمًا؛ تمہارے لئے گزارہ، جن کے مالوں پر تمہارے کاروبار کا قیام ہے۔ وَارْزُقُوهُمْ فِيهَا؛ اور ان کو اس میں سے کھلاؤ، پلاؤ، ان کے رزق کا انتظام کرو۔ وَاكْسُوهُمْ؛ اور ان کو پہناؤ۔ وَقُولُوا لَهُمْ؛ اور ان سے کہو، ان سے بات کرو، ان سے بولو۔ قَوْلًا مَعْرُوفًا؛ دستور کے موافق بات، عرف عام کے موافق، اُن کو ناحق ناروا ڈانٹ ڈپٹ نہ کرو، ان کو بدگوئی سے تکلیف نہ پہنچاؤ۔

ترجمہ:- اور تم اپنے مالوں کو نادان (تیہوں) کے حوالے نہ کرو جن (مالوں) پر اللہ نے تمہارا (تمہارے کاروبار کا دار و مدار اور) قیام رکھا ہے۔ اور اس میں سے اُن کو (تیہوں کو) کھلاؤ پلاؤ اور پہناؤ (اُڑھاؤ) اور ان سے بات کرو تو دستور کے موافق کرو (سیدھے منہ بات کرو، ان کو برا بھلا نہ کہو)۔

وَابْتَلُوا الَّتِي تَحْتِي إِذَا بَلَغُوا النِّكَاحَ فَإِنْ آنَسْتُمْ مِنْهُمْ رُشْدًا فَادْفَعُوا إِلَيْهِمْ أَمْوَالَهُمْ

وَلَا تَاْكُلُوْهَا سِرَافًا وَّيَدَارًا اَنْ يَّكْبُرُوْا وَّمَنْ كَانَ غَنِيًّا فَلْيَسْتَعْفِفْ

وَمَنْ كَانَ فَقِيْرًا فَلْيَاْكُلْ بِالْمَعْرُوْفِ

فَاِذَا دَفَعْتُمْ اِلَيْهِمْ اَمْوَالَهُمْ فَاَشْهَدُوْا عَلَيْهِمْ وَاَعْلَيْهِمْ وَاَكْفَىٰ بِاللّٰهِ حَسِيْبًا

وَابْتَلُوا الْيَتٰمٰى ؛ اور یتیموں کے حال سے باخبر رہو، ان کا امتحان لو، ان کو آزماؤ، ابتلاء کے معنی امتحان کے ہیں۔ کیونکہ بلا میں پڑنے سے اچھے، بُرے کی تمیز ہوتی ہے۔ بعض لوگوں کے خیال میں اِبْتَلُوا کے معنی یتیموں کو دنیا کے کاروبار میں لگائے رکھو، کے ہیں۔ ان کو آوارہ نہ پھرنے دو۔ محنت اور کام کرنے کا عادی بناؤ۔ حَتٰى ؛ یہاں تک۔ اِذَا بَلَغُوا النِّكَاحَ ؛ جب نکاح کے زمانے کو پہنچ جائیں۔

علماء نے جوانی کی کئی علامتیں بتلائی ہیں۔ اِحْتِلَامُ، عقل داڑھ کا لکھنا، بغل اور زیر ناف بالوں کا پیدا ہونا۔ عورتوں کو ایام آنا، سینہ اُبھرنا۔ اِمَامُ اَبُو حَنِيفَةَ کے نزدیک اٹھارہ (۱۸) سال کی عمر بالغ ہونے کے لئے ضروری ہے۔ اِمَامُ شَافِعِي کے پاس (۱۵) پندرہ سال کی عمر ہے۔ جب اُحد میں چودہ (۱۴) سال کے لڑکے کو لڑنے کی اجازت دی گئی تھی۔ فَاِنْ اَنْتُمْ پھر اگر تم دیکھو۔ اَنْسَ - يُوْنِسُ - اَيْنَاَسًا - احساس کرنا، جاننا، دیکھنا۔ یہی وجہ ہے کہ انسان اس مخلوق کو کہتے ہیں جو نظر آتی ہے اور جو مخلوق نظر نہیں آتی اس کو جن کہتے ہیں، کیونکہ جن کے معنی ہیں چھپنا۔ مِنْهُمْ ؛ ان یتیموں سے۔ رُشْدًا ؛ راہ یابی، کام کاج کرنے کے لائق ہونا۔ اس کے مقابل اور نقیض غٰی ہے جس کے معنی ہیں بدتمیزی، بدفہمی۔ فَاذْفَعُوْا اِلَيْهِمْ ؛ تو ان کو دے دو، حوالے کر دو۔ اَمْوَالَهُمْ ؛ ان کے مالوں کو۔ یتیموں کا مال رکھنا کیا ہے، ایک آفت ہے، اس کو نکالو، دفع کرو۔ ان کا مال ان کو دے دو۔ وَلَا تَاْكُلُوْهَا ؛ اور ان کو نہ کھاؤ۔ اِسْرَافًا ؛ سرفانہ طریقے سے، فضول خرچی سے۔ وَيَدَارًا ؛ اور سرعت سے، جھٹ پٹ۔ پورے چاند کو بدر اس لئے کہتے ہیں کہ آفتاب کے غروب ہوتے ہی لکھتا ہے۔ مُبَادَرًا ؛ جلدی کرنا۔ اَنْ يَّكْبُرُوْا ؛ کہ کہیں بڑے ہو جائیں، ان کے جوان ہونے کے خوف سے جھٹ پٹ کھا کھا کر تمام مال کو ختم نہ کرو۔ یتیموں کا جو نگران کار ہوتا ہے وہ ولی یا وصی ہوتا ہے اور احتیاط کے ساتھ کچھ حق الخدمت لے بھی سکتا ہے۔ وَمَنْ كَانَ غَنِيًّا ؛ اور جو تو نگر ہو، غنی ہو، دولت مند ہو۔ فَلْيَسْتَعْفِفْ ؛ وہ رُکاوہ ہے، بچار ہے۔ یتیم کا مال لینے کا ارادہ نہ کرے۔ وَمَنْ كَانَ فَقِيْرًا ؛ اور جو محتاج ہو، فقیر ہو۔ یعنی ولی، وصی یا منتظم محتاج ہو۔ فَلْيَاْكُلْ ؛ تو چاہیے کہ کھائے۔ بِالْمَعْرُوْفِ ؛ دستور کے موافق، عرف عام کے مطابق۔ فَاِذَا دَفَعْتُمْ ؛ پھر جب کہ تم نے دے دیا۔ اِلَيْهِمْ ؛ ان کو۔ اَمْوَالَهُمْ ؛ ان کے مال فَاَشْهَدُوْا عَلَيْهِمْ ؛ تو ان پر گواہ رکھو کہ آئندہ مال کی واپسی پر شہادت دے سکیں۔ وَاَكْفَىٰ بِاللّٰهِ ؛ اور اللہ بس ہے۔ ”ب“ زائد ہے اور اللہ کفٰی کا فاعل ہے۔ حَسِيْبًا ؛ حساب لینے والا۔ اللہ سے حال ہے یا تمیز ہے۔

ترجمہ :- اور یتیموں سے باخبر رہو یہاں تک کہ وہ نکاح کی عمر کو پہنچ جائیں (شادی کرنے کے قابل ہو جائیں) پھر اگر ان میں (کاروبار کرنے کی) صلاحیت پاؤ تو ان کا مال ان کو دے دو (دیکھو اس عرض مدت میں اس طول طویل زمانے میں) مُسرفانہ طریقے سے، جھٹ پٹ اسے (ان کا مال) نہ کھا جاؤ کہ کہیں وہ بڑے نہ ہو جائیں۔ اور جو تو نگر ہو وہ رُکا رہے اور جو (منتظم خود) فقیر اور محتاج ہو تو عرف عام (اور دستور) کے موافق کھائے۔ پھر جب ان کا مال ان کو دے دو تو دوسروں کو گواہ بنا لو اور حساب لینے کو تو اللہ ہی بس ہے (اس سے ڈرتے رہنا چاہیے)۔

صاحبو! ان آیات میں یتیموں اور کم سمجھ بچوں کے لئے تاکید فرمائی گئی کہ ان کے کھانے کپڑے کا انتظام کرو، ان سے اچھی بات کہو، جوان ہو جائیں تو ان کا مال ان کو دے دو۔ منتظم اگر مفلس ہو، محتاج ہو تو زمانے کی رسم کے مطابق یتیم کا مال کھا سکتا ہے۔ احتیاطاً مال واپس کرتے وقت گواہ بھی رکھ لو تا کہ مقدمہ بازی کے وقت گواہی دے سکیں۔ اگر (یتیم) آدمی جوان بھی ہو جائے اور اس میں کاروبار کی صلاحیت ہی پیدا نہ ہو تو صاحبین (یعنی امام محمد اور امام ابو یوسف۔۔۔ اکیڈمی) اور امام شافعی کے پاس مال اس بے وقوف کے حوالے نہ کیا جائے اور امام ابو حنیفہ کے پاس پچیس (۲۵) سال کے بعد سمجھا جائے گا کہ وہ پختہ عقل کا ہو چکا ہے اور مال اس کو واپس کر دیا جائے گا۔ اور وہ آئندہ زمانے میں کسی اور کا دست نگر نہ رہے گا۔

لِلرِّجَالِ نَصِيبٌ مِّمَّا تَرَكَ الْوَالِدَانِ وَالْأَقْرَبُونَ وَلِلنِّسَاءِ نَصِيبٌ مِّمَّا

تَرَكَ الْوَالِدَانِ وَالْأَقْرَبُونَ مِمَّا قَلَّ مِنْهُ أَوْ كَثُرَ نَصِيبًا مَّفْرُوضًا ۝

لِلرِّجَالِ ؛ مردوں کے لئے۔ نَصِيبٌ ؛ حصہ ہے۔ مِمَّا تَرَكَ ؛ اس مال سے کہ چھوڑا۔ الْوَالِدَانِ ؛ ماں باپ نے۔ والد اور والدہ کا حثنیہ مذکر کو غالب کر کے وَالِدَانِ کیا گیا۔ وَالْأَقْرَبُونَ ؛ اور قریب تر لوگ، اور قرابت دار، قریبی رشتہ دار۔ وَلِلنِّسَاءِ ؛ اور عورتوں کے لئے بھی۔ نَصِيبٌ ؛ حصہ ہے۔ مِمَّا تَرَكَ الْوَالِدَانِ وَالْأَقْرَبُونَ ؛ اس مال سے کہ ماں باپ اور قرابت داروں نے چھوڑا ہے۔ یعنی اسلام میں جس طرح مردوں کو حصہ ملتا ہے، عورت بھی صاحبِ ملک ہوتی ہے، وارث ہوتی ہے۔ دوسرے مذاہب والے ذرا یہ تو بتادیں کہ عورتوں کے لئے وراثت، اسلام کے سوا کہاں ہے؟ اسلام عورت کی عزت کرتا ہے۔ ان کا احترام کرتا ہے، جہاں مردوں کو ان پر ظلم کرنے سے روکتا ہے وہاں ان کے مال میں تصرف بے جا کرنے سے بھی روکتا ہے۔ مِمَّا قَلَّ مِنْهُ أَوْ كَثُرَ ؛ ترکہ خواہ قلیل ہو، خواہ کثیر، کم یا زیادہ ہو، وراثت کو برابر حق ملے گا۔ نَصِيبًا مَّفْرُوضًا ؛ یہ خدا کا مقرر کیا ہوا، فرض کیا ہوا حصہ ہے۔ کسی کو حق نہیں کہ مستحق کو اس کے حق سے روکے۔

ترجمہ:- مردوں کو اس مال سے حصہ ملے گا جس کو ماں باپ اور قرابت دار چھوڑ کر مرے اور عورتوں کو بھی اس مال سے حصہ ملے گا جس کو ماں باپ اور قرابت داروں نے چھوڑا ہے، خواہ ترکہ کم ہو یا زیادہ۔ یہ (خدا کا) فرض کیا ہوا حصہ ہے (کوئی اس سے مستحق کو روک نہیں سکتا)۔

صاحبو! ہندوستان میں ایک بلا پھیلی ہوئی ہے کہ بعض مسلمان تو میں عورتوں کو ترکہ میں کوئی حصہ نہیں دیتے۔ جب ان سے پوچھا جاتا ہے، حاکم دریافت کرتا ہے کہ تم کس قانون کے تابع ہو تو صاف کہہ دیتے ہیں کہ ہم ”ہندولا“ کے تابع ہیں اور مسئلہ توریث میں احکام خدا وندی کو پس پشت ڈال دیتے ہیں۔ کوئی غور کرنے والا غور کرے کہ ”ہندولا“ کا تابع، مسئلہ توریث میں انکار کرنے والا، کس طرح مسلمان رہ سکتا ہے؟ تمام قرآنی احکام کا انکار کرنا اور ایک حکم کا بھی انکار کرنا دونوں برابر ہیں، کفر ہیں۔ بمبئی، گجرات اور گجھ میں بے دینی کی بات عام ہے۔ یہ لوگ بظاہر مسجدوں کو آراستہ رکھتے ہیں، خیر خیرات بھی کرتے ہیں، مگر اس کے ساتھ بعض احکام الہی کی پابندی سے بھی انکار کرتے ہیں۔ یہ ساری تباہی بے علمی کی ہے، احکام دین سے ناواقفیت کی وجہ سے ہے۔ ان نادانوں کے خیال میں یہ ہے کہ لڑکیوں کے وارث ہونے کی صورت میں ان کا مال ان کے خاندانوں سے باہر چلا جائے گا کیونکہ داماد کے لئے ضروری نہیں کہ اسی خاندان کا ہو۔ اسلام میں اپنے مال کے متعلق عورت آزاد ہے۔ ایک کا مال ہرگز غیر خاندان میں نہیں جاتا۔ یہ سارا فتنہ سرمایہ داری اور کیاہ ظلوم (CAPITALISM) کا ہے۔ افسوس کہ لوگ مسلمان ہیں مگر اصول اسلام سے واقف نہیں۔ نادان لوگ نہیں سمجھتے کہ ایک حکم الہی سے انکار کرنے سے آدمی کافر ہو جاتا ہے۔ افسوس کرے تو کوئی کہاں تک؟ نیل بگڑی ہوئی ہے، آدے کا آوا بگڑا ہوا ہے۔ خدا ہی سدھارے تو سدھر سکتا ہے۔

وَإِذَا حَضَرَ الْقِسْمَةَ أُولُو الْقُرْبَىٰ وَالْيَتَامَىٰ وَالْمَسْكِينُ فَارْزُقُوهُمْ

مِنْهُ وَقُولُوا لَهُمْ قَوْلًا مَّعْرُوفًا ۝

وَإِذَا حَضَرَ؛ اور جب حاضر ہوں، آجائیں۔ الْقِسْمَةَ؛ تقسیم ترکہ کے وقت۔ أُولُو الْقُرْبَىٰ؛ قرابت دار، ایسے جن کے لئے توریث میں کچھ حصہ نہیں۔ مثلاً بیٹے، پوتوں کے ہوتے لو اسوں کو کچھ حصہ نہیں ملتا کیونکہ بیٹے، پوتے قوی قرابت دار ہیں۔ تو خدائے تعالیٰ نے ایک اخلاقی حکم دیا۔ وَالْيَتَامَىٰ؛ اور یتیم۔ وَالْمَسْكِينُ؛ اور مسکین لوگ۔ فَارْزُقُوهُمْ مِنْهُ؛ تو اس مال میں سے ان کو کچھ دے دو، آخر وہ بھی آدمی ہیں، رزق کے محتاج ہیں۔ وَقُولُوا لَهُمْ قَوْلًا مَّعْرُوفًا؛ اور ان سے سیدھی بات کرو۔ اور ان سے بات کرو تو دستور کے موافق، ڈانٹ ڈپٹ کر ان کو نکال نہ دو۔

ترجمہ:- اور جب تقسیم ترکہ کے وقت حاضر ہو جائیں (آجائیں غیر وارث) قرابت دار، یتیم، مسکین، تو

اُس (مال) میں سے ان کو (کھانے پینے کے لئے) کچھ دے دو اور سیدھے منہ ان سے بات کرو
(نہ کہ ڈانٹ ڈپٹ کر ان کو بڑھا دو، چلا دو، نکال دو)۔

وَلْيَخْشَ الَّذِينَ لَوْ تَرَكَوْا مِنْ خَلْفِهِمْ ذُرِّيَّةً ضِعْفًا خَافُوا عَلَيْهِمْ

فَلْيَتَّقُوا اللَّهَ وَلْيَقُولُوا قَوْلًا سَدِيدًا ۝۹

وَلْيَخْشَ الدِّينَ؛ اور ان لوگوں کو ڈرنا چاہیے۔ خشیتہ اللہ رکھنا چاہیے، کچھ تو خوف کرنا چاہیے۔ لَوْ تَرَكَوْا؛ اگر چھوڑتے، اگر چھوڑ جاتے۔ مِنْ خَلْفِهِمْ؛ اپنے پیچھے۔ ذُرِّيَّةً ضِعْفًا؛ ننھے ننھے بچے۔ خَافُوا عَلَيْهِمْ؛ تو ان کے حال پر کیا ان کو ترس آتا، ان کی تباہی کا ڈر ہوتا۔ دوسروں کی اولاد کو بھی اپنی اولاد کے برابر سمجھو۔ جہاں تم اپنی اولاد کا خیال کرتے ہو وہاں دوسرے یتیموں کا بھی خیال کرو، کچھ تو ترس کھاؤ، کچھ تو تمہارا دل پیسجے۔ فَلْيَتَّقُوا اللَّهَ؛ لہذا تم اللہ سے ڈرو، تقویٰ اختیار کرو۔ وَلْيَقُولُوا؛ اور چاہئے کہ کہیں۔ قَوْلًا سَدِيدًا؛ سیدھی بات۔

ترجمہ:- اور ان (وارثوں) کو ڈرنا چاہیے کہ اگر وہ اپنے پیچھے ننھے ننھے بچے چھوڑ مرتے تو ان کے حال پر ترس آتا۔ لہذا ان کو اللہ سے ڈرنا چاہیے اور (ان غریبوں سے) راست اور درست بات کرنی چاہیے۔

إِنَّ الَّذِينَ يَأْكُلُونَ أَمْوَالَ الْيَتَامَىٰ ظُلْمًا إِنَّمَا يَأْكُلُونَ فِي بُطُونِهِمْ نَارًا ۙ

وَسَيَصْلُونَ سَعِيرًا ۝۱۰

إِنَّ الدِّينَ؛ بے شک جو لوگ۔ يَأْكُلُونَ؛ کھاتے ہیں۔ أَمْوَالَ الْيَتَامَىٰ؛ یتیموں کا مال۔ ظُلْمًا؛ ناحق، ناروا، ظلم سے۔ إِنَّمَا يَأْكُلُونَ؛ وہ نہیں کھاتے مگر فی بُطُونِهِمْ؛ اپنے پیٹوں میں۔ نَارًا؛ آگ کو۔ ظلم سے کھانا، نقصان پہنچانے میں آگ کھانے کے برابر ہے۔ وَسَيَصْلُونَ؛ اور قریب میں داخل ہوں گے۔ سَعِيرًا؛ بھڑکتی آگ میں، یعنی دوزخی ہیں اور دوزخ میں جلیں گے۔

ترجمہ:- بے شک جو لوگ ظلم سے (ناحق، ناروا) یتیموں کے مال کھاتے ہیں، وہ تو اپنے پیٹوں میں آگ ہی کھاتے ہیں اور قریب میں وہ جہنم میں پڑیں گے (خوب جلیں گے)۔

نَعُوذُ بِاللَّهِ مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا۔

اس سے پہلے قرابت داروں کی رعایت اور ان کے حقوق کی اہمیت، یتیموں سے حُسنِ سلوک کا ذکر کیا گیا تھا۔ اسی سلسلہ میں ترکہ اور مالِ اہلِ قرابت میں کس طرح تقسیم ہوگا، اس کا تفصیلاً ذکر کیا جاتا ہے۔ تقسیم ترکہ کے متعلق چند اہم امور پر ہم آپ کی توجہ مبذول کرانا چاہتے ہیں۔

اسلام سے پہلے ترکہ میں عورتوں اور چھوٹے بچوں کا کوئی حصہ نہ تھا۔ اس میں عربوں کی خصوصیت نہیں ہے بلکہ اکثر حکومتوں میں اس کا رواج تھا۔ اسلام نے عورتوں کو حصہ دلایا اور تمام قرابت داروں کو حسبِ حیثیت دلایا۔ جو آدمی مر جاتا ہے اُس کا مال کس ترتیب سے تقسیم کیا جاتا ہے؟ سب سے اول وہ قرضہ ادا کر دینا چاہیے جس میں مالِ مکفول ہے، رہن ہے۔ اس کے بعد کفنِ دفن ہے۔ اس سے بچے تو قرض ادا کیا جائے۔ قرضہ کی وجہ سے مُردہ بے گور و کفن نہیں چھوڑا جاسکتا۔ تجھیز و تکفین میں خاندان کی اوسط حالت کا لحاظ رکھا جائے گا، نہ اسراف درست ہے، نہ تنگ دلی، کیونکہ دوسروں کا بھی حق ہے۔ پھر ورثاء کا بھی حق ہے۔ پھر ورثاء سے قرابت، نُسب کی وجہ سے ہو یا نکاح کی وجہ سے، یا وِلا یعنی غلام کو آزاد کرنے کی وجہ سے۔ ان میں اول اصحابِ فروض ہیں جن کا حصہ اللہ تعالیٰ نے مقرر کر دیا ہے۔ پھر عصباء ہیں، جن کا حصہ مقرر نہیں۔ اصحابِ فروض سے جو کچھ بچے گا وہ لیں گے۔ عصباء دو قسم کے ہیں۔ (۱) نسبی۔ جیسے بیٹے، باپ۔ (۲) سببی۔ یعنی آزاد کرنے والا۔ اگر کوئی قرابت دار نہ ہو تو آزاد کرنے والا بھی وارث ہوتا ہے، عصبہ ہوتا ہے۔ عصبہ نہ ہو تو عصبہ کا عصبہ۔ پھر رد ہے۔ یعنی عصبہ کے نہ ہونے کی صورت میں ترکہ، نسبی ذوی الفروض میں تقسیم کر دیا جائے گا۔ یعنی زوجین پر رد نہ ہوگا۔ وہ صرف اپنا مقررہ حصہ لیں گے۔ مثلاً ایک بیٹی اور ایک زوجہ ہے، تو بیٹی کو بہ اعتبارِ فرض کے اور زوجہ کو رِبع اس کا فرض دیا جائے گا اور باقی رِبع پھر بیٹی کو بہ اعتبارِ رد کے دیا جائے گا۔ پھر ذوی الارحام ہیں۔ یعنی وہ قرابت دار جو نہ ذوی الفروض ہیں نہ عصبہ۔ مثلاً نواسہ، بھانجا، ماموں، خالہ وغیرہ۔ پھر مولی الموالات ہیں یعنی جن میں بھائی چارہ کیا گیا ہو۔ پھر مقررہ، بہ نسب، جس کا نسب حدِ ثبوت کو نہ پہنچا ہو۔ پھر ثلثِ مال سے زیادہ کی جس کو وصیت کی گئی ہو۔ پھر بیت المال، یعنی اسلامی قومی فنڈ۔ بہر حال مسلمان کا مال کسی طرح غیر مسلم کو نہ پہنچے گا۔ یہاں ایک مسئلہ قابلِ توجہ ہے اسلام میں تہنیت نہیں ہے۔ مگر وصیت بہ جمع مال ہو سکتی ہے۔

ریاستِ اسلامیہ حیدرآباد میں خلافِ فرامینِ شاہانِ اسلام چند مسلم قرابت داروں کو عطیہ شامی سے حصہ دیا جاتا ہے۔ اگر وہ نہ ہوں تو داخلِ سرکار۔ حالانکہ غیر مسلموں کو بلحاظِ تہنیت، وارث بنایا جاتا ہے۔ اس غلط عمل کا نتیجہ یہ ہے کہ اسلامی جاگیریں اور زمینات داخلِ سرکار ہوئی چلی جا رہی ہیں اور مسلمان روز بروز مُفلس اور نادار بن رہے ہیں۔ فرامینِ شامی میں صریحاً مذکور ہے کہ عطیائے شامی مسلمانوں میں ان کے اصول کے موافق اور غیر مسلموں میں ان کے اصول کے مطابق تقسیم کئے جائیں۔ مسلمانوں کو چاہئے کہ بیت المال قائم کریں اور مسلم مستحقین میں وہ عطایا، مال اور لاوارث ترکے تقسیم کئے جائیں مسلمانوں کو اس اہم مسئلہ پر فوری توجہ کرنے کی ضرورت ہے۔ مسلمانوں کا مال داخلِ سرکار ہونے کے بعد غیر مسلموں کو زیادہ ملے گا۔ کیونکہ ان کی تعداد زیادہ ہے اور غیر مسلموں کا مال کسی طرح مسلمانوں کو نہ پہنچ سکے گا۔

ترکہ میں سے کن کو حصہ نہ ملے گا؟ کون ورثہ میں سے محروم رکھے جائیں گے؟ (۱) قاتل، مقتول کا وارث نہ ہوگا۔ تاکہ مال کے واسطے کوئی کسی کو قتل نہ کر سکے (۲) اختلاف دینین - مسلم، غیر مسلم کا وارث نہ ہوگا۔ اس کا مقصد یہ ہے کہ بے دینی کا دروازہ بند کر دیا جائے (۳) اختلاف دارین، جب کہ دو جدا ملکوں کے رہنے والے ہوں تاکہ دارالاسلام کا مال غیر دارالاسلام میں نہ جائے۔ ہم کب سمجھیں گے کہ ان دو ریاستوں میں اختلاف دارین ہے۔ جب کہ ان دو ریاستوں میں جدا جدا فوج ہو، ان کے مرد و زنانین جدا جدا ہوں (۴) غلامی - کیونکہ غلام صاحب ملک نہیں ہوتا۔ ع

جو کچھ ہے وہ آقا کا کچھ بھی نہیں بندے کا (حسرت صدیقی)

اگر غلام وارث ہو تو حقیقتہً اس کا آقا مالک ہو جائے گا جو غیر شخص ہے۔

(۵) جہالت موت - یعنی یہ نہ معلوم ہو سکے کہ کون پہلے مرا ہے۔ مثلاً ایک جہاز میں باپ بیٹے بیٹھے تھے، جہاز ڈوب گیا۔ معلوم نہیں ہو سکتا کہ ان میں کون پہلے مرا ہے تو ایسی صورت میں آپس میں کوئی کسی کا وارث نہ ہوگا۔ ورنہ بے وجہ ترجیح ہوگی۔ عصبہ کی تین قسمیں ہیں (۱) عصبہ بنفسہ - وہ مرد جو بذاتہ وارث ہو۔ (۲) عصبہ بغيرہ - وہ عورت جو اپنے بھائی کے ساتھ مل کر عصبہ بنی ہو جیسے بیٹی۔ بیٹا عصبہ بنفسہ ہے اور بیٹی عصبہ بغيرہ ہے اور (۳) عصبہ مع غیرہ - وہ عورت جو دوسری عورت کے ساتھ عصبہ بنی ہو۔ مثلاً بہن بیٹی کے ساتھ۔

عصبہ میں اصول ذیل کا لحاظ رکھا جاتا ہے:-

جزء میت یعنی بیٹا، پوتا، اصل میت یعنی باپ دادا سے مرع سمجھا جاتا ہے کیونکہ وہ جوان ہوتا ہے، ماں باپ کی خدمت کرتا ہے قریب بعید سے مرع سمجھا جاتا ہے۔ مثلاً بیٹا، پوتے سے مقدم ہے اور باپ دادا سے، جس کے توسط سے قرابت پیدا ہوتی ہے۔ اس کے رہتے، واسطہ والا محبوب رہتا ہے۔ حاجب ہونا یعنی دوسرے قرابت دار پر اثر ڈالنا اور اس کو روکنا دو قسم کا ہے۔

(۱) حجب حرمان (۲) حجب نقصان۔

(۱) حجب حرمان وہ ہے کہ دوسرے کو کچھ نہ ملے۔ جیسے جزء میت کے رہتے جزء جزء میت کو کچھ نہیں ملتا۔

(۲) حجب نقصان وہ ہے کہ اس کے ہونے سے دوسرے کو کم حصہ ملتا ہے۔ مثلاً اولاد نہ ہو تو عورت کو ربع یعنی ۱/۴

اور شوہر کو نصف یعنی ۱/۲ ملتا ہے۔ اگر اولاد ہو تو زوجہ کو ثمن یعنی ۱/۸ اور زوج کو ۱/۴ ملے گا۔

يُوصِيكُمُ اللَّهُ فِي أَوْلَادِكُمْ لِلذَّكَرِ مِثْلُ حَظِّ الْأُنثِيَيْنِ فَإِنْ كُنَّ نِسَاءً

فَوْقَ اثْنَتَيْنِ فَلَهُنَّ ثُلُثَا مَا تَرَكَ وَإِنْ كَانَتْ وَاحِدَةً فَلَهَا النِّصْفُ

وَلِأَبْوَيْهِ لِكُلِّ وَاحِدٍ مِّنْهُمَا السُّدُسُ مِمَّا تَرَكَ إِنْ كَانَ لَهُ وَلَدٌ فَإِنْ لَمْ

يَكُنْ لَهُ وَلَدٌ وَوَرِثَةٌ أَبُوهُ فَلِأُمَّهِ الثُّلُثُ فَإِنْ كَانَ لَهُ إِخْوَةٌ فَلِأُمَّهِ

السُّدُسُ مِنْ بَعْدِ وَصِيَّةٍ يُوصِي بِهَا أَوْ دَيْنٍ آبَاؤُكُمْ وَأَبْنَاؤُكُمْ

لَا تَدْرُونَ أَيُّهُمْ أَقْرَبُ لَكُمْ نَفْعًا فَرِيضَةٌ مِنْ اللَّهِ إِنْ اللَّهُ كَانَ عَلِيمًا حَكِيمًا ⑩

يُوصِيكُمُ اللَّهُ، اللہ تم کو وصیت کرتا ہے، خدا کی وصیت حکم ہے، اس کا فرمان ہے۔ فِئْتِي أَوْلَادِكُمْ؛ تمہاری اولاد کے متعلق، ولد کا لفظ عربی میں بیٹا بیٹی دونوں پر بولا جاتا ہے۔ لِلذَّكَرِ؛ مرد کے لئے، نر کے لئے۔ مِثْلُ حِطِّ الْأُنثَيْنِ؛ دو عورتوں کے حصوں کے برابر یعنی اگر بیٹا بیٹی ہو تو بیٹے کو دو حصے اور بیٹی کو ایک حصہ۔ یہ کیوں؟ عورت کا پالنے والا اُس کا خاوند بھی تو ہے اور مرد تو خود دوسروں کو پالنے والا ہے۔ فَإِنْ كُنَّ نِسَاءً؛ پس اگر عورتیں ہی ہوں۔ فَوْقَ الْأُنثَيْنِ؛ دو سے زیادہ ہوں۔ فَلَهُنَّ ثُلُثَا مَا تَرَكَ؛ تو ان کو ترکہ کا دو ٹکٹ یعنی ۲/۳ یا دو تہائی۔ وَإِنْ كَانَتْ وَاحِدَةً؛ اور اگر ایک لڑکی ہو۔ فَلَهَا النِّصْفُ؛ تو اس کو نصف یعنی ۱/۲۔ لڑکیوں کا کیا حکم ہے؟ دو یا دو سے زیادہ بیٹیوں کو دو ٹکٹ یعنی ۲/۳۔ وَلَا بَوْنَهُ اور اس کے ماں باپ کے لئے۔ لِكُلِّ وَاحِدٍ مِّنْهُمَا؛ ان میں سے ہر ایک کو۔ السُّدُسُ؛ سدس یعنی چھٹا حصہ ۱/۶۔ مِمَّا تَرَكَ؛ اس مال سے جو میت نے چھوڑا۔ اس کے ترکہ میں سے۔ إِنْ كَانَ لَهُ وَلَدٌ؛ اگر اس کی اولاد ہو۔ خواہ میت کو بیٹا، بیٹی دونوں ہوں یا صرف بیٹا یا صرف بیٹی ہو۔ فَإِنْ لَمْ يَكُنْ لَهُ وَلَدٌ؛ پھر اگر میت کی اولاد نہ ہو۔ وَوَرِثَةٌ أَبَوَاهُ؛ اور اس کے ماں باپ اس کے وارث ہوں۔ فَلِأُمَّهِ الثُّلُثُ؛ تو اس کی ماں کو ٹکٹ یعنی تہائی یا ۱/۳ یعنی اگر صرف ماں باپ ہوں تو باپ کو دو ٹکٹ اور ماں کو ایک ٹکٹ۔ اگر ماں باپ کے ساتھ خاوند یا بیوی ہو تو زوجین یعنی زن و شوہر کا حصہ دینے کے بعد ماں کو ٹکٹ اور باقی باپ کو مثلاً اُم یعنی ماں، اَب یعنی باپ، زوج یعنی شوہر، ان سب کا حصہ اس طرح سے تقسیم ہوگا۔ زوج کو نصف یعنی ۱/۲ اور اَب کو ۱/۳ اور اُم کو ۱/۶ جو زوج کا حصہ جانے کے بعد باقی کا ۱/۳ ہوتا ہے۔ اگر زوجہ اور ماں باپ ہوں تو زوجہ کو ۱/۴ اور اُم کو کل کا ۱/۳ دینے کے بعد اَب کو بھی ۱/۳ دے کر باقی ۱/۱۲ بہ حیثیت عصبہ کے دیں گے۔ اس طرح اَب کو مجموعی طور پر ۵/۱۲ حصہ ملے گا۔ فَإِنْ كَانَ لَهُ؛ پھر اگر اس کے ہوں۔ إِخْوَةٌ؛ کئی بھائی۔ فَلِأُمَّهِ السُّدُسُ؛ تو اس کی ماں کو سدس یعنی چھٹا حصہ یا ۱/۶۔ مِنْ بَعْدِ وَصِيَّةٍ؛ وصیت کے بعد۔ يُوصِي بِهَا؛ میت نے جس کی وصیت کی ہو۔

واضح ہو کہ بعض دفعہ ایسے قرابت دار بھی رہتے ہیں کہ ان کو میراث سے کچھ حصہ نہیں ملتا کیونکہ ان سے قوی تر قرابت دار وارث ہوتے ہیں۔ مثلاً بیٹا بیٹی کے رہتے نواسے، یا بیٹی کے رہتے پوتی یا اور دوسرے قرابت دار یا کسی نیک کام کے لئے میت کو وصیت کرنے کا حق ہے۔ یہ وصیت ٹکٹ یعنی ایک تہائی (۱/۳) سے زیادہ نہ ہوگی۔ ہاں اگر وارث اجازت

دے تو زائد از ثلث وصیت بھی ممکن ہے۔ اَوْذَيْنِ ؛ یا میت زیر بار قرض ہے تو قرض ادا ہونا چاہیے۔ پس ترتیب اس طرح سے ہوگی۔ اول قرض، پھر وصیت بہ ثلث مال۔ پھر دوسرے قرابت داروں میں باقی ترکہ تقسیم ہوگا۔ اِبَاءُكُمْ وَ اَبْنَاؤُكُمْ ؛ تمہارے باپ اور بیٹے۔ لَا تَلْزُونَ ؛ تم نہیں جانتے، تمہیں کیا معلوم۔ ذَرَى يَسْلَرِنِي دِرَايَةً ؛ جاننا، سمجھنا، غور و فکر سے معلوم کرنا۔ اَيْهُمْ ؛ ان میں سے کون۔ اَقْرَبُ لَكُمْ نَفْعًا ؛ تم کو نفع پہنچانے میں قریب تر ہے، تمہیں کیا معلوم کہ تم میں کون زیادہ نفع بخش ہے۔ فَرِيضَةٌ مِنَ اللّٰهِ ؛ حصوں کا تقرر اللہ کی طرف سے ہے۔ ترکیب میں مفعول مطلق ہے یعنی فَرِيضٌ ذٰلِكَ فَرِيضَةٌ مِنَ اللّٰهِ۔ اِنَّ اللّٰهَ كَانَ ؛ بے شک اللہ ہے۔ عَلِيمًا حَكِيمًا ؛ علم و حکمت والا، اللہ تعالیٰ تمام حالات سے واقف ہے اور جو کرتا ہے حکمت سے کرتا ہے۔

ترجمہ :- اللہ تم کو تمہاری اولاد کے بارے میں (یہ) حکم دیتا ہے کہ مرد کو دو عورتوں کے حصّہ کے برابر ملے (مردوں کو عورتوں کا دو چند حصّہ ملے) پھر اگر صرف لڑکیاں ہوں دو (یا تین یا اس) سے زیادہ تو ان کے لئے ترکہ کا دو ثلث (یعنی ۲/۳) اور اگر ایک ہی لڑکی ہو تو اس کو (ترکہ کا) نصف (یعنی ۱/۲) اور اس کے ماں باپ میں سے ہر ایک کو ترکہ کا سُدُس (یعنی ۱/۶) بشرطیکہ اس کی اولاد بھی ہو۔ پھر اگر اولاد نہ ہو اور اس کے ماں باپ اس کے وارث ہوں تو اس کی ماں کو ثلث (یعنی ۱/۳) پھر اگر (میت کی اولاد نہ ہونے کی صورت میں) اس کے بھائی ہوں تو اس کی (میت کی) ماں کا چھٹا حصّہ ہے، وصیت (کی تکمیل) کے بعد جس کی میت نے وصیت کی ہو یا قرض ادا کرنے کے بعد (یعنی پہلے قرض اور وصیت ادا کریں۔ پھر ترکہ وراثت میں تقسیم ہوگا)۔ تمہیں کیا معلوم کہ تمہارے باپ دادا اور بیٹوں میں سے کون تمہارے لئے زیادہ نفع بخش ہیں۔ یہ خدا کے مقرر کردہ حصّے ہیں۔ بے شک اللہ علم و حکمت والا ہے۔

وَلَكُمْ نِصْفُ مَا تَرَكَ اَزْوَاجُكُمْ اِنْ لَمْ يَكُنْ لِهِنَّ وَلَدٌ فَاِنْ كَانَ لَهُنَّ

وَلَدٌ فَلَكُمْ الرُّبْعُ مِمَّا تَرَكَنَّ مِنْ بَعْدِ وَصِيَّتِهِنَّ يُوصِيْنَ بِهَا اَوْ دَيْنٌ

وَلِهِنَّ الرُّبْعُ مِمَّا تَرَكَتُمْ اِنْ لَمْ يَكُنْ لَكُمْ وَلَدٌ فَاِنْ كَانَ لَكُمْ وَلَدٌ

فَلِهِنَّ الثُّمْنُ مِمَّا تَرَكَتُمْ مِنْ بَعْدِ وَصِيَّتِهِنَّ يُوصُونَ بِهَا اَوْ دَيْنٌ

وَإِنْ كَانَ رَجُلٌ يُورَثُ كَلَّةً أَوْ امْرَأَةً وَوَلَةٌ أَخٌ أَوْ أُخْتٌ فَلِكُلِّ وَاحِدٍ مِّنْهُمَا السُّدُسُ
فَإِنْ كَانُوا أَكْثَرَ مِنْ ذَلِكَ فَهُمْ شُرَكَاءُ فِي الثَّلَاثِ مِنْ

بَعْدِ وَصِيَّةٍ يُوصِي بِهَا أَوْ دَيْنٍ غَيْرِ مُضَارٍّ وَصِيَّةً مِّنَ اللَّهِ وَاللَّهُ عَلِيمٌ خَلِيمٌ ﴿۱۰﴾

وَلَكُمْ ؛ اور تمہارے لئے ہے۔ يَصْفُ مَا تَرَكَ ؛ نصف اس کا جو چھوڑا۔ اَزْوَاجُكُمْ ؛ تمہاری بیویوں نے۔ اِنْ لَمْ
يَكُنْ ؛ اگر نہ ہوں۔ لَهُنَّ وَوَلَدٌ ؛ ان کی اولاد۔ فَاِنْ كَانَ لَهُنَّ وَوَلَدٌ ؛ پھر اگر ان کی اولاد ہو۔ فَلَكُمْ الرُّبْعُ ؛ تو تمہارے
لئے ربع یعنی ۱/۴ ہے۔ مِمَّا تَرَكَنَّ ؛ ان کے ترکہ سے۔ یعنی اولاد ہو تو خاوند کو ربع ورنہ نصف۔ مِنْ بَعْدِ وَصِيَّةٍ ؛ بعد
ادائے وصیت کے۔ يُوصِيَنَّ بِهَا ؛ جو انہوں نے کی ہو۔ اَوْ دَيْنٍ ؛ یا قرض۔ یعنی اول قرض ادا کریں پھر وصیت ادا کریں۔
مَا فِي تَرَكَهٖ مِنْ رِّثَةٍ مِّنْ تَقْسِيمِ هُوَا۔ وَلَهُنَّ الرُّبْعُ مِمَّا تَرَكَتُمْ ؛ اور ان کے لئے ربع یعنی ۱/۴ ہے۔ اس مال میں سے جو کہ تم نے
چھوڑا۔ یعنی عورتوں کو مردوں کے ترکہ میں سے ربع یعنی ۱/۴ حصہ ہے۔ اِنْ لَمْ يَكُنْ لَكُمْ وَوَلَدٌ ؛ اگر تمہاری اولاد نہ ہو۔
فَاِنْ كَانَ لَكُمْ وَوَلَدٌ ؛ پھر اگر تمہاری اولاد ہو۔ فَلَهُنَّ النُّسُؤُ مِمَّا تَرَكَتُمْ ؛ تو ان عورتوں کو ثمن یعنی تمہارے ترکہ میں سے
۱/۸ حصہ ملے گا۔ مِنْ بَعْدِ وَصِيَّةٍ تُوصُونَ بِهَا ؛ اس وصیت کی ادائیگی کے بعد جو تم کرتے ہو۔ اَوْ دَيْنٍ ؛ یا قرض
کے بعد۔

دیکھو! جو اللہ تعالیٰ بار بار قرض اور وصیت کا ذکر فرماتا ہے کہ کہیں ان کی ادائیگی میں سہل انگاری نہ کی جائے۔ یہ حقوق
الناس ہیں۔ اس میں ہرگز کوتاہی نہ کرنی چاہیے۔ خدا کا دل بہت کشادہ ہے۔ وہ حقوق اللہ سے درگزر کرتا ہے مگر چھوٹے دل
کے آدمیوں کے حقوق معاف ہونا مشکل ہے۔

وَإِنْ كَانَ رَجُلٌ أَوْ امْرَأَةٌ كَلَّةً؛ تو اس کی بہ حیثیت کلالہ تو ریٹ ہوگی۔ کلالہ کیا ہے؟ جس کے
أصول و فروع نہ ہوں۔ نہ ماں باپ ہوں نہ اولاد ہو، بلکہ بھائی بہن ہوں۔ اَوْ امْرَأَةٌ؛ عورت کا بھی یہی حکم ہے۔ یعنی أصول
و فروع نہ ہونے کی صورت میں عورت و مرد دونوں کا حصہ ہوگا۔ وَلَوْ أَخٌ أَوْ أُخْتٌ؛ اور اس کے بھائی یا بہن ہوں۔ فَلِكُلِّ
وَاحِدٍ مِّنْهُمَا السُّدُسُ؛ تو ان میں سے ہر ایک کے لئے سدس یعنی ۱/۶ ہے۔ فَاِنْ كَانُوا أَكْثَرَ مِنْ ذَلِكَ؛ پھر اگر
اس سے زیادہ ہوں یعنی ایک سے زیادہ ہوں مثلاً دو تین ہوں۔ فَهُمْ شُرَكَاءُ فِي الثَّلَاثِ؛ تو وہ سب ثلث میں شریک ہیں
مِنْ بَعْدِ وَصِيَّةٍ يُوصِي بِهَا أَوْ دَيْنٍ؛ بعد ادائے وصیت یا دین یا قرض کے۔ غَيْرِ مُضَارٍّ؛ بغیر اس کے کہ کسی کو ضرر یا
نقصان ہو۔ وَصِيَّةً مِّنَ اللَّهِ؛ یہ اللہ کی وصیت اور حکم ہے۔ وَاللَّهُ عَلِيمٌ خَلِيمٌ؛ اور اللہ صاحب علم و حلم ہے۔ خبردار ہے،
مرد بار ہے۔

ترجمہ:- یہ اللہ کی حدیں ہیں اور جو اللہ اور اس کے رسول کی اطاعت اور فرماں برداری کرے گا وہ (اللہ) اس کو جنتوں میں داخل کرے گا جن کے نیچے نیچے نہریں بہتی ہیں۔ اور وہ جنتوں میں ہمیشہ رہیں گے (ان کو خلود اور دوام نصیب ہوگا) اور یہ عظیم الشان کامیاب ہونا (اور فائز المرام ہونا) ہے۔

وَمَنْ يُعْصِ اللَّهَ وَرَسُولَهُ وَيَتَعَدَّ حُدُودَهُ يُدْخِلْهُ نَارًا خَالِدًا فِيهَا
وَلَهُ عَذَابٌ مُّهِينٌ ۝

وَمَنْ يُعْصِ اللَّهَ وَرَسُولَهُ؛ اور جو اللہ اور اس کے رسول کی نافرمانی کرے، ان سے عصیان کرے، اور ان کے احکام نہ مانے۔ وَيَتَعَدَّ حُدُودَهُ؛ اور اس کے حدود سے تجاوز کرے، آگے بڑھ جائے، تعدی کرے۔ يُدْخِلْهُ؛ اس کو داخل کرے گا۔ نَارًا؛ آتش جہنم میں۔ خَالِدًا فِيهَا؛ اس میں ہمیشہ جلا بھنٹا رہے گا۔ وَلَهُ عَذَابٌ مُّهِينٌ؛ اور اس کے لئے عذاب ہے ذلیل و خوار کرنے والا، اہانت و رسوائی کا باعث۔

ترجمہ:- اور جو اللہ اور اس کے رسول کی نافرمانی کرے گا اور اس کے حدود سے تجاوز کرے گا تو وہ (اللہ) اس کو آتش دوزخ میں داخل کرے گا جس میں وہ ہمیشہ رہے گا۔ اور اس کے لئے رسوا کن عذاب ہوگا۔

اب میں فرائض کے چند اہم مسائل بیان کرتا ہوں۔ کیونکہ میں بہت سے مولویوں کو دیکھتا ہوں کہ فرائض کے مسائل بیان کرنے میں پریشان ہوتے ہیں۔ علمائے فرائض اس بات کی کوشش کرتے ہیں کہ ان کا جواب صحیح اعداد میں ہو۔ اس لئے وہ جب دیکھتے ہیں کہ کسر پڑتی ہے فوراً ذواضعاف اقل نکالتے ہیں اور کسر کو دور کرتے ہیں کیونکہ برابر کی چیزوں کو برابر کی چیزوں میں ضرب دینے سے حاصل ضرب کی نسبت نہیں بدلتی۔

اعداد دو قسم کے ہیں۔ قسم اول میں ثمن ۱/۸، ربع ۱/۴، نصف ۱/۲۔ اور قسم دوم میں ٹلثین ۲/۳، سدس ۱/۶، ٹلث ۱/۳۔ ٹلث اور ٹلثین کا مخرج یعنی ذواضعاف اقل ۳/۳ ہے۔ ٹلثان، ٹلث اور سدس سب کا مخرج ۶ ہے۔ نصف کا مخرج ۲ ہے۔ نصف اور ربع کا مخرج ۴ ہے۔ نصف، ربع، ثمن سب کا مخرج ۸ ہے۔ ٹلثان، ٹلث اور نصف کا مخرج ۶ ہے۔ سدس اور نصف کا مخرج ۶ ہے۔ ٹلث اور ربع کا مخرج ۱۲ ہے۔ سدس اور ثمن کا مخرج ۲۴ ہے۔ بعض اوقات اجزاء کو جمع کرتے ہیں تو مجموعہ کل سے بڑھ جاتا ہے۔ ایسی صورت میں اعداد کو جمع کر کے حاصل جمع کو مخرج بنا دیتے ہیں۔ اس کو عول کہتے ہیں۔ مثلاً ۶ میں سے زوج کو نصف یعنی ۳۔ اُم کو ۱/۳ یعنی ۲ اور اَب کو بھی ۱/۳ یعنی دو دینے سے ان سب کا مجموعہ ۷ ہوتا ہے

نہ کہ چھ۔ لہذا مخرج ۶ لکھ کر اسی کے اوپر ع بنا کر ۷ لکھ دیں گے اور اس طرح لکھیں گے۔

۷/۶

میت

اب	ام	زوج
۱/۳	۱/۳	۱/۲
۲	۲	۳

احد الزوجین ذی فرض صلیبی ہیں اور دوسرے ذی فرض نسبی۔ احد الزوجین کا حصہ دینے کے بعد بقیہ ذوی الفروض نسبی میں تقسیم کر دیا جائے گا۔ مثلاً احد الزوجین کو حصہ دے کر ایک کچا مسئلہ بنایا جائے گا اور ان کے حصص لکھ لئے جائیں گے۔ احد الزوجین کو حصہ دینے کے بعد جو باقی بچ رہے گا اس کو ذوی الفروض نسبی میں تقسیم کیا جائے گا۔ اگر تقسیم میں کسر پیدا ہو تو ضرب دے کر کسر دور کر دی جائے گی۔ مثلاً ثمن کا مخرج ۸ ہے مسئلہ ۸ سے بنایا جائے گا اور ماں کا حصہ ۱/۶ ہے اور بنتین کا حصہ ۲/۳ ان کا کچا مسئلہ ۵ سے بنایا جائے گا کیونکہ ان کے حصوں کا مجموعہ ۵ ہے۔ زوجہ کا حصہ جانے کے بعد ۷ بچتے ہیں جو پانچ پر صحیح تقسیم نہیں ہوتے۔ ۵ کو ۸ میں ضرب دینا چاہیے اور باقی ۷ میں ضرب دینا چاہیے۔

اب کچا مسئلہ ۳۵ کا ہوگا جس میں سے ام کو ۷ حصے ملیں گے اور بنتین کو ۲۸ دیئے جائیں گے اور صورت مسئلہ یہ ہوگی۔

۸ رو تھمن ۳۰ باقی ۷ روہ تھمن ۳۵

میت

زوجہ	ام	بنتین
۱/۸	۱/۶	۲/۳
۱	۱	۴
۵	۷	۲۸

اس سے پہلے عورتوں کی میراث کا حکم تھا۔ جب ہاتھ میں پیسہ آتا ہے اور کسی قسم کی روک ٹوک نہیں رہتی اور آزادی کی ہوا کانوں میں بھرتی ہے تو ان کے روکنے کے لئے یہ آیتیں نازل ہوئیں۔

وَالَّتِي يَأْتِيَنَّ الْفَاحِشَةَ مِنْ نِسَائِكُمْ فَاسْتَشْهِدُوا عَلَيْهِنَّ أَرْبَعَةً مِنْكُمْ
فَإِنْ شَهِدُوا فَأَمْسِكُوهُنَّ فِي الْبُيُوتِ حَتَّىٰ يَتَوَفَّاهُنَّ الْمَوْتُ

أَوْ يَجْعَلَ اللَّهُ لَهُنَّ سَبِيلًا ⑤

وَالَّتِي ؛ اور وہ عورتیں جو۔ يَنْبِئَنَّ الْفَاحِشَةَ ؛ کھلی بے حیائی کی بات کرتی ہیں۔ خواه زنا ہو، خواه مقدمات زنا۔ مِنْ نِسَائِكُمْ ؛ تمہاری عورتوں میں سے۔ فَاسْتَشْهِدُوا عَلَيْهِنَّ ؛ تو ان پر شاہد، گواہ لاؤ۔ اَرْبَعَةً مِنْكُمْ ؛ تم میں سے چار۔ یہ نہیں کہ ہوئی باتوں پر کسی کو تہمت لگا دی۔ چار گواہوں کا مقرر کرنا عورتوں کی عزت و حرمت کو ظاہر کرتا ہے۔ فَإِنْ شَهِدُوا ؛ اگر چار مردوں نے گواہی دے دی۔ فَأَمْسِكُوهُنَّ فِي الْبُيُوتِ ؛ تو ان کو گھروں میں روک رکھو، مارے مارے پھرنے مت دو۔ حَتَّى يَتَوَفَّيَهُنَّ الْمَوْتُ ؛ یہاں تک کہ موت ان کی زندگی کے دن پورے کر دے، ان کی وفات ہو جائے یعنی آخر دن تک ان پر روک ٹوک رکھو تا کہ حیا کا برقع اٹھا کر بدمعاش نہ بن جائیں۔ أَوْ يَجْعَلَ اللَّهُ ؛ یا اللہ مقرر کر دے۔ لَهُنَّ سَبِيلًا ؛ ان کے لئے کوئی راستہ یعنی حد زنا جاری کر دے۔ حد زنا سورہ نور میں مذکور ہے۔

ترجمہ :- اور تمہاری عورتوں میں سے جو بدکاری کریں تو ان پر تم میں سے چار گواہ طلب کرو۔ پھر اگر وہ شہادت دے دیں تو ان کو گھروں میں روک رکھو، یہاں تک کہ ان کی وفات ہو جائے (یعنی وفات تک) یا ان کے لئے اللہ کوئی راستہ نکالے (یعنی حد شرعی مقرر کرے)۔

یہ آیت حد شرعی کی تمہید ہے اور تمہیدی احکام منسوخ نہیں ہوتے۔

وَالَّذِينَ يَأْتِيهِمْ مِنْكُمْ فَادُّوهُمَا فَإِنْ تَابَا وَأَصْلَحَا فَأَعْرِضُوا عَنْهُمَا

إِنَّ اللَّهَ كَانَ تَوَّابًا رَحِيمًا ⑥

وَالَّذِينَ ؛ اور جو مرد اور عورت۔ يَأْتِيهِمْ مِنْكُمْ ؛ تم میں سے ایسی بے حیائی کا کام کریں۔ فَادُّوهُمَا ؛ تو ان کو سزا دو۔ فَإِنْ تَابَا ؛ پھر اگر وہ دونوں توبہ کر لیں۔ وَأَصْلَحَا ؛ اور اپنی چال درست کر لیں، ان میں صلاحیت پیدا ہو جائے۔ فَأَعْرِضُوا عَنْهُمَا ؛ تو ان سے اعراض کرو۔ ان کو چھوڑ دو۔ إِنَّ اللَّهَ ؛ بے شک اللہ۔ كَانَ تَوَّابًا رَحِيمًا ؛ توبہ قبول کرنے والا، رحم کرنے والا ہے۔

ترجمہ :- اگر جو عورت، مرد تم میں سے بدکاری کرے تو ان کو (سزا دو) ایذا دو۔ پھر اگر وہ توبہ کر لیں اور عمل صالح پر آجائیں تو ان سے اعراض کرو (درگزر کرو)۔ بے شک اللہ توبہ قبول کرنے والا اور رحم کرنے والا ہے۔

إِنَّمَا التَّوْبَةُ عَلَى اللَّهِ لِلَّذِينَ يَعْمَلُونَ السُّوءَ بِجَهَالَةٍ ثُمَّ يَتُوبُونَ مِنْ قَرِيبٍ فَأُولَئِكَ يَتُوبُ اللَّهُ عَلَيْهِمْ وَكَانَ اللَّهُ عَلِيمًا حَكِيمًا ۝

إِنَّمَا التَّوْبَةُ ؛ اس کے سوا کچھ نہیں کہ توبہ، توبہ کا قبول کرنا۔ عَلَى اللَّهِ ؛ اللہ نے اپنے اوپر لازم کر لیا ہے۔ لِلَّذِينَ ؛ ان لوگوں کے لئے جو۔ يَعْمَلُونَ ؛ کرتے ہیں۔ السُّوءَ ؛ برائی، گناہ۔ بِجَهَالَةٍ ؛ جیم کے فتح سے۔ جہالت اور نادانگی سے ثُمَّ يَتُوبُونَ مِنْ قَرِيبٍ ؛ پھر توبہ کر لیتے ہیں۔ جھٹ پٹ، ساتھ ہی۔ فَأُولَئِكَ ؛ پھر یہ لوگ۔ يَتُوبُ اللَّهُ عَلَيْهِمْ ؛ اللہ ان کی توبہ قبول کر لیتا ہے۔ وَكَانَ اللَّهُ ؛ اور ہے اللہ۔ عَلِيمًا حَكِيمًا ؛ علم و حکمت والا۔

گناہ کرنے کے بعد توبہ کے وقت جو ندامت و شرمندگی پیدا ہوتی ہے اور دل میں جو شکستگی آتی ہے وہ دلی اعمال میں بہت بڑی چیز ہے جو گناہوں کو دھو دیتی ہے۔ اور قبول توبہ اسی حکمت پر مبنی ہے۔

ترجمہ :- اللہ تو ان ہی لوگوں کی توبہ قبول فرماتا ہے جو نادانی سے کوئی برا کام کر بیٹھتے ہیں پھر جھٹ پٹ توبہ بھی کر لیتے ہیں۔ اللہ ان ہی لوگوں کی توبہ قبول کرتا ہے۔ اور اللہ تو بڑا علم و حکمت والا ہے۔

وَلَيْسَتِ التَّوْبَةُ لِلَّذِينَ يَعْمَلُونَ السَّيِّئَاتِ حَتَّىٰ إِذَا حَضَرَ أَحَدَهُمُ الْمَوْتُ قَالَ

إِنِّي تُوبْتُ الْإِسْلَامَ وَلَا الَّذِينَ يَمُوتُونَ وَهُمْ كُفَّارًا أُولَئِكَ أَعْتَدْنَا لَهُمْ عَذَابًا أَلِيمًا ۝

وَلَيْسَتِ التَّوْبَةُ ؛ اور توبہ نہیں ہے۔ لِلَّذِينَ ؛ ان لوگوں کے لئے جو۔ يَعْمَلُونَ السَّيِّئَاتِ ؛ برے کام اور گناہ کئے جاتے ہیں۔ حَتَّىٰ إِذَا حَضَرَ ؛ یہاں تک کہ جب آ جاتی ہے، حاضر ہو جاتی ہے۔ أَحَدَهُمُ الْمَوْتُ ؛ ان میں سے کسی ایک کے پاس موت۔ ہم کب سمجھیں گے کہ کسی کے پاس موت حاضر ہوگی؟ جب عذاب کے فرشتے نازل ہونے لگیں، عالم آخرت کھل جائے، ایمان بالغیب باقی نہ رہے۔ قَالَ إِنِّي تُوبْتُ الْإِسْلَامَ ؛ تو کہتا ہے کہ میں اب توبہ کرتا ہوں۔ وَلَا الَّذِينَ يَمُوتُونَ ؛ اور نہ ان لوگوں کے لئے توبہ ہے جو۔ يَمُوتُونَ ؛ مرتے ہیں۔ ان کو موت آ جاتی ہے۔ وَهُمْ كُفَّارًا ؛ بحالیکہ وہ کافر تھے۔ مگر تھے، خدا کو مانتے ہی نہ تھے۔ أُولَئِكَ ؛ یہ لوگ۔ أَعْتَدْنَا لَهُمْ ؛ ہم نے ان کے لئے تیار رکھا ہے۔ عَذَابًا أَلِيمًا ؛ دردناک عذاب، رنج و الم پیدا کرنے والی سزا۔

ترجمہ :- اور توبہ ان لوگوں کے لئے نہیں ہے جو برے کام کئے چلے جاتے ہیں (گناہ پر گناہ کرتے ہیں) یہاں تک کہ جب ان میں سے کسی کو موت آ جاتی ہے تو کہتا ہے ”میں نے اب توبہ کر لی“۔ اور

نہ ان لوگوں کے لئے (توبہ) ہے جو مرتے ہیں تو کافر مرتے ہیں۔ ہم نے ان لوگوں کے لئے رنج و الم کا عذاب تیار رکھا ہے۔

فرعون نے عمر بھر خدائی دعوے کئے۔ جب فرشتہ کو دیکھ لیا تو کہنے لگا کہ میں بنی اسرائیل کے خدا پر ایمان لاتا ہوں۔ فرشتہ نے کہا! آج ایمان لاتا ہے؟ حالانکہ اس سے پہلے تو، تو نے ہمیشہ نافرمانی کی ہے اور کفر میں مبتلا تھا۔

يَا أَيُّهَا الَّذِينَ آمَنُوا لَا يَحِلُّ لَكُمْ أَنْ تَرِثُوا النِّسَاءَ كَرِهًا وَلَا تَعْضُلُوهُنَّ

لِتَذْهَبُوا بِبَعْضِ مَا آتَيْتُمُوهُنَّ إِلَّا أَنْ يَأْتِيَنَّ بِفَاحِشَةٍ مُّبِينَةٍ وَعَاشِرُوهُنَّ بِالْمَعْرُوفِ

فَإِنْ كَرِهْتُمُوهُنَّ فَعَسَى أَنْ تَكْرَهُوا شَيْئًا وَيَجْعَلَ اللَّهُ فِيهِ خَيْرًا كَثِيرًا ۝۱۹

يَا أَيُّهَا الَّذِينَ آمَنُوا؛ اے ایمان والو! اے لوگو جو ایمان لائے ہو۔ لَا يَحِلُّ لَكُمْ؛ تم کو حلال نہیں، جائز نہیں۔
أَنْ تَرِثُوا النِّسَاءَ كَرِهًا؛ کہ عورتوں کے زبردستی وارث بن جاؤ۔ علاقائی ماں پر بھی جاہلیت کی رسم کے مطابق قابض ہو جاؤ۔
موجودہ زمانہ میں بھی سرحد کا مرد، عورت کے ماں باپ کو وَلَوْز دیتا ہے، خاوند کے مرنے کے بعد بیوہ جہاں چاہے نکاح نہیں کر سکتی، نکاح کرے گی تو متوفی کے خاندان ہی کے کسی مرد سے کرے گی۔ ہاں اس وقت دوسرے خاندان میں نکاح کر سکے گی، جب مرد کے خاندان والوں کو وَلَوْز واپس کر دے۔ اسلام میں عورت کو مہر ملتا ہے اور عورت کے ماں باپ کو روپیہ دینے کا قاعدہ یہودیوں کا ہے۔ یہ لوگ عورت کے خاندان کے مردوں کو چھوڑ کر کسی اور سے نکاح کرنے کو بڑی بے شرمی کی بات سمجھتے ہیں۔ سرحدی مسلمانوں کو ان خلاف شرع کاموں سے روکنے کی ضرورت ہے۔

وَلَا تَعْضُلُوهُنَّ؛ اور نہ ان کو اس لئے روکو۔ لِتَذْهَبُوا بِبَعْضِ مَا آتَيْتُمُوهُنَّ؛ کہ لے جاؤ اس مال کا کچھ حصہ جو تم نے ان کو دیا ہے۔ إِلَّا أَنْ يَأْتِيَنَّ بِفَاحِشَةٍ مُّبِينَةٍ؛ مگر یہ کہ کریں۔ بِفَاحِشَةٍ مُّبِينَةٍ؛ کھلی بے حیائی کا کام۔ وَعَاشِرُوهُنَّ؛ اور ان کے ساتھ زندگی بسر کرو۔ بِالْمَعْرُوفِ؛ معلوم طریقہ سے، دستور کے موافق، عرف عام کے مطابق۔ فَإِنْ كَرِهْتُمُوهُنَّ؛ پھر اگر تم کو ان سے کراہت ہے، وہ تم کو ناپسند ہیں۔ فَعَسَى أَنْ تَكْرَهُوا شَيْئًا؛ تو شاید کہ ایک چیز کو تم مکروہ سمجھتے ہو، ایک چیز کو ناپسند کرتے ہو۔ وَيَجْعَلَ اللَّهُ فِيهِ؛ اور اللہ اسی میں پیدا کر دے۔ خَيْرًا كَثِيرًا؛ خیر کثیر، خیر و برکت۔ یعنی عورتوں کو چھوڑنے میں جلدی نہ کرو۔ طلاق بدترین جائز ہے۔

ترجمہ:- اے مسلمانو! تم کو حلال نہیں کہ زبردستی عورتوں کے والی وارث بن جاؤ اور ان کو اس لئے نہ روکو کہ جو کچھ تم نے ان کو دیا ہے اس میں سے کچھ حصہ لے لو (تمہارے دیئے ہوئے مال کو وہ چھوڑ دیں

اور مہر معاف کرنے پر مجبور ہو جائیں) مگر یہ کہ وہ کوئی کھلی بے حیائی کا کام کریں (تو تم ان کو سزا دے سکتے ہو مہر معاف کروا سکتے ہو، خلع کرا سکتے ہو۔ مسلمانو!) اور عورتوں کے ساتھ دنیا کے رسم و رواج کے مطابق رہو۔ پھر اگر وہ تم کو ناپسند ہیں (مکروہ ہیں) تو ہو سکتا ہے کہ ایک شے تم کو مکروہ معلوم ہوتی ہو اور اللہ اسی میں خیر کثیر پیدا کر دے۔

وَإِنْ أَرَدْتُمْ أَنْ تَبْدُلُوا زَوْجَكُمْ مِمَّنْ زُوجْتُمْ فَلَا تَأْخُذُوا مِنْهُ شَيْئًا
اتَّخِذُوا مِنْهُ بَهْتَانًا وَمِنْهُمَا مُبِينًا ۝

وَإِنْ أَرَدْتُمْ؛ اور اگر تم نے ارادہ کر لیا ہے، اگر تم چاہتے ہو۔ اِنْجَبَدَالِ زَوْجٍ مِّمَّنْ زُوجْتُمْ؛ بدل دینا ایک بیوی کا دوسری بیوی کی جگہ۔ وَآتَيْتُمْ؛ اور تم نے دیا ہو۔ اِخْلَاهُنَّ؛ ان میں سے ایک کو۔ فِنْطَارًا؛ ڈھیر۔ فَلَا تَأْخُذُوا مِنْهُ شَيْئًا تو اس سے نہ لو کچھ۔ یعنی اگر تم کو تمہاری بیوی پسند نہیں اور تم اس کی جگہ دوسری سے شادی کر لینا چاہتے ہو تو اگر روپیوں کے ڈھیر بھی دئے گئے ہوں تو اس میں سے کچھ نہ لو۔ اِنَّا خُذُوْنَهُ بُهْتَانًا؛ کیا تم مہر واپس لینا چاہتے ہو جھوٹی تہمتیں لگا کر، بہتان باندھ کر۔ وَانَّمَا مُبِينًا؛ اور خود کھلا گناہ مول لے کر۔

ترجمہ:- اور اگر تم ایک بیوی کی جگہ دوسری بیوی بدلنا چاہتے ہو اور تم نے اس کو (مہر میں) روپیوں کا ایک ڈھیر بھی دیا ہو تب بھی اس میں سے کچھ واپس نہ لو۔ کیا تم بہتان باندھ کر اور (اپنے سر پر) صریح گناہ لے کر اس کا مہر کھا جانا چاہتے ہو۔

سورہ بقرہ کی آیت نمبر ۲۲۹ میں عورت مہر واپس کر دے تو جائز بتایا گیا ہے اور یہاں مہر کے واپس نہ لینے کا حکم ہے۔ واقعہ یہ ہے کہ اگر عورت کی شرارت ہے یا اس کی کراہت ہے اور مرد بے قصور ہے تو مہر کی معافی مناسب ہے اور اگر مرد کی شرارت ہے اور عورت بے قصور ہے تو عورت کو مہر کی معافی پر مجبور کرنا ناجائز ہے۔

رسول خدا ﷺ کے زمانہ میں ایک صحابی نے اپنی بیوی کو مہر میں باغ دے دیا تھا۔ بیوی کو میاں سے کچھ کراہت سی تھی انہوں نے دربار نبوت میں خلع کی درخواست پیش کی۔ اسے باغ واپس کرنے اور خلع کا حکم دیا گیا۔

آج کل مسلمانوں میں ایک غلط فہمی عام ہو گئی ہے کہ خلع میں مرد مجبور نہیں کیا جاسکتا۔ قاضی کیا ہوا؟ ایک ناصح مشفق ہوا کہ خلع کا مشورہ دے کر خاموش بیٹھ گیا۔ کوئی ذرا غور کرے کہ عنین اور لعان کی صورت میں اور بعض اور صورتوں میں خود قاضی اس مرد کا قائم مقام ہو کر طلاق دے گا۔ اس غلط فہمی کا نتیجہ کیا ہو رہا ہے؟ ظالم مرد سے چھوٹنے کے لئے عورتیں کرچھین

اور آریں ہو جارہی ہیں۔ ہمیشہ اس اصول کو پیش نظر رکھنا چاہیے کہ چھوٹے شر کو بڑے شر کے مقابل قبول کر لینا چاہیے۔ عورت کے مرتد ہو جانے سے بھی زیادہ اور کوئی برائی ہو سکتی ہے؟ اگر احتیاط کو پیش نظر رکھتے ہو، ظالم مرد کو قید کرو، اس کو تعزیر دو، پٹواؤ کہ عورت کے چھوڑنے پر تیار ہو جائے۔ آخری علاج داغ دینا ہے۔ یعنی قاضی خود مرد کا قائم مقام ہو کر طلاق دے گا۔

وَكَيفَ تَأْخُذُونَہٗ وَقَدْ اَفْضٰی بَعْضُكُمْ اِلٰی بَعْضٍ وَاَخَذْنَ مِنْكُمْ مِّمَّا فَاقَا غَلِيظًا ﴿۶۷﴾

وَكَيفَ تَأْخُذُونَہٗ؛ اور بھلا تم اس مہر کو کیونکر واپس لے سکتے ہو۔ وَقَدْ اَفْضٰی؛ اور جب کہ پہنچ کر لی ہو، رسائی پیدا کر لی ہو۔ بَعْضُكُمْ اِلٰی بَعْضٍ؛ تمہارے بعض بعض سے۔ یعنی میاں بیوی مل چکے، خلوت صحیح ہو چکی، کوئی روک ٹوک باقی نہ رہی۔ وَاَخَذْنَ مِنْكُمْ؛ اور عورتوں نے تم سے لے لیا تھا۔ مِمَّا فَاقَا غَلِيظًا؛ پکا عہد۔ غلیظ کے معنی موٹے کے ہیں۔ عربی میں حبالۃ نکاح کہتے ہیں۔ یعنی نکاح کا رستا کہ لاکھ توڑو نہ ٹوٹ سکے اور فارسی میں رشتہ نکاح کہ ایک جھکے میں ٹوٹ جائے۔

ترجمہ:- اور بھلا تم اس (مہر) کو کیونکر واپس لے سکو گے؟ جب کہ تم نے ایک دوسرے سے (میاں نے بیوی کی طرف) بے حجابانہ طور پر رسائی پیدا کر لی ہو اور (شادی کے وقت) تم سے مضبوط عہد عورتوں نے لئے تھے۔

(ظاہر ہے کہ خلوت صحیح کے بعد پورا مہر واجب ادلا ہوتا ہے اور شادی کے وقت کیسے مضبوط عہد عورتوں نے تم سے لئے تھے۔ اب ان سب عہد و میثاق کو کونے میں ڈال دیا۔ اور مہر بھی کھا جانے کے لئے اڑ گئے۔ یہ کھلا گناہ ہے

اس سے بچنا ضروری ہے۔)

وَلَا تَنْكِحُوا مَا نَكَحَ اٰبَاؤُكُمْ مِّنَ النِّسَاءِ اِلَّا مَا قَدْ سَلَفَ

اِنَّہٗ كَانَ فَاحِشَةً وَّمَقْتًا وَّسَاءَ سَبِيْلًا ﴿۶۸﴾

وَلَا تَنْكِحُوا؛ اور نکاح نہ کرو۔ عربی زبان میں نكح کے معنی جماع کیا، کے ہیں اور اصطلاح شرع میں خاوند بیوی کے معاہدہ کو کہتے ہیں۔ حضرت امام اعظم ابو حنیفہ رحمۃ اللہ علیہ احتیاطاً لغوی معنی لیتے ہیں۔ یعنی جن سے جماع کیا گیا ہو، جائز طور سے ہو یا ناجائز۔ مَا نَكَحَ اٰبَاؤُكُمْ؛ جن سے تمہارے باپ دادا نے نکاح کیا ہو۔ مِنَ النِّسَاءِ؛ عورتوں سے۔ اِلَّا مَا قَدْ سَلَفَ؛ مگر جو گزرا سو گزرا، آئندہ را احتیاط۔ اِنَّہٗ كَانَ فَاحِشَةً؛ بے شک یہ تو بڑی بے حیائی کی بات ہے۔

وَمَقْتًا اور عداوت پیدا کرنے والی بات اور گناہ ہے۔ وَنَسَاءً سَبِيْلًا؛ اور برا طریقہ ہے۔ اور بد راہی ہے۔

ترجمہ :- اور جن عورتوں سے تمہارے باپ نے نکاح کیا ہو ان سے تم نکاح نہ کرو۔ مگر جو گزرا سو گزرا۔ بے شک یہ تو بڑی بے حیائی اور گناہ کی بات ہے اور نہایت برا طریقہ ہے۔

اس سے پہلے زمانہ جاہلیت کے لوگ شادی بیاہ میں ناجائز کام کیا کرتے تھے۔ مثلاً علاقائی ماں سے نکاح کر لینا۔ اب ان تمام رشتوں کو بیان کیا جاتا ہے جن سے نکاح درست نہیں۔

حُرْمَتٌ عَلَيْكُمْ اُمَّهَاتُكُمْ وَبَنَاتُكُمْ وَأَخَوَاتُكُمْ وَعُمَّتُكُمْ وَأَخَوَاتُكُمْ وَأَخَوَاتُكُمْ وَأَخَوَاتُكُمْ وَبَنَاتُ الْأَخِ وَبَنَاتُ

الْأُخْتِ وَأُمَّهَاتُكُمُ اللَّاتِي أَرْضَعْنَكُمْ وَأَخَوَاتُكُم مِّنَ الرَّضَاعَةِ وَأُمَّهَاتُ نِسَائِكُمْ

وَرَبَائِبُكُمُ اللَّاتِي فِي حُجُورِكُمْ مِّن نِّسَائِكُمُ اللَّاتِي دَخَلْتُم بِهِنَّ فَإِن لَّمْ يَكُونُوا

دَخَلْتُم بِهِنَّ فَلَا جُنَاحَ عَلَيْكُمْ وَحَلَائِلُ أَبْنَائِكُمُ الَّذِينَ مِنْ أَصْلَابِكُمْ

وَأَن تَجْمَعُوا بَيْنَ الْأُخْتَيْنِ إِلَّا مَا قَدْ سَلَفَ ۗ إِنَّ اللَّهَ كَانَ غَفُورًا رَّحِيمًا ۝۱۶

حُرْمَتٌ عَلَيْكُمْ؛ تم پر حرام کی گئی ہیں، یعنی ان سے نکاح جائز نہیں۔ اُمَّهَاتُكُمْ؛ تمہاری مائیں۔ اُم کی اصل ہے۔ جمع میں وہ ہا ظاہر کی گئی ہے۔ وَبَنَاتُكُمْ؛ اور تمہاری بیٹیاں۔ بَنَاتٌ میں پوتیاں بھی داخل ہیں۔ وَأَخَوَاتُكُمْ؛ اور تمہاری بہنیں۔ وَعُمَّتُكُمْ؛ اور تمہاری پھوپھیاں۔ عربی میں دادا کی بیٹی اور پڑ دادا کی بیٹی کو بھی عَمَّةٌ؛ یعنی پھوپھی کہتے ہیں۔ وَخَالَاتُكُمْ؛ اور تمہاری خالائیں۔ عربی میں نانا، پڑ نانا، نانی، پڑ نانی سب کی بیٹیوں کو خالہ ہی کہتے ہیں۔ وَبَنَاتُ الْأَخِ؛ اور بھائی کی بیٹیاں یعنی بھتیجیاں۔ وَبَنَاتُ الْأُخْتِ؛ اور بہن کی بیٹیاں یعنی بھانجیاں۔ وَأُمَّهَاتُكُمُ اللَّاتِي أَرْضَعْنَكُمْ؛ اور تمہاری وہ مائیں جنہوں نے تم کو دودھ پلایا ہے۔ یعنی دائی جس نے دودھ پلایا، یا انا۔ وَأَخَوَاتُكُم مِّنَ الرَّضَاعَةِ؛ اور تمہاری دودھ شریک بہنیں۔ وَأُمَّهَاتُ نِسَائِكُمْ؛ اور تمہاری بیویوں کی مائیں یعنی سائیں۔ وَرَبَائِبُكُمُ اللَّاتِي فِي حُجُورِكُمْ؛ اور تمہاری پھوپھی پروردہ۔ اَلَّتِي فِي حُجُورِكُمْ؛ جو تمہاری گود میں ہیں۔ حَجْرٌ کے معنے روکنے کے ہیں۔ حَجْرٌ یعنی گود بھی بچے کو گرنے سے روکتی ہے۔ مِّن نِّسَائِكُمْ؛ تمہاری بیویوں کی یعنی تمہاری مادر جلو بیٹیوں سے بھی نکاح نہیں ہو سکتا۔ یعنی بیوی کی گذشتہ خاوند کی بیٹیاں۔ ان کو رَبِيبَةٌ اور مادر جلو کہتے ہیں۔ اَلَّتِي دَخَلْتُم بِهِنَّ؛ جن کو لے کر تم ایک جگہ داخل ہوئے ہو۔ یعنی جن سے تم نے جماع

کیا ہو۔ فَإِنْ لَمْ تَكُونُوا دَخَلْتُمْ بِهِنَّ؛ اگر تم نے ان سے جماع نہیں کیا۔ فَلَا جُنَاحَ عَلَيْكُمْ؛ تو تم پر کچھ گناہ نہیں۔ بیوی سے نکاح ہوتے ہی ساس ماں کا مرتبہ حاصل کر لیتی ہے۔ چاہے بیوی سے جماع ہوا ہو یا نہ ہوا ہو۔ اور بیوی سے نکاح ہونے سے بیوی کی بیٹی اس وقت تک حرام نہیں ہوتی جب تک کہ بیوی سے جماع نہ کرے۔ یہ ساس کا اعزاز ہے۔ اگر بیوی سے جماع نہ کیا ہو تو اس کے طلاق کے بعد اس کی بیٹی سے نکاح کر سکتا ہے۔ وَحَلَائِلُ أَبْنَائِكُمُ؛ اور تمہارے بیٹوں کی بیویاں۔ حَلَائِلُ حَلِيلَتِكُمْ کی جمع ہے۔ وہ عورت جس سے جماع حلال ہے یعنی زوجہ، بیوی۔ أَلْدِينِ مِنْ أَصْلَابِكُمْ؛ وہ بیٹے جو تمہارے صلب اور تمہارے نطفہ سے پیدا ہوئے ہیں۔ یعنی مہو سے بھی نکاح جائز نہیں۔ وَأَنْ تَجْمَعُوا بَيْنَ الْأُخْتَيْنِ؛ اور دو بہنوں کو ملا کر نکاح کرنا۔ اس میں پھوپھی، بھتیجی، خالہ، بھانجی وغیرہ سب داخل ہیں۔ إِلَّا مَا قَدْ سَلَفَ؛ مگر جو گزرا سو گزرا۔ مَضَى، مَاضَى۔ إِنْ اللَّهُ كَانَ؛ بے شک اللہ ہے۔ غَفُورًا رَحِيمًا؛ غفور اور رحیم۔

ترجمہ:- تم پر حرام کی گئی ہیں تمہاری مائیں اور تمہاری بیٹیاں اور تمہاری بہنیں اور تمہاری پھوپھیاں اور تمہاری خالائیں اور بھتیجیاں اور بھانجیاں اور تمہاری وہ مائیں کہ جنہوں نے تم کو دودھ پلایا اور تمہاری دودھ شریک بہنیں اور تمہاری ساسیں اور تمہاری مادر جلو بیٹیاں، جن کی ماں سے تم نے جماع کیا۔ اگر تم نے ان سے جماع نہیں کیا تو تم پر کچھ گناہ نہیں۔ اور ان بیٹوں کی بیویاں جو تمہارے نطفہ سے پیدا ہوئے ہیں (یعنی بہنیں بھی حرام ہیں) اور دو بہنوں کو جمع کرنا (بھی حرام ہے) مگر جو ہو گیا سو ہو گیا۔ بے شک اللہ غفور و رحیم ہے۔

حُرْمَتِ نَسَبِ كَا اِيك قَاعِدَه هِي حُرْمَتِ عَلٰى الْمَرْءِ اَصُوْلَهٗ وَفُضُوْلَهٗ وَاوَّلُ فَضْلٍ مِّنْ كُلِّ اَصْلٍ؛ اَصُوْلَهٗ سے باپ، دادا، ماں، نانا، نانی سب مراد ہیں۔ فُضُوْلَهٗ سے مراد بیٹا، بیٹی، پوتا، پوتی، نواسہ نواسی سب مراد ہیں اور اَوَّلُ فَضْلٍ مِّنْ كُلِّ اَصْلٍ سے مراد اصل کا پہلا جز یعنی بھائی، بہن، چچا، پھوپھی، ماموں، خالہ وغیرہ ہیں۔ حُرْمَتِ رِضَاعَتِ كَا قَاعِدَه حَسْبِ ذٰلِكَ هِي۔

از جانب شیردہ ہمہ خویش شوند ÷ واز جانب شیرخوار زوجان و فروع

یعنی دودھ پینے والے بچے کے تمام قرابتدار ایسے ہی حرام جیسے نسبی قرابت سے۔ اور اس کے نیچے کے قرابت داروں میں سے صرف زوج و زوجہ اور ان کی اولاد ہیں۔ جمع بَيْنَ الْأُخْتَيْنِ کا قاعدہ یہ ہے کہ ان میں سے کسی ایک کو مرد فرض کریں تو ان میں نکاح جائز نہ ہو۔ مثلاً دو بہنیں ہیں۔ ان میں سے ایک کو مرد فرض کریں تو وہ بھائی بہن ہو جائیں گے جن میں نکاح صحیح نہیں، تو ان کو جمع بھی نہیں کر سکتے۔ اسی طرح پھوپھی بھتیجی۔ بھتیجی کو مرد فرض کریں تو بھتیجا ہوگا اور پھوپھی بھتیجی کا نکاح جائز نہیں۔ اور اگر پھوپھی کو مرد فرض کریں تو چچا ہو جائے گا اور چچا بھتیجی کا نکاح حرام ہے۔ وَقِسْ عَلٰى ذٰلِكَ۔

بِسْمِ اللَّهِ الرَّحْمَنِ الرَّحِيمِ
كَذَلِكَ نَقُصُّ عَلَيْكَ لَقَوْمٍ يُتَّفَكَّرُونَ
ق



تَفْسِيرُ صِدْقِي

از
شمس المفسرین بحال علوم خادم القرآن
حضرت محمد عبدالقدیر صدیقی قادری حسرت
(سابق صدر شعبہ دینیات جامعہ عثمانیہ حیدرآباد دکن)

باہتمام محمد عباس علم بردار صدیقی

ناشر: حسرت اکبیدی پبلیکیشنز صدیق گلشن بہادر پورہ حیدرآباد دکن
معدیہ

وَالْمُحْصَنَاتُ مِنَ النِّسَاءِ إِلَّا مَا مَلَكَتْ أَيْمَانُكُمْ كِتَابَ اللَّهِ عَلَيْكُمْ
وَأُجَلَ لَكُمْ مَّا وَرَاءَ ذَٰلِكُمْ أَن تَبْتَغُوا بِأَمْوَالِكُمْ مُحْصِنِينَ غَيْرَ مُسَافِحِينَ
فَمَا اسْتَمْتَعْتُمْ بِهِ مِنْهُنَّ فَآتُوهُنَّ أُجُورَهُنَّ فَرِيضَةً

وَلَا جُنَاحَ عَلَيْكُمْ فِيمَا تَرَاضَيْتُمْ بِهِ مِنْ بَعْدِ الْفَرِيضَةِ إِنَّ اللَّهَ كَانَ عَلِيمًا حَكِيمًا

وَالْمُحْصَنَاتُ ؛ حِصْنُ کے معنی ہیں روکنا۔ حِصَانٌ ؛ وہ گھوڑا جو اپنی تیز رفتاری کی وجہ سے دشمن سے بچائے۔
حِصْنٌ ۔ قلعہ جو دشمن سے بچاتا ہے۔ مُحْصَنَةٌ ؛ پاک دامن بیوی۔ مُحْصَنٌ ؛ شادی شدہ مرد۔ مُحْصَنَةٌ ؛ شادی شدہ عورت
الْمُحْصَنَاتُ ؛ سے یہاں شادی شدہ عورتیں مراد ہیں۔ (آیت ماقبل کی) حُرِّمَتْ عَلَيْكُمْ أُمَّهَاتُكُمْ میں اُمَّهَاتُكُمْ پر
عطف ہے۔ مِنَ النِّسَاءِ عورتوں میں سے۔ إِلَّا مَا مَلَكَتْ أَيْمَانُكُمْ ؛ مگر وہ عورتیں حلال ہیں جو تمہارے قبضہ میں آگئی
ہوں، تمہارے ہاتھ جن کے مالک ہوں۔ چونکہ جنگ کے زمانے میں کوئی قانون باقی نہیں رہتا۔ جان، مال، آبرو، کسی کی
پروا نہیں کی جاتی اور عورتیں کنیریں بنالی جاتی ہیں، لہذا کافروں کی عورتوں کا امام کے تقسیم کرنے کے بعد، کنیر، باندی بنانے
کی اجازت دینے کے بعد وہ آدمی اُن کا مالک ہو جاتا ہے، اور نکاح کرنے کی ضرورت نہیں ہوتی۔ امام کا تقسیم کر دینا ہی کافی
سمجھا جاتا ہے۔ كِتَابَ اللَّهِ عَلَيْكُمْ ؛ یہ اللہ کا نوشتہ ہے تمہارے لئے۔ اصل میں كَتَبَ اللَّهُ كِتَابًا ہے یعنی مفعول مطلق ہے
كَتَبَ کا۔ وَأُجَلَ لَكُمْ مَّا وَرَاءَ ذَٰلِكُمْ ؛ اور ان کے سوا سب حلال ہیں، اور حلال کی گئی ہیں وہ سب عورتیں جو اس کے
سوا ہیں۔ أَن تَبْتَغُوا بِأَمْوَالِكُمْ ؛ کہ تم مال یعنی مہر دے کر نکاح کر سکتے ہو۔ مُحْصِنِينَ ؛ بحالیکہ تمہارے پیش نظر پاک دامنی
ہو۔ غَيْرَ مُسَافِحِينَ ؛ تمہارا مقصد شہوت رانی نہ ہو۔ فَمَا اسْتَمْتَعْتُمْ بِهِ مِنْهُنَّ ؛ جس طرح تم نے ان سے تمتع حاصل کیا،
فائدہ اٹھایا فَآتُوهُنَّ أُجُورَهُنَّ ؛ تو انہیں ان کا مہر بھی دو۔ فَرِيضَةٌ ؛ مہر دینا نکاح میں فرض ہے۔ وَلَا جُنَاحَ عَلَيْكُمْ ؛ اور
تم پر کوئی گناہ نہیں۔ فِيمَا تَرَاضَيْتُمْ بِهِ ؛ اس مہر میں کہ تم دونوں نے رضا مندی سے متعین کیا ہو۔ مِنْ بَعْدِ الْفَرِيضَةِ ؛
مہر کے واجب ہونے کے بعد یعنی مطلق مہر تو واجب ہے، فرض ہے۔ اُس کے تعین میں تم دونوں کو اختیار ہے۔

حضرت امام اعظمؒ کے پاس چونکہ زیادتی میں تعین نہیں۔ لہذا کمی میں تعین کی جاتی ہے کہ مہر کم سے کم پونے تین روپے
ہو، دس درہم ہو۔ دوسرے ائمہ کے پاس ہر وہ چیز جو قیمت رکھتی ہے، مہر بن سکتی ہے۔ مثلاً ایک پائی۔ إِنَّ اللَّهَ كَانَ
بِشَيْءٍ عَالِمًا حَكِيمًا ؛ بڑا ہی علم و حکمت والا۔

اگر نکاح کے وقت مہر کا ذکر نہ ہو تو ”مہر مثل“ یعنی اس عورت کے خاندان کی عورتوں کا مہر واجب ہو جائے گا۔
مہر کا نکاح میں شرط ہونا اسلام میں عورت کی عزت کو ظاہر کرتا ہے تاکہ طلاق کی صورت میں دوسرے نکاح تک اس کی
قوت ببری ہو سکے۔

صاحبو! آج کل ایک فتنہ ہے کہ پھیل گیا ہے۔ بیوی کا مہر ایک طرف، وہ تو اکثر مرنے یا طلاق کی صورت میں دینا پڑتا ہے۔ قاضی صاحب کا مہر تو پانچ روپیہ نقد ہے دولہا کے گھوڑے جوڑے کے روپے نقد ہیں۔ لڑکیاں جوان ہو کر ایک زمانہ گذر گیا، مگر دولہا کا مہر یعنی گھوڑے جوڑے کے روپے میسر نہ ہو سکنے کی وجہ سے ان بیچاریوں کی شادی ہی نہیں ہو سکتی۔ اور مہر بھی باندھا جاتا ہے تو اتنا عظیم الشان کہ اگر مرد ادا کرنا بھی چاہے تو ہرگز ادا نہ کر سکے۔ اس کا نتیجہ کیا ہے؟ میاں بیوی میں ناچاتی ہو گئی ہے، زندگی وبال ہو گئی ہے، مگر مرد طلاق نہیں دیتا، طلاق دے گا تو عظیم الشان مہر واجب الادا ہوگا۔ اور قرضہ مہر میں آدھی ماہوار باندھی جائے گی، بیویوں کی زندگی بیچ میں ادھر ہے، نہ رکھنا نہ طلاق دینا۔ ہندوؤں کی دیکھا دیکھی نکاحِ ثانی کو عار سمجھتے ہیں، حالانکہ رسول خدا ﷺ کی نو بیویوں میں سے آٹھ بیویاں بیوہ تھیں، اُن کا نکاحِ ثانی ہوا تھا۔ اہل بیت اطہر میں سے کتنی بیویوں نے نکاحِ ثانی کیا تھا؟ ان کے کاموں کو مکروہ سمجھنے کا عامتہ الناس کو کیا حق ہے؟ جب تک اتفاق رہا نکاح رہا۔ جب نا اتفاقی پیدا ہو گئی تو مختصر سا مہر دے دیا اور طلاق یا خلع ہو گیا۔ سرکار کی بیویوں کا مہر تقریباً چار سو درہم ہوتا تھا۔

ایک زمانے تک مرد ظلم و ستم کرتے تھے۔ اس زمانے میں عورتوں کے ظلم و ستم کا رواج ہو گیا ہے۔ افسوس! اس زمانے میں اگلے زمانے کے نہ اخلاق رہے نہ عادات، نہ خاوند بیوی میں محبت ہے، نہ کوئی کسی کی عزت کرتا ہے، آگ لگے اس آزادی کو، اس نے ہمیں کہیں کا نہ رکھا۔

ترجمہ :- اور (تم پر حرام ہیں) شوہر دار عورتوں بجز اُن لونڈیوں کے جن پر تمہارا قبضہ ہو گیا ہے، یہ تمہارے لئے خدا کا نوشتہ ہے۔ ان کے سوا تمہارے لئے سب عورتیں حلال ہیں۔ بشرطیکہ اُن سے فائدہ اٹھانا مہر کے ساتھ ہو (تمہاری نیت پاک ہو) تمہیں پاک دامنی ملحوظ ہو، شہوت رانی مقصود نہ ہو۔ پھر جیسے تم نے اُن سے فائدہ اٹھایا تو اُن کا مفروضہ مہر بھی ادا کر دو، ہاں! تم پر کوئی گناہ نہیں اگر مفروضہ مہر پر تمہاری باہمی رضا مندی ہو جائے۔ بے شک اللہ بڑا ہی علم و حکمت والا ہے۔

وَمَنْ لَّمْ يَسْتَطِعْ مِنْكُمْ طَوْلًا أَنْ يَنْكِحَ الْمُحْصَنَاتِ الْمُؤْمِنَاتِ فَمِنْ مِمَّا مَلَكَتْ أَيْمَانُكُمْ

مَنْ فَتَيْتَكُمْ الْمُؤْمِنَاتِ وَاللَّهُ أَعْلَمُ بِأَيْمَانِكُمْ بَعْضُكُمْ مِنْ بَعْضٍ فَأَنْكِحُوهُنَّ بِإِذْنِ أَهْلِهِنَّ

وَأَتُوهُنَّ أَجُورَهُنَّ بِالْمَعْرُوفِ مُحْصَنَاتٌ غَيْرُ مُسْفَحَاتٍ وَلَا مُتَّخِذَاتِ أَخْدَانٍ فَإِذَا

أُحْصِنَ فَإِنَّ اتَيْنَ بِفَاحِشَةٍ فَعَلَيْهِنَّ نِصْفُ مَا عَلَى الْمُحْصَنَاتِ مِنَ الْعَذَابِ

ذَلِكَ لِمَنْ خَشِيَ الْعَنَتَ مِنْكُمْ وَأَنْ تَصْبِرُوا خَيْرٌ لَكُمْ وَاللَّهُ غَفُورٌ رَحِيمٌ

وَمَنْ لَّمْ يَسْتَطِعْ؛ اور جسے استطاعت نہیں۔ قدرت نہیں، جس سے ممکن نہ ہو۔ مِنْكُمْ؛ تم میں سے۔ طَوْلًا؛ تو نگری، فراخی۔ أَنْ يَنْكِحَ؛ کہ نکاح کرے۔ الْمُحْصَنَاتِ الْمُؤْمِنَاتِ؛ پاک دامن ایمان دار عورتوں سے۔ فَمِنْ مَّا مَلَكَتْ أَيْمَانُكُمْ؛ پھر اُن سے جو تمہارے قبضہ میں آگئی ہوں، تمہارے ہاتھ جن کے مالک ہوں۔ مِنْ فَتْيِكُمُ الْمُؤْمِنَاتِ؛ ایمان دار نوجوان لونڈیوں سے۔ فَتْيَاتٌ؛ جمع فَتَاةٌ؛ بمعنی نوجوان عورت، اس کا مذکر فَتَى ہے۔ اپنی مملوکہ لونڈی سے نکاح کی ضرورت نہیں، دوسرے مسلمان کی لونڈی سے نکاح کی ضرورت ہوتی ہے، بچے جو پیدا ہوں گے وہ آقا کی ملک ہوں گے اسی واسطے اللہ تعالیٰ نے فرمایا ہے کہ اگر شریف عورت سے شادی نہیں کر سکتے ہو تو مجبوراً دوسرے مسلمان کی لونڈی سے نکاح کر لو۔ وَاللَّهُ أَعْلَمُ؛ اور اللہ زیادہ جاننے والا ہے۔ اللہ کو خوب علم ہے۔ بَيْنَاكُمْ؛ تمہارے ایمان کا۔ بَعْضُكُمْ مِنْ بَعْضٍ؛ بعض تم میں کے بعض سے ہیں۔ لونڈی ہونا ایک عارضی بات ہے۔ جس قسم سے آزاد عورت ہے، اس قسم سے لونڈی بھی تو ہے۔ سب لوگ آدم ہی کی تو اولاد ہیں۔ فَأَنْكِحُوهُنَّ؛ تو ان لونڈیوں سے نکاح کر لو۔ بِإِذْنِ أَهْلِهِنَّ؛ اُن کے آقاؤں کی اجازت سے۔ وَأَتَوْهُنَّ أَجُورَهُنَّ؛ اور ان لونڈیوں کا مہر بھی دو، ان کی اجرت بھی ادا کر دو۔ بِالْمَعْرُوفِ؛ دستور کے موافق۔ مگر اس مہر کے مالک اُن کے آقا ہوں گے۔ مُحْصَنَاتٍ غَيْرَ مُسْفَحَاتٍ؛ بحالیکہ اُن لونڈیوں کی نیت پاک دامنی ہو شہوت رانی نہ ہو۔ وَلَا تُتَّخِذَاتِ أَخْدَانٍ؛ اور کسی سے اُس کی آشنائی بھی نہ ہو یعنی ناجائز تعلقات نہ رکھتی ہوں۔ خِذْنَ اس کا واحد ہے، یار، آشنا۔ دھکڑ۔ فَاِذَا أُحْصِنَ؛ پھر جب وہ عورتیں نکاح کر لیں۔ فَإِنْ آتَيْنَ بِفَاحِشَةٍ؛ پھر اگر اُن سے کوئی بے حیائی کی بات ہو جائے۔ فَعَلَيْهِنَّ؛ پس اُن پر واجب ہے۔ نِصْفَ مَا عَلَي الْمُحْصَنَاتِ؛ بیویوں کی نصف۔ مِنَ الْعَذَابِ؛ سزا، یعنی جو سزا بیویوں کو دی جائے گی۔ اُس کی نصف سزا لونڈیوں کو دی جائے گی یعنی سو (۱۰۰) کوڑوں کے عوض پچاس (۵۰) کوڑے لگائے جائیں گے۔ ذَلِكَ لِمَنْ خَشِيَ؛ یہ لونڈیوں سے نکاح کی اجازت اُن لوگوں کو دی جاتی ہے جنہیں خوف ہو۔ أَلْعَنَتْ مِنْكُمْ؛ تم میں سے گناہ میں پڑنے کا۔ یعنی لونڈیوں سے نکاح کی اجازت اسی وقت دی جاتی ہے جب کہ بدکاری میں مبتلا ہونے کا خوف ہو۔ وَأَنْ تَصْبِرُوا خَيْرٌ لَّكُمْ؛ اور اگر تم صبر کر لو تو یہ تمہارے لئے بہتر ہے۔ وَاللَّهُ غَفُورٌ رَّحِيمٌ؛ اور اللہ غفور و رحیم ہے۔

ترجمہ:- اور تم میں سے جسے اتنا مقدور اور اتنی فراخ دستی نہ ہو کہ وہ آزاد مسلمان عورتوں سے نکاح کر سکے تو وہ مسلمانوں کی مملوکہ ایمان دار نوجوان لونڈیوں ہی سے نکاح کر لے۔ اللہ تمہاری ایمان داری کو خوب جانتا ہے۔ تم ایک دوسرے سے ہو۔ (آخر تم سب آدم ہی کی تو اولاد ہو) تو ان سے ان کے آقاؤں کی اجازت سے نکاح کرو۔ اور دستور کے موافق ان کا مہر بھی دو، بشرطیکہ ان کا مقصد پاک دامنی ہو، شہوت رانی نہ ہو، اور کسی سے مخفی یارانہ آشنائی بھی نہ رکھتی ہوں پھر جب اُن لونڈیوں کا نکاح ہو جائے اور ان سے بے حیائی کا کام سرزد ہو تو انہیں بیویوں کی سزا کی نصف

سزا دی جائے گی۔ یہ اجازت بھی اسے دی جائے گی، جسے زنا کاری میں مبتلا ہونے کا خوف ہو، اور تمہارا صبر کرنا بہر حال اچھا ہے اور اللہ غفور و رحیم ہے ہی۔

چونکہ لونڈیوں کی عادتیں اچھی نہیں ہوتیں اور ان کی صحبت سے مردوں کے اخلاق بھی خراب ہو جاتے ہیں، تو ان کے اخلاق کی اصلاح کی یہ صورت پیدا کی جاتی ہے فرماتا ہے:

يُرِيدُ اللَّهُ لِيُبَيِّنَ لَكُمْ وَيَهْدِيَكُمْ سُنَنَ الَّذِينَ مِنْ قَبْلِكُمْ وَيَتُوبَ عَلَيْكُمْ

وَاللَّهُ عَلِيمٌ حَكِيمٌ ﴿۳۶﴾

يُرِيدُ اللَّهُ؛ اللہ چاہتا ہے۔ اللہ ارادہ کرتا ہے۔ لِيُبَيِّنَ لَكُمْ؛ کہ تم سے بیان کرے۔ وَيَهْدِيَكُمْ؛ اور تمہیں ہدایت کرے، بتادے، راہ نمائی کر دے۔ سُنَنَ؛ جمع سُنَّةٌ؛ طریقہ، راستہ۔ الَّذِينَ مِنْ قَبْلِكُمْ؛ اُن لوگوں کا جو تم سے قبل تھے، تم سے پیشتر تھے۔ وَيَتُوبَ عَلَيْكُمْ؛ اور تمہاری طرف رحمت کے ساتھ رجوع کرے، تمہاری طرف پھر جائے۔ وَاللَّهُ عَلِيمٌ حَكِيمٌ؛ اور اللہ علم و حکمت والا ہے۔

ترجمہ:- اللہ چاہتا ہے کہ تم سے پہلے جو لوگ گزرے ہیں، اُن کا حال بیان کر دے اور اُن کی طرف رہنمائی کرے، اور تمہاری توبہ قبول کرے، (اور تمہاری طرف رحمت کے ساتھ رجوع فرمائے) اور اللہ علم و حکمت والا ہے۔

صاحبو! آج کل اس طاعونِ علمی میں آزادی کا زہر ایسا پھیل گیا ہے کہ بزرگوں کے حال سے، قال سے کوسوں دور بھاگتے ہیں۔ باوجود بے علمی کے، تقلید سے کراہت کرتے ہیں۔ انہیں معلوم نہیں اسپ بے لگام، شتر بے مہار، ناتھی کے نیل خاک مقصد حاصل کرتے ہیں۔ بڑوں کو بڑا سمجھو، اُن کی چال پر چلو، ایک زمانے کی تربیت کے بعد تم اس قابل ہو گے کہ تم بھی کچھ کام کرو۔

وَاللَّهُ يُرِيدُ أَنْ يَتُوبَ عَلَيْكُمْ وَيُرِيدُ الَّذِينَ يَتَّبِعُونَ الشَّهْوَاتِ

أَنْ تَمِيلُوا مِيلًا عَظِيمًا ﴿۳۷﴾

وَاللَّهُ يُرِيدُ؛ اور اللہ چاہتا ہے، ارادہ کرتا ہے۔ أَنْ يَتُوبَ عَلَيْكُمْ؛ کہ تمہاری توبہ قبول کرے، تمہاری طرف مہربانی کے ساتھ مڑ جائے، رجوع کرے۔ وَيُرِيدُ الَّذِينَ؛ اور وہ لوگ چاہتے ہیں۔ يَتَّبِعُونَ الشَّهْوَاتِ؛ جو شہوتوں کے تابع ہیں۔ بِنْدَةَ اغْرَاضِ ہیں، ہوا و ہوس کے غلام ہیں۔ أَنْ تَمِيلُوا؛ کہ ٹیڑھے ہو جاؤ۔ مِيلًا عَظِيمًا؛ خوب ٹیڑھا ہونا،

سیدھے راستے سے بہت دور جا پڑو۔

ترجمہ :- اور اللہ تم پر مہربانی کے ساتھ رجوع کرنا چاہتا ہے، اور ہوا و ہوس پرست چاہتے ہیں کہ تم کج روی اختیار کرو، مقصد سے دور ہو جاؤ۔

يُرِيدُ اللَّهُ أَنْ يُخَفِّفَ عَنْكُمْ وَخُلِقَ الْإِنْسَانُ ضَعِيفًا ﴿۲۸﴾

يُرِيدُ اللَّهُ؛ اللہ چاہتا ہے۔ أَنْ يُخَفِّفَ عَنْكُمْ؛ کہ تم سے تخفیف کر دے، تمہارا بوجھ ہلکا کر دے، تم پر زیادہ گراں باری نہ ڈالے۔ وَخُلِقَ الْإِنْسَانُ ضَعِيفًا؛ اور انسان ضعیف پیدا کیا گیا ہے۔ ضَعِيفًا الانسان کا حال ہے۔ ترجمہ :- اللہ چاہتا ہے کہ تمہارا بوجھ ہلکا کرے، اور انسان تو ضعیف ہی پیدا کیا گیا ہے۔

يَا أَيُّهَا الَّذِينَ آمَنُوا لَا تَأْكُلُوا أَمْوَالَكُمْ بَيْنَكُمْ بِالْبَاطِلِ إِلَّا أَنْ تَكُونَ تِجَارَةً

عَنْ تَرَاضٍ مِّنْكُمْ وَلَا تَقْتُلُوا أَنْفُسَكُمْ إِنَّ اللَّهَ كَانَ بِكُمْ رَحِيمًا ﴿۲۹﴾

يَا أَيُّهَا الَّذِينَ آمَنُوا؛ اے لوگو جو ایمان رکھتے ہو، اے مسلمانو! لَا تَأْكُلُوا أَمْوَالَكُمْ؛ تم اپنے مال نہ کھاؤ۔ بَيْنَكُمْ؛ باہم، آپس میں۔ ایک دوسرے کا۔ بِالْبَاطِلِ؛ ناحق۔ ناروا غلط اصول پر، خلاف شرع۔ إِلَّا أَنْ تَكُونَ؛ مگر یہ کہ ہو۔ تِجَارَةً؛ تجارت، عَنْ تَرَاضٍ مِّنْكُمْ؛ تمہاری باہمی رضامندی سے، تَرَاضِي طرفین سے ہو۔ وَلَا تَقْتُلُوا أَنْفُسَكُمْ؛ اور اپنی جانوں کو قتل نہ کرو، دوسروں کی تباہی کو اپنی تباہی سمجھو، دوسروں کے مرنے کو اپنا مرنا سمجھو۔ إِنَّ اللَّهَ؛ بے شک اللہ۔ كَانَ بِكُمْ؛ ہے تم پر۔ رَحِيمًا؛ مہربان۔

ترجمہ :- مسلمانو! تم آپس کے مال کو ناجائز طور سے نہ کھاؤ۔ تَرَاضِي طرفین سے تجارت کی جارہی ہو تو کوئی مضائقہ نہیں، اور تم آپس میں خون ریزی نہ کرو، بے شک اللہ تم پر بڑا مہربان ہے۔

صاحبو! آج کل رشوت خواری کا بازار خوب گرم ہے، جسے دیکھو اس حرام خواری میں گرفتار ہے۔ چیراسی سے لے کر اعلیٰ عہدہ دار تک خالی نہیں۔ إِلَّا مَا شَاءَ اللَّهُ۔ وَقَلِيلٌ مِنْهُمْ اور وہ بہت کم ہیں۔ رشوت خواری کہیں شیرینی کے نام سے موسوم ہوتی ہے اور کہیں بالائی کے نام سے اور کہیں بخشش کے نام سے۔ رشوت کئی طریقوں سے وصول کی جاتی ہے۔ کہیں حق اور رسم اور کہیں معمول کے نام سے۔ عہدہ داروں سے لے کر ادنیٰ کار گزار تک اس میں سے حصہ پاتے ہیں۔

بعض لوگ ان لوگوں سے رشوت لیتے ہیں جو حق پر ہیں۔ بے شک ناحق فیصلہ نہیں کرتے ہیں، مگر منہ بھرائی کے بعد۔ بعض لوگ اسی فیصلہ کو حق سمجھتے ہیں جس میں اُن کی مٹھی گرم کی جائے۔ بعض لوگ طرفین سے ماہہ الاحتفاظ حاصل کرتے ہیں اور فیصلہ ایسا کرتے ہیں جس سے طرفین کی تائید ہوتی ہے۔ بعض لوگ رعایا سے نہیں لیتے، سرکاری مال میں فی صد اتنی رقم کا

استحقاق سمجھتے ہیں۔ بعض لوگ مقدمہ میں اتنی طوالت دیتے ہیں کہ بار بار کے آنے جانے کے خرچ سے سبک دوشی حاصل کرنے کے لئے کچھ نہ کچھ دینا پڑتا ہے، جو روپیہ نہیں لیتے اُن کے پاس سفارش چلتی ہے۔ بعض لوگ جب تک مقدمہ چلتا ہے کچھ نہیں لیتے، جب مقدمہ ختم ہو جاتا ہے، فیصلہ ہو چکتا ہے، تو جو کچھ انھیں دیا جاتا ہے، اُسے شیر مادر سمجھتے ہیں۔ بعض لوگ تحفے تحائف کو رشوت میں داخل نہیں سمجھتے۔ غرض کہ قانون میں رشوت کی تعریف ماہہ لاحتفاظ کی گئی ہے، یعنی ہر وہ چیز جس سے کسی کو فائدہ ہو سکتا ہے۔

بعض لوگ خود تو رشوت نہیں لیتے، مگر اپنے قرابت داروں کو گھر کے بیوی بچوں کو تحفہ تحائف لینے کا موقع دیتے ہیں۔ یہ ایک مثل ہو گئی ہے کہ بیسوا، وکیل، رشوت خوار کا کوئی مذہب نہیں ہوتا۔ اس کا دین و ایمان نقد بن جاتا ہے، اُس کے دل میں ثوابِ دارین کا خیال تک نہیں آتا۔ مال کا ناجائز طور سے لینا اتنا ہی برا ہے جتنا کسی کو قتل کرنا۔

ایک اور مثل بھی مشہور ہے جو جیتا سو ہارا، جو ہارا وہ مرا۔ اگر ایمان داری پیدا ہو۔ اور ملک و قوم کا دل میں درد ہو، ناجائز کاموں سے پرہیز ہو تو مسلمان کیوں تباہ ہوں؟ کافروں سے روپیہ لینا مسلمانوں کو گرفتار کر دینا، ان کی سزاؤں میں زیادتی کروا دینا ان کا ایک ادنیٰ کھیل ہے۔ کافروں کی تائید میں مسلمانوں پر فائر کروا دینا بڑی ہی قابلیت اور رواداری کی علامت ہے۔ لَا حَوْلَ وَلَا قُوَّةَ إِلَّا بِاللَّهِ؛ خدا ان اسلامی نام رکھنے والے مسلمانوں کے شر سے بچائے۔ وہ صاف صاف کہتے ہیں کہ ہم نہ ہندو نہ مسلمان، ہم کو شریعت سے کیا کام؟ اسلام سے کیا غرض؟ ہم تابعِ قانون ہیں۔ قوانینِ اسلام گزشتہ زمانے کے لئے تھے۔ حال میں ماضی کی کیا مجال؟ غرض جتنے منہ اتنی باتیں۔

وَمَنْ يَفْعَلْ ذَلِكَ عُدْوَانًا وَظُلْمًا فَسَوْفَ نُصَلِّيهِ نَارًا ۝

وَكَانَ ذَلِكَ عَلَى اللَّهِ يَسِيرًا ۝

وَمَنْ يَفْعَلْ ذَلِكَ؛ اور جو یہ کام کرے۔ عُدْوَانًا وَظُلْمًا؛ تعدی اور ظلم سے۔ حد سے متجاوز کر کے۔ ناحق ناروا طور پر۔ فَسَوْفَ نُصَلِّيهِ نَارًا؛ تو ہم عنقریب اُسے آگ میں داخل کر لیں گے۔ وَكَانَ ذَلِكَ؛ اور ہے یہ بات۔ عَلَى اللَّهِ يَسِيرًا؛ اللہ پر آسان۔ يُسْرًا؛ سہولت۔ عُسْرًا؛ دشواری اور تنگی۔

ترجمہ :- اور جو تعدی اور ظلم کے طور پر ایسا کام کرے ہم اُسے عنقریب دوزخ میں ڈال دیں گے اور یہ خدا پر بہت آسان ہے۔

إِنْ تَجْتَنِبُوا كَبِيرَ مَا تُنْهَوْنَ عَنْهُ نُكَفِّرْ عَنْكُمْ سَيِّئَاتِكُمْ وَنُدْخِلْكُمْ مُدْخَلَ كَرِيمٍ ۝

إِنْ تَجْتَنِبُوا؛ اگر تم اجتناب کرو، کنارہ کشی کرو، بازو ہٹ جاؤ۔ جَنْبًا؛ مادہ۔ پہلو، کنارہ۔ كَبِيرًا؛ بڑے گناہوں سے۔ جَمِيعَ كَبِيرَةٍ؛ مَا تُنْهَوْنَ عَنْهُ؛ جن سے تم روکے جاتے ہو، جن سے تمہیں نہیں کی جاتی ہے، ممانعت کی جاتی ہے۔

نُكَفِّرْ عَنْكُمْ ؛ ہم تم سے دور کر دیں گے ، ہم تمہارا کفارہ کر دیں گے ، ہم تم سے ڈھانک دیں گے ۔ سَيِّئَاتِكُمْ ؛ تمہارے گناہوں کو یعنی تم اگر بڑے گناہوں سے بچو گے تو ہم تمہارے چھوٹے گناہ بھی معاف کر دیں گے ۔ وَنُدْخِلْكُمْ ؛ اور ہم تمہیں داخل کر دیں گے ۔ مُدْخِلًا ؛ داخل کرنا مصدرِ اِمْسَى ۔ مُدْخِلًا ؛ داخل ہونے کی جگہ ۔ كَرِيمًا ؛ بزرگ ۔ باعزت ۔

ترجمہ :- اگر تم ان بڑے گناہوں سے پرہیز کرو جن سے تمہیں ممانعت کی جاتی ہے ، تو ہم تمہارے چھوٹے گناہوں کو بھی معاف کر دیں گے ۔ اور تم کو اچھی جگہ داخل کریں گے ۔

وَلَا تَتَمَنَّوْا مَا فَضَّلَ اللَّهُ بِهِ بَعْضَكُمْ عَلَى بَعْضٍ لِلرِّجَالِ نَصِيبٌ مِّمَّا اكْتَسَبُوا

وَلِلنِّسَاءِ نَصِيبٌ مِّمَّا اكْتَسَبْنَ وَاسْأَلُوا اللَّهَ مِنْ فَضْلِهِ

إِنَّ اللَّهَ كَانَ بِكُلِّ شَيْءٍ عَلِيمًا

وَلَا تَتَمَنَّوْا ؛ اور تم تمنا نہ کرو ، آرزو نہ کرو ۔ مَا فَضَّلَ اللَّهُ بِهِ ؛ اس چیز کی کہ خدا نے جس کے ذریعہ فضیلت دی ہے بَعْضَكُمْ عَلَى بَعْضٍ ؛ تم میں سے بعض کو بعض پر ، ایک کو دوسرے پر ، یعنی خدا نے تم میں سے کسی کو فضیلت دی ، امتیاز عطا کیا ، تو تم اس کی حاسدانہ تمنا نہ کرو ۔ لِلرِّجَالِ نَصِيبٌ ؛ مردوں کا حصہ ہے ۔ مِمَّا اكْتَسَبُوا ؛ اس کا جو انہوں نے کمایا ۔ اس چیز کا کہ انہوں نے کسب کیا ۔ وَلِلنِّسَاءِ نَصِيبٌ ؛ اور عورتوں کے لئے بھی حصہ ہے ۔ مِمَّا اكْتَسَبْنَ ؛ اس سے کہ انہوں نے کمایا ، کسب کیا ، خدا کا بابِ فیض کھلا ہوا ہے جو کرے گا وہ پائے گا ، دوسروں پر حسد کرنے کی کیا ضرورت ؟ جس نے دوسروں کو دیا وہ تمہیں بھی دے گا ۔ وَاسْأَلُوا اللَّهَ مِنْ فَضْلِهِ ؛ اور اللہ سے اس کے فضل و کرم کا سوال کرتے رہو ۔ وہ دے گا اور ضرور دے گا ۔ إِنَّ اللَّهَ كَانَ ؛ بے شک اللہ ہے ۔ بِكُلِّ شَيْءٍ عَلِيمًا ؛ ہر شے کو جانتا اور اُس کا علم رکھتا ہے ۔ ترجمہ :- اگر اللہ نے بعض کو بعض پر فضیلت دی (ممتاز بنایا) تو تم اس پر رشک نہ کرو (حسد نہ کرو) مردوں کو ان کے کسب اور محنت کا حصہ ملے گا ، اور عورتوں کو بھی ان کی محنت کا ثمرہ ملے گا ۔ اللہ سے اُس کا فضل و کرم مانگو ۔ بے شک اللہ (تمہاری جدوجہد ، تمہارے کاموں سے واقف ہے) ان سب کا علم رکھتا ہے ۔

وَلِكُلِّ جَعَلْنَا مَوَالِي مِمَّا تَرَكَ الْوَالِدِينَ وَالْأَقْرَبُونَ وَالَّذِينَ عَقَدَتْ أَيْمَانُكُمْ

فَأَتَوْهُمْ نَصِيبَهُمْ إِنَّ اللَّهَ كَانَ عَلَى كُلِّ شَيْءٍ شَهِيدًا

وَلِكُلِّ جَعَلْنَا ؛ اور ہر ایک کے لئے ہم نے کر دیا۔ مَوَالِي ؛ والی، وارث۔ مِمَّا تَرَكَ الْوَالِدَانِ ؛ اس مال میں سے کہ ماں باپ نے چھوڑا۔ وَالْأَقْرَبُونَ ؛ اور قرابت داروں نے یعنی ماں باپ اور قرابت داروں کے ترکہ کا ہم نے والی وارث بنا دیا۔ وَالَّذِينَ ؛ اور وہ لوگ۔ عَقَدْتَ أَيْمَانَكُمْ ؛ کہ تمہارے ہاتھوں نے معاہدہ کیا۔ عربوں کی عادت تھی کہ جب کوئی معاہدہ کیا جاتا تو اپنے سیدھے ہاتھ کو شریک کے سیدھے ہاتھ پر مارتے یا آپس میں ہاتھ پکڑ لیتے۔ اسی وجہ سے قسم کو يَمِينٌ ؛ کہتے ہیں معاہدہ کو بھی يَمِينٌ کہتے ہیں۔ فَاتُّوهُمْ نَصِيْبَهُمْ ؛ تو ان کو دو ان کا حصہ۔ اِنَّ اللّٰهَ كَانَ ؛ بے شک اللہ ہے۔ عَلٰی كُلِّ شَيْءٍ ؛ ہر شے پر، ہر شے سے۔ شَهِدًا ؛ حاضر، موجود، باخبر، یعنی سب چیزیں خدا کے سامنے ہیں اور وہ سب سے باخبر ہے۔

ترجمہ :- ہم نے اس ترکہ میں سے کہ ماں باپ اور قرابت داروں نے چھوڑا ہر ایک کو (حسب استحقاق) اس کا والی وارث بنایا اور جن لوگوں سے کہ تم نے معاہدہ کیا ہے، انہیں اُن کا حصہ دو۔ (اُن سے بدعہدی نہ کرو۔ ناحق کسی کا حصہ نہ کھا جاؤ) بے شک اللہ ہر چیز سے واقف ہے (سب چیزیں اس کے سامنے ہیں)۔

الرِّجَالُ قَوَّامُونَ عَلَى النِّسَاءِ بِمَا فَضَّلَ اللَّهُ بَعْضَهُمْ عَلَى بَعْضٍ وَبِمَا أَنْفَقُوا مِنْ أَمْوَالِهِمْ فَالضَّلِحْتُ قُنْتُ حِفْظٌ لِلْغَيْبِ بِمَا حَفِظَ اللَّهُ وَالَّتِي تَخَافُونَ نُشُوزَهُنَّ فَعِظُوهُنَّ وَأَهْجُرُوهُنَّ فِي الْمَضَاجِعِ وَأَضْرِبُوهُنَّ فَإِنْ أَطَعْنَكُمْ فَلَا تَبْغُوا عَلَيْهِنَّ سَبِيلًا ۗ اِنَّ اللّٰهَ كَانَ عَلِيًّا كَبِيْرًا ۝

اس سے پہلے تقسیم حصص میں مردوں کو دو حصے اور عورت کو ایک حصہ ملتا تھا۔ یہاں اس کی توجیہ فرماتا ہے۔ مردوں کی ذمہ داریاں اور بار برداریاں بیان فرماتا ہے۔ میاں بیوی کیسے ہی اچھے ہوں کبھی نہ کبھی اُن میں کچھ نہ کچھ چل ہی جاتی ہے۔ یہاں نفع و نزاع کے جھگڑے چکانے کے طریقے بیان فرماتا ہے۔

الرِّجَالُ قَوَّامُونَ ؛ قَوَّامٌ اور قِيَمٌ کسی امر کا ذمہ دار، سرپرست، منتظم کے معنی میں آتے ہیں۔ مرد حاکم ہیں، بار بردار ہیں۔ عَلٰی النِّسَاءِ ؛ عورتوں کے یعنی مرد عورتوں کے حاکم ہیں۔ بِمَا فَضَّلَ اللّٰهُ ؛ اس وجہ سے کہ اللہ نے فضیلت دی ہے، ان کا دماغ قوی ہے، ان کے قوی زبردست ہیں۔ مرد جس قدر محنت کر سکتا ہے اُس قدر محنت عورت ہرگز نہیں کر سکتی۔ وَبِمَا أَنْفَقُوا ؛ اور اس وجہ سے کہ وہ صرف کرتے ہیں، خرچ کرتے ہیں۔ مِنْ أَمْوَالِهِمْ ؛ اپنے مالوں میں سے یعنی بیویوں کا نفقہ،

مردوں کا حق ہے، مرد کماتا ہے عورت کھاتی ہے۔ فَالْصَّالِحَاتُ؛ پھر جو نیک بیویاں ہوتی ہیں۔ قِنِيتٌ؛ خاوندوں کی مطیع اور فرماں بردار ہوتی ہیں۔ حَفِظَتْ لِّلْغَيْبِ؛ حفاظت کرنے والی ہوتی ہیں، غائبانہ بھی یعنی خاوند کے سامنے نہ رہنے کی صورت میں بھی خاوند کی عزت آبرو، دھن دولت سب کی حفاظت کرتی ہیں اُن کے فرش کو دوسروں کو کھندلنے نہیں دیتیں۔ بِمَا حَفِظَ اللّٰهُ؛ اس واسطے کہ اللہ نے عورتوں کے حقوق کی حفاظت کی ہے۔ اسلام میں کوئی عورتوں پر ظلم نہیں کر سکتا۔ یہ اللہ کی عنایت اور اُس کی حفاظت کی وجہ سے بیویاں، خاوندوں کی حفاظت کرتی ہیں، اُن ہی کو مانتی ہیں۔ وَالَّتِي تَخَافُونَ؛ اور وہ عورتیں، جن کے متعلق تمہیں خوف ہے۔ نُسُوذُهِنَّ؛ اُن کی سرکشی کا، نافرمانی کا۔ نَشْرُ کے معنی ہیں اٹھنا، کراہت کرنا، بگڑنا، بد مزاجی کرنا۔ یعنی اگر کسی عورت کے متعلق تمہیں نافرمانی کا ڈر ہے۔ فَعِظُوهُنَّ؛ تو تم پہلے ان کو وعظ و نصیحت کرو، سمجھاؤ بچھاؤ سمجھدار عورت اتنے میں سمجھ جائے گی۔ یہ نہیں کہ منہ سے بات نکلی اور لگے مارنے۔ وَاهْجُرُوهُنَّ فِي الْمَضَاجِعِ؛ اور اُن سے الگ رہو بچھونوں میں۔ هَجْرًا؛ جُدَائِي۔ هَجْرَانًا؛ جُدَائِي۔ هَجْرَتًا؛ ترک وطن۔ مَضَاجِعُ جَمْعُ مَضْجَعٍ؛ بچھونا فرش۔ خواب گاہ۔ میاں کی محبت، بیوی کے دل میں ہوگی تو اتنی جُدَائِي کو بھی پسند نہ کرے گی کہ میاں کا بچھونا ایک طرف اور بیوی کا بچھونا ایک طرف۔ اگر کسی ادنیٰ طبیعت کی عورت سے کام پڑا ہے تو اُسے مار بھی سکتے ہیں۔ وَاضْرِبُوهُنَّ؛ اور اُنھیں مارو۔ غرض کہ عورتوں کے باعتبار تہذیب کے درجات ہیں۔ بیویوں کو ایک معمولی کلمہ کہہ دینا بھی بڑی سزا ہوتی ہے، اور یہ تو آپ روز دیکھتے ہی ہیں کہ ادنیٰ درجہ کے لوگوں میں بیوی ہے کہ گالیاں دیتی چلی جا رہی ہے اور میاں ہیں کہ اُسے پیٹتے چلے جا رہے ہیں۔ فَاِنْ اَطَعْنَكُمْ؛ پھر اگر وہ تمہاری اطاعت کرنے لگیں، تمہارا کہا مان لیں، تمہاری تابعداری کرنے لگیں۔ فَلَا تَبْغُوا؛ پس نہ چاہو۔ عَلَيْنَّ سَبِيْلًا؛ اُن پر راستہ، کوئی سختی کا طریقہ۔ یعنی جب وہ اطاعت کرنے لگیں تو خواہ مخواہ اُن پر سختی نہ کرو۔ لڑنے اور بدگوئی کرنے کا حیلہ نہ ڈھونڈو۔ اِنَّ اللّٰهَ كَانَ؛ بے شک اللہ ہے۔ عَلِيًّا كَبِيْرًا؛ بڑا ہی بالادست، غریب عورتوں کو ستاؤ گے تو اس کی باز پرس خدا بھی کرے گا۔ تم ہی حاکم نہیں ہو، اللہ بھی تو تم پر حاکم ہے۔

ترجمہ :- مرد عورتوں کے حاکم ہیں (اُن کے کاروبار کے منتظم ہیں۔ یہ کیوں؟) اس وجہ سے کہ اللہ نے (طبعی طور سے) مردوں کو عورتوں پر فضیلت دی ہے اور اس وجہ سے کہ مرد اپنا مال عورتوں پر صرف کرتے ہیں۔ (کھلاتے پلاتے ہیں، پہناتے اڑھاتے ہیں ہر قسم کا نفقہ اٹھاتے ہیں) پھر جو نیک بیویاں ہوتی ہیں وہ اطاعت گزار ہوتی ہیں۔ خاوند کے سامنے نہ رہنے کی صورت میں بھی اس کی عزت، اس کی دھن دولت کی حفاظت کرتی ہیں۔ (یہ کیوں؟) اللہ عورتوں کے حقوق کی حفاظت کرتا ہے، یہ اللہ کی حفاظت کا نتیجہ ہے۔ اور جن عورتوں سے تم کو نافرمانی کا ڈر ہے (خوف ہے) تو پہلے اُنھیں نصیحت کرو اور خوابگاہوں میں اُن سے الگ رہو۔ (بالکل ہی نہ مانیں تو) اُنھیں مارو۔ پھر اگر وہ اطاعت کر لیں تو اُن پر جھوٹے الزام نہ لگاؤ۔ بے شک اللہ بہت ہی بالادست (اور احکم الحاکمین) ہے۔ صاحبو! آج کل جہاں طاعون آزادی پھیل رہا ہے وہاں عورتوں میں بھی حریت و مساوات کی بیماری پھیل رہی ہے

ذرا کوئی دونوں کی فطرتوں پر غور کرے۔ مردوں کی پیدائش کے اغراض و مقاصد جدا ہیں اور عورتوں کے جدا۔ ایک کمانے اور کھلانے کے لئے پیدا ہوا ہے اور دوسرا میاں کی کمائی اٹھانے اور خرچ کرنے کے لئے، بر محل صرف کرنے کے لئے۔ کیا عورت کمانے کے لئے پیدا ہوئی ہے؟ ہرگز نہیں۔ عورت اُمید سے رہتی ہے، اُسے چلنا پھرنا مشکل ہو جاتا ہے۔ بچہ پیدا ہونے کے بعد ایک زمانے تک پڑی کی پڑی رہتی ہے۔ پھر وہ بچہ کو دودھ پلائے گی یا نوکری کرنے نکلے گی؟ عورتوں کے سر میں آزادی کی ہوا اس لئے بھری کہ میاں نکلے نکھو، بیوی نکلی کمانے۔ اب بِمَا أَنْفَقُوا کہاں؟ جو عورتیں مردوں کے برابر علم حاصل کرنے کی کوشش کرتی ہیں، اُن کا دماغ ضعیف ہو جاتا ہے، وہ جتنے، پالنے کی قابلیت نہیں رکھتیں، مردوں کے سروں کا بھیجہ، عورتوں کے سروں کے بھیجوں سے زیادہ قوی ہوتا ہے۔ پڑھتے دونوں ہیں، مگر مردوں کی علمی قابلیت کہاں اور عورتوں کی کدھر؟ دونوں میں آسمان، زمین کا فرق ہے!۔ بڑے بڑے لکچرار اور اسپیکر مردوں میں ہوتے ہیں یا عورتوں میں؟ ایک آدھ مرغی بانگ دیتی ہے تو وہ ذبح کرنے کے قابل ہوتی ہے۔ کوئی بتائے، کوئی عورت بھی پیغمبر ہوئی؟ ہمیشہ باروچی، ماما سے بہتر پکاتا ہے، درزی درزن سے بہتر سیتا ہے۔ گانے والی عورت سے گویا بہتر ہوتا ہے۔ کتھک ناچنے والی عورت سے مرد بہتر ہوتا ہے۔ مردوں سے مقابلہ کرنے کا دعویٰ رکھنے والی عورتیں کیوں جنگِ عظیم میں شریک نہیں ہوتیں۔ لاکھوں اور کروڑوں مرد لڑ رہے ہیں اور مر رہے ہیں۔ کیوں مساوات کا دعویٰ کرنے والی عورتیں بیٹھی تماشہ دیکھ رہی ہیں؟ ذرا میدان میں نکلیں، کچھ اپنی شجاعت کے ہاتھ بتائیں۔ مردوں کے ہتھیار جدا ہیں اور عورتوں کے ہتھیار جدا۔ اُن کی نزاکت، اُن کا حسن، اُن کی ادائیں، اُن کا ہتھیار ہیں۔ عورتوں کو کیا ضرورت کہ اپنے ہتھیار چھوڑ کر مردوں کے ہتھیار سے کام لیں۔ ہر شخص کو اپنا فرض ادا کرنا چاہیے۔ میاں محنت کرے، کمائے، بیوی سلیقے سے اُس کا پیسہ اٹھائے۔ بچوں کو پالے پرورش کرے۔ مرد اگر ڈاکٹر ہے، سرجن ہے تو بیوی نرس بنے۔ فطرت کے خلاف جدوجہد کرے گی تو ہرگز کامیابی نہ ہوگی۔ اب بچے دایا کے ہاتھ میں پلتے ہیں، اُن کو ڈبوں کا دودھ ملتا ہے، اُن کو معلوم نہیں کہ شیرِ مادر کسے کہتے ہیں، ماں کی گود سے وہ واقف ہی نہیں دایاؤں کی گود میں پلنے والوں کو عزتِ نفس، اولوالعزمی، خودداری کیسے ملے گی؟ جیسی روح ویسے فرشتے۔ بہر حال ان ناکارہ اور نالائق مردوں کے ہاتھوں سے عورتوں کی مٹی پلید ہو رہی ہے۔ مگر نہیں! اب عورتیں بھی اگلی عورتیں نہیں ہیں۔ اگر مرد سیر ہیں تو عورتیں بھی سوا سیر ہیں۔ نیل کی نیل بگڑی ہوئی ہے۔ آوے کا آوا بگڑ گیا ہے، ایک کو روئیں، دو کو روئیں، کس کس کو روئیں۔ اب تو ہماری آنکھوں میں آنسو بھی باقی نہیں ہیں، اب ہمارے کئے دھرے کچھ نہیں ہو سکتا۔ کچھ خدا کا فضل ہو جائے اور توفیقِ رفیق ہو جائے تو مسلمانوں کی حالت سنورے، اخلاق سدھریں۔ لَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ۔

وَإِنْ خِفْتُمْ شِقَاقَ بَيْنِهِمَا فَابْعَثُوا حَكَمًا مِّنْ أَهْلِهَا

إِنْ يُرِيدَا إِصْلَاحًا يُوَفِّقِ اللَّهُ بَيْنَهُمَا إِنَّ اللَّهَ كَانَ عَلِيمًا خَبِيرًا ﴿۹۰﴾

وَإِنْ خِفْتُمْ؛ اور اگر تمہیں خوف ہو، اندیشہ ہو۔ شِقَاقَ بَيْنِهِمَا؛ آپس میں نا اتفاقی کا، پھوٹ کا۔ تَوْزِمَ تَاوِزِي كَا۔ فَا بْعَثُوا؛ تو بھیجو، مقرر کرو، روانہ کرو۔ حَكَمًا؛ ایک فیصلہ کرنے والا، حکم دینے والا، جھگڑا چکانے والا، بیچ۔ مِّنْ أَهْلِهَا؛

شوہر کے کنبے کا، میاں کے خاندان کا۔ وَحَكْمًا مِّنْ أَهْلِهَا؛ اور، ایک اور بیچ بیوی کے خاندان کا۔ یہ دونوں حکم توڑ جوڑ کر سکتے ہیں۔ مگر اِنْ يُرِيدَا إِصْلَاحًا؛ اگر یہ دونوں اصلاح کرنا چاہیں۔ میل ملاپ کر دینا چاہیں۔ يُؤَفِّقِ اللَّهُ بَيْنَهُمَا؛ اللہ بھی ان میں موافقت پیدا کر دے گا۔ میل و اتفاق کر دے گا۔ اِنَّ اللّٰهَ كَانَ بِبَشَرٍ لَّطِيفًا؛ بے شک اللہ ہے۔ عَلِيمًا خَبِيرًا؛ علم والا باخبر، جانتا بوجھتا ہے، تمام کاروائیوں سے واقف ہے۔

ترجمہ :- اور اگر تمہیں میاں بیوی میں اختلاف اور نا اتفاقی کا خوف ہو تو ایک حکم میاں کے خاندان سے اور ایک حکم بیوی کے خاندان سے مقرر کرو اور اگر وہ دونوں اصلاح کرنا چاہیں تو اللہ ان میں موافقت اور اتفاق پیدا کر دے گا۔ بے شک اللہ علم رکھتا ہے، باخبر ہے (کہ شرارت کس کی طرف سے شروع ہوئی اور کون ظالم ہے؟)۔

صاحبو! ہمارے خیال میں جب میاں بیوی میں اُن بن شروع ہو جائے، تو فوراً ہر دو خاندان کے بچوں کو بلاؤ اور فتنہ و فساد کو رفع دفع کر دو۔ ایک چیز بڑی اہم ہے۔ قابل توجہ ہے۔ فیصلہ کرنے والے معاملات سے واقف ہوں، رسم و رواج سے باخبر ہوں۔ دونوں خاندان کے اعزاز کا اندازہ کرتے ہوں تو انصاف کی زیادہ امید ہے۔

غالباً اس سے یہ بھی نتیجہ نکلتا ہے کہ حتی الامکان پنچایتوں سے فیصلے کئے جائیں، عدالت کی ضرورت ہی نہ پڑے۔ مقدمہ بازی میں وکیلوں کو دینے اور رسوم عدالت بھرنے کی نوبت ہی نہ آئے۔

اس مقام میں اس بات کی طرف بھی اشارہ نکلتا ہے کہ حاکم دیسی اور ملکی ہو۔ اس کے دل میں کچھ نہ کچھ ہمدردی رہتی ہے۔ مقدمہ بازی میں برباد ہونا مسلمانوں کے مناسب حال نہیں۔ کتنی بڑی شرم کی بات ہے کہ بیچ ذات والوں میں۔ دیڑوں میں، چماروں میں، بھویوں، وڈروں میں، سب میں پنچایتیں ہیں۔ وہ اپنے بچوں کی سنتے ہیں۔ اُن کے احکام کی اطاعت کرتے ہیں۔ لیکن نرا جھگڑا کرنے والے ہیں، صلح جوئی سے کوسوں دور ہیں تو مسلمان۔ پہلے تمام شہروں میں سرکار کی طرف سے، قاضی مقرر تھے۔ انھیں زمینات دے کر فکرِ معاش سے مستغنی کیا گیا تھا۔ اب قاضیوں کی جائیدادیں تقسیم ہوتی ہوتی برائے نام رہ گئی ہیں۔ مشروط الخدمت جائیدادیں ناقابل تقسیم ہوتی ہیں۔ یہ ساری خرابی تقسیم جائیداد سے پیدا ہوتی ہے۔ قاضی کا حصہ اس قدر نہیں ہے کہ وہ اپنے اعزاز کو برقرار رکھے۔ اب جناب قاضی کا کیا کام رہا ہے؟ پانچ روپیہ اپنا مہر لے لے۔ ایک کشتی چاول اور آدھی کشتی مصری بادام بھی دھر لے۔ اور عورت و مرد کا نکاح باندھ دے۔ ادھر قاضی یوں ناکارہ ہو گئے اور دینی امور کا فیصلہ کرنے کے قابل نہ رہے۔ ادھر حکومت نے منصفوں کو، ناظموں کو مقرر کیا۔

ایک اور بات بھی قابل توجہ ہے کہ حکم صرف نصیحت کرنے کے لئے نہیں ہے، بلکہ اس کی ثالثی کا فیصلہ سرکار سے منظور کرا لیا جائے تو اُس کا اثر بھی عدالت کے فیصلے کے برابر ہوتا ہے۔ میاں بیوی، دونوں کے دستخط لے لئے جائیں کہ حکموں کا فیصلہ جو کچھ ہوگا ناطق ہوگا۔ اگر وہ طلاق یا خلع کا حکم بھی دیں تو وہ حق اور ناطق ہوگا۔ عدالت بھی ایسے فیصلے کو رد نہ کر سکے گی اس سے پہلے ثابت کیا گیا کہ مردوں کی فضیلت عورتوں پر اس وجہ سے ہے کہ مرد کھلاتے پلاتے اور ہر قسم کا بار

اٹھاتے ہیں۔ اب عام طور سے دوسروں کی مدد کرنے کے متعلق ہدایت فرماتا ہے، دوسروں کی مدد ایک طرف، سب سے پہلے اپنی مدد آپ کرو۔ خدا کی بندگی کرو۔ شرک چھوڑو وغیرہ۔

وَأَعْبُدُوا اللَّهَ وَلَا تُشْرِكُوا بِهِ شَيْئًا وَبِالْوَالِدَيْنِ إِحْسَانًا وَبِذِي الْقُرْبَىٰ
وَالْيَتَامَىٰ وَالْمَسْكِينِ وَالْجَارِ ذِي الْقُرْبَىٰ وَالصَّاحِبِ بِالْجَنبِ
وَابْنِ السَّبِيلِ وَمَا مَلَكَتْ أَيْمَانُكُمْ إِنَّ اللَّهَ لَا يُحِبُّ مَنْ كَانَ مُخْتَالًا فَخُورًا ٥٠

وَأَعْبُدُوا اللَّهَ ؛ اور اللہ کی عبادت کرو، خدا کے بندے بنو۔ وَلَا تُشْرِكُوا بِهِ شَيْئًا ؛ اور کسی کو اس کا شریک نہ بناؤ۔
قادر مطلق صرف خدائے تعالیٰ ہے۔ کسی کا وجود بالذات ہے نہ صفت بالذات۔ اُسے ہمیشہ پیش نظر رکھو۔ ذوالجلال والا کرم
وہی ہے۔ وَبِالْوَالِدَيْنِ إِحْسَانًا ؛ وَأَحْسِنُوا بِالْوَالِدَيْنِ إِحْسَانًا ؛ مفعول مطلق ہے۔ ماں باپ کے ساتھ نیکی کرو۔ وَبِذِي
الْقُرْبَىٰ ؛ اور صاحبِ قرابت کے ساتھ۔ قرابت داروں کے ساتھ نیکی کرو۔ قُرْبَىٰ ؛ قرابت۔ خدا کا تقرب۔ وَالْيَتَامَىٰ ؛ اور
یتیموں کے ساتھ بھی نیکی کرو۔ وَالْمَسْكِينِ ؛ اور مسکینوں، فقیروں کے ساتھ بھی۔ وَالْجَارِ ذِي الْقُرْبَىٰ ؛ جَار ؛ ہمسایہ۔
پڑوسی۔ اور قرابت دار ہمسایہ کے ساتھ بھی نیکی کرو۔ وَابْنِ السَّبِيلِ ؛ اور اجنبی ہمسایہ کے ساتھ بھی نیکی کرو۔ وَالصَّاحِبِ
بِالْجَنبِ۔ جَنْبٌ ؛ پہلو، بازو۔ اور ساتھ بیٹھنے والے دوست کے ساتھ بھی نیکی کرو۔ وَابْنِ السَّبِيلِ ؛ اس کے لفظی معنی ہیں
راستہ کا بیٹا اور محاورے میں مسافر کو کہتے ہیں۔ یعنی مسافروں سے بھی نیکی کرو۔ عربی میں أَبٌ — أَخٌ — ابْنٌ وغیرہ کے لفظ
ملازم، ہمیشہ ساتھ رہنے والے اور متعلق کے معنی میں مستعمل ہوتے ہیں۔ أَبُو الْخَيْرِ ؛ خیر والا۔ جس سے خیر کے کام ہوں۔
أُمُّ الْقُرْبَىٰ ؛ بڑا گاؤں۔ قدیم زمانے کا شہر۔ أَخُو الْحَيَاءِ ؛ صاحبِ حیا۔ أَخْتُ الْمَوْتِ ؛ موت کے مشابہ۔ ابْنِ
السَّبِيلِ ؛ راستہ والا۔ وَمَا مَلَكَتْ أَيْمَانُكُمْ ؛ اور وہ جن کے مالک تمہارے ہاتھ ہو گئے ہیں، یعنی لونڈی، غلام، جانور۔
ان سب کے ساتھ نیکی کرو۔ ان کے ساتھ حُسنِ سلوک سے رہو۔ إِنَّ اللَّهَ ؛ بے شک اللہ۔ لَا يُحِبُّ ؛ محبوب نہیں رکھتا،
پسند نہیں کرتا۔ مَنْ كَانَ ؛ جو ہو۔ مُخْتَالًا ؛ متکبر۔ خِيَلًا ؛ تکبر، خود پسندی۔ اِترَانًا۔ اِكْرَانًا۔ فَخُورًا ؛ بڑا ہی فخر کرنے والا۔
یعنی اکرٹنے اور شیخی کرنے والے کو خدا دوست نہیں رکھتا۔

ترجمہ :- اور اللہ کی عبادت کرو۔ اُس کے ساتھ کسی کو شریک نہ بناؤ اور احسان کیا کرو ماں باپ کے ساتھ
قرابت داروں کے ساتھ، یتیموں اور مسکینوں کے ساتھ، قرابت داروں اور اجنبی دونوں طرح کے
ہمسایوں کے ساتھ، اور پاس بیٹھنے والے دوست کے ساتھ، راہِ رو مسافر کے ساتھ، اپنے مملوک
(اپنے قبضہ کے باندی، غلام اور جانوروں) کے ساتھ (نیکی کیا کرو۔ ان پر احسان کرو) بے شک اللہ
پسند نہیں کرتا (دوست نہیں رکھتا) اُسے جو اپنے آپ اکرٹتا اور شیخی بگھارتا ہے۔

الَّذِينَ يَبْخُلُونَ وَيَأْمُرُونَ النَّاسَ بِالْبُخْلِ وَيَكْتُمُونَ مَا آتَاهُمُ اللَّهُ مِنْ فَضْلِهِ

وَأَعْتَدْنَا لِلْكَافِرِينَ عَذَابًا مُهِينًا ۝

الَّذِينَ يَبْخُلُونَ ؛ جو لوگ بخل کرتے ہیں ۔ مستحقین کی امداد نہیں کرتے ۔ ایک شاعر کہتا ہے ۔ ان کی مثال شکاری کتے کی ہے کہ شکار تو خود کرتا ہے مگر کھا نہیں سکتا ۔ اچھا آدمی کھاتا ہے ، کھلاتا ہے ، دوسروں کی مدد کرتا ہے ۔ وَيَأْمُرُونَ النَّاسَ بِالْبُخْلِ ؛ اور لوگوں کو بخل کا حکم دیتا ہے ، یعنی نہ آپ دیتا ہے اور نہ دوسروں کو دینے دیتا ہے ۔ ایسے کنجوس مکھی چوس کا مقولہ ہوتا ہے ، ” کھال جائے مگر مال نہ جائے ، چڑی جائے مگر دمڑی نہ جائے “ ۔ وَيَكْتُمُونَ ؛ اور چھپا دیتے ہیں ۔ مَا آتَاهُمُ اللَّهُ ؛ اللہ نے انہیں جو کچھ دیا ۔ مِنْ فَضْلِهِ ؛ اپنے فضل و کرم سے ۔

صاحبو ! بعض لوگ اپنی دولت کو زمین میں دفن کر دیتے ہیں ۔ تھوڑے زمانے تک تو یاد رہتا ہے کہ دینہ کہاں تھا ؟ پھر آخر میں بھول بھال جاتے ہیں ۔ اور بعض وہمیوں کے خیال کے مطابق شیاطین اس پر قابض ہو جاتے ہیں ۔ بعض لوگ سود سے جمع کیا ہوا پیسہ ، سرکاری مال سے چرایا ہوا پیسہ ، غریبوں پر ظلم و ستم سے حاصل کیا ہوا پیسہ ، رشوت جس کو شیر مادر سمجھتے ہیں ۔ ان تمام ناجائز قسم کے پیسوں کو ممالکِ غیر کے بنکوں میں رکھاتے ہیں ۔ بنک والے ظاہر نہیں کرتے کہ کتنا روپیہ کس کے پاس ہے ؟ کیونکہ اگر ظاہر ہو جائے کہ ہزار پانچ سو روپیہ ماہوار والا کیا لاکھوں روپیہ جمع کر سکتا ہے ۔ یہ آخر خود بھی کچھ کھاتا ہوگا ، کچھ پیتا ہوگا ، کچھ پہنتا ہوگا ، کچھ فرش اور فرنیچر پر صرف کرتا ہوگا ، کچھ برج اور گھوڑ دوڑ پر لگاتا ہوگا ۔ بہر حال بنک والے ان کے رازوں کو ظاہر نہیں کرتے ۔ مگر منتقم حقیقی کیا کرتا ہے ؟ سلطنتوں میں جنگ چل جاتی ہے ، جتنا روپیہ بنکوں میں تھا ، لوٹ لیا جاتا ہے ۔ بہت سے بنک دیوالیہ ہو جاتے ہیں ، کمائے ہوئے گناہوں کا عذاب تو سر پر رہتا ہی ہے ۔ روپیہ پیسہ بھی مالی غنیمت ہو جاتا ہے ۔

وَأَعْتَدْنَا لِلْكَافِرِينَ ؛ اور ہم نے کافروں اور منکروں کے لئے تیار رکھا ہے ۔ عَذَابًا مُهِينًا ؛ اہانت کرنے والا ، ذلیل و خوار کرنے والا ، فضیحت و رسوا کرنے والا عذاب ۔

ترجمہ :- جو لوگ بخل کیا کرتے ہیں اور دوسروں کو بخل کا حکم دیتے ہیں ، اور خدا نے اپنے فضل و کرم سے انہیں جو کچھ دے رکھا ہے اُسے چھپاتے ہیں ۔ ہم نے اُن منکروں کے لئے ذلیل و خوار کرنے والا عذاب (اُٹھا رکھا ہے) تیار رکھا ہے ۔

وَالَّذِينَ يُنْفِقُونَ أَمْوَالَهُمْ رِئَاءَ النَّاسِ وَلَا يُؤْمِنُونَ بِاللَّهِ وَلَا بِالْيَوْمِ الْآخِرِ

وَمَنْ يَكُنِ الشَّيْطَانُ لَهُ قَرِينًا فَسَاءَ قَرِينًا ۝

وَالَّذِينَ يُنْفِقُونَ ؛ اور جو لوگ صرف کرتے ہیں، خرچ کرتے ہیں۔ اَمْوَالَهُمْ ؛ اپنے مالوں کو۔ رِئَاءَ النَّاسِ ؛ لوگوں کو دکھانے کے لئے۔ رَاءَ۔ يُوَاءِى۔ مُرَائَةً وَرِئَاءَ ؛ دکھاوا کرنا۔

صاحبو! جسے دیکھو! بے جا رسوم اور اسراف میں گرفتار، سود کے پیسے سے عرس ہو رہے ہیں۔ روزہ کشائی ہو رہی ہے ختنہ، تسمیہ خوانی کی جا رہی ہے۔ اول تو قرض لینا ہی کوئی اچھی بات نہیں، پھر سودی قرض غیر ضروری کاموں میں، اور وہ بھی عبادت کے کاموں میں! ”نیکی برباد گناہ لازم“ مسلمانوں کے پاس پہلے دولت تھی، حکومت تھی، تو انھیں سخاوت پر برا بیچتے کیا جاتا تھا۔ انھیں داد و دہش پر متوجہ کیا جاتا تھا۔ اب ضرورت ہے کفایت شعاری کی، تعلیم کی، بے جا صرفوں سے روکنے کی میانہ روی کو پیش نظر رکھنے کی۔ افسوس! مسلمانوں کا خون ”کالی جوئیں“ پی رہی ہیں، جن کا نام ساہوکار، بنیا اور بینکر ہے۔

ہمارے باپ دادا نے ہماری شادی میں اتنے روپیے لگائے، ہماری بہن کو اتنے جوڑے دیئے، اتنا زیور دیا۔ اگر ہم ویسی ہی شادی نہ کریں تو لوگ ہم سے کیا کہیں گے؟ پہلا سوال جو دولھے والوں کی طرف سے ہوتا ہے، کیا دیں گے؟ موٹر دیں گے؟ گھوڑے جوڑے کے دو ہزار روپے دیں گے؟ ولایت کو بھجوا کر تعلیم دلوائیں گے؟ اس قدر روپیہ حکامانِ بالا کو دینے کے بعد نوکری مل سکتی ہے تو کیا آپ اتنی امداد کر کے ہم کو نوکر رکھا سکیں گے؟ غرض کہ یہ سب نکٹھو مردوں کے مطالبات ہیں، جو ان مطالبات کو پورا نہیں کر سکتے۔ ان کی بیٹیاں بیٹھی رہتی ہیں۔ اصلاحِ رسوم کے دعوے تو بہت ہی لمبے چوڑے کئے جاتے ہیں، مگر عمل کے وقت صفر ہی صفر رہتا ہے۔ دنیا داروں کی دیکھا دیکھی مشائخوں کو بھی سونے کے پازیب اور گراں بہا چڑھاؤں کی سوچھی، کوئی انصاف سے کہے کہ آج کل ان مال دار مشائخوں کی لڑکیاں فقیروں کے گھر جا رہی ہیں یا امیروں کے؟ مال داروں کے یا عہدہ داروں کے؟ غرض کہ ایک تباہی ہے، جو عالم گیر ہو گئی ہے۔ اصلاح کے لفظ کا وظیفہ تو خوب پڑھا جاتا ہے۔ مگر اتنی دفعہ اللہ کا نام بھی نہیں لیا جاتا جتنی دفعہ اصلاح، اصلاح کا لفظ کہا جاتا ہے۔ ہمارے ”اخیانی بھائیوں“ یعنی مادرِ وطن کے بچوں کو دیکھو! ان پر غور کرو کہ وہ کس قدر کماتے ہیں؟ اور اس میں سے کتنا مختصر صرف کرتے ہیں۔ وہ جو کھاتے ہیں اس کو بٹے کھاتے ہیں لکھتے ہیں۔ یعنی کتابچہ نقصان باقی میں۔ قرض لینے سے آدمی ذلیل ہو جاتا ہے۔ اُس کی آن بان نہیں رہتی، غیر مسلموں سے قرض لیں۔ تقاضے کے وقت سخت سُست سنیں تو نہ عزت رہتی ہے نہ آبرو!

ہمارے زمانے کا ایک واقعہ ہے جو عبرت خیز ہے۔ ایک صاحب کی لڑکی کی شادی کے وقت ساہوکار نے قرض دینے کا وعدہ کیا۔ جب شادی مانڈی گئی اور دولہا کے آنے کا وقت ہوا تو ساہوکار نے قرض دینے سے انکار کر دیا۔ اس بد نصیب خَسِرَ الدُّنْيَا وَالْآخِرَةَ نے طفنچہ سے خودکشی کر لی، مگر بعض خدا کے ایسے بندے بھی ہیں، جنہوں نے شادیوں کو شرعی اصول کے مطابق انجام دیا، ان کے حق میں شادی، شادی رہی، خانہ آبادی رہی نہ کہ بربادی۔ بہر حال مسلمانوں کی حالت ناگفتہ بہ ہے۔ اس پر جلد توجہ کرنے کی ضرورت ہے۔

وَلَا يُؤْمِنُونَ بِاللَّهِ ؛ اور اللہ پر ایمان نہیں رکھتے۔ وَلَا بِالْيَوْمِ الْآخِرِ ؛ اور نہ قیامت کے دن پر۔ وَمَنْ يَكُنِ الشَّيْطَانُ لَهُ ؛ اور جس کے لئے شیطان ہو۔ قَرِينًا، ساتھی فَسَاءَ قَرِينًا ؛ تو کیا برا ساتھی ہے، دوست ہے۔ شیطان جس کی رہنمائی کرے، جس کا دوست بنے، وہ ضرور بدترین دوست ہوگا۔

ترجمہ :- اور جو لوگ دکھاوے میں اپنا مال صرف کرتے ہیں نہ انھیں اللہ پر ایمان ہے نہ روزِ جزا پر، اور جس کا ساتھی شیطان ہو، وہ برا ساتھی نہ ہوگا تو کیا ہوگا؟

وَمَا ذَا عَلَيْهِمْ لَوْ آمَنُوا بِاللَّهِ وَالْيَوْمِ الْآخِرِ وَانْفَقُوا مِمَّا رَزَقَهُمُ اللَّهُ

وَكَانَ اللَّهُ بِهِمْ عَلِيمًا ﴿۳۹﴾

وَمَا ذَا عَلَيْهِمْ ؛ بھلا ان کا کیا نقصان ہوگا، اور انھیں کیا ضرر پہنچے گا۔ لام فائدہ کے لئے اور علی ضرر کے لئے آتا ہے۔ لَوْ آمَنُوا بِاللَّهِ وَالْيَوْمِ الْآخِرِ ؛ اگر وہ اللہ پر ایمان لائیں اور پچھلے دن یعنی روزِ قیامت پر بھی ایمان لائیں۔ جہاں نیک و بد سب کا بدلہ دیا جائے گا۔ وَانْفَقُوا ؛ اور نفع دیں اور خرچ کریں، دین پر صرف کریں۔ مِمَّا رَزَقَهُمُ اللَّهُ ؛ اس مال سے کہ خدا نے انھیں دے رکھا ہے۔ خدا کا مال خدا کے نام پر دینے کے لئے تیار نہیں۔ وَكَانَ اللَّهُ ؛ اور اللہ ہے۔ بِهِمْ عَلِيمًا ؛ اُن کے حال کا علم رکھنے والا۔ اُن کے اعمال سے خوب واقف ہے۔

ترجمہ :- بھلا اُن کا کیا نقصان ہوگا، اگر وہ اللہ اور روزِ قیامت پر ایمان لائیں، اور خدا کے دیے ہوئے میں سے کچھ اللہ کے نام پر بھی دیں اور اللہ کو اُن کے حال کا خوب علم ہے۔

إِنَّ اللَّهَ لَا يَظْلِمُ مِثْقَالَ ذَرَّةٍ

وَإِنْ تَكُ حَسَنَةً يُضْعِفُهَا وَيُؤْتِ مِنْ لَدُنْهُ أَجْرًا عَظِيمًا ﴿۴۰﴾

إِنَّ اللَّهَ لَا يَظْلِمُ ؛ بے شک اللہ ظلم نہیں کرتا۔ مِثْقَالَ ؛ وزن۔ ذَرَّةٌ ؛ چھوٹی چوٹی۔ گرد کے وہ باریک اجزاء جو دھوپ میں اڑتے نظر آتے ہیں۔ مِثْقَالَ ذَرَّةٍ ؛ ذرہ بھر۔ ذرہ کے بھاروں بھار، ذرہ برابر۔ وَإِنْ تَكُ حَسَنَةً ؛ اور اگر نیکی ہو۔ يُضْعِفُهَا ؛ اس کو ڈونا کر دیتا ہے۔ ستر گنا کر دیتا ہے، سات سو کے برابر کر دیتا ہے۔ وَيُؤْتِ مِنْ لَدُنْهُ ؛ اتنا ہی نہیں اور اپنے پاس سے دیتا ہے۔ أَجْرًا عَظِيمًا ؛ اجرِ عظیم۔ بڑا ثواب۔

ترجمہ :- بے شک اللہ تو کسی پر ذرہ برابر بھی ظلم نہیں کرتا، اگر کوئی نیکی ہوتی ہے تو اس کو کئی چند کر دیتا ہے۔ اور اپنے پاس سے اجرِ عظیم عطا کرتا ہے (بڑا ثواب دیتا ہے)۔

فَكَيْفَ إِذَا جِئْنَا مِنْ كُلِّ أُمَّةٍ بِشَهِيدٍ وَجِئْنَاكَ عَلَىٰ هَؤُلَاءِ شَهِيدًا ﴿۴۱﴾

فَكَيْفَ إِذَا جِئْنَا ؛ بتاؤ اُن کا کیا حال ہوگا جب ہم لائیں گے۔ مِنْ كُلِّ أُمَّةٍ ؛ ہر قوم میں سے، ہر گروہ میں سے، ہر جماعت میں سے، ہر جگہ میں سے۔ بِشَهِيدٍ ؛ گواہی دینے والے کو یعنی ہر اُمت کے حال پر اُن کا پیغمبر گواہی دے گا۔

وَجَنَابِكَ ؛ اور ہم تمہیں لائیں گے۔ عَلٰی هٰؤُلَاءِ ؛ ان لوگوں پر۔ شَهِيدًا ؛ گواہ بنا کر۔

ذرا غور کرو! پیغمبر اپنی اُمت کے حال سے واقف ہوتے ہیں تو اُن پر گواہی بھی دیتے ہیں۔ ان کا ذریعہ علم بے واسطہ ہونا چاہیے، جو علم بواسطہ ہوتا ہے وہ سنی سنائی شہادت ہوتی ہے، اصل جاننے والے کے رہتے سنی سنائی شہادت جائز نہیں۔ لہذا پیغمبروں کو اپنی اُمت کا علم بے واسطہ ہونا چاہیے۔ اور حبیبِ خدا کو تمام دنیا کا علم بھی بے واسطہ ہونا چاہیے۔

ترجمہ :- پھر کیسے ہوگا جب ہر اُمت پر ہم شاہد پیش کریں گے، اور (اے نبی کریم!) ہم تمہیں ان سب پر گواہ بنا کر پیش کریں گے۔

يَوْمَئِذٍ يُوَدُّ الَّذِينَ كَفَرُوا وَعَصُوا الرَّسُولَ لَوْ تُسَوَّىٰ بِهِمُ الْأَرْضُ

وَلَا يَكْتُمُونَ اللَّهَ حَدِيثًا ۝

يَوْمَئِذٍ ؛ جس دن یہ سب ہوگا۔ اس کی اصل يَوْمٌ اِذْ وَقَعَ كَذَا ہے۔ وَقَعَ كَذَا کے عوض نون تین ہے۔ يَوْمَئِذٍ الَّذِينَ كَفَرُوا ؛ منکرین آرزو کریں گے، خواہش کریں گے، چاہیں گے، وہ لوگ جنہوں نے کفر کیا۔ وَعَصُوا الرَّسُولَ ؛ اور رسول کا عصیان کیا، پیغمبر کی نافرمانی کی، ان کا کہنا نہ مانا۔ کیا آرزو کریں گے؟ لَوْ تُسَوَّىٰ بِهِمُ الْأَرْضُ ؛ اگر ان پر زمین برابر ہو جاتی۔ کاش وہ پیوندِ زمین ہو جاتے۔ مٹی میں دفن ہو جاتے۔ وَلَا يَكْتُمُونَ اللَّهَ ؛ اور خدا سے چھپا نہ سکیں گے۔ حَدِيثًا ؛ کسی بات کو۔

ترجمہ :- اُس دن کفر کرنے والے، پیغمبروں کی نافرمانی کرنے والے، آرزو کریں گے کہ کاش وہ پیوندِ زمین ہو جاتے (زمین میں دفن ہو جاتے، اس سے کیا ہوتا ہے) خدا سے کوئی بات چھپا نہ سکیں گے۔

اس سے پہلے فرمایا گیا تھا کہ ان لوگوں کا کیا حال ہوگا، جب کہ ہر گروہ پر ایک گواہ ہوگا، اور رسولِ خدا ﷺ سب پر گواہ ہوں گے۔ اب چند خاص احکام بیان فرماتا ہے، اور خاص بری باتوں سے پرہیز کرنے کا حکم دیتا ہے۔

يَا أَيُّهَا الَّذِينَ آمَنُوا لَا تَقْرَبُوا الصَّلَاةَ وَأَنْتُمْ سُكَارَىٰ حَتَّىٰ تَعْلَمُوا مَا تَقُولُونَ وَلَا جُنُبًا

إِلَّا عَابِرِي سَبِيلٍ حَتَّىٰ تَغْتَسِلُوا وَإِنْ كُنْتُمْ مَرْضَىٰ أَوْ عَلَىٰ سَفَرٍ أَوْ جَاءَ أَحَدٌ مِّنْكُمْ مِنَ

الْغَايِبِ أَوْ لَمَسْتُمُ النِّسَاءَ فَلَمْ تَجِدُوا مَاءً فَتَيَمَّمُوا صَعِيدًا طَيِّبًا فَامْسَحُوا

بِأَيْدِيكُمْ وَأَيْدِيكُمْ إِنَّ اللَّهَ كَانَ عَفُورًا غَفُورًا ۝

يَا أَيُّهَا الَّذِينَ آمَنُوا؛ اے لوگو! جو ایمان لائے ہو۔ اے ایمان والو۔ لَا تَقْرَبُوا الصَّلَاةَ؛ نماز کے پاس نہ پھٹکو، نماز کے قریب نہ جاؤ۔ وَأَنْتُمْ سُكْرَى؛ بحالیکہ تم پیے ہوئے ہو، مست ہو، متوالے ہو، بحالتِ نشہ ہو۔ حَتَّى تَعْلَمُوا؛ جب تک کہ تم جانو۔ مَا تَقُولُونَ؛ جو تم کہتے ہو۔

بعض لوگوں نے لَا تَقْرَبُوا الصَّلَاةَ میں صَلَاةً کہہ کر ظرف مراد لیا ہے، یعنی مسجد کے قریب نہ جاؤ۔ دیکھو! اللہ تعالیٰ نے کس طرح شراب کو رفتہ رفتہ حرام کیا ہے۔ امریکہ میں شراب سے روکنے کی بڑی بڑی کوششیں کی گئیں اور انہیں ہر طرح ناکامی ہوئی، حالانکہ بڑے تعلیم یافتہ تھے، نیک و بد کے سمجھنے والے تھے۔ مگر ذرا خدا کے شاگرد نبی اُمی کی تعلیم کو بھی دیکھو! کہ چند ہی روز میں اُجڈ سرکش عربوں سے شراب چھڑا ہی دی۔

بعض لوگ اس آیت سے استدلال کرتے ہیں کہ نماز پڑھو تو سمجھ کر پڑھو، نہ معنی معلوم، نہ الفاظ کی تصحیح، نہ قراءت درست۔ قرآن کے الفاظ تو منہ سے نکلے، کچھ قرآن کی صورت تو پیدا ہوئی۔ میں بغیر ترجمہ اور معنی سمجھے نماز پڑھنے کو ناجائز تو نہیں سمجھتا، مگر اس میں بھی کیا کلام ہے کہ اس سے نماز اور قرآن پڑھنے کی اہمیت تو ضرور ثابت ہوتی ہے۔

سُكْرَى جَمْعُ سَكْرَانَ هِيَ - مست - پیا ہوا۔

واضح ہو سُكْرَى یعنی نشہ میں خون کی گردش تیز ہوتی ہے، اور اس کا زور خصوصاً دماغ پر پڑتا ہے۔ سُكْرَى غیر معمولی خوشی پیدا کرتا ہے۔ سَمٌّ یعنی زہر سے خون کی گردش تیز تو ہو جاتی ہے مگر یہ فرحت نہیں پیدا کرتا۔ زہر کی حرمت ضرر کی وجہ سے ہے۔ مَخْذَرٌ سے خون کی گردش سُست ہو جاتی ہے، جیسے ایفون۔

وَلَا جُنُبًا؛ اور تم مسجد کے پاس نہ جاؤ، یعنی مسجد میں داخل نہ ہو، بحالیکہ تم جنبی ہو، ناپاک ہو، تمہیں نہانے کی ضرورت ہو۔ إِلَّا غَابِرِي سَبِيلٍ؛ مگر راستہ چلتے، سفر میں اگر ضرورت ہو، پانی مسجد میں ہو یا مسجد میں جائے بغیر چارہ نہ ہو تو مسجد میں عبور اور مرور جائز ہوگا۔ حَتَّى تَغْتَسِلُوا؛ یہاں تک کہ تم پانی نہالو، غسل کر لو۔ صَلَاةً کہہ کر ایک دفعہ نماز مراد لی گئی ہے، اور دوسری دفعہ مسجد۔ یہ ایک قسم کا استخدام ہے کہ ایک لفظ کے دو جگہ دو معانی لئے جائیں۔

وَإِنْ كُنْتُمْ مَرْضَى؛ اور اگر تم بیمار ہو۔ مَرِيضٌ هُوَ - مَرَضِيٌّ جَمْعُ مَرِيضٍ - أَوْ عَلَى سَفَرٍ؛ یا سفر پر ہو، مسافر ہو۔ پانی ایک میل کے فاصلہ پر ہو۔ رَأَيْتُمْ مَتَلَابَةً كَوَاهِبَةٍ هِيَ، یعنی جس شخص کو ضرورت لاحق ہے، اگر اُسے ضرر کا اندیشہ نہ ہو وہ پانی حاصل کرے ورنہ تیمم کرے۔ أَوْ جَاءَ أَحَدٌ مِّنْكُمْ؛ یا تم میں سے کوئی آئے۔ مِنَ الْغَائِطِ؛ پاخانہ سے، غائط اصل میں جھاڑے کو کہتے ہیں۔ چنانچہ اب بھی بعض لوگ پاخانہ کو جھاڑا ہی کہتے ہیں۔ أَوْلَمَسْتُمُ النِّسَاءَ؛ یا تم نے عورتوں کو چھوا ہو۔ یعنی اُن سے صحبت کی ہو۔ یہ کنایہ ہے جماع سے۔

امام شافعیؒ کے پاس عورت کو ہاتھ لگانے سے وضو ٹوٹتا ہے۔ بی بی عائشہؓ آرام کرتی تھیں اور حضرت تہجد کی نماز پڑھتے تھے، سجدہ کرنا ہوتا تو حضرت بی بی عائشہ کے پیر کو ہاتھ لگاتے اور وہ اپنے پاؤں سمیٹ لیتیں۔ بعض دفعہ آنحضرت ﷺ نماز پڑھتے رہتے اور بی بی عائشہ آپ کو ہاتھ لگا دیتیں [اس لئے امام اعظمؒ کے پاس عورت کو ہاتھ لگانے سے وضو نہیں ٹوٹتا]۔ فَلَمْ تَجِدُوا مَاءً؛ پس اگر تم پانی نہ پاؤ۔ تمہیں پانی نہ ملے، یا کسی کے پاس پانی ہے، مگر پانی کا مالک بہت زیادہ قیمت طلب کرتا ہے تو یہ بھی نہ پانے کے حکم ہیں۔ فَتَيَمَّمُوا؛ تو تم قصد کرو، ارادہ کرو۔ صَعِيدًا طَيِّبًا؛ پاک مٹی کا۔

دیکھو! تیمم میں نیت فرض ہے۔ کیونکہ تیمم کے معنی خود نیت کے ہیں۔ ارادہ کرنے کے ہیں اور وضو میں نیت فرض نہیں کیونکہ وضو پانی سے ہوتا ہے اور پاک کرنا اس کا فعل طبعی ہے، چاہے نیت کریں یا نہ کریں، پانی ضرور پاک کر دے گا۔ فَاَمْسَحُوا بِوُجُوْهِكُمْ؛ پھر مسح کر لو اپنے منہوں پر، اپنے منہ پر ہاتھ پھیر لو۔ وَ اَيْدِيكُمْ؛ اور اپنے ہاتھوں پر بھی مسح کر لو۔ حضرت امام اعظمؒ کے پاس منہ پر الگ مسح کرنا چاہیے اور ہاتھ پر الگ، اور جس طرح وضو کو کہنیوں تک کرتے تھے، مسح بھی کہنیوں تک کرو۔ بعض ائمہ کے پاس ایک ضرب میں منہ اور کہنیوں تک مسح کرنا کافی ہے۔

اِنَّ اللّٰهَ كَانَ؛ بے شک اللہ ہے۔ عَفُوًّا غَفُوْرًا؛ عفو کرنے والا۔ مغفرت کرنے والا۔ چھوٹی چھوٹی غلطیوں کو تو مٹا دیتا ہے، اور بڑی غلطیوں کو چھپا دیتا ہے۔

ترجمہ:- مسلمانو! نشہ کی حالت میں تم نماز نہ پڑھو۔ جب تک کہ تم یہ نہ سمجھو کہ تم (کیا پڑھتے ہو) کیا کہتے ہو اور ناپاکی کی حالت میں (مسجد میں نہ جاؤ) مگر راہ چلتے، بوقت ضرورت، یہاں تک کہ تم غسل کر لو۔ اگر تم بیمار ہو یا مسافر ہو یا بیت الخلاء سے آئے ہو یا عورت سے صحبت کی ہو، اور پھر تمہیں پانی نہ ملے تو اچھی مٹی پر تیمم کر لو، اپنے ہاتھ، اپنے چہروں اور ہاتھوں پر پھیر لو بے شک اللہ بڑا عفو کرنے والا اور مغفرت کرنے والا ہے۔

صاحبو! بعض نادانوں نے تیمم کو ایک تماشہ بنا لیا ہے۔ مرمر کا صاف ستھرا پتھر پاس رکھ لیا ہے۔ تیمم کرنا ہوتا ہے تو اس چکنے پتھر کو ہاتھ لگا دیتے ہیں اور سمجھتے ہیں کہ ہم نے تیمم کر لیا ہے۔ میں اس کو دین سے مذاق کرنا سمجھتا ہوں۔ اس سے پہلے تیمم کی آیت گزری ہے۔ کج فہم علمائے یہود اپنے پاس کے سخت احکام کے مقابل ان سہولتوں کو، جو اسلام میں ہیں۔ اعتراض کی نظر سے دیکھتے ہیں۔ ان سب اعتراضات کا رد اللہ تعالیٰ فرماتا ہے:

اَلَمْ تَرَ اِلَى الَّذِيْنَ اُوْتُوْا نَصِيْبًا مِّنَ الْكِتٰبِ يَشْتَرُوْنَ الضَّلٰلَةَ

وَيُرِيْدُوْنَ اَنْ تَضِلُّوْا السَّبِيْلَ ۝

اَلَمْ تَرَ؛ کیا تم نے نہیں دیکھا۔ اِلَى الَّذِيْنَ؛ اُن لوگوں کی طرف۔ اُوْتُوْا نَصِيْبًا؛ جن کو کچھ حصہ دیا گیا ہے۔ مِّنَ الْكِتٰبِ؛ کتاب سے۔ يَشْتَرُوْنَ الضَّلٰلَةَ؛ گمراہی مول لیتے ہیں، بے راہی خریدتے ہیں۔ وہ ضلالت کی بیع و شری کرتے ہیں۔ وَيُرِيْدُوْنَ؛ اور ارادہ کرتے ہیں۔ چاہتے ہیں۔ اَنْ تَضِلُّوْا السَّبِيْلَ؛ کہ تم بھی راستہ کھودو، گمراہ ہو جاؤ، بہک جاؤ۔ ترجمہ:- کیا تم نے اُن لوگوں کو نہیں دیکھا، جن کو کتاب سے کچھ حصہ ملا ہے۔ (وہ کیا کرتے ہیں) گمراہی خریدتے ہیں، اور یہ بھی چاہتے ہیں کہ تم بھی بے راہ ہو جاؤ۔

وَاللّٰهُ اَعْلَمُ بِاَعْدَابِكُمْ وَ كَفٰى بِاللّٰهِ وٰلِيًّا ۗ وَ كَفٰى بِاللّٰهِ نَصِيْرًا ۝

وَاللَّهُ أَعْلَمُ؛ اور اللہ خوب جانتا ہے۔ بِأَعْدَائِكُمْ؛ تمہارے اعداء کو، تمہارے دشمنوں کو۔ مگر ان کی عداوت سے ہوتا ہی کیا ہے؟ وَكَفَى بِاللَّهِ؛ اور اللہ بس ہے۔ کافی ہے۔ بآزاندہ ہے، زور دینا مقصود ہے۔ كَفَى كَافِعًا لِلَّهِ؛ وَلِيًّا؛ حمایتی۔ مددگار۔ دوست۔ وَكَفَى بِاللَّهِ؛ اور اللہ بس ہے۔ نَصِيرًا؛ مددگار، نصرت دینے والا۔ اللہ بس باقی ہوس۔
ترجمہ:- اور اللہ تمہارے دشمنوں کو خوب جانتا ہے، حمایت اور مدد کے لئے ایک اللہ بالکل کافی ہے، اور فتح و نصرت عطا کرنے کے لئے ایک اللہ بس ہے۔

مِنَ الَّذِينَ هَادُوا يُحَرِّفُونَ الْكَلِمَ عَنْ مَوَاضِعِهِ وَيَقُولُونَ سَمِعْنَا وَعَصَيْنَا وَأَسْمَعُ غَيْرَ مُسْمِعٍ وَرَاعِنَا لِيَّأِيَّالَسِنْتِهِمْ هُمْ وَطَعْنَا فِي الدِّينِ
وَلَوْ أَنَّهُمْ قَالُوا سَمِعْنَا وَأَطَعْنَا وَأَسْمَعُ وَأَنْظُرْنَا لَكَانَ خَيْرًا لَّهُمْ وَأَقْوَمًا
وَلَكِن لَّعَنَهُمُ اللَّهُ بِكُفْرِهِمْ فَلَا يُؤْمِنُونَ إِلَّا قَلِيلًا ۝

مِنَ الَّذِينَ هَادُوا؛ اُن لوگوں میں سے جو یہودی ہو گئے ہیں۔ بعض یہودی۔ يُحَرِّفُونَ الْكَلِمَ؛ کلام میں تحریف کرتے ہیں۔ کچھ بڑھاتے ہیں۔ کچھ گھٹاتے ہیں۔ کچھ معانی غلط بتلاتے ہیں۔ تحریف بے جا کرتے ہیں۔ عَنْ مَوَاضِعِهِ؛ اُس کی جگہ سے۔ مَوَاضِعِهِ کی ضمیر کَلِمَ کی طرف پھرتی ہے۔ الْكَلِمَ میں لام جنس ہے، لہذا اُس کی طرف واحد کی ضمیر پھیری گئی، یہودی کیا کہتے تھے؟ وَيَقُولُونَ؛ اور کہتے ہیں۔ سَمِعْنَا؛ ہم نے سن تو لیا۔ وَعَصَيْنَا؛ اور ہم نے عصیان کیا۔ تمہارا کہا نہ مانا۔ وَأَسْمَعُ؛ اور سنو۔ غَيْرَ مُسْمِعٍ؛ تم کو سننا نصیب نہ ہو۔ وَرَاعِنَا؛ اور ہماری رعایت کرو۔ لِيَّأِيَّالَسِنْتِهِمْ؛ اپنی زبان کو توڑ مڑوڑ کر یعنی رَاعِنًا کو رَاعِنًا اے ہمارے چرواہے! اور کبھی رَاعِنًا؛ اے ہمارے احمق! رعوت والے۔ غرض کہ قسم قسم سے بدگوئی کرتے۔ یہ گالیاں بکنا یہودیوں میں ہے اور ان میں بھی ہے جو بظاہر اپنے کو مسلمان دکھاتے ہیں، مگر ہیں اسی یہودی خاندان میں کے۔ وَطَعْنَا فِي الدِّينِ؛ اور دین پر اعتراض کرنے کے لئے۔ وَلَوْ أَنَّهُمْ؛ اور اگر وہ لوگ۔ قَالُوا؛ کہتے۔ سَمِعْنَا؛ ہم نے سنا۔ وَأَطَعْنَا؛ اور ہم نے اطاعت کی، مان لیا۔ وَأَسْمَعُ؛ اور آپ سماعت فرمائیے۔ سن لیجئے۔ وَأَنْظُرْنَا؛ اور ہم پر نظر رکھیے۔ اور ہم کو مہلت دیجئے۔ لَكَانَ خَيْرًا لَّهُمْ؛ تو اُن کے لئے اچھا ہوتا۔ وَأَقْوَمًا؛ اور سیدھی اور درست بات ہوتی۔ وَلَكِن لَّعَنَهُمُ اللَّهُ؛ مگر اللہ نے تو ان پر لعنت کر دی ہے، ان پر خدا کی پھٹکار ہے بِكُفْرِهِمْ؛ ان کے کفر، ان کے انکار۔ بے ایمانی کی وجہ سے۔ فَلَا يُؤْمِنُونَ؛ پھر وہ ایمان اور یقین نہیں رکھتے۔ إِلَّا قَلِيلًا؛ مگر بہت قلیل اور بہت کم۔

ترجمہ:- بعض یہودی کلام کو اپنے مقام سے بدل دیتے تھے۔ اُن میں تحریف کرتے تھے (کیا کہتے تھے؟) وہ کہتے تھے زبان کو توڑ مڑوڑ کر سَمِعْنَا وَعَصَيْنَا وَأَسْمَعُ غَيْرَ مُسْمِعٍ وَرَاعِنَا (یعنی ہم نے

سن تو لیا، مگر ہم تو ہرگز نہ مانیں گے۔ اور سن لو۔ تم کو سننا نصیب نہ ہو۔ اے ہمارے نادان، اے ہمارے چرواہے! یہ سب دین میں طعن اور اعتراض کرنے کے لئے کہتے تھے۔ اگر یہ لوگ کہتے: سَمِعْنَا وَأَطَعْنَا وَاسْمَعْ وَانظُرْنَا (یعنی ہم نے سن لیا اور مان لیا اور سماعت فرمائیے اور ہم پر نظرِ کرم رکھیے) تو ان کے واسطے بہتر ہوتا۔ درست ہوتا (مناسب ہوتا) مگر نہیں خدا نے ان کی بے ایمانی کی وجہ سے ان پر لعنت کر دی ہے۔ لہذا وہ بہت کم ایمان لاتے ہیں۔

صاحبو! ان یہودیوں نے تورات میں کیا کیا تحریفیں کیں؟ کمی کی، زیادتی کی، معنی بدلے، تاویلات بے جا کیے۔ اس موضوع پر علماء نے بہت سی کتابیں لکھی ہیں۔ نمونہ کے طور پر مولوی عبدالحق صاحب سے مَمْفَرْد رومن کیتھولک کا ایک قول نقل کرتا ہوں وہ لکھتا ہے:-

”یہود نے کتبِ انبیاء کو نہ صرف غفلت بلکہ بددیانتی اور عناد سے جلادیا۔ اور کسی میں تغیر و تبدل کر دیا۔“

يَا أَيُّهَا الَّذِينَ آؤتُوا الْكِتَابَ ائْمِنُوا بِمَا نَزَّلْنَا مُصَدِّقًا لِّمَا مَعَكُمْ مِّنْ قَبْلِ أَنْ نَطْمِسَ وُجُوهًا

فَنَرُدَّهَا عَلَىٰ أَدْبَارِهَا أَوْ نَلْعَنَهُمْ كَمَا لَعَنَّا أَصْحَابَ السَّبْتِ وَكَانَ أَمْرُ اللَّهِ مَفْعُولًا ۗ

يَا أَيُّهَا الَّذِينَ آؤتُوا الْكِتَابَ ؛ اے اہل کتاب، اے وہ لوگو جن کو کتاب دی گئی ہے۔ ائْمِنُوا بِمَا نَزَّلْنَا ؛ ایمان لاؤ اس کتاب پر جس کو ہم نے اتارا۔ قرآن پر ایمان لاؤ۔ جو ہمارا اتارا ہوا ہے۔ مُصَدِّقًا لِّمَا مَعَكُمْ ؛ وہ نیا دین نہیں لایا ہے وہ دین الہی کی تبلیغ کرتا ہے۔ وہ اُن آسمانی کتابوں کی تصدیق کرتا ہے جو تمہارے پاس ہیں۔ مِّنْ قَبْلِ ؛ اس سے پہلے۔ اَنْ نُّطْمِسَ وُجُوهًا ؛ کہ ہم نے تمہاری صورتیں بگاڑ دیں۔ طْمِسَ کے معنی ہیں مٹا دینا، محو کر دینا، بگاڑ دینا۔ صورت کا بے صورت کر دینا۔ فَ نَرُدَّهَا عَلَىٰ أَدْبَارِهَا ؛ پھر پلٹا دیں اُن چہروں کو اُن کی پشتوں کی طرف۔ اُن کی پیٹھوں کی طرف۔ تمہاری قسمت پلٹ جائے۔ تم بھاگ کھڑے ہوں۔ تمہارا اقبال اور خوشی جاتی رہے۔ عَلَىٰ أَدْبَارِهَا وُجُوهًا سے حال ہے۔ اَوْ نَلْعَنَهُمْ ؛ یا ہم ان کو لعنت کر دیں۔ اُن پر پھٹکار ڈالیں یا ماریں۔ اُن کو ذلیل و خوار کریں۔ كَمَا لَعَنَّا أَصْحَابَ السَّبْتِ ؛ جس طرح کہ ہم نے شنبہ کے روز عید منانے والوں کو ذلیل و خوار اور ملعون بنا دیا۔ یہودی ہفتہ کو عید مناتے ہیں۔ عیسائی یکشنبہ کو اور مسلمان جمعہ اور روزِ آدینہ کو۔ وَ كَانَ أَمْرُ اللَّهِ مَفْعُولًا ؛ اور اللہ کا حکم اور اُس کا کام ہو کر رہتا ہے۔

ترجمہ :- اے اہل کتاب! تم ایمان لاؤ اس (کتاب) پر جس کو ہم نے اتارا (قرآن پر) جو دوسری آسمانی کتابوں کی جو تمہارے پاس ہیں تصدیق کرتا ہے۔ اس سے پہلے کہ ہم تمہارے چہروں کو بگاڑ دیں۔ اور ان کو تمہاری پشتوں کی طرف پھیر دیں، اور ان پر لعنت برسادیں جس طرح کہ ہم نے ہفتہ منانے والوں کو لعنت کی تھی۔ اور اللہ کا حکم تو ہو کر رہتا ہے۔

إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ

وَمَنْ يُشْرِكْ بِاللَّهِ فَقَدْ افْتَرَىٰ إِثْمًا عَظِيمًا ﴿۱۸﴾

اِنَّ اللّٰهَ لَا يَغْفِرُ؛ بے شک اللہ مغفرت نہ کرے گا، معاف نہ کرے گا، نہ بخشے گا۔ اَنْ يُشْرَكَ بِهِ؛ کہ اس سے شرک کیا جائے۔ دوسرے گناہ جرم ہیں اور شرک بغاوت ہے۔

شرک ہے کیا؟ اللہ کی ذات اور اُس کی صفت میں کسی کو شریک کرنا۔ خدا کا وجود بالذات اور اُس کے صفات بھی بالذات ہیں۔ ایک صفت بھی کسی بندے میں بالذات مانیں تو شرک ہو جائے گا۔ بالعرض طور سے خدائے تعالیٰ کی بہت سی صفتیں انسان میں ہیں۔ وہ سمیع و بصیر ہے۔ ہم بھی سنتے دیکھتے ہیں۔ خدا حسی ہے۔ ہم بھی زندہ ہیں۔ خدا قدیر اور مُرید ہے اللہ نے ہم کو بھی کچھ قدرت دے رکھی ہے اور ارادہ عطا کیا ہے۔ اس طرح بالعرض طور سے، خدا کی عطا ہے اس کے پر تو صفات سے، خدا کے صفات کا ہم میں سے بھی ظہور ہوتا ہے۔ تمام مخلوقات میں انسان مظہر اتم ہے۔ اس سے ضرور اسماء الٰہی کے آثار ظاہر ہوں گے۔ ایسا ماننا ایسا کہنا ہرگز شرک نہیں ہے۔ ایک معمولی چیز بھی بندے میں بالذات مانیں تو بے شک شرک ہے، اور بڑی سے بڑی صفت بھی بندے میں بالعرض مانیں تو ہرگز شرک نہیں۔ خلق، عطاء، اولاد۔ احياء یہ بڑی صفتیں ہیں، بالعرض حیثیت سے ان کا استعمال بندوں کے لئے ہوا ہے۔ جیسا کہ وَاذْ تَخْلُقُ مِنَ الطِّينِ؛ جب کہ تم بناتے ہو مٹی و کچڑ سے۔ تَبَارَكَ اللَّهُ أَحْسَنُ الْخَالِقِينَ؛ تمام بنانے والوں میں اللہ بہترین بنانے والا، پیدا کرنے والا بابرکت ہے۔ وَاذْ تُحْيِي الْمَوْتَى؛ جب تم مُردے زندہ کرتے ہو۔ بِإِذْنِ اللَّهِ؛ حکم خدا سے۔ لَأَهَبَ لَكَ غُلَامًا زَكِيًّا؛ جبریلؑ کہتے ہیں۔ میں تمہارے یہاں اس لئے آیا ہوں کہ تم کو پاک صاف بیٹا دوں۔ غرض کہ شرک میں نسبت اِلی اللہ نہیں رہتی۔ وہ کمالِ غفلت ہے۔ اس سے بچنا اور بے شک بچنا چاہیے۔

بالعرض سمجھ کر، نسبتِ حقیقی کو پیش نظر رکھ کر، مجاز کے طور پر اگر کوئی بات کہی جائے تو ہرگز شرک نہیں۔ جو بے سمجھی سے مسلمانوں کو مشرک کہتے ہیں وہ خود شرک کے ناپاک پانی میں غوطے کھاتے ہیں۔ کیونکہ شرک کا حکم لگانا خدا کا کام تھا۔ خدا کا کام یہ خود کرنا چاہتے ہیں۔ لہذا یقیناً یہ خود شرک کر رہے ہیں۔ ظالمو! مسلمانوں کو مشرک نہ سمجھو، کافر نہ کہو۔ اور مسلمانوں کے لئے گڑھا کھود کر خود نہ گرو۔ حدیث میں آیا ہے کہ کوئی کسی کو مشرک کہنے والا، ناحق ناروا دوسروں کو مشرک سمجھنے والا خود مشرک ہو جاتا ہے۔

وَيَغْفِرُ مَا دُونَ ذَلِكَ؛ اور بخش دیتا ہے جو اس کے سوا ہے، اس سے کم ہے۔ لِمَنْ يَشَاءُ؛ جس کو چاہے، خدا ارحم الراحمین ہے۔ غفور رحیم ہے۔ اس کا کون ہاتھ پکڑ سکتا ہے؟ کون اس کو بخشنے سے روک سکتا ہے۔ وَمَنْ يُشْرِكْ بِاللَّهِ؛ اور جو کسی کو اللہ کا شریک ٹھہرائے، اللہ سے شرک کرے۔ اللہ کے صفات کسی اور میں مانے۔ فَقَدْ افْتَرَىٰ؛ تو اس نے بڑی افترا پردازی کی، بہت بڑا جھوٹ کہا، اس نے طوفان باندھا۔ اِثْمًا عَظِيمًا؛ بڑے گناہ کو۔ خدا کا کوئی شریک نہیں، کوئی کسی کو خدا کا شریک سمجھے تو اس سے بڑا گناہ کیا ہوگا؟ اس سے بڑا طوفان کیا ہوگا؟ بہتان کیا ہوگا؟

ترجمہ :- بے شک اللہ شرک کو معاف نہیں فرماتا۔ اس کے سواء جس بات کو چاہے معاف کرتا ہے اور جو اللہ سے شرک کرے وہ تو ایک بڑا طوفان باندھتا ہے (جھوٹ کہتا ہے)۔

الْمُتَرَالِي الَّذِينَ يُزَكُّونَ أَنْفُسَهُمْ بَلِ اللَّهُ يُزَكِّي مَنْ يَشَاءُ وَلَا يُظْلَمُونَ فَتِيلًا ۝۱۹

الْمُتَرَالِي الَّذِينَ الَّذِينَ؛ کیا تم نے ان لوگوں کو نہیں دیکھا؟ يُزَكُّونَ أَنْفُسَهُمْ؛ بڑے خاندان سے نسبت رکھنے کی وجہ سے اپنے آپ کو پاک اور مقدس سمجھتے ہیں۔ بَلِ اللَّهُ يُزَكِّي مَنْ يَشَاءُ؛ بلکہ اللہ جس کو چاہا مقدس سمجھتا ہے، پاک صاف سمجھتا ہے۔ مقدس بنا دیتا ہے۔

بندہ کو ہمیشہ سرفاگندہ رہنا چاہیے۔ تمہارے بزرگ تو اچھے تھے، تم اپنی بولو ”پدرم سلطان بود“ کہنا کیا کام آتا ہے۔ تمہارے باپ شاہی محل میں رہتے تھے، مگر تم تو زمین مذلت پر پڑے ہو۔ وَلَا يُظْلَمُونَ فَتِيلًا؛ اور ان پر فیتل کے برابر بھی، ایک بٹے ہوئے تاگے کے برابر بھی ظلم نہ کیا جائے گا۔

ترجمہ :- کیا تم نے ان لوگوں کو نہیں دیکھا جو اپنے تقدس کے ڈینگ مارتے ہیں (پاکیزگی اور بے گناہی کی شیخی کرتے ہیں۔ صحیح علم صرف اللہ کو ہے)۔ بلکہ اللہ جس کو چاہتا ہے مقدس سمجھتا ہے (یا مقدس بنا دیتا ہے)۔ اور ان پر ذرا بھی ظلم نہ کیا جائے گا۔ (بٹے ہوئے تاگے کے برابر بھی ظلم نہ کیا جائے گا)۔

أَنْظُرْ كَيْفَ يَفْتَرُونَ عَلَى اللَّهِ الْكَذِبَ وَكَفَى بِهِ إِثْمًا مُّبِينًا ۝۲۰

أَنْظُرْ؛ دیکھو۔ كَيْفَ يَفْتَرُونَ؛ کیسی افترا پردازی کرتے ہیں، کیا بہتان باندھتے ہیں، کیسے لگتے لگاتے ہیں۔ عَلَى اللَّهِ الْكَذِبَ؛ خدا پر جھوٹ کے۔ وَكَفَى بِهِ؛ اور وہ کافی ہے۔ اور بس ہے۔ إِثْمًا مُّبِينًا؛ صریح گناہ ہونے کو۔ ترجمہ :- دیکھنا! یہ لوگ خدا پر کیسا جھوٹ باندھتے ہیں، ایسا صریح گناہ ہونے کو بالکل کافی ہے (بس ہے)۔

الْمُتَرَالِي الَّذِينَ أُوتُوا نَصِيبًا مِّنَ الْكِتَابِ يُؤْمِنُونَ بِالْجِبْتِ وَالطَّاغُوتِ

وَيَقُولُونَ لِلَّذِينَ كَفَرُوا هَؤُلَاءِ أَهْدَىٰ مِنَ الَّذِينَ آمَنُوا سَبِيلًا ۝۲۱

الْمُتَرَالِي؛ کیا تم نے نہیں دیکھا؟ کیا تم نے نظر نہیں کی؟ إِلَى الَّذِينَ؛ ان لوگوں کی طرف جو۔ أُوتُوا؛ دیئے گئے ہیں نَصِيبًا؛ حصہ۔ مِّنَ الْكِتَابِ؛ کتاب سے یعنی وہ اہل کتاب ہیں بعض آسمانی کتابوں کے ماننے والے ہیں۔ وَيُؤْمِنُونَ بِالْجِبْتِ وَالطَّاغُوتِ؛ بت اور شیطان پر یقین بھی رکھتے ہیں۔ ان پر ایمان بھی لاتے ہیں۔ وَيَقُولُونَ لِلَّذِينَ كَفَرُوا؛ اور کافروں کی نسبت کہتے ہیں۔ هَؤُلَاءِ أَهْدَىٰ؛ یہ لوگ زیادہ راستے پر ہیں، زیادہ ہدایت پر ہیں۔ مِّنَ الَّذِينَ آمَنُوا؛ ایمانداروں سے۔ ان لوگوں سے جو ایمان رکھتے ہیں۔ سَبِيلًا؛ راستے کے لحاظ سے۔ أَهْدَىٰ سَبِيلًا؛ زیادہ راہ یافتہ ہیں،

یہی سیدھے راستے پر ہیں۔ عداوت کی انتہا ہوگئی کہ کافروں کو اور بُت پرستوں کو مسلمانوں پر ترجیح دیتے ہیں۔

ترجمہ:- کیا تم نے انھیں نہیں دیکھا، جن کو کتاب اللہ سے کچھ حصہ دیا گیا ہے۔ (اور وہ خود اپنے آپ کو اہل کتاب سمجھتے ہیں، کیا کرتے ہیں؟) بُت اور بڑے ہی سرکش (یعنی شیطان) پر یقین رکھتے ہیں اور کافروں کی نسبت کہتے ہیں کہ مسلمانوں سے یہ زیادہ سیدھے راستے پر ہیں۔

أُولَٰئِكَ الَّذِينَ لَعَنَهُمُ اللَّهُ وَمَنْ يَلْعَنِ اللَّهُ فَلَنْ تَجِدَ لَهُ نَصِيرًا ۝

أُولَٰئِكَ الَّذِينَ ؛ یہی لوگ ہیں۔ لَعَنَهُمُ اللَّهُ ؛ کہ خدا نے اُن پر لعنت کر دی۔ ان پر خدا کی پھٹکار ہے۔ وَمَنْ يَلْعَنِ اللَّهُ ؛ اور جس پر خدا لعنت کر دے۔ جس پر خدا کی پھٹکار ہو۔ فَلَنْ تَجِدَ لَهُ ؛ تو تم اُس کے لئے نہ پاؤ گے۔ نَصِيرًا ؛ یار و مددگار، فتح و نصرت دینے والا۔

ترجمہ:- یہی لوگ تو ہیں جن پر خدا نے لعنت کر دی ہے، اور جس پر خدا لعنت کر دے تو تم اس کے لئے کسی کو مددگار نہ پاؤ گے۔

أَمْ لَهُمْ نَصِيبٌ مِّنَ الْمُلْكِ فَإِذْ لَا يُؤْتُونَ النَّاسَ نَقِيرًا ۝

أَمْ لَهُمْ نَصِيبٌ ؛ کیا اُن کے لئے کچھ حصہ ہے۔ مِنَ الْمُلْكِ ؛ ملک اور بادشاہی سے۔ فَإِذْ ؛ جب تو۔ لَا يُؤْتُونَ النَّاسَ ؛ لوگوں کو نہ دیں گے۔ نَقِيرًا - نَقِيرٌ ؛ کھجور کی گٹھلی میں کا گڑھا۔ نَقْرٌ - کھودنا۔ مَنقَارٌ ؛ چونچ۔ نَقِيرٌ وَقَطْمِيرٌ ؛ بالکل معمولی چیز۔ رائی برابر۔ تیل برابر۔ بہت ہی کم۔

ترجمہ:- کیا انھیں بادشاہی سے کچھ حصہ ملا ہے؟ تب تو یہ لوگوں کو کچھ بھی نہ دیں گے۔

أَمْ يَحْسُدُونَ النَّاسَ عَلَىٰ مَا آتَاهُمُ اللَّهُ مِنْ فَضْلِهِ

فَقَدْ آتَيْنَا آلَ إِبْرَاهِيمَ الْكِتَابَ وَالْحِكْمَةَ وَآتَيْنَاهُمْ مُلْكًا عَظِيمًا ۝

أَمْ يَحْسُدُونَ النَّاسَ ؛ کیا یہ لوگوں پر حسد کرتے ہیں۔ رشک کرتے ہیں، جلے مرتے ہیں۔ عَلَىٰ مَا آتَاهُمُ اللَّهُ ؛ اس پر کہ اللہ نے انھیں سرفراز کیا ہے، دیا ہے، عطا فرمایا ہے۔ مِنْ فَضْلِهِ ؛ اپنے فضل و کرم سے۔

حسد کا نتیجہ کیا ہوتا ہے؟ محسود کا تو کچھ نہیں بگڑتا۔ خود حاسد ہے کہ جلے مرتا ہے۔ محسود کا نقصان ہو یا نہ ہو۔ حاسد بد نصیب ہے کہ خود عذاب اٹھا رہا ہے۔

فَقَدْ آتَيْنَا ؛ لہذا ہم نے دیا ہے۔ آلَ إِبْرَاهِيمَ ؛ ابراہیم کے تبعین کو۔ ابراہیم کے خاندان کو۔ الْكِتَابَ وَالْحِكْمَةَ ؛ کتاب اور حکمت۔ وَآتَيْنَاهُمْ ؛ اور ہم نے اُن کو دیا۔ مُلْكًا عَظِيمًا ؛ بڑا ملک، بڑی حکومت، بڑی سلطنت۔

ترجمہ:- کیا یہ لوگوں پر حسد کرتے ہیں؟ ان (نعمتوں) پر کہ اللہ نے ان کو اپنے فضل و کرم سے عطا کیا ہے ہم نے آلِ ابراہیم کو کتاب و حکمت سے سرفراز کیا اور ان کو بہت بڑا ملک عطا کیا۔

فَمِنْهُمْ مَنْ آمَنَ بِهِ وَمِنْهُمْ مَنْ صَدَّ عَنْهُ وَكَفَىٰ بِجَهَنَّمَ سَعِيرًا ۝

فَمِنْهُمْ مَنْ آمَنَ بِهِ؛ یہ سب اہل کتاب برابر نہیں ہیں۔ ان میں سے بعض تو ایسے ہیں جو کتاب اللہ پر ایمان لائے ہیں۔ وَمِنْهُمْ مَنْ صَدَّ عَنْهُ؛ اور ان میں سے بعض کتاب اللہ پر ایمان لانے سے رُک گئے ہیں۔ وَكَفَىٰ بِجَهَنَّمَ سَعِيرًا؛ اور جہنم کافی ہے اُن کے جلانے کو۔ اُن کے لئے آتشِ جہنم بس ہے۔

ترجمہ:- ان میں سے کچھ تو کتاب اللہ پر ایمان رکھتے ہیں اور کچھ نہیں مانتے۔ ایسوں کے لئے آتشِ جہنم کافی وافی ہے۔

إِنَّ الَّذِينَ كَفَرُوا بِآيَاتِنَا سَوْفَ نُصَلِّيهِمْ نَارًا كَلْبًا نَضِجَتْ جُلُودُهُمْ بَدَلْنَاهُمْ جُلُودًا

غَيْرَهَا لِيَذُوقُوا الْعَذَابَ إِنَّ اللَّهَ كَانَ عَزِيزًا حَكِيمًا ۝

إِنَّ الَّذِينَ كَفَرُوا؛ بے شک جن لوگوں نے کفر کیا، انکار کیا، حق پوشی کی۔ بِآيَاتِنَا؛ ہماری نشانیوں سے، ہماری آیتوں سے۔ سَوْفَ نُصَلِّيهِمْ نَارًا؛ ہم اُن کو عنقریب آتشِ دوزخ میں ڈال دیں گے۔ كَلْبًا نَضِجَتْ؛ جب پک جائے گی، جب جل چکے گی۔ جُلُودُهُمْ؛ اُن کی جلد، اُن کی چمڑی، اُن کا پوست۔ بَدَلْنَاهُمْ جُلُودًا؛ تو ہم بدل دیں گے چمڑی کو۔ غَيْرَهَا؛ ان چمڑوں کا غیر یعنی ایک پوست جل جائے گا تو ہم دوسرا تازہ پوست دیں گے۔ لِيَذُوقُوا الْعَذَابَ؛ تاکہ عذاب کا مزہ چکھیں۔ إِنَّ اللَّهَ كَانَ؛ بے شک اللہ ہے۔ عَزِيزًا حَكِيمًا؛ عزت والا، حکمت والا۔

ترجمہ:- بے شک جو لوگ ہماری آیتوں کو نہیں مانتے عنقریب ہم ان کو آتشِ جہنم میں ڈال دیں گے، جب ان کا پوست جل جائے گا تو ہم اُس کو دوسرے پوست سے بدل دیں گے، تاکہ عذاب کا خوب مزہ چکھیں۔ بے شک اللہ عزیز ہے، حکیم ہے۔ (اُس کی عزت کا تقاضا ہے کہ منکرین کو عذاب کرے۔ اُس کی حکمت کا اقتضا ہے کہ تازہ بہ تازہ نو بہ نو عذاب ہو۔)

صاحبو! عذاب و تکلیف کیوں ہوتی ہے؟ جہل کی وجہ سے، ایمان نہ رکھنے کی وجہ سے، حقیقت نہ کھلنے کی وجہ سے۔ دنیا میں تمام عمر میں علم صحیح نہ ملا۔ ایمان نہ آیا۔ دنیا تو مزرعۃ الآخرة ہے۔ جو یہاں اندھا وہاں بھی اندھا۔ چراغِ ہدایت تو عمر بھر نصیب نہ ہوا، آخرت میں روشنی کی کیا صورت؟ تمام زندگی بھر بغاوت کا نتیجہ عذابِ دائمی ہوگا۔

بعض لوگ کہتے ہیں زمانہ عظیم کے بعد عذابِ نعمت سے بدل جائے گا۔ خدا کا حُب ذاتی غالب آجائے گا، شجرۃ الجرجیر

اُگے گا، رحمتِ رحمنِ غضب کو پامال کر دے گی۔ بعض لوگ شفاعتِ نبی ﷺ سے بخشے جائیں گے۔ ہاں جو لوگ شفاعت کے قائل نہیں البتہ اُن کو شفاعت سے کچھ حصہ نہ ملے گا۔ خدائے تعالیٰ اپنے دستِ قدرت سے تین پتو لوگوں کو دوزخ سے نکالے گا۔ بہر حال ایک لمحہ کے لئے بھی دوزخ میں پڑنے سے اللہ ہم کو بچائے۔ آمین۔

اللہ ایسا نورِ ایمان عطا کرے کہ دوزخ پکار اُٹھے۔ جُزْ يَامُؤْمِنُ ؛ اے مومن چلا جا۔ گذر جا۔ نکل جا۔ فَإِنَّ نُورَكَ يُطْفِئِي ؛ تیرا نور مجھے بجھائے ڈالتا ہے۔

دوزخ میں کھیلے ہے دھمال ÷ تو اُس کے فقیر کو جانا کیا؟

اللہ اپنا فقیر بنائے۔ آمین۔

وَالَّذِينَ آمَنُوا وَعَمِلُوا الصَّالِحَاتِ سَنُدْخِلُهُمْ جَنَّاتٍ تَجْرِي مِنْ تَحْتِهَا الْأَنْهَارُ

خَالِدِينَ فِيهَا أَبَدًا لَهُمْ فِيهَا أَزْوَاجٌ مُطَهَّرَةٌ وَهُمْ فِيهَا ظِلِيلًا ۝

وَالَّذِينَ آمَنُوا ؛ اور جو لوگ ایمان لائے۔ وَعَمِلُوا الصَّالِحَاتِ ؛ اور اچھے کام کیے۔ اَعْمَالٍ صَالِحَةٍ کیے۔ سَنُدْخِلُهُمْ ؛ تو بہت جلد ہم اُن کو داخل کر دیں گے۔ جَنَّاتٍ ؛ جنتوں میں، باغوں میں۔ تَجْرِي مِنْ تَحْتِهَا الْأَنْهَارُ ؛ جن کے نیچے نیچے نہریں بہتی ہیں۔ خَالِدِينَ فِيهَا أَبَدًا ؛ اور وہ ہمیشہ جنتوں میں رہیں گے۔ أَبَدًا - يَابَدُ - أَبَدًا ؛ وحشی ہونا۔ بھاگنا۔ اَوَابِدُ ؛ وحشی جانور۔ أَبَدًا - وہ مستقبل کا زمانہ جس کی کہیں انتہا نہ ہو۔ لَهُمْ فِيهَا ؛ ان کے لئے ان جنتوں میں ہیں۔ أَزْوَاجٌ مُطَهَّرَةٌ ؛ پاک بیویاں۔ اُن کے اخلاق اچھے، ظاہری گندگی سے بھی پاک۔ صاف ستھرے۔ وَنُدْخِلُهُمْ ؛ اور ہم ان کو داخل کر دیں گے۔ ظِلًّا ظَلِيلًا ؛ گھنے سایہ میں۔ پروردگار کے زیر سایہ۔

ترجمہ :- اور جو لوگ ایمان لائے اور عملِ صالح کیے۔ ہم ان کو ایسی جنتوں میں داخل کریں گے جن کے نیچے نیچے نہریں بہتی ہیں اور وہ ان میں ابداً آباد تک رہیں گے۔ اُن کی ایسی بیویاں ہیں جو پاک صاف اور صاف ستھری ہیں، ہم اُن کو گھنے سایہ میں داخل کریں گے۔

اس سے پہلے یہودیوں کی خیانت اور اُن کی ناانصافیاں بیان کی گئیں، اب اللہ تعالیٰ مسلمانوں کو حکم دیتا ہے کہ تم ایسا نہ کرو، فرماتا ہے:

إِنَّ اللَّهَ يَأْمُرُكُمْ أَنْ تُؤَدُّوا الْأَمَانَاتِ إِلَىٰ أَهْلِهَا وَإِذَا حَكَمْتُمْ بَيْنَ النَّاسِ

أَنْ تَحْكُمُوا بِالْعَدْلِ إِنَّ اللَّهَ نِعِمَّا يَعِظُكُمْ بِهِ إِنَّ اللَّهَ كَانَ سَمِيعًا بَصِيرًا ۝

إِنَّ اللَّهَ يَأْمُرُكُمْ ؛ بے شک اللہ تم کو حکم دیتا ہے، تم کو امر کرتا ہے۔ أَنْ تُؤَدُّوا الْأَمَانَاتِ ؛ کہ امانتوں کو ادا کرو۔ إِلَىٰ أَهْلِهَا ؛ اُن کو جن کی ہیں۔ یعنی جن کی امانت ہے اُن کو پہنچادو۔ وَإِذَا حَكَمْتُمْ بَيْنَ النَّاسِ ؛ اور جب لوگوں کو حکم کرو۔

کوئی فیصلہ کرو۔ اَنْ تَحْكُمُوا بِالْعَدْلِ؛ تو عدل و انصاف کا حکم دو۔ عدالت کے مطابق فیصلے کیا کرو۔ اِنَّ اللّٰهَ نِعَمًا يَعْظُمُكُمْ بِهِ؛ بے شک تم کو کیا اچھا وعظ کرتا ہے۔ کیا بہتر نصیحت فرماتا ہے۔ اِنَّ اللّٰهَ كَانَ سَمِيعًا بَصِيرًا؛ بے شک اللہ سب چیزوں کو دیکھتا اور سنتا ہے، وہ سمیع اور بصیر ہے۔ نہ کوئی آواز اُس سے چھپی ہے نہ کوئی صورت۔

ترجمہ :- بے شک اللہ تم کو حکم دیتا ہے کہ جس کی امانت اُس کو واپس کر دو۔ اور لوگوں میں فیصلے کرو تو عدل و انصاف سے فیصلے کرو۔ دیکھو اللہ تم کو کیا اچھی نصیحت کر رہا ہے۔ بے شک اللہ سمیع و بصیر ہے۔

يَا أَيُّهَا الَّذِينَ آمَنُوا اطِيعُوا اللَّهَ وَاطِيعُوا الرَّسُولَ وَأُولِي الْأَمْرِ مِنْكُمْ فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ إِنْ كُنْتُمْ تُؤْمِنُونَ بِاللَّهِ وَالْيَوْمِ الْآخِرِ
ذَلِكَ خَيْرٌ وَأَحْسَنُ تَأْوِيلًا ۝

يَا أَيُّهَا الَّذِينَ آمَنُوا؛ اے لوگو! جو ایمان لائے ہو۔ اے مؤمنو! اے ایمان دارو! اطِيعُوا اللَّهَ وَاطِيعُوا الرَّسُولَ؛ اللہ کی اطاعت کرو اور اللہ کے رسول کی اطاعت کرو۔ وَأُولِي الْأَمْرِ مِنْكُمْ؛ اور حاکموں کی بھی اطاعت کرو۔ ان لوگوں کی بھی اطاعت کرو جو صاحب امر ہیں، صاحب حکومت ہیں۔

أُولِي الْأَمْرِ کون ہیں؟ ماں باپ، بچوں کے لئے، میاں، بیوی کے لئے، بادشاہ، رعایا کے لئے، اُستاد، شاگرد کے لئے، آقا، غلام کے لئے، عہدہ دار، ماتحتوں کے لئے۔ مگر دیکھو! خدا و رسول کی اطاعت، حاکموں کی اطاعت سے مقدم ہے، خدا اور رسول کے فرمان کے مقابل کسی کا حکم ہو، ناقابل عمل ہے۔ دوسروں کی حکومت تاحیات ہے، خدا اور رسول کی اطاعت ابد الابد تک ہے۔ لَا طَاعَةَ لِمَخْلُوقٍ فِي مَعْصِيَةِ الْخَالِقِ؛ خدا کے خلاف حکم، کسی کا حکم ماننے کے قابل نہیں، جو خدا کے خلاف حکم دیتا ہے، ایک جگہ اُس کے لئے ظالم، ایک جگہ فاسق اور ایک جگہ کافر کا لفظ آیا ہے۔

فَإِنْ تَنَازَعْتُمْ فِي شَيْءٍ؛ پھر اگر تم نے نزاع اور اختلاف کیا کسی چیز میں، یعنی کوئی بات صاف نہیں، حق بات واضح نہیں۔ فَرُدُّوهُ إِلَى اللَّهِ وَالرَّسُولِ؛ تو اس میں خدا اور رسول کی طرف رجوع کرو۔ اِنْ كُنْتُمْ تُؤْمِنُونَ بِاللَّهِ وَالْيَوْمِ الْآخِرِ؛ اگر تم کو اللہ کا اور روز جزا کا ایمان ہے اگر تم ایمان رکھتے ہو اللہ پر اور پچھلے دن پر۔ ذَلِكَ خَيْرٌ؛ تو یہ تمہارے لئے خیر ہے۔ اچھی بات ہے۔ وَأَحْسَنُ تَأْوِيلًا؛ اور اس کا انجام اچھا ہے۔ اس کا مآل اُخسن ہے۔

ترجمہ :- اے ایمان والو! اللہ کی اطاعت کرو، اور رسول اور اپنے حاکموں کی بھی اطاعت کرو۔ اگر کسی مسئلہ میں کشمکش ہو جائے (نزاع ہو جائے) تو اگر تم ایماندار ہو، اور اللہ اور آخرت پر ایمان رکھتے ہو تو اس مسئلہ میں اللہ اور رسول کی طرف رجوع کرو۔ یہ بہتر ہے اور اس کا مآل اچھا ہے۔ (انجام نیک ہے)۔

صاحبو! موجودہ زمانہ میں کیا ہو رہا ہے؟ قرآن و حدیث کو پس پشت ڈال دیا۔ نہ ماں باپ کی اطاعت ہے نہ دوسرے بزرگوں کی فرماں برداری۔ سرکاری قانون کے سامنے قرآن و حدیث کی تمہارے پاس کچھ وقعت نہیں۔ تم حقیقتہً خدا و رسول کے سوا دوسروں کی پوجا کرتے ہو۔

خدا کو تمہاری غرض کیا پڑی ہے ÷ جو تم کو خدا ہی سے بیزاریاں ہیں (حسرت صدیقی) کل معلوم ہو جائے گا کہ خدا کی نافرمانی کا انجام کیا ہوتا ہے، چار دن کی زندگی اور غیر خدا کی بندگی، توبہ کرو مرنا ہے، دوزخ میں جلنا ہے۔ جب تک سانس ہے۔ تب تک آس ہے۔ اب بھی کچھ نہیں گیا۔ خدا اور رسول کی اطاعت کر لو، ورنہ پچتاؤ گے۔ اور اس وقت پچتانا کچھ کام نہ آئے گا۔

أَعُوذُ بِاللَّهِ مِنَ الشَّيْطَانِ الرَّجِيمِ وَأَعُوذُ بِاللَّهِ - لَأَحْوَلُ وَلَا قُوَّةَ إِلَّا بِاللَّهِ - اللَّهُ أَكْبَرُ؛ اللَّهُ أَكْبَرُ؛

آج کل ایک عجیب ہڑ بونگ مچی ہوئی ہے، جس کو دیکھو اجتہاد کا دعویٰ اور چار سطر عربی کے پڑھ نہیں سکتے، قرآن و حدیث کو سوں دور ہے۔ نہ لغت، نہ نحو، نہ صرف، اصول فقہ اور اسرار دین سے مس تک نہیں۔ اور ہر ایک ہے کہ بل کھا رہا ہے کہ میں مجتہد ہوں، قرآن اور حدیث کے تو ہو گئے مجتہد۔ اور جب قانون کا مسئلہ سامنے آ جاتا ہے تو وکیل صاحب کے پاس دوڑے جاتے ہیں کہ آپ عدالت میں جا کر بحث کریں، اردو کا قانون سمجھنے کا تو حوصلہ نہیں اور آپ ہیں کہ قرآن و حدیث سے مسائل استنباط کرنے لگے۔ تقلید کے نام سے بیزار ہیں اور تقلید میں گرفتار ہیں۔ خود ہیں کہ تقلید کئے جا رہے ہیں۔ سمجھ ہوتی تو معلوم ہوتا کہ امام اعظمؒ۔ امام شافعیؒ۔ امام مالکؒ۔ امام احمد ابن حنبلؒ کی تقلید تو چھوڑ دی۔ مگر، اختیار کی تو، کس کی تقلید؟ محمد بن علی شوکانی کی۔ ابن قیم ابن حزم کی۔ بعض تو نواب صدیق حسن خان کی تقلید کرتے ہیں۔ ایک صاحب تقلید کی سخت برائی کر رہے تھے، اتنے میں میں بھی پہنچ گیا۔ صاحب مذکور نے میری طرف توجہ کی۔ پوچھا، کیا ہر شخص پر تقلید حرام ہے؟ یہ سن کر بڑے خوش ہوئے۔ میں نے ان سے کہا، میں ایک طالب علم آدمی ہوں، اور میرا تمام زمانہ طلب علم میں گزرتا ہے۔ کیا آپ کے خیال میں کوئی ایسا شخص ہے کہ میں اُس کی تقلید کروں۔ مگر نہیں جناب! میں ٹھونک بجا کر دیکھوں گا، ہر علم میں پوچھوں گا۔ کیا آپ کے خیال میں کوئی صاحب ایسے ہیں؟ امتحان کا جو نام سنا حواس درست ہو گئے۔ سارا ڈینگ مچانا بھول گئے۔ ان کے ہاتھ میں ایک کتاب تھی، نواب صدیق حسن خاں کی، اُس کا نام تھا ”فتح المغیث فی فقہ الحدیث“۔ میں نے کہا، جناب! ذرا میں بھی دیکھوں، یہ کتاب ہے یا؟ انہوں نے کتاب مجھے دے دی اس میں ”مالابند اور“ کشف الحَاجَة“ کی طرح نرے مسائل ہیں۔ نہ قرآن کی کوئی آیت ہے نہ کوئی حدیث، صاحب مذکور نے کہا۔ جناب اس کتاب میں جتنے مسائل ہیں، قرآن و حدیث سے ماخوذ ہیں۔ اس میں کسی کی تقلید نہیں کی گئی ہے۔ میں نے کہا، جناب اس میں تو نہ قرآن کی کوئی آیت ہے نہ حدیث۔ آپ سے کس نے کہا کہ یہ قرآن و حدیث کے مطابق ہے؟ جناب! یہ نواب صدیق حسن خاں کی کتاب ہے انہوں نے جو کچھ لکھا ہے، قرآن و حدیث سے لکھا ہے، آپ کس کے اعتبار پر ان مسائل کے قرآن و حدیث سے ماخوذ ہونے کا ادعا کر رہے ہیں؟ میں نے تو کہہ دیا، کہ صدیق حسن خاں سے، یہ نواب صدیق حسن خاں کی کتاب ہے۔ اور قرآن و حدیث کے مطابق ہے۔ کیا آپ صدیق حسن خاں پر اعتبار اور اعتماد کر کے ایسا کہتے ہیں۔ ہاں جناب! نواب صاحب بڑے عالم اور دیندار تھے۔ اچھا جناب! کسی پر اعتماد کر کے اُن کی اطاعت کا قلاوہ گلے میں ڈال لینا تقلید نہیں؟

آپ نے امام ابوحنیفہؒ اور امام شافعیؒ کے تقلید کا ہار تو گلے سے اتار دیا، مگر غور سے دیکھیے کہ آپ کے گلے میں تو نواب صاحب کی تقلید کا پتلا پڑ گیا ہے۔

فَاسْئَلُوا أَهْلَ الذِّكْرِ إِنْ كُنْتُمْ لَا تَعْلَمُونَ؛ معلوم نہیں تو کسی عالم سے پوچھو، یہ خدائی حکم ہے۔

وَلَوْ رَدُّوهُ إِلَى الرَّسُولِ وَإِلَى أُولَى الْأَمْرِ مِنْهُمْ لَعَلِمَهُ الَّذِينَ يَسْتَنْبِطُونَهُ مِنْهُمْ؛ اگر مشکل مسئلہ کو رسول کی طرف اور اولی الامر کی طرف رجوع کرتے تو جن لوگوں میں استنباط مسائل کی قابلیت ہے، استنباط کرتے، حکم کو سمجھتے، خود کو آتا کچھ نہیں، بڑوں کی تقلید سے بھاگتے ہیں، اور چھوٹوں کی تقلید میں پھنسے جا رہے ہیں۔

مجتہد کے بھی درجات ہوتے ہیں۔ ہر ایک حسب طاقت کام کرتا ہے۔ جس کو اللہ نے صحیح علم دیا ہے وہ اپنی کمزوریوں اور استنباط کی ذمہ داریوں کو سمجھتے ہیں، وہ آزادی سے اولی الامر کی اطاعت کو پسند کرتے ہیں۔

آج کل علم کی چنداں ضرورت نہیں، ضرورت ہے تطویل تمام کی یعنی بسیار گوئی کی تجہیل کرام یعنی بزرگوں کو جاہل سمجھنا، اعجاب تمام یعنی اپنی نادانی پر اکرنا۔ اغزائے عوام یعنی جاہلوں کو اُلُو بنانا، ان کو گمراہ کرنا، ان سے داد لینا۔ مگر ضرورت ہے تھوڑی بے حیائی، تھوڑی جرأت، تھوڑے استقلال کی۔ ایک بات کہہ جانا چاہیے۔ دو چار احمق ہاں میں ہاں ملانے پر تیار ہو ہی جائیں گے۔

تقلید اور بدعت کی تھوڑی بحث سورہ فاتحہ کی تفسیر میں آگئی ہے۔ اللہ نے چاہا تو ان مسائل پر مستقل کتابیں لکھی جائیں گی۔

الْمُتَرِّكِي إِلَى الَّذِينَ يَزْعُمُونَ أَنَّهُمْ آمَنُوا بِمَا نُزِّلَ إِلَيْكَ وَمَا نُزِّلَ مِنْ قَبْلِكَ

يُرِيدُونَ أَن يُتَحَاكَمُوا إِلَى الطَّاغُوتِ وَقَدْ أُمِرُوا أَنْ يَكْفُرُوا بِهِ

وَيُرِيدُ الشَّيْطَانُ أَنْ يُضِلَّهُمْ ضَلَالًا بَعِيدًا

الْمُتَرِّكِي؛ کیا تم نے نہیں دیکھا؟ تم کو کچھ معلوم ہے؟ إِلَى الَّذِينَ يَزْعُمُونَ؛ ان لوگوں کا حال جو زعم کرتے ہیں۔ دعوئی کرتے ہیں۔ أَنَّهُمْ آمَنُوا؛ کہ وہ ایمان لائے ہیں، وہ یقین رکھتے ہیں۔ بِمَا نُزِّلَ إِلَيْكَ وَمَا نُزِّلَ مِنْ قَبْلِكَ؛ ان احکام کا جو تم پر اتارے گئے ہیں اور ان احکام پر جو تم سے پہلے اتارے گئے ہیں۔ يُرِيدُونَ أَن يُتَحَاكَمُوا؛ اور پھر حکم بنانا چاہتے ہیں۔ حُكْمٌ بِنَاتِهِمْ۔ رجوع کرتے ہیں۔ إِلَى الطَّاغُوتِ؛ طغیان کرنے والے، جہالت کے طغیان میں ڈوبے ہوئے کی طرف۔ شیطان کی طرف۔ شیطان کے مریدوں کی طرف، اور اُس کے شاگردوں کی طرف۔ دعوئی تو یہ تھا کہ ہم احکام الہی کو مانتے ہیں۔ اور رجوع کرتے ہیں۔ کس کی طرف؟ شیطان کی طرف۔ طغیان زدہ کی طرف۔ وَقَدْ أُمِرُوا؛ اور حالانکہ ان کو حکم کیا گیا ہے، وہ مامور ہیں۔ أَن يَكْفُرُوا بِهِ؛ کہ اس سے انکار کریں۔ وَيُرِيدُ الشَّيْطَانُ؛ اور شیطان ارادہ کرتا ہے، چاہتا ہے۔ أَن يُضِلَّهُمْ؛ کہ ان کو گمراہ کر دے۔ ضَلَالًا بَعِيدًا؛ بہت ہی گمراہی۔

شیطان تو چاہتا ہے کہ ان کو خوب گمراہ کر دے۔ مقصد سے دُور کر دے۔

ترجمہ :- کیا تم نے ان لوگوں کو نہیں دیکھا، جو (دعویٰ تو کرتے ہیں) زعم تو کرتے ہیں کہ جو کچھ تم پر نازل ہوا اور تم سے پہلے نازل ہوا، سب پر ایمان رکھتے ہیں اور پھر چاہتے ہیں کہ شیطان کو اپنا حاکم بنائیں اور اس سے فیصلہ کرائیں حالانکہ ان کو حکم دیا گیا تھا کہ اس کی ایک بات نہ مانیں (بالکل انکار کریں) اور شیطان تو چاہتا ہے کہ ان کو خوب گمراہ کرے۔ (مقصد سے دور کرے)۔

وَإِذَا قِيلَ لَهُمْ تَعَالَوْا إِلَىٰ مَا أَنْزَلَ اللَّهُ وَإِلَى الرَّسُولِ رَأَيْتَ الْمُنْفِقِينَ

يَصُدُّونَ عَنْكَ صُدُودًا ۖ

وَإِذَا قِيلَ لَهُمْ ؛ اور جب ان سے کہا جاتا ہے۔ تَعَالَوْا إِلَىٰ مَا أَنْزَلَ اللَّهُ ؛ آؤ اور رجوع کرو ان احکام کی طرف، جو اللہ نے اتارے ہیں۔ وَإِلَى الرَّسُولِ ؛ اور پیغمبر کی طرف رجوع کرو۔ رَأَيْتَ الْمُنْفِقِينَ ؛ تم منافقوں کو دیکھو گے۔ يَصُدُّونَ عَنْكَ صُدُودًا ؛ تم سے بالکل روگرداں ہو جاتے ہیں۔ تمہارے احکام ماننے کے لئے تیار نہیں۔

ترجمہ :- اور جب ان سے کہا جاتا ہے آؤ ان احکام کی طرف جن کو خدا نے اتارا ہے۔ اور پیغمبر کی طرف رجوع کرو تو تم منافقوں کو دیکھو گے کہ تم سے بالکل اعراض کریں گے۔ (تم سے روگرداں ہو جائیں گے تمہاری ایک نہ سنیں گے)۔

فَكَيْفَ إِذَا أَصَابَتْهُمُ مُصِيبَةٌ بِمَا قَدَّمَتْ أَيْدِيهِمْ ثُمَّ جَاءُوكَ يَحْلِفُونَ بِاللَّهِ

إِنْ أَرَدْنَا إِلَّا إِحْسَانًا وَتَوْفِيقًا ۖ

فَكَيْفَ ؛ پھر کیا ہوا؟ إِذَا أَصَابَتْهُمُ مُصِيبَةٌ ؛ جب اُن کو کوئی مصیبت اور آفت پہنچ جائے۔ وہ کیوں؟ بِمَا قَدَّمَتْ أَيْدِيهِمْ ؛ اُن شرارتوں کی وجہ سے، جن کو اپنے ہاتھوں پہلے سے بھیجا ہے۔ ثُمَّ جَاءُوكَ ؛ پھر تمہارے پاس آتے ہیں۔ يَحْلِفُونَ بِاللَّهِ ؛ اللہ کا حلف اٹھاتے ہیں۔ قسم کھاتے ہیں۔ إِنْ أَرَدْنَا ؛ کہ ہم نے ارادہ نہیں کیا۔ إِنْ بِمَعْنَى لَا وَمَا كَيْفَ ۔ إِلَّا إِحْسَانًا وَتَوْفِيقًا ؛ مگر اصلاح کا۔ اور آپس میں موافقت پیدا کرنے کا، ہم تو بھلائی اور ملاپ چاہتے ہیں۔

ترجمہ :- پھر اُن کا کیا حال ہوتا ہے جب اُن کی بد اعمالی اور کرتوت کی وجہ سے مصیبت اور آفت آ جاتی ہے تو تمہارے پاس آتے ہیں۔ اللہ کی قسمیں کھاتے ہیں کہ ہم تو بھلائی اور ملاپ چاہتے ہیں (اصلاح کار اور اتفاق چاہتے ہیں)۔

أُولَٰئِكَ الَّذِينَ يَعْلَمُ اللَّهُ مَا فِي قُلُوبِهِمْ فَأَعْرِضْ عَنْهُمْ وَعِظْهُمْ وَقُلْ لَهُمْ

فِي أَنفُسِهِمْ قَوْلًا بَلِيغًا ۝

أُولَٰئِكَ الَّذِينَ يَعْلَمُ اللَّهُ مَا فِي قُلُوبِهِمْ ؛ ان کے دلوں کی باتوں کا اللہ کو خوب علم ہے ۔
فَاعْرِضْ عَنْهُمْ ؛ پھر ان سے اعراض کرو ۔ انجان ہو جاؤ ۔ درگزر کرو ۔ وَعِظْهُمْ ؛ اور ان کو پسند و نصیحت کرو ، وعظ کرو ۔ وَقُلْ
لَهُمْ ؛ اور ان سے کہو ۔ فِي أَنفُسِهِمْ ؛ اُن کے حق میں ، اُن کے متعلق ۔ قَوْلًا بَلِيغًا ؛ مؤثر بات ۔ دل میں گھس جانے والی
بات ۔ بلیغ بات ۔

ترجمہ :- یہ لوگ وہ ہیں کہ اللہ ان کے دلوں کی باتوں کو خوب جانتا ہے ، تاہم اُن سے اعراض کرو (درگزر کرو)
اور اُن کو نصیحت کرو ۔ اور اُن کے متعلق مؤثر باتیں کرو ۔

وَمَا أَرْسَلْنَا مِنْ رَّسُولٍ إِلَّا لِيُطَاعَ بِإِذْنِ اللَّهِ وَلَوْ أَنَّهُمْ إِذْ ظَلَمُوا أَنفُسَهُمْ

جَاءُوكَ فَاسْتَغْفَرُوا اللَّهَ وَاسْتَغْفَرَ لَهُمُ الرَّسُولُ لَوَجَدُوا اللَّهَ تَوَّابًا رَحِيمًا ۝

وَمَا أَرْسَلْنَا ؛ اور ہم نے نہیں بھیجا ۔ مِنْ رَّسُولٍ ؛ کوئی رسول ۔ إِلَّا لِيُطَاعَ ؛ مگر یہ کہ اس کی اطاعت کی جائے ،
اس کا حکم مانا جائے ، اس کی فرماں برداری کی جائے ۔ بِإِذْنِ اللَّهِ ؛ بحکم خدا ۔ یعنی پیغمبر اسی واسطے آتا ہے کہ بحکم خدا اس کی
اطاعت کی جائے ۔ وَلَوْ أَنَّهُمْ ؛ اور اگر وہ لوگ ۔ إِذْ ظَلَمُوا أَنفُسَهُمْ ؛ جب کہ اُنھوں نے اپنے آپ پر ظلم کیا ہے ۔
اپنے ہاتھوں اپنا برا کیا ہے ۔ جَاءُوكَ ؛ تمہارے پاس آتے ۔ فَاسْتَغْفَرُوا اللَّهَ ؛ پھر اللہ سے مغفرت چاہتے ، مافی مانگتے ۔
وَاسْتَغْفَرَ لَهُمُ الرَّسُولُ ؛ اور پیغمبر بھی ان کے لئے مغفرت کی دعا مانگتے ۔ جب رسول خدا ﷺ نے دنیا سے پردہ کیا ہے تو
اُن کے قائم مقام ، ان کے جانشین کو مغفرت طلب کرنا چاہیے ۔ اگر کوئی آنحضرت ﷺ کو دیکھتا ہے اُسے چاہیے کہ وہ خود
آپ سے دعائے مغفرت چاہے ۔

لَوَجَدُوا اللَّهَ ؛ تو اللہ کو پاتے ۔ تَوَّابًا رَحِيمًا ؛ توبہ قبول کرنے والا ، رحم فرمانے والا ۔ مغفرت کے ساتھ پھرنے والا
محبت کے ساتھ جھکنے والا ۔

ترجمہ :- ہم نے کوئی رسول نہیں بھیجا مگر یہ کہ بحکم خدا اُس کی اطاعت کی جائے ۔ اگر اُنھوں نے اپنا برا
آپ کیا تھا (اپنی تباہی و بربادی کردی تھی) تو تمہارے پاس آتے ، اللہ سے مغفرت طلب کرتے اور
رسول بھی اُن کے لئے مغفرت طلب کرتے تو اللہ کو تواب و رحیم پاتے ۔

صاحبو! آج کل بزرگوں سے اعراض و روگردانی کی ہوا چل رہی ہے ۔ بعض لوگ کہتے ہیں ۔ مرشد کی ضرورت

کیا ہے؟ اللہ بس ہے۔ اسی سے مغفرت مانگو۔ کوئی ذرا اس آیت پر غور کرے اور **وَاسْتَغْفِرْ لَهُمْ الرَّسُولُ** کو سمجھے کہ پیغمبر کے بھی دُعائے مغفرت دینے کی کیا ضرورت تھی؟ **فَاسْتَغْفِرُوا لِلَّهِ** تو تھا ہی۔ یہ **وَاسْتَغْفِرْ لَهُمْ الرَّسُولُ** کیوں؟ یوسف علیہ السلام کے بھائیوں نے بھی یعقوب علیہ السلام سے دُعائے مغفرت چاہی تھی۔ یہ سب کیوں؟ یہ تو سئل ہے، یہ استمداد ہے، یہ امر **وَابْتَغُوا إِلَيْهِ الْوَسِيلَةَ** کا امتثال ہے۔ اول اللہ تعالیٰ کے دربار میں جانے کے قابل منہ تو بناؤ پھر اُس دربار پر انوار تک جانے کی جرات کرنا۔

محبوبِ خدا سے پھیر کے منہ اللہ کو شکل دکھانا کیا

دراصل ان لوگوں کے دلوں میں نہ پیغمبر کی عظمت ہے نہ اُن کی محبت۔ جس کا نتیجہ ”ازیں سوراندہ دازاں سو درماندہ“۔ یہ لوگ شفاعتِ نبوت سے محروم اور رحمتِ ربوبیت سے مُردود۔ **ذَلِكَ هُوَ الْخُسْرَانُ الْمُبِينُ**۔

فَلَا وَرَبِّكَ لَا يُؤْمِنُونَ حَتَّى يُحَكِّمُوكَ فِي مَا شَجَرَ بَيْنَهُمْ

ثُمَّ لَا يَمِيزُوا فِي أَنْفُسِهِمْ حَرَجًا مِّمَّا قَضَيْتَ وَيُسَلِّمُوا تَسْلِيمًا

فَلا؛ پھر نہیں۔ یہ لا آئندہ آنے والے لا کی تاکید ہے۔ وَرَبِّكَ؛ اور تمہارے پروردگار کی قسم۔ اللہ تعالیٰ، اپنے حبیب کے رب کی قسم کھاتا ہے۔

قسم اصل میں ایک قسم کی شہادت ہے۔ اُردو کا شاعر تک کہتا ہے ع

خدا شاہد، خدا شاہد، یہ کیوں کہتے ہو وعدوں پر

گویا حضرت کے حال پر اور اُن کی عظمت پر غور و فکر کرنے سے معلوم ہوگا کہ بغیر حضرت کے احکام کو قبول کرنے کے کوئی مسلمان نہیں ہو سکتا۔ **لَا يُؤْمِنُونَ**؛ یہ ہرگز مؤمن نہ بنیں گے، ان کے دل میں ایمان نہ آئے گا، یہ ایماندار کہلانے کے قابل نہ ہوں گے۔ **حَتَّى يُحَكِّمُوكَ**؛ یہاں تک کہ وہ تم کو حاکم نہ بنائیں، حکم نہ بنائیں، تمہارے حکم کے تابع نہ ہو جائیں تمہارے انصاف و فیصلہ پر اعتماد نہ کریں۔ **فِي مَا شَجَرَ بَيْنَهُمْ**؛ ان مسائل میں کہ آپس میں جھگڑا پڑ گیا ہو، اُن اختلافات میں کہ شاخ در شاخ ہوں۔ **ثُمَّ لَا يَمِيزُوا**؛ اور وہ نہ پائیں، اور موجود نہ ہو۔ **فِي أَنْفُسِهِمْ**؛ ان کے دلوں میں۔ **حَرَجًا**؛ تنگی، ناراضی۔ **مِمَّا قَضَيْتَ**؛ اس فیصلہ سے کہ تم نے کیا۔ **وَيُسَلِّمُوا تَسْلِيمًا**؛ اور تسلیم کر لیں۔ خوش دلی کے ساتھ، اور دل سے مان لیں۔

ترجمہ:- نہیں ہرگز نہیں، تمہارے پروردگار کی قسم یہ کبھی مؤمن نہ ہوں گے۔ (ان کو ایمان سے کوئی تعلق نہ ہوگا)

جب تک کہ آپس کے اختلافات میں تم کو حاکم نہ مانیں۔ اور اس فیصلہ سے ان کے دل میں

کسی قسم کی تنگی اور گرانی نہ ہو اور تمہارے احکام کو (ظاہر و باطن میں) بخوشی خاطر (قبول کر لیں)

تسلیم کر لیں۔

صاحبو! ذرا آج کل کے زمانے پر غور کرو۔ لوگ سمجھتے ہیں کہ مسلمان کو ضروری نہیں کہ اسلام کے تمام احکام مان لے یاد رکھو! حضرت کی ایک بات کو بھی نہ ماننا، حضرت کو نہ ماننا ہے اور اسلامی احکام میں سے ایک کو بھی نہ ماننا اسلام سے انکار کرنا ہے۔ ذرا اس قانون کے زمانہ پر غور کرو۔ یہ کیا دین ہے؟ کیا ایمان ہے؟ کیا پیغمبر کو ماننا ہے؟ کہ ان کے احکام نہ مانیں اور بے سمجھی سے کہیں کہ موجودہ زمانے میں کہیں ان احکام کی پابندی ممکن ہے؟

صاحبو! اسلامی احکام خدا کے احکام ہیں، دائمی احکام ہیں، قیامت تک منسوخ نہ ہونے والے احکام ہیں۔ یورپ اور امریکہ کے سپید پوستوں کو رفتہ رفتہ اسلام کی ایک ایک بات کی حقانیت ثابت ہو رہی ہے۔ تمام لوگ اپنے مذاہب چھوڑ رہے ہیں اور اسلامی اصول اختیار کرتے چلے جا رہے ہیں۔ جو مذہب رکھتے ہیں۔ وہ اپنے مذہب کی اصلاح کرتے جا رہے ہیں۔ مگر کس کے اصول کے مطابق؟ اسلام کے! میں پورے یقین کے ساتھ کہتا ہوں کہ اگر مسلمان خدا اور رسول کے تابع فرمان ہو جائیں اور عمل صالح اختیار کریں تو ان کی ساری تکبت دور ہو، اُن کی ذلت و خواری کا نور ہو۔

وَلَوْ اَنَّا كَتَبْنَا عَلَيْهِمْ اَنْ اَقْتُلُواْ اَنْفُسَكُمْۙ اَوْ اَخْرَجُواْ مِنْ دِيَارِكُمْۙ مَا فَعَلُوْهُ

اَلَا قَلِيْلٌ مِّنْهُمْۙ وَلَوْ اَنَّهُمْ فَعَلُوْاْ مَا يُوعَظُوْنَ بِهٖ لَكَانَ خَيْرًا لَّهُمْۙ وَاَشَدَّ تَثْبِيْتًا ۝۱۶

وَلَوْ اَنَّا؛ اور اگر یہ کہ ہم۔ كَتَبْنَا عَلَيْهِمْ؛ ہم ان پر فرض کر دیتے ہیں، ہم ان پر لکھ دیتے ہیں۔ اَنْ اَقْتُلُواْ اَنْفُسَكُمْ؛ کہ تم اپنے آپ کو مار ڈالو، خودکشی کرو۔ اَوْ اَخْرَجُواْ؛ یا نکل جاؤ۔ مِنْ دِيَارِكُمْ؛ اپنے ملک سے، اپنے وطن سے، اپنے گھر بار سے۔ مَا فَعَلُوْهُ؛ تو وہ اس کو نہ کرتے۔ اَلَا قَلِيْلًا مِنْهُمْ؛ مگر ان میں سے چند لوگ۔ یعنی اگر ان کو خودکشی یا جلا وطنی یا ہجرت کا حکم دیتے تو بہت کم لوگ اس پر عمل کرتے۔ وَلَوْ اَنَّهُمْ فَعَلُوْاْ؛ اگر یہ لوگ کرتے۔ اِتِّمَالًا امر کرتے، احکام پر عمل کرتے۔ مَا يُوعَظُوْنَ بِهٖ؛ یا وعظ و نصیحت پر جو اُن کو کی جاتی ہے، پابندی احکام کا حکم جو اُن کو دیا جاتا ہے۔ لَكَانَ خَيْرًا لَّهُمْ؛ تو ان کے حق میں بہتر ہوتا۔ وَاَشَدَّ تَثْبِيْتًا؛ اور ان کی ثابت قدمی کا باعث ہوتا۔

ترجمہ:- اور اگر ہم ان لوگوں پر خودکشی (یا باہم ایک دوسرے کے قتل کرنے) کا حکم دیتے یا ہجرت و جلا وطنی کا حکم دیتے تو اس پر بہت ہی کم لوگ عمل کرتے۔ اگر یہ لوگ احکام الہی پر عمل کرتے تو ان کے حق میں بہتر اور ان کی ثابت قدمی کا باعث ہوتا۔

وَ اِذَا لَاتِيْنَهُمْ مِّنْ لَّدُنَّا اَجْرًا عَظِيْمًا ۝۱۷

وَ اِذَا؛ تب تو، بے شک۔ اِس وَقْت۔ اس وقت۔ لَا تِيْنَهُمْ؛ ہم اُن کو دیتے۔ مِنْ لَّدُنَّا؛ اپنے پاس سے۔ اَجْرًا عَظِيْمًا؛ اجر عظیم۔ بڑا ثواب۔

ترجمہ:- اور جب (ہمارے احکام پر عمل کرتے) تو ہم بھی ان کو اپنے پاس سے اجر عظیم عطا کرتے۔

وَلَهْدِيَنَّهُمْ صِرَاطًا مُّسْتَقِيمًا ۝

وَلَهْدِيَنَّهُمْ ؛ اور البتہ ہم ان کو ہدایت کرتے ۔ ان کو دکھا دیتے ۔ ان کو پہنچا دیتے ۔ صِرَاطًا مُّسْتَقِيمًا ؛ سیدھا راستہ ترجمہ :- اور البتہ ہم انھیں سیدھا راستہ بتا دیتے (راہِ راست کی ہدایت کرتے) ۔

وَمَنْ يُطِعِ اللَّهَ وَالرَّسُولَ فَأُولَٰئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصّٰدِقِيْنَ وَالشّٰهِدَاءِ وَالصّٰلِحِيْنَ وَحَسُنَ اُولٰٓئِكَ رَفِيْقًا ۝

وَمَنْ يُطِعِ اللَّهَ وَالرَّسُولَ ؛ اور جو اللہ اور رسول کی اطاعت کرے ۔ فَأُولَٰئِكَ ؛ تو وہ لوگ ۔ مَعَ الَّذِينَ ؛ ان لوگوں کے ساتھ ہوں گے ، رہیں گے ۔ أَنْعَمَ اللَّهُ عَلَيْهِمْ ؛ جن کو خدا نے نعمت سے سرفراز کیا ہے ، اُن پر اپنا فضل و کرم کیا ہے ۔ وہ لوگ کون ہیں ؟ وہ لوگ یہ ہیں ۔ مِنَ النَّبِيِّينَ ؛ نبیوں سے ۔ وَالصّٰدِقِيْنَ ؛ اور صدیقین سے ۔ وَالشّٰهِدَاءِ ؛ اور شہیدوں سے ۔ وَالصّٰلِحِيْنَ ؛ اور نیک اور صالحین سے ۔ وَحَسُنَ اُولٰٓئِكَ رَفِيْقًا ؛ اور رفیقوں میں یہ لوگ کیا اچھے رفیق ہیں ۔ اُن کی رفاقت کیا عمدہ ہے ۔ رفیق ، ندیم اور جلیس سے مختلف ہے کہ رفیق صرف سفر کا ساتھی ہی نہیں بلکہ راستہ بتلانے میں بھی کام آتا ہے ۔

ترجمہ :- اور جو اللہ اور رسول کی اطاعت کرتے ہیں یہ لوگ ان لوگوں کے ساتھ رہیں گے جن پر خدا نے اپنا فضل و کرم کیا اور نعمت (قرب و رضا) سے سرفراز فرمایا ہے ۔ (یعنی) انبیاء ، صدیقین ، شہداء اور صالحین ۔ اور یہ کیا اچھے رفیق ہیں ۔

ذٰلِكَ الْفَضْلُ مِنَ اللّٰهِ وَكَفٰى بِاللّٰهِ عَلِيْمًا ۝

ذٰلِكَ ؛ یہ ۔ الْفَضْلُ مِنَ اللّٰهِ ؛ اللہ کا فضل ہے ۔ وَكَفٰى بِاللّٰهِ عَلِيْمًا ؛ اور اللہ کافی ہے ، علم رکھنے کے لحاظ سے ، اللہ کا جاننا کافی وافی ہے ۔

ترجمہ :- یہ فضل خدا ہے اور اللہ کا جاننا کافی ہے ۔

صاحبو! اللہ اور رسول کی اطاعت کا کیا ثمرہ ہے ؟ بزرگوں کی معیت ، کیا یہ معیت قیامت میں نصیب ہوگی ؟ قرآن شریف میں تو مطلق ہے ۔ قرآن کے اطلاق کو باطل کرنے کا کس کو حق ہے ؟ تو پھر پیغمبروں اور دیگر بزرگوں کی معیت کیا دنیا میں بھی نصیب ہوگی ؟ بے شک ہوگی ۔ کیا معراج شریف میں حبیبِ خدا ﷺ کو دوسرے پیغمبروں کی معیت نہیں ملی تھی ؟ کیا آپ نے ان کی امامت نہیں کی تھی ؟ جو ان کے وارثِ حال ہیں ، اُن کی معیت کے بھی وارث ہیں جن پر خدا کا فضل و کرم ہے ۔ اُن کو رسولِ خدا ﷺ اور ان کے شیوخِ طریقت کی قربت نصیب ہوتی ہے ، دیدار نصیب ہوتا ہے ، شرفِ تکلم

نصیب ہوتا ہے، مگر دو چیزیں ضروری ہیں (۱) اللہ کا فضل (۲) اللہ ورسول کی اطاعت۔

اچھا رفیق سفر میں ہوتا ہے یا گھر میں؟ رفیق طریق ہوتا ہے یعنی راستے میں، بزرگانِ دین اور شیوخِ طریقت اگر ہمارے رفیق ہیں تو آج اس دنیا میں ہمارے ساتھ رہیں گے۔ ہماری ہر طرح سے خبر گیری کریں گے۔ ہماری مدد فرمائیں گے بھلا ایسے شخص کو بھی کوئی رفیق کہہ سکتا ہے جو کسی طرح سے کام نہ آئے، کسی قسم کی مدد نہ دے۔ بغیر مدد کے رفاقت کیوں کر ہو سکتی ہے؟ زیادہ برائیں نیست کہ وہ دنیا سے پردہ کئے ہوئے ہیں تو وہ روحانی طور سے رفاقت دیں گے۔ کشف کے طور سے رفاقت دیں گے۔ بہر حال دنیا میں بھی وہ ہمارے ساتھ رہیں گے اور کلِ آخرت میں بھی۔ حدیث میں آیا ہے ”جو جس کو چاہے اُس کے ساتھ، تو جس کو چاہے اُس کے ساتھ“۔ اَلْحَمْدُ لِلّٰہ۔

اللہ تعالیٰ کی اطاعت و فرماں برداری بہر صورت واجب ہے۔ اس میں سب سے اہمیت حکمِ خدا پر جان دینے کے لئے تیار رہنے کی ہے۔ فرماتا ہے:-

يَا أَيُّهَا الَّذِينَ آمَنُوا خذُوا حِذْرَكُمْ فَانفِرُوا ثُبَاتٍ أَوْ انفِرُوا جَمِيعًا ۖ

يَا أَيُّهَا الَّذِينَ آمَنُوا؛ اے ایمان دارو! اے لوگو! جو ایمان لائے ہو۔ خُذُوا حِذْرَكُمْ؛ اپنی حفاظت کی چیز لے لو، یعنی ہتھیار سے مسلح ہو جاؤ، یہ نہیں کہ ”لڑتے ہیں اور ہاتھ میں تلوار بھی نہیں“۔ ہتھیار مردوں کی زینت، جان کی حفاظت، اپنی جگہ میں قوت، اور دشمنوں میں ہیبت ہے۔ ایک دفعہ کا ہمارا مشاہدہ ہے کہ بعض مسلمان دشمنوں سے لڑنے چلے اور ہاتھ میں ایک لمبا بانس تھا، جو جا بجا سے ٹوٹ کر، پھوٹ کر، پھٹ پھٹ کر رہا تھا۔ یہ بہادری نہیں خودکشی ہے۔ ہماری جان بہت قیمتی ہے، اس کی حفاظت ضروری ہے۔ ہم کو اَعِدُّوا لَهُمْ کا حکم ہے۔ یعنی اُن (دشمنوں) کے واسطے تیاری کرو۔ ہتھیار کی تعریف ہے تَرْهَبُونَ بِهِ عَدُوَّ اللَّهِ وَعَدَّكُمْ یعنی جس سے خدا کے، اور اپنے دشمنوں کو خوف دلاتے ہیں۔ تلوار۔ طینچہ۔ بندوق۔ مشین گن، سب سے تیار رہو۔ مگر افسوس! تیاری کس طرح کی جاسکے؟ جب کہ جہاں کچھ ارادہ کیا گیا منافقوں نے اس کی رپورٹ کر دی۔ علم سیکھو، رازداری پیدا کرو، ساز و سامان سے لیس رہو، پھر کچھ کام ہو سکتا ہے۔ اللہ تعالیٰ دشمن اور دوست نما منافقوں کے شر سے بچائے۔

فَانفِرُوا؛ پھر دشمنوں سے لڑنے نکلو۔ ثُبَاتٍ؛ جمع ثُبُوتٌ؛ اس کی اصل ثُبُوتَةٌ؛ اس کی تصغیر ثُبَيْتَةٌ ہے۔ فَانفِرُوا سے حال ہے۔ تکلّی تکلّی۔ اَوْ انفِرُوا جَمِيعًا؛ یا سب مل کر نکلو۔ جو بات ہو حسبِ موقع ہو۔ فوج کا افسر جو مناسب حکم دے اس پر عمل کرو۔ اس انتظار میں نہ بیٹھو کہ بڑی فوج جمع ہوگی تو ہم لڑنے نکلیں گے۔ ایک عرب کہتا ہے:-

طَارُوا إِلَيْهِ زُرَافَاتٍ وَ وَحَدَانَا

یعنی ”جماعت ہے کہ دشمنوں کی طرف دوڑ رہی ہے، اکیلا آدمی ہے تو وہ بھی دشمن کی طرف دوڑ رہا ہے“۔ بہر حال گھر میں نہ بیٹھنا چاہیے۔ مرد گھر میں نہیں بیٹھتا، گھر کے دروازے بند نہیں کر لیتا، میدان میں نکلتا ہے، مارتا ہے، مرتا ہے۔

ترجمہ:- مسلمانو! اپنے ہتھیار لے لو، پھر دشمنوں سے لڑنے نکلو تکلّیاں بن کر نکلو یا جمع ہو کر نکلو۔ (بہر حال نکلو اور ضرور نکلو)۔

وَإِنْ مِنْكُمْ لَمَنْ لِيُبْتَغَىٰ فَرَأَىٰ مِنْكُمْ مُّصِيبَةً قَالُوا قَدْ أَنْعَمَ اللَّهُ عَلَيْنَا

إِذْ لَمْ أَكُنْ مَعَهُمْ شَهِيدًا ۝

وَإِنْ مِنْكُمْ ؛ اور بے شک تم میں بعض ایسے بھی ہیں۔ لَمَنْ لِيُبْتَغَىٰ ؛ جو جنگ کے لئے نکلنے میں سستی کرتے ہیں دیر کرتے ہیں، بڑے بطنی ہیں۔ فَإِنْ أَصَابَتْكُمْ مُّصِيبَةٌ ؛ پھر اگر تم کو کوئی مصیبت پہنچے اور یہ سستی کرنے والے بچ جائیں تو کیا کہتے ہیں؟ قَالَ قَدْ أَنْعَمَ اللَّهُ عَلَيْنَا ؛ وہ کہتا ہے اللہ کا مجھ پر کیا فضل ہوا، اللہ نے مجھ کو نعمت حیات سے سرفراز کیا۔ إِذْ لَمْ أَكُنْ مَعَهُمْ ؛ کہ میں اُن لڑنے والے مسلمانوں کے ساتھ نہ تھا، میں ان کے ساتھ شریک جنگ نہ تھا۔ شَهِيدًا ؛ حاضر، موجود۔ ترجمہ :- اور بے شک تم میں بعض ایسے بھی ہیں جو سستی کرتے ہیں۔ پھر اگر تم کو کوئی مصیبت پہنچے تو کہتے ہیں خدا کا مجھ پر کیا فضل ہوا کہ میں اُن کے ساتھ حاضر جنگ نہ تھا۔ (جان بچی اور لا کھوں پائے۔ عزت گئی بلا سے، مذہب گیا بلا سے، مرنے سے تو بچ گئے۔)

وَلَئِنْ أَصَابَكُمْ فَضْلٌ مِّنَ اللَّهِ لَيَقُولَنَّ كَأَن لَّمْ تَكُنْ بَيْنَكُمْ وَبَيْنَهُ مَوَدَّةٌ

يَلْتَنِي كُنتُ مَعَهُمْ فَأَفُوزَ فَوْزًا عَظِيمًا ۝

وَلَئِنْ أَصَابَكُمْ ؛ اور اگر تم کو پہنچ جائے۔ فَضْلٌ مِّنَ اللَّهِ ؛ اللہ کا فضل، کامیابی، فتح مندی۔ لَيَقُولَنَّ ؛ تو وہ ضرور کہہ اٹھے گا۔ كَأَن لَّمْ تَكُنْ ؛ گویا کہ تھی ہی نہیں۔ بَيْنَكُمْ وَبَيْنَهُ مَوَدَّةٌ ؛ تمہارے میں اور اس میں کوئی محبت۔ جنگ کے وقت تو ایسا تھا گویا کہ مسلمانوں میں اور اس میں نہ کوئی محبت تھی نہ ہمدردی۔ اب مسلمانوں کی فتح مندی کے بعد کیا کہتا ہے؟ يَلْتَنِي كُنتُ مَعَهُمْ ؛ کاش میں بھی ان کے ساتھ ہوتا مُنَادِي مَحْذُوف ہے۔ اصل میں يَقُومُ لِيَتَنِي ہے۔ فَأَفُوزَ فَوْزًا عَظِيمًا ؛ تو میں بھی بڑی کامیابی حاصل کرتا۔ میرا بھی نام نکلتا، مالِ غَنِيمَتِ میں حصہ ملتا۔ جان بھی بچتی اور مال بھی مل جاتا۔ ترجمہ :- اور اگر تم پر فضلِ خدا ہوتا تو یہ (ہولِ دِلا) کیا کہتا؟ حالانکہ اس سے پیشتر ایسا تھا کہ تم مسلمانوں میں اور اس میں نہ محبت تھی نہ ہمدردی ” کاش میں بھی اُن کے ساتھ ہوتا تو بڑا کامیاب ہوتا“ (من کی مرادیں پاتا، فائز المرام ہوتا)۔

فَلْيُقَاتِلْ فِي سَبِيلِ اللَّهِ الَّذِينَ يَشْرُونَ الْحَيَاةَ الدُّنْيَا بِالْآخِرَةِ

وَمَنْ يُقَاتِلْ فِي سَبِيلِ اللَّهِ فَيُقْتَلْ أَوْ يَغْلِبْ فَسَوْفَ نُؤْتِيهِ أَجْرًا عَظِيمًا ۝

فَلْيُقَاتِلْ ؛ توجنگ کرنا اور لڑنا چاہیے۔ فِي سَبِيلِ اللَّهِ ؛ راہِ خدا میں ، اللہ کے واسطے ، اس کی خوشنودی کے لئے۔ کون؟ الَّذِينَ يَشْرُونَ ؛ وہ لوگ جو بیچ دیتے ہیں۔ الْحَيَاةَ الدُّنْيَا ؛ دنیا کی زندگی کو۔ بِالْآخِرَةِ ؛ آخرت کے عوض۔ فِي سَبِيلِ اللَّهِ ؛ اور جو فی سبیل اللہ ، راہِ خدا میں جنگ کرتا ہے۔ اور اس کو پرواہ نہیں کہ کچھ بھی ہو۔ فَيُقْتَلُ أَوْ يَغْلِبُ ؛ پھر وہ مارا جائے یا دشمنوں پر غالب ہو جائے۔ فَسَوْفَ نُؤْتِيهِ ؛ تو عنقریب ہم اُس کو دیں گے۔ أَجْرًا عَظِيمًا ؛ بڑا ثواب ، اجرِ عظیم ترجمہ :- پس فی سبیل اللہ ان لوگوں کو لڑنا چاہیے جو دنیوی زندگی بیچ کر آخرت خریدتے ہیں ، اور جو لوگ فی سبیل اللہ جنگ کرتے ہیں خواہ مارے جائیں یا دشمنوں پر غالب آجائیں ، عنقریب ہم ان کو اجرِ عظیم عطا کریں گے۔

وَمَا لَكُمْ لَا تُقَاتِلُونَ فِي سَبِيلِ اللَّهِ وَالْمُسْتَضْعَفِينَ مِنَ الرِّجَالِ وَالنِّسَاءِ
وَالْوِلْدَانِ الَّذِينَ يَقُولُونَ رَبَّنَا أَخْرِجْنَا مِنْ هَذِهِ الْقَرْيَةِ الظَّالِمِ أُمَّهَاتُهَا
وَاجْعَلْ لَنَا مِنْ لَدُنْكَ وَلِيًّا ۖ وَاجْعَلْ لَنَا مِنْ لَدُنْكَ نَصِيرًا ۗ

وَمَا لَكُمْ لَا تُقَاتِلُونَ ؛ تمہیں کیا ہو گیا ہے کہ تم جنگ نہیں کرتے؟ لڑنے کے نام سے کانوں پر ہاتھ رکھتے ہو، جنگ سے بھاگنے کی کوشش کرتے ہو۔ فِي سَبِيلِ اللَّهِ ؛ راہِ خدا میں ، اللہ کے واسطے۔ وَالْمُسْتَضْعَفِينَ ؛ اور ضعیف و ناتوان لوگوں کے لئے۔ اُن کو ظالموں کے شر سے بچانے اور چھڑانے کے لئے۔ لفظ اللہ پر عطف ہے۔ اِنِّ فِي سَبِيلِ الْمُسْتَضْعَفِينَ يَا سَبِيلِ پر عطف ہے۔ اِنِّ فِي خَلَاصِ الْمُسْتَضْعَفِينَ يَا اَعْنِي کا مفعول ہے۔ مِنَ الرِّجَالِ ؛ مردوں سے۔ مُسْتَضْعَفِينَ کا بیان ہے یعنی ضعیف مرد۔ وَالنِّسَاءِ ؛ عورتیں۔ وَالْوِلْدَانِ ؛ اور بچے۔ الَّذِينَ يَقُولُونَ ؛ جو کہتے ہیں، دُعائیں کرتے ہیں۔ مُسْتَضْعَفِينَ کی صفت ہے۔ رَبَّنَا ؛ اے ہمارے رب ، اے ہمارے پروردگار ، اے ہماری پرورش کرنے والے۔ أَخْرِجْنَا ؛ ہم کو نکال۔ مِنْ هَذِهِ الْقَرْيَةِ ؛ اس گاؤں سے۔ الظَّالِمِ اَهْلُهَا ؛ جس کے لوگ ، جس کے رہنے والے ظالم ہیں۔ الظَّالِمِ ، قَرْيَةٍ کی صفت ہے۔ اَهْلُهَا ؛ اس کا فاعل ہے۔ وَاجْعَلْ لَنَا ؛ اور ہمارے لئے کر۔ مِنْ لَدُنْكَ ؛ تیرے پاس سے۔ وَلِيًّا ؛ دوست۔ مددگار۔ نَصِيرًا ؛ مددگار۔ فَتَحْ وَنَصْرَتِ دِينِ وَالَا۔

ترجمہ :- تمہیں ہو کیا گیا کہ فی سبیل اللہ (اور خدا کی خاطر) جنگ نہیں کرتے۔ نہ ضعیفوں کی خاطر، جو، کچھ مرد ہیں، کچھ عورتیں ہیں، کچھ بچے ہیں۔ جو دعائیں کرتے ہیں اور عرض کرتے ہیں۔ یارب! ہم کو ظالم لوگوں کے قریے سے نکال اور ہمارے لئے اپنے پاس سے حمایتی کھڑا کر دے اور اپنے پاس سے ہمارے لئے فتح و نصرت دینے والا پیدا کر۔

الَّذِينَ آمَنُوا يُقَاتِلُونَ فِي سَبِيلِ اللَّهِ وَالَّذِينَ كَفَرُوا يُقَاتِلُونَ فِي سَبِيلِ الطَّاغُوتِ

فَقَاتِلُوا أَوْلِيَاءَ الشَّيْطَانِ إِنَّ كَيْدَ الشَّيْطَانِ كَانَ ضَعِيفًا ۝

الَّذِينَ آمَنُوا؛ جو ایمان دار ہیں۔ يُقَاتِلُونَ فِي سَبِيلِ اللَّهِ؛ راہِ خدا میں جنگ کرتے ہیں۔ فِي سَبِيلِ اللَّهِ لڑتے ہیں
وَالَّذِينَ كَفَرُوا؛ اور جو کافر ہیں، جو منکر ہیں اور کفر کرتے ہیں۔ يُقَاتِلُونَ فِي سَبِيلِ الطَّاغُوتِ؛ سرکش اور پرطغیان
شیطان کی خاطر لڑتے ہیں۔ فَقَاتِلُوا أَوْلِيَاءَ الشَّيْطَانِ؛ تو تم بھی شیطان کے حمایتیوں سے لڑو۔ إِنَّ كَيْدَ الشَّيْطَانِ؛
بے شک شیطان کا مکر، اُس کا کبد، اُس کا فریب، كَانَ ضَعِيفًا؛ ضعیف و کمزور تھا اور رہے۔

ترجمہ :- جو ایمان دار ہیں وہ فی سبیل اللہ لڑتے ہیں (جنگ کرتے ہیں) اور جو کافر ہیں شیطان کی راہ میں
اور اُس کی خاطر لڑتے ہیں۔ تو تم شیطان کے حمایتیوں سے لڑو۔ شیطان کا مکر ضعیف ہے۔
(کمزور ہے)۔

خدا تمہارا ہے تو کوئی کچھ بگاڑ نہیں سکتا ہے ع

دشمن اگر قوی ست نگہاں قوی تراست

صاحبو! ایک بات قابل توجہ ہے۔ شیطان کے مکر کو خدائے تعالیٰ فرماتا ہے إِنَّ كَيْدَ الشَّيْطَانِ كَانَ ضَعِيفًا؛ اور
عورتوں کے مکر کے متعلق فرماتا ہے إِنَّ كَيْدَ كُنَّ عَظِيمًا؛ بہت سے متقی پرہیزگار لوگوں سے یہ کالے سروالیاں زہد و تقویٰ،
عقل و دین سب کو غارت کر دیتی ہیں۔ ان کے شر سے خدا ہی بچائے تو بچ سکتے ہیں ورنہ بڑی مشکل۔

الْم تَرَىٰ إِلَى الَّذِينَ قِيلَ لَهُمْ كُفُّوا أَيْدِيَكُمْ وَأَقِيمُوا الصَّلَاةَ وَآتُوا الزَّكَاةَ

فَلَمَّا كُتِبَ عَلَيْهِمُ الْقِتَالُ إِذَا فَرِيقٌ مِنْهُمْ يَخْشَوْنَ النَّاسَ كَخَشْيَةِ اللَّهِ

أَوْ أَشَدَّ خَشْيَةً وَقَالُوا رَبَّنَا لِمَ كُتِبَ عَلَيْنَا الْقِتَالُ لَوْلَا أَخَّرْتَنَا إِلَىٰ أَجَلٍ قَرِيبٍ

قُلْ مَتَاءُ الدُّنْيَا قَلِيلٌ وَالْآخِرَةُ خَيْرٌ لِّمَنِ اتَّقَىٰ وَلَا تُظْلَمُونَ فَتِيلًا ۝

الْم تَرَىٰ؛ کیا تم نے نہیں دیکھا۔ إِلَى الَّذِينَ؛ اُن لوگوں کو، انھیں۔ قِيلَ لَهُمْ؛ جن سے کہا گیا۔ كُفُّوا أَيْدِيَكُمْ؛
چند روز اپنے ہاتھ روکے رکھو، ابھی تم اپنے دشمن سے لڑنے کے قابل نہیں ہو۔ چار دن صبر کرو، ہتھیار جمع کرو۔ سپاہ گری کے
کام سیکھو، پھر دیکھا جائے گا۔ كُفَّ - يَكْفُفُ - كَفًّا؛ روکنا۔ وَأَقِيمُوا الصَّلَاةَ وَآتُوا الزَّكَاةَ؛ جب تک جہاد کی اجازت
نہ دی جائے پابندی سے نماز پڑھو، زکوٰۃ دو۔ نماز میں جسمی عبادت ہے اور زکوٰۃ میں مالی۔ خدا کی ہر طرح عبادت کرو گے تو

اس قابل بنو گے کہ دشمنوں سے لڑسکو گے، جہاد کرسکو گے۔ فَلَمَّا كَتَبَ عَلَيْهِمْ؛ پھر جب ان پر فرض کر دیا گیا۔ ان پر لکھ دیا گیا۔ الْقِتَالُ؛ جنگ، جہاد، دشمنوں سے باہم لڑنا۔ إِذَا فَرِيقٌ مِّنْهُمْ؛ تو اُن میں کا ایک فریق، ایک فرقہ، ایک حصہ۔ يَخْشَوْنَ النَّاسَ؛ لوگوں سے ڈرتے ہیں، خوف کھاتے ہیں۔ كَخَشْيَةِ اللَّهِ؛ خدا کے خوف کے برابر۔ ایماندار جیسے خدا سے ڈرتا ہے یہ بزدل، ہول دے، آدمیوں سے ڈرتے ہیں۔ أَوْ أَشَدَّ خَشْيَةً؛ یا اس سے کچھ زیادہ ہی ڈرتے ہیں۔ وَقَالُوا؛ اور ہول دے کہتے ہیں۔ رَبَّنَا؛ اے ہمارے رب! لِمَ كَتَبْتَ عَلَيْنَا الْقِتَالَ؛ کیوں ہم پر فرض کر دیا تو نے جنگ کو، جہاد کو۔ لَوْلَا آخِرَتْنَا؛ کیوں تو نے ہم کو باقی نہ رکھا۔ اِلَىٰ اَجَلٍ قَرِيبٍ؛ تھوڑی مدت کے لئے یعنی تو نے جہاد کا حکم کیوں دیا؟ کاش! چند روز اور ہم کو جینے دیتا۔ قُلْ مَتَاعُ الدُّنْيَا قَلِيلٌ؛ (اے حبیب!) تم کہہ دو۔ دنیا کا ساز و سامان بہت کم ہے۔ چند روزہ زندگی کے لئے کیوں جان دیتے ہو؟ جہاد سے کیوں ڈرتے اور بھاگتے ہو؟ وَالْآخِرَةُ خَيْرٌ؛ اور آخرت اور اُس کی نعمتیں بہتر ہیں۔ لِمَنِ اتَّقَى؛ اس کے لئے جو تقویٰ اختیار کرتا ہے، خدا سے ڈرتا ہے، پرہیزگار ہے۔ وَلَا تُظَلَمُونَ فَتِيلاً؛ اور تم پر فتنیلہ برابر بھی ظلم نہ کیا جائے گا۔ تم سے ذرہ برابر نا انصافی نہ کی جائے گی۔

ترجمہ :- کیا تم نے اُن لوگوں کو بھی دیکھا، جن سے کہا گیا کہ تم (چند روز) جنگ سے ہاتھ روکو اور پابندی سے نماز پڑھو، زکوٰۃ دو۔ پھر جب ان پر جہاد فرض ہو گیا تو ان میں کا ایک فرقہ والے (ہول دے بزدل، نامرد) لوگوں سے ایسا ڈرتے ہیں، جیسے کوئی خدا سے ڈرتا ہے یا اس سے بھی زیادہ۔ اور وہ کہتے ہیں: یارب! تو نے ہم پر جہاد کیوں فرض کر دیا؟ ہم کو چند روز اور جینے دینا تھا۔ (اے حبیب!) تم کہہ دو! دنیا کا سامان کم ہے (دنیا کی زندگی چند روزہ ہے) اور آخرت اور اس کی نعمتیں متقیوں کے لئے ہیں اور بہتر ہیں اور تم پر رتی برابر ظلم نہ ہوگا (ایک تاگے کے برابر نا انصافی نہ ہوگی)۔

صاحبو! ذرا اپنے حال پر غور کرو۔ تم خدا سے زیادہ ڈرتے ہو یا دشمنوں سے اور اُن کے ہتھیاروں سے۔ اول کے لوگ، جنگ کی اجازت چاہتے تھے اور ان کو حکم دیا جاتا تھا کہ چند روز صبر کرو۔ ہاتھ روکو۔ پھر ایسا زمانہ آیا کہ لوگ آرزو کرنے لگے چند روز ہم جیتے ہوتے تو اچھا ہوتا۔ اصل یہ ہے کہ اُن کے پیش نظر دنیا ہے اور دنیا کی صرف چند روزہ زندگی۔ اُن کے دل میں خیال تک نہیں گزرتا کہ ایک طول طویل زندگی آگے ہے اور متقی و پرہیزگاروں کے لئے آخرت کی نعمتیں ہیں، خدا کا دیدار ہے، مُحَمَّد ﷺ کی معیت ہے۔ تمہاری نیکی ضائع نہ جائے گی۔ اور تم پر ذرہ برابر ظلم نہ ہوگا۔

اِنَّ مَا تَكُونُوا يَدْرِكُكُمُ الْمَوْتُ وَلَوْ كُنْتُمْ فِي بُرُوجٍ مُّشِيدَةٍ وَاِنْ تُصِبْهُمْ حَسَنَةٌ يَقُولُوا هٰذَا مِنْ عِنْدِ اللّٰهِ وَاِنْ تُصِبْهُمْ سَيِّئَةٌ يَقُولُوا هٰذَا مِنْ عِنْدِكَ قُلْ كُلٌّ مِّنْ

عِنْدَ اللَّهِ فَمَالِ هَؤُلَاءِ الْقَوْمِ لَا يَكَادُونَ يَفْقَهُونَ حَدِيثًا ۝

اِنَّ مَا تَكُونُوا ؛ تم جہاں رہو۔ يُذِرْكُمْ الْمَوْتُ ؛ موت آدھمکے گی اور تم کو پکڑ لے گی۔ موت حق ہے۔ موت سے کس کو رستگاری ہے؟ وَلَوْ كُنْتُمْ ؛ اگر تم رہو۔ فِي بُرُوجٍ مُّشِيدَةٍ ؛ مضبوط برجوں میں۔ شَيْدٌ ؛ گج۔ مُشِيدَةٌ ؛ مضبوط کینکریٹ سے بنائے ہوئے۔ وَإِنْ تُصِبْهُمْ حَسَنَةٌ ؛ اور اگر ان کو کوئی بھلائی پہنچے۔ اگر ان کی مرضی کے موافق کام ہو۔ يَقُولُوا هَذِهِ مِنْ عِنْدِ اللَّهِ ؛ تو کہتے ہیں کہ یہ تو خدا کی طرف سے ہے۔ ان لوگوں کو خدا تو یاد آتا تھا، بھلائی کو خدا کی طرف منسوب کرتے تھے۔ اب تو خدا کی طرف خیال جاتا تک نہیں۔ کامیابی کو اپنی طرف منسوب کرتے ہیں۔ وَإِنْ تُصِبْهُمْ سَيِّئَةٌ ؛ اور اگر انھیں کوئی برائی پہنچے، نقصان ہو۔ يَقُولُوا هَذِهِ مِنْ عِنْدِكَ ؛ تو کہتے ہیں، یہ سب آپ کی وجہ سے ہوا۔ برائی کو پیغمبر کی طرف نسبت کرتے ہیں۔ وہ کہتے ہیں، مذہب کی پابندی سے تمام نقصان ہوا۔ قُلْ كُلٌّ مِنْ عِنْدِ اللَّهِ ؛ اے حبیب! کہہ دو، سب خدا کی طرف سے ہے۔ فَمَالِ هَؤُلَاءِ الْقَوْمِ ؛ ان لوگوں کو کیا ہو گیا ہے، اس قوم کی آنکھوں پر کیا پردہ پڑ گیا ہے۔ لَا يَكَادُونَ ؛ قریب نہیں ہیں۔ يَفْقَهُونَ ؛ سمجھیں۔ حَدِيثًا ؛ بات۔ ان خانہ خرابوں کو ہوا کیا ہے کہ بات نہیں سمجھتے۔

ترجمہ :- تم کہیں رہو موت آدھمکے گی (اور تمہارا ٹینٹا پکڑے گی) اگر تم مضبوط برجوں میں رہو۔ اگر ان کو کوئی بھلائی پہنچے تو کہتے ہیں یہ تو خدا کی طرف سے تھا اور اگر کچھ برائی پہنچتی ہے تو (اس کو پیغمبر کی طرف نسبت دیتے ہیں، اور) کہتے ہیں یہ تو آپ کی وجہ سے ہوا۔ (اے حبیبِ کریم!) تم ان سے کہہ دو۔ سب خدا کی طرف سے ہے۔ ان لوگوں (بد عقلوں) کو ہوا کیا ہے جو بات نہیں سمجھتے (اور منشاء تک نہیں پہنچتے۔)

سمجھ ہوتی تو موت کو شہہ رگ سے زیادہ قریب سمجھتے۔ اس بات کا تصور رکھتے کہ ایک نہ ایک دن مرنا ضرور ہے۔ قلعہ میں رہنے سے جان نہیں بچ سکتی۔ موت کا آنا برحق ہے۔ خدا کے حضور میں جانا برحق ہے۔ حساب و کتاب دینا برحق ہے اس لئے تیار رہو، اس کے لئے تیاری کرو، عملِ صالح کرو۔ خدا کے لائق بنو۔

مَا أَصَابَكَ مِنْ حَسَنَةٍ فَمِنَ اللَّهِ وَمَا أَصَابَكَ مِنْ سَيِّئَةٍ فَمِنْ نَفْسِكَ ۝

وَأَرْسَلْنَاكَ لِلنَّاسِ رَسُولًا وَكَفَى بِاللَّهِ شَهِيدًا ۝

مَا أَصَابَكَ مِنْ حَسَنَةٍ فَمِنَ اللَّهِ ؛ تم کو جو بھلائی پہنچتی ہے وہ اللہ کی طرف سے ہے۔ وَمَا أَصَابَكَ مِنْ سَيِّئَةٍ فَمِنْ نَفْسِكَ ؛ اور تم کو جو برائی پہنچتی ہے وہ تمہاری طرف سے ہے، وہ تمہارے اعمال اور کرتوت کا نتیجہ ہے، برے کام کرو گے، اور پھر بھلائی کے اُمیدوار رہو گے؟ یہ ہرگز نہ ہوگا۔ برائی کو پیغمبر کی طرف نسبت کرتے ہو؟ وَأَرْسَلْنَاكَ لِلنَّاسِ

رَسُولًا؛ اور اے پیغمبر! ہم نے تو تم کو لوگوں کے لئے صرف پیغمبر بنا کر بھیجا ہے۔ کرنا نہ کرنا لوگوں کا کام ہے۔ عملِ صالح کا نتیجہ صالح اور شر کا نتیجہ شر۔ پیغمبر پر کیا الزام؟ وَكَفَى بِاللَّهِ شَهِيدًا؛ اور اللہ اس پر شہادت دینے کے لئے کافی ہے۔ وہ شاہدِ حال ہے تو بس وہ سب دیکھ رہا ہے۔ اُس کا دیکھنا کافی دانی ہے۔

ترجمہ :- (اور انسان! او سراپا نسیان!) تجھے جو نیکی پہنچتی ہے وہ خدا کی طرف سے ہے اور جو بدی پہنچتی ہے وہ خود تجھ سے ہے (تیرے کر توت ہیں، تیرے نتائج اعمال ہیں) (اے نبی کریم!) ہم نے تو تم کو لوگوں کے لئے صرف پیغمبر بنا کر بھیجا ہے۔ اس پر اللہ کی شہادت کافی ہے (خدا حقیقتِ حال سے خوب واقف ہے، اور اُس کی واقفیت بس ہے)۔

صاحبو! برائی بھلائی کا کرنے والا بندہ ہے، خیر و شر کا فاعل بندہ ہے۔ لَهَا مَا كَسَبَتْ وَعَلَيْهَا مَا اكْتَسَبَتْ؛ فعلِ خیر و شر بندے کی طرف سے ہے اور اُس کی طرف منسوب، برائی بھلائی کا کاسب بندہ ہے اور اُسی کی طرف نسبت ہونی چاہیے۔ بھلائی خدا کا عطیہ ہے اور برائی ہمارا کام ہے۔ مَا أَصَابَكَ مِنْ حَسَنَةٍ فَمِنَ اللَّهِ وَمَا أَصَابَكَ مِنْ سَيِّئَةٍ فَمِنْ نَفْسِكَ؛ وجود کا عطا کرنا، ہر ایک کو اس کے اقتضا کے مطابق دینا، برے سے برائی اور بھلے سے بھلائی کا نمودار کرنا، سب خدا کی طرف سے ہے، اس لئے قُلْ كُلٌّ مِّنْ عِنْدِ اللَّهِ۔

دیتا ہے ہر ایک کو حکیم جس کی جیسی فطرت ہے (حسرت صدیقی)

وجود خیر محض ہے اور وہی خدا کا عطیہ ہے۔ خیر اور شر دونوں دریائے وجود میں ڈوب کر بے نام و نشان ہو جاتے ہیں۔ مرکز سے جس قدر دوری ہوگی برائی پیدا ہوگی، جانبِ عدم بڑھے گی۔ اور وجود سے جس قدر قرب بڑھے گا جانبِ خیر بڑھے گی۔ ہم کو کیا روتے ہو، اپنے آپ کو روؤ۔ فَلَا تَلُمُوْا نَفْسَكُمْ؛ خدا چور سے چوری ظاہر کرتا ہے، خبیث سے خباثت نمایاں کرتا ہے۔ جس پر سرِ قدر کھلتا ہے اُس کو دائمی سرور رہتا ہے، ہر چیز کو دیکھتا ہے اور ہنستا ہے۔ اس کے سامنے جو چیز ظاہر ہوتی ہے مبنی بر حکمت رہتی ہے۔ وہ خدا کے حکیمانہ کاموں کو دیکھتا ہے اور داد دیتا ہے، چاہے اس کے بیوی بچے مرجائیں، چاہے تنگدستی اور بیماری میں عمر کٹے، چاہے اُس کی جان چلی جائے، کوئی پروا نہیں۔ اُس کے پاس تو وہ واہ کرنا ہے اور ہنسا ہے، اُس کے درِ زبان اَلْحَمْدُ لِلَّهِ ہے مَا شَاءَ اللَّهُ ہے۔

الحاصل خیر و شر دونوں کا فاعل و کاسب بندہ۔ خدائے تعالیٰ کو چوری، زنا، جھوٹ کا فاعل سمجھنا، اس سے بدتر فاعل حقیقی سمجھنا، سخت گستاخی بلکہ کفر ہے، اور چونکہ شر، عدم سے ہے اور خیر وجود سے، اس لئے شر، بندہ سے اور خیر خدا سے ہے۔ اور چونکہ تمام افعال کا، خیر ہوں یا شر نمایاں ہونا اعطائے وجود سے ہے جو اللہ کی صفتِ خاصہ ہے۔ لہذا سب خدا کی طرف سے ہے۔

مَنْ يُطِيعِ الرَّسُولَ فَقَدْ أَطَاعَ اللَّهَ وَمَنْ تَوَلَّىٰ فَمَا أَرْسَلْنَاكَ عَلَيْهِمْ حَفِيظًا ۗ

مَنْ يُطِيعِ الرَّسُولَ؛ اور جس نے رسول کی اطاعت کی۔ فَقَدْ أَطَاعَ اللَّهَ؛ تو اس نے اللہ کی اطاعت کی۔ وَمَنْ تَوَلَّىٰ

اور جس نے رُوگردانی کی، منہ موڑا، خدا اور رسول کی اطاعت نہ کی، اُس کا ذمہ دار وہ خود ہے۔ فَمَا أَرْسَلْنَاكَ؛ پھر ہم نے تمہیں بنا کر نہیں بھیجا۔ عَلَيْهِمْ حَفِيفًا؛ ان کی حفاظت کرنے والا۔ ان کا نگہبان، ان کے خیر و شر کا ذمہ دار۔ ترجمہ:- اور جس نے رسول کی اطاعت کی تو بے شک اُس نے اللہ کی اطاعت کی اور جس نے رُوگردانی کی (اُس نے اپنا برا کیا) ہم نے تو تم کو ان کا محافظ بنا کر نہیں بھیجا۔ (جو جیسا کرے گا ویسا پائے گا۔)

وَيَقُولُونَ طَاعَةٌ فَإِذَا بَرَزُوا مِنْ عِنْدِكَ بَيَّتَ طَائِفَةٌ مِّنْهُمْ غَيْرَ الَّذِي تَقُولُ
وَاللَّهُ يَكْتُبُ مَا يُبَيِّتُونَ فَأَعْرِضْ عَنْهُمْ وَتَوَكَّلْ عَلَى اللَّهِ وَكَفَى بِاللَّهِ وَكِيلًا ۝۱۱

وَيَقُولُونَ طَاعَةٌ؛ اور وہ کہتے ہیں ہمارا کام تو اطاعت کرنا ہے، مان لینا ہے۔ ہم تو پیغمبر کے احکام مانتے ہی ہیں۔ اَمْرُنَا؛ محذوف کی خبر طَاعَةٌ ہے۔ فَإِذَا بَرَزُوا؛ پھر جب نکلتے ہیں، باہر جاتے ہیں۔ مِنْ عِنْدِكَ؛ تمہارے پاس سے۔ بَيَّتَ طَائِفَةٌ؛ ایک جماعت سازش کرتی ہے، گھر میں بیٹھے باتیں بناتی ہے، راتوں کو سوچتی ہے، منصوبے باندھتی ہے۔ مِنْهُمْ؛ ان میں سے۔ غَيْرَ الَّذِي تَقُولُ؛ تم جو کہتے ہو اس کے سوائے، اس کے خلاف۔ وَاللَّهُ يَكْتُبُ؛ اور اللہ لکھتا جا رہا ہے۔ مَا يُبَيِّتُونَ؛ جو سازشیں وہ کرتے ہیں۔ فَأَعْرِضْ عَنْهُمْ؛ تو ان سے اعراض کرو، ان کی پروا نہ کرو۔ اُن سے رُوگردانی کرلو۔ وَتَوَكَّلْ عَلَى اللَّهِ؛ اور اللہ پر توکل کرو، اس پر اعتماد کرو، اپنے تمام کاموں کو اس پر چھوڑو۔ وَكَفَى بِاللَّهِ وَكِيلًا؛ اور اللہ کا رساز بس ہے، اللہ کا وکیل ہو جانا تمہارے لئے کافی ہے۔

ترجمہ:- یہ (منافق) کہتے ہیں ہمارا کام تو (خدا کے احکام کی) اطاعت کرنا ہے (اور ہم کر رہے ہیں)، پھر جب تمہارے پاس سے نکلتے ہیں تو ایک جماعت (کچھ لوگ) تم نے جو کچھ کہا ہے اُس کے خلاف راتوں کو گھر میں بیٹھے سازشیں کرتے ہیں اور اللہ اُن کی سازشوں کو لکھتا جا رہا ہے۔ تم ان سے اعراض کرو اور خدا پر توکل کرو، اللہ تمہارا وکیل و کارساز بس ہے۔

کیا یہ قرآن کو حق نہیں سمجھتے؟ کلام اللہ کو باطل سمجھتے ہیں؟

أَفَلَا يَتَذَكَّرُونَ الْقُرْآنَ وَلَوْ كَانَ مِنْ عِنْدِ غَيْرِ اللَّهِ لَوَجَدُوا فِيهِ اخْتِلَافًا كَثِيرًا ۝۱۲

أَفَلَا يَتَذَكَّرُونَ الْقُرْآنَ؛ کیا وہ قرآن میں غور و فکر نہیں کرتے؟ کیا یہ کلام اللہ میں تدبر نہیں کرتے؟ وَلَوْ كَانَ مِنْ عِنْدِ غَيْرِ اللَّهِ؛ اگر یہ قرآن اللہ کے سوا کسی اور کے پاس کا ہوتا۔ لَوَجَدُوا فِيهِ؛ تو وہ اس میں پاتے۔ اخْتِلَافًا كَثِيرًا؛ بہت کچھ اختلافات۔

ترجمہ:- کیا وہ قرآن میں غور و فکر نہیں کرتے؟ اگر قرآن اللہ کے سوا کسی اور کے پاس سے ہوتا تو اس میں

بہت کچھ اختلاف پاتے۔

مگر تذبذب بھی تو ہو، غور و فکر بھی تو کریں۔ خالی ٹامک ٹویاں لگانے سے کیا ہوتا ہے؟ اگر بات سمجھ میں نہ آئے تو رسول کریمؐ یا ان کے وارث علماء سے پوچھتے۔

وَإِذَا جَاءَهُمْ أَمْرٌ مِنَ الْأَمْنِ أَوِ الْخَوْفِ أَذَاعُوا بِهِ وَلَوْ رَدُّوهُ إِلَى الرَّسُولِ وَإِلَى أُولِي الْأَمْرِ مِنْهُمْ لَعَلِمَهُ الَّذِينَ يَسْتَنْبِطُونَهُ مِنْهُمْ وَلَوْلَا فَضْلُ اللَّهِ عَلَيْكُمْ وَرَحْمَتُهُ لَاتَّبَعْتُمُ الشَّيْطَانَ إِلَّا قَلِيلًا ۝

وَإِذَا جَاءَهُمْ؛ اور جب ان کے پاس آتی ہے، اور ان کو پہنچتی ہے۔ أَمْرٌ مِنَ الْأَمْنِ أَوِ الْخَوْفِ؛ کوئی بات امن سے یا خوف سے۔ أَذَاعُوا بِهِ؛ تو اس کو مشہور کرتے ہیں۔ اس کی اشاعت کرتے ہیں، اس کا ڈھنڈورا پیٹتے ہیں۔ وَلَوْ رَدُّوهُ؛ اور اگر اس کو پہنچا دیتے، اس میں رجوع کرتے۔ إِلَى الرَّسُولِ وَإِلَى أُولِي الْأَمْرِ مِنْهُمْ؛ پیغمبر اور ان میں سے اولی الامر کی طرف۔ خود نہیں سمجھ سکتے تو پیغمبر کی طرف رجوع کرتے، حاکموں کی طرف رجوع کرتے جو اس مسئلہ کو حل کر سکتے۔ لَعَلِمَهُ؛ تو اس کو جانتے۔ الَّذِينَ يَسْتَنْبِطُونَهُ مِنْهُمْ؛ وہ لوگ جو ان میں سے استنباط مسائل کر سکتے ہیں، جو تحقیقات کر سکتے ہیں، جو پتھر میں سے پانی نکال سکتے ہیں۔ نَبَطُ اس پانی کو کہتے ہیں، جو کنویں کو کھودنے سے نکلتا ہے۔ اسْتَنْبَاطُ؛ کلیات سے جزئیات کو استخراج کرنا۔ نکالنا۔ مبہم کی شرح کرنا۔ عِلْتُ نکال کر سبب دریافت کر کے، دوسرے احکام معلوم کرنا۔ بعض نادان قیاس کو ناجائز سمجھتے ہیں۔ اور بعض جانتے کچھ نہیں، نہ اصل حقیقت سے کچھ واقف ہیں، نہ غور و فکر کے عادی ہیں۔ اور انٹ کی سنٹ لگاتے جاتے ہیں ”ایاز قدر خود شناس“۔ جتنا کبیل دیکھو اتنے پیر پھیلاؤ، آدمی، چھوٹا منھ، بڑی بات نہ کرے۔

وَلَوْلَا فَضْلُ اللَّهِ عَلَيْكُمْ؛ اور اگر تم پر خدا کا فضل نہ ہوتا۔ وَرَحْمَتُهُ؛ اور اس کی رحمت نہ ہوتی۔ لَا تَبِعْتُمُ الشَّيْطَانَ؛ تو تم شیطان کی اتباع کرتے۔ اُس کے پیچھے ہو لیتے، اس کے قدم بہ قدم چلتے، اس کے تابع ہو جاتے۔ إِلَّا قَلِيلًا؛ مگر چند لوگ۔

ترجمہ:- اور جب ان کے پاس امن یا خوف کی بات پہنچتی ہے، تو وہ اُس کی اشاعت کرتے ہیں۔ اگر اس کو رسول کی طرف رجوع کرتے اور ان میں سے بااختیار لوگوں کی طرف توجہ کرتے (اور ان پر چھوڑتے) تو اس کا صحیح مقصد، اصلی وجہ، ان میں سے استنباط کرنے والے (تحقیقات کرنے والے) جانتے۔ اگر تم پر اللہ کا فضل اور رحمت نہ ہوتی تو بجز چند لوگوں کے تم تابع شیطان ہو جاتے۔ (اس کے لئے سپر ہو جاتے۔ اس کے قدم بہ قدم چلتے)۔

منافقین قسم قسم کی بری خبریں اڑاتے کہ عنقریب تمام کفارِ عرب، مل کر مسلمانوں کو نیست و نابود کریں گے۔ خدائے تعالیٰ نے حکم دیا کہ بے تحقیق باتوں پر ہرگز توجہ نہ کرنا چاہیے۔ اور راہِ خدا میں جنگ کرنے سے کبھی پست ہمت نہ ہونا چاہیے۔ لہذا فرماتا ہے:

فَقَاتِلْ فِي سَبِيلِ اللَّهِ لَا تُكَلَّفُ إِلَّا نَفْسَكَ وَحَرِّضِ الْمُؤْمِنِينَ

عَسَى اللَّهُ أَنْ يَكُفَّ بَأْسَ الَّذِينَ كَفَرُوا وَاللَّهُ أَشَدُّ بَأْسًا وَأَشَدُّ تَنكِيلًا ﴿۱۵﴾

فَقَاتِلْ فِي سَبِيلِ اللَّهِ؛ اے نبی تم راہِ خدا میں جنگ کرو۔ لَا تُكَلَّفُ إِلَّا نَفْسَكَ؛ کوئی ساتھ دے یا نہ تم تو مامور ہو، تم پر جو پڑے اٹھانے پر تیار رہو۔ مَكُفَّ تو صرف تم ہو، اب رہ گئے دوسرے۔ وَحَرِّضِ الْمُؤْمِنِينَ؛ اور ایمان داروں کو اُبھارو، شوقِ دلاؤ، ترغیب دو۔ حَرَضٌ - يَحْرُضُ - وَيَحْرِضُ - حُرُوضًا؛ بیمار ہونا، دُبلّا ہونا۔ حَرَضٌ - يَحْرُضُ - حَرَاضَةٌ؛ بری بیماری میں مبتلا ہو کر لاغر و ناتواں ہونا۔ وَحَرَضُهُ عَلَيْهِ؛ برا لگنے کیا۔ ترغیب دی۔ عَسَى اللَّهُ؛ شاید کہ اللہ، ممکن ہے کہ اللہ، عجب نہیں کہ اللہ، کچھ بعید نہیں۔ أَنْ يَكُفَّ؛ کہ روک دے۔ بَأْسَ الَّذِينَ كَفَرُوا؛ سختی کو اُن لوگوں کی جنہوں نے کفر کیا، کافروں کی جنگ کو۔

يَادِرْهُو! وَاللَّهُ أَشَدُّ بَأْسًا؛ اللہ عذاب کرنے اور نقصان پہنچانے میں سب سے زیادہ ہے۔ بَأْسًا تمیز ہے اَشَدُّ سے بَأْسٌ اور بُؤْسٌ ان دونوں کے مادے میں سختی اور تکلیف کے معنی ہیں۔ مگر مفلسی اور ناداری کو بُؤْس کہتے ہیں اور جنگ اور سختیوں کو بَأْس۔ وَأَشَدُّ تَنكِيلًا؛ اور بڑا ہی سخت سزا دینے والا ہے، اور شدید تر ہے سزا دہی میں۔ تَنكِيلًا اَشَدُّ کی تمیز ہے۔ نَكَلَ کے معنی ہیں رُکنا۔ نَكَلٌ؛ بیڑی، جو چلنے سے روکتی ہے۔ نَكَالٌ؛ عذاب جو تمام راحتوں سے روکتا ہے۔ تَنكِيلٌ؛ عذاب دینا۔

ترجمہ:- اے نبی! راہِ خدا میں جنگ کرو (تم اصل ہو اور) تمہیں کو تکلیف دی جا رہی ہے۔ مسلمانوں (سے اُمید ہے کہ تمہارا ساتھ دیں گے ان) کو جہاد کی ترغیب دو (اُکساؤ، اُبھارو، شوقِ دلاؤ) کیا تعجب ہے کہ اللہ، کافروں کی جنگ کو روک دے۔ دیکھو خدا کے پاس سے پڑنے والی سختی بہت شدید ہے اور اس کا عذاب بھی سخت ہے۔

پھر اگر تم جنگ کر سکتے، تم نادار ہو، کچھ دے نہیں سکتے تو کم سے کم اچھی بات کی سفارش کر دو۔

مَنْ يُشْفَعُ شَفَاعَةً حَسَنَةً يَكُنْ لَهُ نَصِيبٌ مِّنْهَا

وَمَنْ يُشْفَعُ شَفَاعَةً سَيِّئَةً يَكُنْ لَهُ كِفْلٌ مِّنْهَا وَكَانَ اللَّهُ عَلَىٰ كُلِّ شَيْءٍ مُّقِيتًا ﴿۱۶﴾

مَنْ يَشْفَعُ شَفَاعَةً حَسَنَةً؛ جو نیک کام کی شفاعت کرتا ہے، اچھے کام کی سفارش کرتا ہے۔ شَفَعُ کے معنی ہیں جفت۔ سفارش کرنے والا صاحب حاجت کو اپنے ساتھ لے جاتا ہے۔ لہذا اس کو شفاعت کہا گیا۔ يَكُنْ لَهُ؛ تو اس کے لئے ہوگا۔ نَصِيبٌ مِنْهَا؛ ایک حصہ اس میں سے جو نیک سفارش کرتا ہے، اس کو نیکی سے حصہ ملتا ہے۔ وَمَنْ يَشْفَعُ شَفَاعَةً سَيِّئَةً؛ اور جو بری سفارش کرتا ہے۔ جو برائی پر دوسروں کی رہنمائی کرتا ہے، جو دوسروں کو نقصان پہنچانے میں لوگوں کو ابھارتا ہے۔ يَكُنْ لَهُ؛ تو اس کو ہوگا۔ كِفْلٌ مِنْهَا؛ اس میں کا ایک حصہ۔ برائی کی رہنمائی کرنے والے کو برائی پہنچے گی۔ وَكَانَ اللَّهُ؛ اور اللہ ہے۔ عَلَى كُلِّ شَيْءٍ؛ ہر شے پر۔ مُقِيتًا؛ محافظ۔ یہ قوت سے مشتق ہے جس میں قوت ہے وہی حفاظت کر سکتا ہے۔ ترجمہ:- جو نیک (کام کی) سفارش کرتا ہے اُس میں سے اُس کی سفارش کرنے والے کو بھی حصہ ملتا ہے۔ اور جو بری (بات کی) سفارش کرتا ہے اُس کو بھی اُس بدسگالی اور بری رہنمائی کے وبال سے ایک حصہ ملتا ہے، اور اللہ ہر چیز کا محافظ ہے (نہ کسی کی نیکی ضائع جائے گی نہ بدی بے اثر ہوگی)۔

وَإِذَا حُيِّتُمْ بِتَحِيَّةٍ فَحَيُّوا بِأَحْسَنَ مِنْهَا أَوْ رُدُّوهَا إِنَّ اللَّهَ كَانَ عَلَىٰ كُلِّ شَيْءٍ حَسِيبًا ۝

وَإِذَا حُيِّتُمْ بِتَحِيَّةٍ؛ جب تم کو سلام کیا جائے، دُعَاے زندگی دی جائے۔ کوئی کہے جیتے رہو۔ تمہاری عمر دراز ہو، خدا تم کو سلامت رکھے۔ السَّلَامُ عَلَيْكُمْ کہے۔ السَّلَامُ کے دو معنی ہیں۔ تم پر سلامتی ہو، اور اللہ تمہارا نگہبان ہے۔ السَّلَامُ؛ خدا کا نام ہے۔ السَّلَامُ کہنے میں جو بات ہے وہ سَلَامٌ میں نہیں۔ فَحَيُّوا بِأَحْسَنَ مِنْهَا؛ تو جواب میں اس سے بہتر تحیت اور سلام کہو یعنی السَّلَامُ عَلَيْكُمْ کا جواب وَعَلَيْكُمْ السَّلَامُ وَرَحْمَةُ اللَّهِ؛ جیتے رہو کا جواب، آپ کا سایہ ہم پر ہمیشہ رہے۔ آپ سلامت رہو کا جواب جیتے رہو۔ بامراد ہو یا کامیاب زندگی گزارو۔ أَوْ رُدُّوهَا؛ یا اسی کو واپس کر دو۔ یعنی السَّلَامُ عَلَيْكُمْ کا جواب کم سے کم وَعَلَيْكُمْ السَّلَامُ تو دو، چپ نہ رہو۔ یاد رکھو! سلام کرنا تو سنت ہے۔ مگر سلام کا جواب دینا واجب ہے کیونکہ فَحَيُّوا امر کا صیغہ ہے اور امر وجوب کے لئے ہوتا ہے۔ إِنَّ اللَّهَ كَانَ؛ بے شک اللہ ہے۔ عَلَىٰ كُلِّ شَيْءٍ؛ ہر شے پر، ہر چیز کا۔ حَسِيبًا؛ حساب لینے والا۔ اور محاسبہ کرنے والا۔ ترجمہ:- اور جب تم پر سلام کیا جائے تو اس کا جواب تم اس سے بہتر دو۔ یا (کم سے کم) اتنا ہی دو، بے شک اللہ ہر بات کا محاسبہ کرنے والا ہے۔

اللَّهُ لَا إِلَهَ إِلَّا هُوَ يُجْبَعُكُمْ إِلَىٰ يَوْمِ الْقِيَامَةِ لِأَنْتُمْ بِهِ

وَمَنْ أَصْدَقُ مِنَ اللَّهِ حَدِيثًا ۝

اللَّهُ لَا إِلَهَ إِلَّا هُوَ؛ اللہ، اس کے سوا کوئی معبود نہیں۔ لِيَجْمَعَنَّكُمْ؛ بے شک تم سب کو جمع کرے گا۔ إِلَىٰ يَوْمِ

الْقِيَمَةِ؛ بروزِ قیامت۔ لَارَيْبَ فِيهِ؛ اس میں کچھ شک نہیں۔ اس کے حق ہونے میں کسی قسم کی غلش باقی نہ رہنی چاہیے۔
وَمَنْ أَصْدَقُ؛ اور کون زیادہ سچا ہے؟ مَنْ اللّٰهِ؛ اللہ سے۔ حَدِيثًا؛ بات میں۔ أَصْدَقُ سے تیز ہے۔ خدا سے زیادہ
سچ کہنے والا کون ہے؟ کس کی بات خدا کے کہنے سے زیادہ سچی ہو سکتی ہے؟

ترجمہ:- اللہ۔ اس کے سوا کوئی معبود نہیں۔ قیامت کے دن تم کو ضرور جمع کرے گا۔ اس میں کیا شک ہے
اور (اللہ سے زیادہ راست گو کون ہے؟) اللہ کی بات سے کس کی بات زیادہ سچی ہو سکتی ہے۔

فَمَا لَكُمْ فِي الْمُنَافِقِينَ فِتْنَةٍ وَاللَّهُ أَرَكْسَهُمْ بِمَا كَسَبُوا أَلْتُرِيدُونَ أَنْ تَهْدُوا مَنْ أَضَلَّ

اللَّهُ وَمَنْ يُضِلِّ اللَّهُ فَلَنْ تَجِدَ لَهُ سَبِيلًا ۝

فَمَا لَكُمْ فِي الْمُنَافِقِينَ؛ پھر تم کو منافقوں کی کیا پڑی ہے؟ مَا مَبْتَدَأَ لَكُمْ خَبْر۔ مَا لَكُمْ اَصْل میں مَا يَهُمُّ لَكُمْ
ہے یعنی تمہیں کیا پڑی ہے؟ فِتْنَةٍ؛ دو گروہ۔ اِي سِرْتُمْ فِتْنَتَيْنِ کہ تم دو گروہ ہو گئے۔ وَاللّٰهُ؛ اور اللہ نے۔ اَرَكْسَهُمْ۔
ان کو اوندھا کر دیا، ان کو پٹ کر دیا ہے۔ ان کو سرنگوں کر دیا ہے۔ ان کے تمام مقاصد کو چوٹ کر دیا ہے۔ بِمَا كَسَبُوا؛
ان کے اعمال کی وجہ سے۔ اَلْتُرِيدُونَ اَنْ تَهْدُوْا؛ کیا تم ہدایت کرنا چاہتے ہو۔ کیا تم ان کو راستے پر لانا چاہتے ہو۔ مَنْ
اَضَلَّ اللّٰهُ؛ جن کو خدا نے گمراہ کر دیا۔ قَعْر ضَلَالَتٍ میں ڈال دیا۔ وَمَنْ يُضِلِّ اللّٰهُ؛ اور جس کو خدا گمراہ کرے۔ فَلَنْ
تَجِدَ لَهُ سَبِيلًا؛ تو تم ان کے لئے کوئی راستہ نہ پاؤ گے۔ تو اس کو کوئی راستہ نہ ملے گا۔

ترجمہ:- پھر تم کو منافقوں کی کیا پڑی ہے کہ، ان کے متعلق دو گروہ بن گئے۔ اللہ نے تو ان کے اعمال کی
وجہ سے ان کو اوندھا کر دیا ہے (کہ کچھ سچائی نہیں دیتا) جن کو خدا نے گمراہ کر دیا، تم اُن کو راستے پر
لانا چاہتے ہو۔ جن کو خدا نے گمراہ کیا ہو اُن کے لئے کوئی راستہ نہ پاؤ گے (اُن کی ذاتی ضلالت و
گمراہی راستے پر آنے نہ دے گی۔)

وَدُّوا لَوْ تَكْفُرُونَ كَمَا كَفَرُوا فَتَكُونُونَ سَوَاءً فَلَا تَتَّخِذُوا مِنْهُمْ اَوْلِيَاءَ

حَتَّىٰ يَهَاجِرُوا فِي سَبِيلِ اللّٰهِ اِنْ تَوَلَّوْا فَاِخْذُوهُمْ وَاَقْتُلُوهُمْ حَيْثُ وَجَدْتُمُوهُمْ

وَلَا تَتَّخِذُوا مِنْهُمْ وِلِيَاءَ وَلَا نَصِيْرًا ۝

وَدُّوا؛ وہ آرزو کرتے ہیں۔ چاہتے ہیں۔ لَوْ تَكْفُرُونَ؛ کاش تم بھی کافر ہو جاؤ۔ مَنكَرِبِن جَاؤ۔ كَمَا كَفَرُوا؛ جیسے

وہ خود کافر ہو گئے ہیں۔ فَتَكُونُونَ سَوَاءً؛ پھر تم اور وہ دونوں برابر برابر ہو جائیں، تم بھی کافر وہ بھی کافر۔ فَلَا تَتَّخِذُوا؛ تو پھر نہ بناؤ۔ مِنْهُمْ؛ ان میں سے کسی کو۔ أَوْلِيَاءَ؛ دوست۔ ان بے دینوں سے کیسی دوستی؟ کہاں کی دوستی؟ حَتَّى يُهَاجِرُوا؛ یہاں تک کہ وہ ہجرت کریں۔ فِي سَبِيلِ اللَّهِ؛ راہِ خدا میں، یعنی وہ جب تک اپنا طور طریقہ نہ چھوڑیں، ان سے دوستی نہیں ہو سکتی۔ بڑی ہجرت عادتِ بد کا چھوڑنا ہے۔ فَإِنْ تَوَلَّوْا؛ پھر اگر وہ روگردانی کریں، نہ مانیں، اعراض کریں۔ فَخُذُوهُمْ؛ تو ان کو گرفتار کرو۔ پکڑ لو۔ وَاقْتُلُوهُمْ؛ اور ان کو قتل کرو، مار ڈالو، مار پھینک دو۔ حَيْثُ وَجَدْتُمُوهُمْ؛ ان کو جہاں پاؤ، یعنی ان بے دینوں کو جہاں کہیں پاؤ مار پھینک دو۔ وَلَا تَتَّخِذُوا مِنْهُمْ؛ اور ان میں سے کسی کو نہ بناؤ۔ وَلِيًّا وَلَا نَصِيرًا؛ اپنا دوست اور نہ حمایتی۔ یعنی ان دشمنانِ دین کو اپنا یار و مددگار نہ بناؤ۔

ترجمہ:- اُن کی آرزو ہے کہ جیسے وہ کافر ہو گئے ہیں، تم بھی کافر ہو جاؤ۔ پھر تم اور وہ دونوں برابر ہو جائیں اور ان میں سے کسی کو اپنا دوست نہ بناؤ، جب تک فی سبیل اللہ ہجرت نہ کریں (اپنا طور طریقہ نہ چھوڑیں)۔ اگر وہ نہ مانیں (اور حق سے روگرداں رہیں) تو ان کو پکڑ لو اور وہ جہاں کہیں ملیں مار کر پھینک دو۔ اور ان میں سے کسی کو یار و مددگار نہ بناؤ۔

إِلَّا الَّذِينَ يَصِلُونَ إِلَى قَوْمِ بَيْنِكُمْ وَبَيْنَهُمْ مِيثَاقٌ أَوْ جَاءُوكُمْ حَصْرَتْ

صُدُورُهُمْ أَنْ يُقَاتِلُوكُمْ أَوْ يُقَاتِلُوا قَوْمَهُمْ وَلَوْ شَاءَ اللَّهُ لَسَلَّطَهُمْ عَلَيْكُمْ فَلَقَاتِلُوكُمْ

فَلَنْ أَعْتَزَلُوكُمْ فَلَمْ يُقَاتِلُوكُمْ وَالْقَوَّالِيكُمْ السَّلَامَ فَمَا جَعَلَ اللَّهُ لَكُمْ عَلَيْهِمْ سَبِيلًا

إِلَّا الَّذِينَ يَصِلُونَ؛ مگر تم اُن سے نہیں لڑ سکتے، جو ملتے رہتے ہیں۔ إِلَى قَوْمٍ؛ ایسی قوم سے۔ بَيْنَكُمْ وَبَيْنَهُمْ مِيثَاقٌ؛ کہ تم میں اور اُن میں معاہدہ ہے۔ ہم عہد سے لڑنا مسلمانوں کا کام نہیں۔ أَوْ جَاءُوكُمْ؛ یا اُن لوگوں سے بھی نہیں لڑ سکتے جو تمہارے پاس آئیں۔ حَصْرَتْ صُدُورُهُمْ؛ ان کے دل تنگ ہو گئے ہیں۔ أَنْ يُقَاتِلُوكُمْ؛ کہ تم سے لڑیں۔ أَوْ يُقَاتِلُوا قَوْمَهُمْ؛ یا ان کی قوم سے لڑیں۔ یعنی عاجز ہیں کہ نہ تم سے لڑ سکتے ہیں، نہ اپنی قوم سے لڑ سکتے ہیں تو ان سے ملنے میں بھی کوئی مضائقہ نہیں۔ وَلَوْ شَاءَ اللَّهُ؛ اور اگر خدا چاہے۔ لَسَلَّطَهُمْ عَلَيْكُمْ؛ تو اُن کو تم پر مسلط کر دے گا۔ فَلَقَاتِلُوكُمْ؛ پھر وہ تم سے لڑتے۔ فَإِنْ أَعْتَزَلُوكُمْ؛ پھر اگر تم سے کنارہ کش ہو جائیں۔ فَلَمْ يُقَاتِلُوكُمْ؛ تم سے نہ لڑیں۔ وَالْقَوَّالِيكُمْ السَّلَامَ؛ اور تمہارے آگے پیغامِ صلح ڈالیں، اور تمہاری طرف دستِ صلح دراز کریں۔ فَمَا جَعَلَ اللَّهُ لَكُمْ؛ تو اللہ نے تمہارے لئے نہیں کیا۔ عَلَيْهِمْ سَبِيلًا؛ ان پر راستہ یعنی ایسوں پر تم کو کوئی اعتراض نہ ہونا چاہیے۔

ترجمہ:- (مسلمانو!) تم کو ان لوگوں سے لڑنا نہیں چاہیے جو اُن لوگوں سے ملتے جلتے رہتے ہیں کہ اُن میں

اور تم میں معاہدہ ہے۔ یا تمہارے پاس یا تمہارے ساتھ یا اپنی قوم کے ساتھ تنگ دل ہو کر، عاجز ہو کر آئے ہیں۔ اگر اللہ چاہتا تو ان کو تم پر غلبہ دیتا اور وہ تم سے لڑتے۔ اگر وہ تم سے لڑنے سے کنارہ کش ہو جائیں اور تم سے نہ لڑیں اور تمہاری طرف دستِ صلح دراز کریں (پیغامِ صلح ڈالیں) تو ایسوں پر تم کو اعتراض کا کوئی حق نہیں ہے۔

سَتَجِدُونَ الْآخِرِينَ يَرِيدُونَ أَنْ يُؤْمِنُوا بِكُمْ وَيَأْمِنُوا قَوْمَهُمْ كُلَّمَا رُذِّقُوا إِلَى الْفِتْنَةِ أُرْكَسُوا فِيهَا فَإِنْ لَمْ يَعْتَزِلُوكُمْ وَيُلْقُوا إِلَيْكُمُ السَّلَامَ وَيَكْفُوا أَيْدِيَهُمْ فخذوهم وأقتلوهم حيث ثقتموهم وأولئكم جعلنا لكم عليهم سلطاناً مبيناً ۴

سَتَجِدُونَ الْآخِرِينَ؛ عنقریب تم اور لوگوں سے بھی ملو گے۔ يُرِيدُونَ؛ جو چاہتے ہیں۔ أَنْ يُؤْمِنُوا بِكُمْ؛ کہ تم سے بھی امن میں رہیں۔ وَيَأْمِنُوا قَوْمَهُمْ؛ اور اپنی قوم سے بھی امن میں رہیں۔ مگر ان کی دل کی حالت یہ ہے: كَلَّمَا رُذِّقُوا إِلَى الْفِتْنَةِ؛ جب فتنہ اور فساد کی طرف بلائے جاتے ہیں، جب ان کو فتنہ و فساد کا موقع ملتا ہے۔ أُرْكَسُوا فِيهَا؛ تو اس میں کود پڑتے ہیں، بے سمجھی سے اس میں اوندھے منہ گرتے ہیں۔ فَإِنْ لَمْ يَعْتَزِلُوكُمْ؛ پھر اگر تم سے کنارہ کش نہ ہوں۔ تم سے لڑنے سے الگ نہ ہوں۔ وَيُلْقُوا إِلَيْكُمُ السَّلَامَ؛ اور تمہاری طرف صلح نہ ڈالیں، صلح کے طالب نہ ہوں، امن و آشتی نہ چاہیں۔ وَيَكْفُوا أَيْدِيَهُمْ؛ اور اپنے ہاتھ نہ روکیں۔ يُلْقُوا اور يَكْفُوا کا عطف يَعْتَزِلُوا پر ہے۔ لَمْ کے ماتحت ہے۔ فَخُذُوهُمْ؛ تو ان کو پکڑو۔ اُن کو گرفتار کرو۔ وَاقتلوهم؛ اور ان کو قتل کر دو۔ حَيْثُ ثَقِفْتُمُوهُمْ؛ جہاں کہیں تم ان کو پاؤ، وہ تم کو جہاں کہیں ملیں۔ وَأُولَئِكُمْ؛ اور یہ لوگ۔ کُمْ ترکیب میں کچھ نہیں ہے صرف مخاطب کی وجہ سے ضمیر بدلتی ہے۔ مخاطب واحد ہے تو أُولَئِكَ؛ اور جمع ہے تو أُولَئِكُمْ آتا ہے۔ جَعَلْنَا لَكُمْ عَلَيْهِمْ؛ ہم نے تمہارے لئے اُن پر قائم کر دی ہے۔ سُلْطَانًا مُبِينًا؛ صاف حجت۔ واضح غلبہ۔

ترجمہ:- عنقریب تم چند ایسے لوگوں سے بھی ملو گے جو چاہتے کہ تم سے بھی امن میں رہیں اور اپنی قوم سے بھی۔ مگر اُن کی دلی حالت یہ ہے کہ جہاں اُن کو فتنہ و فساد کا موقع ملا بس اس میں کود پڑے۔ پھر اگر وہ تم سے الگ نہ رہیں اور طالبِ صلح نہ ہوں اور تم سے لڑنے سے ہاتھ نہ روکیں تو ایسے لوگ جہاں ملیں اُن کو پکڑو اور مار کر پھینک دو اور ہم نے ان لوگوں پر تمہارے لئے اپنی حجت قائم کر دی ہے۔ (اب ان کے پاس کوئی عذر و حیلہ باقی نہیں)۔

صاحبو! اللہ تعالیٰ فرماتا ہے۔ کفار اور بے ایمانوں سے دوستی نہ کرو۔ ان کی میٹھی میٹھی باتوں میں نہ آؤ۔ یہ بڑے بدعہد ہیں، بے ایمان ہیں، ان کو جہاں موقع ملے گا فتنہ و فساد میں کود پڑیں گے۔ ہاں جن سے معاہدہ ہے یا جو تم سے نہیں لڑتے اور لڑنے سے عاجز و دل تنگ ہیں ان سے نہ لڑو۔ ان سے ملنے جلنے میں بھی کچھ مضائقہ نہیں، مگر ان فتنہ انگیزوں کو جہاں پاؤ مار کر پھینک دو۔ تمہاری حجت ان پر قائم ہے، اور ان کے لئے کوئی عذر و حیلہ باقی نہیں ہے۔

فتنہ و فساد کا روکنا، لڑنے والوں سے لڑنا ہر مردِ عاقل کا فرض ہے۔ مسلم ہرگز ذلیل و خوار ہونے کے لئے تیار نہیں اور لڑنے سے ہچکچاتا نہیں۔ دین اور عزت ہمیشہ اس کے پیش نظر رہتے ہیں، اس کو خدا اور رسول کے سوا کسی کی پرواہ نہیں۔ اس سے پہلے بیان کیا گیا ہے کہ لوگ جو حلیف ہیں یا ان سے معاہدہ کیا گیا ہے، یا وہ لڑنے سے عاجز ہیں تو ان سے مل جل سکتے ہیں، ان کے پاس آنے جانے میں کوئی مضائقہ نہیں ہے۔ لڑائی کی صورت میں ان آنے جانے والوں پر بھی کوئی اثر پڑے۔ اور ان میں سے کوئی سچا مسلمان بھی مارا جائے یا کسی مسلم کو مارنے کا قصد نہیں کیا تھا مگر نشانے نے خطا کی اور اس کو لگ گیا تو ایسے قتل کے احکام کیا ہیں؟ فرماتا ہے:-

وَمَا كَانَ لِمُؤْمِنٍ أَنْ يُقْتَلَ مُؤْمِنًا إِلَّا خَطَاً وَمَنْ قَتَلَ مُؤْمِنًا خَطَاً فَتَحْرِيرُ رَقَبَةٍ

مُؤْمِنَةٌ وَدِيَةٌ مُسَلَّمَةٌ إِلَىٰ أَهْلِهِ إِلَّا أَنْ يَصَدَّقُوا فَإِنْ كَانَ مِنْ قَوْمِ عَدُوِّكُمْ

وَهُوَ مُؤْمِنٌ فَتَحْرِيرُ رَقَبَةٍ مُؤْمِنَةٍ وَإِنْ كَانَ مِنْ قَوْمٍ بَيْنَكُمْ وَبَيْنَهُم مِّيثَاقٌ

فَدِيَةٌ مُسَلَّمَةٌ إِلَىٰ أَهْلِهِ وَتَحْرِيرُ رَقَبَةٍ مُؤْمِنَةٍ فَمَنْ لَمْ يَجِدْ فَصِيَامٌ شَهْرَيْنِ

مُتَتَابِعَيْنِ تَوْبَةً مِّنَ اللَّهِ وَكَانَ اللَّهُ عَلِيمًا حَكِيمًا ﴿۱۷﴾

وَمَا كَانَ لِمُؤْمِنٍ؛ اور کسی ایماندار کا کام نہیں، کسی مسلمان کو حق نہیں، نہیں ہے کسی مؤمن کے لئے، کسی مؤمن کے شایانِ شان نہیں۔ اَنْ يُقْتَلَ مُؤْمِنًا؛ کہ کسی مسلمان کو مار ڈالے۔ کسی ایماندار کو قتل کرے۔ اِلَّا خَطَاً؛ مگر خطا سے، غلطی سے، چوک سے۔ وَمَنْ قَتَلَ مُؤْمِنًا؛ اور جو کوئی کسی مؤمن کو قتل کرے۔ خَطَاً؛ خطا ہی سہی۔ فَتَحْرِيرُ؛ پھر خر بنادینا ہے، آزاد کر دینا ہے۔ رَقَبَةٌ؛ گردن۔ مراد غلام۔ جزء کہہ کر کل مراد لیا گیا ہے۔ مُؤْمِنَةٌ؛ مسلمان، ایماندار۔ اگر کسی مسلمان کو مار ڈالے تو ایک غلام آزاد کرنا چاہیے۔ کیونکہ آزاد کرنا ایک شخص کو جلانے کے حکم میں ہے۔ دیکھو اسلام کس طرح سے عملی طور سے غلامی کو اٹھا رہا ہے، مٹا رہا ہے۔ وَدِيَةٌ مُسَلَّمَةٌ؛ اور دیت پہنچائی ہوئی، سپرد کی ہوئی، حوالہ کی ہوئی۔ سَلَّمَ؛ سلام کیا، قبول کیا، پہنچا دیا اور حوالے کیا کے معانی میں بھی آتا ہے۔ اِلَىٰ اٰهْلِهِ؛ مقتول کے وارثوں کے پاس اِلَّا اَنْ يَصَدَّقُوا؛

مگر یہ کہ وہ معاف کر دیں، ثواب سمجھ کر، نہ لیں۔ صَدَقَةٌ؛ ہر ثواب کے کام کو کہتے ہیں۔ يَصَّدَّقُوا اصل میں يَتَصَدَّقُوا تھا۔ قاصد سے بدل کر ادغام ہوا۔ استثنائے منقطع ہے یعنی دیت و خون بہا کا پہنچانا اور معاف کرنا دونوں ایک جنس کے نہیں ہیں۔ فَإِنْ كَانَ مِنْ قَوْمٍ؛ پس اگر ہو وہ مقتول ایک ایسی قوم سے۔ عَدُوِّكُمْ؛ جو تمہاری دشمن ہے۔ وَهُوَ مُؤْمِنٌ؛ اور وہ مقتول مسلمان بھی ہو۔ فَتَحْرِيرُ رَقَبَةٍ مُؤْمِنَةٍ؛ تو ایک مسلمان غلام کا آزاد کرنا۔ وَإِنْ كَانَ مِنْ قَوْمٍ؛ اور اگر وہ مقتول ایسی قوم سے ہو۔ بَيْنَكُمْ وَبَيْنَهُمْ مِيثَاقٌ؛ کہ ان میں اور تم میں معاہدہ ہو۔ فَدِيَةٌ مُسَلَّمَةٌ إِلَىٰ أَهْلِهِ؛ تو اس مقتول کے وارثوں کو دیت پہنچا دینی چاہیے۔ وَتَحْرِيرُ رَقَبَةٍ مُؤْمِنَةٍ؛ اور ایک مسلمان غلام کو بھی آزاد کرنا چاہیے۔ فَمَنْ لَّمْ يَجِدْ؛ اور جو نہ پائے غلام کو کہ آزاد کرے۔ فَصِيَامُ شَهْرَيْنِ مُتَتَابِعَيْنِ؛ تو پے در پے دو مہینے روزے رکھے۔ تَوْبَةٌ مِّنَ اللَّهِ؛ خدا سے معافی چاہنے کے لئے، توبہ کرنے کے لئے۔ وَكَانَ اللَّهُ؛ اور ہے اللہ۔ عَلِيمًا حَكِيمًا؛ علم والا، حکمت والا۔ تمہارے سب کاموں کو جانتا ہے، تمہاری کمزوریوں سے واقف ہے۔ اور تمہاری ان بے احتیاطیوں کی جو سزا دی جا رہی ہے وہ مبنی بر حکمت ہے، حق ہے، بالکل صواب اور درست ہے۔

ترجمہ:- اور مسلمان کا کام نہیں کہ کسی مسلمان کو قتل کرے مگر خطا سے۔ اور جو کسی مسلمان کو خطا سے ہی مار ڈالے تو اس پر دیت واجب الادا ہے۔ مسلمان غلام کا آزاد کرنا اور مقتول کے وارثوں کو دیت اور خون بہا پہنچا دینا، مگر اگر وہ خود معاف کریں تو خیر۔ پھر اگر وہ اس قوم سے ہو جو تمہاری دشمن ہو اور وہ مقتول مسلمان ہو تو ایک مسلمان غلام آزاد کر دے اور اگر وہ اس قوم سے ہو کہ اُس میں اور تم میں معاہدہ و میثاق تھا تو اُس کے وارثوں کو دیت ادا کر دینا چاہیے۔ اور مسلمان غلام بھی آزاد کرنا چاہیے۔ اگر غلام (نہ پاؤ) تم کو میسر نہ ہو تو پے در پے دو مہینے تک روزے رکھو، اللہ سے معافی چاہنے کے لئے (توبہ کرنے کے لئے) اور اللہ علم والا ہے حکمت والا ہے۔

وَمَنْ يُقْتَلْ مُؤْمِنًا مَّتَعِدًا فِجْزَاؤُهُ جَهَنَّمَ خَالِدًا فِيهَا وَغَضِبَ اللَّهُ عَلَيْهِ

وَلَعْنَةُ وَأَعَدَّ لَهُ عَذَابًا عَظِيمًا ﴿۱۷﴾

وَمَنْ يُقْتَلْ مُؤْمِنًا؛ اور جو کسی مسلمان کو مار ڈالے۔ مَّتَعِدًا؛ جان بوجھ کر، عمدًا، بالارادہ۔ فِجْزَاؤُهُ جَهَنَّمَ؛ تو اُس کی سزا جہنم ہے۔ خَالِدًا فِيهَا؛ اس میں ہمیشہ رہے گا، بڑے زمانے تک رہے گا۔ (آخر عرصہ دراز بعد ایمان کام آئے گا)۔ اگر مسلمان کو مسلمان سمجھ کر مارے گا تو وہ ہمیشہ عذاب میں رہے گا۔ اور آپسی نزاع کی وجہ سے مار ڈالا جائے تو اس کو صرف قتل نفس کی سزا ملے گی۔ وَغَضِبَ اللَّهُ عَلَيْهِ؛ اور خدا اس سے ناخوش ہوگا، اُس پر خدا کا غضب نازل ہوگا۔ وَلَعْنَةُ؛ اور اس کو لعنت کرے گا۔ اپنے قریب سے دور کرے گا، اس پر خدا کی پھٹکار پڑے گی۔ وَأَعَدَّ لَهُ؛ اور اس کے لئے تیار رکھا ہے۔ عَذَابًا عَظِيمًا؛ بڑا عذاب۔

ترجمہ :- اور جو کوئی کسی مسلمان کو عمداً قتل کر دے تو اس کی سزا دوزخ ہے۔ اور وہ اس میں ہمیشہ رہے گا۔ اس پر خدا کا غضب ہوگا، اس کی لعنت ہوگی۔ اور اس کے لئے خدا نے بڑا عذاب تیار رکھا ہے۔

قتل کے کئی اقسام ہیں: (۱) قتل بالعمد: یہ گناہ کبیرہ ہے اس کی سزا قصاص ہے۔ اگر اولیائے مقتول میں سے کوئی ایک معاف کر دے تو دوسروں کو دیت دینی پڑے گی۔

(۲) قتل شبہہ عمد: کسی نے ایسی چیز سے مارا جو عموماً قتل کے لئے موضوع نہیں۔ مثلاً کسی نے لٹھ سے مار دیا۔ ایک دفعہ مولوی لطف اللہ صاحب اور مولوی افضل حسین صاحب میں بندوق سے مارنے کے متعلق بحث تھی۔ مولوی لطف اللہ صاحب اس کو شبہہ عمد سمجھتے تھے۔ کیونکہ گولی آلہ جارحہ نہیں ہے۔ کاٹنے والی چیز نہیں ہے۔ بلکہ صدمہ سے پھاڑتی اور مارتی ہے۔ مولوی افضل حسین صاحب کہتے تھے کہ گولی سے زیادہ کوئی چیز بالارادہ قتل پر دلالت نہیں کرتی۔ تلوار سے بچنا ممکن ہے مگر بندوق سے بچنا مشکل ہے۔ میرا بھی یہی خیال ہے، عمد اور شبہہ عمد کا دار و مدار ارادے پر ہے۔ گولی سے زیادہ کوئی دوسری چیز پختہ ارادہ قتل پر دلالت نہیں کرتی۔ اس کی سزا وارثوں کو (۱) دیت دینا، غلام کا آزاد کرنا ہے نہ ہو سکے تو (۲) پے در پے دو مہینے تک روزے رکھنا اور (۳) قاتل کا مقتول کے ورثہ سے محروم رہنا۔

(۳) قتل خطاء: غلطی اور چوک سے کسی کا مارا جانا۔ مثلاً شکار سمجھ کر دور سے کسی آدمی پر گولی چلائی اور وہ مر گیا یا جنگ میں کسی کو کافر سمجھ کر گولی ماری اور وہ مسلمان نکلا یا نشانہ صاف کر رہا تھا گولی کسی آدمی کو لگ گئی۔ اس کی بھی سزا، ترکہ سے محرومی، دیت، غلام کا آزاد کرنا، نہ ہو تو دو مہینے تک پے در پے روزے رکھنا۔

(۴) شبہہ خطاء: خطاء کے قائم مقام :- مثلاً ایک آدمی سوتا ہوا دوسرے آدمی پر گرا اور وہ مر گیا۔ اس کا حکم بھی قتل خطا کا ہے۔

(۵) قتل بالسبب: راستہ میں کنواں کھودا اس میں ایک آدمی گر کر مر گیا۔ احناف کے پاس نہ اس میں دیت ہے۔ نہ کفارہ، نہ میراث سے حرمان۔ اور شوافع کے پاس کفارہ اور میراث سے حرمان ہے۔

دیت کیا ہے؟ سو اونٹ یا ہزار دینار یا دس ہزار درہم۔ امام شافعی کے پاس بارہ ہزار درہم ہیں۔ دیت تین سال میں بتدریج قاتل کے کنبہ اور قوم سے وصول کی جاتی ہے۔ قاتل کے کنبہ اور قوم کو عاقلہ کہتے ہیں۔ عاقلہ کی تعریف یہ ہے جو لوگ نفع و نقصان میں شریک ہوتے ہیں وہ اس کے عاقلہ ہوتے ہیں۔ خاندان کا ایک ہونا کوئی شرط نہیں۔ ایک مدرسہ کے طالب علم، ایک دفتر کے کارکن، ایک پیشے والے حکم میں عاقلہ کے ہیں۔ مگر یہ سب وہاں ہوتا ہے، جن میں کچھ اتحاد ہے۔ عصبیت ہے، جہاں کوئی کسی کا نہیں، کسی کو کسی سے ہمدردی نہیں، وہ کیا عاقلہ بن سکتے ہیں؟ ایسی صورت میں ابو بکر عاصم کے پاس دیت کی ذمہ داری قاتل کی ذات پر ہے۔

دیت کی لفظی تحقیق کیا ہے؟ اس کی اصل کیا تھی؟ وِذْی (بالکسر) جیسے زینۃ کی اصل وِزْنٌ بالکسر ہے۔ یہ اس کا امر دہے

اس سے پیشتر قتلِ عمد اور قتلِ خطاء کے متعلق گفتگو کی گئی تھی، اُن کی سزائیں بتائی گئی تھیں۔ اب فرماتا ہے کہ کوئی اپنے کو مسلمان کہے اور اپنا اسلام ظاہر کرے تو تم کو حق نہیں کہ تم اس کے اسلام سے انکار کرو۔ فرماتا ہے:

يَا أَيُّهَا الَّذِينَ آمَنُوا إِذَا ضَرَبْتُمْ فِي سَبِيلِ اللَّهِ فَتَبَيَّنُوا وَلَا تَقُولُوا لِمَنْ أَلْقَى إِلَيْكُمُ السَّلَامَ لَسْتَ مُؤْمِنًا تَبْتَغُونَ عَرَضَ الْحَيَاةِ الدُّنْيَا فَعِنْدَ اللَّهِ مَغَانِمٌ كَثِيرَةٌ كَذَلِكَ كُنْتُمْ مِّن قَبْلُ فَمَنَّ اللَّهُ عَلَيْكُمْ فَتَبَيَّنُوا إِنَّ اللَّهَ كَانَ بِمَا تَعْمَلُونَ خَبِيرًا ④

يَا أَيُّهَا الَّذِينَ آمَنُوا؛ اے ایمان والو۔ إِذَا ضَرَبْتُمْ فِي سَبِيلِ اللَّهِ؛ جب تم راہِ خدا میں نکلو، سفر کرو، جہاد کرنے چلو۔ فَتَبَيَّنُوا؛ تو تحقیق کر لیا کرو۔ بَيِّنٌ اور ظاہر حالات سے واقف ہو۔ وَلَا تَقُولُوا؛ اور نہ کہو۔ لِمَنْ أَلْقَى إِلَيْكُمُ السَّلَامَ؛ اس شخص کو جو تمہاری طرف اسلام کو ڈالے اور پیش کرے۔ سَلَمٌ اور سَلْمٌ کے معنی دُعَاۓ سلامتی، اسلام کے معنی فرماں برداری اور انقیاد کے بھی آتے ہیں۔ لَسْتَ مُؤْمِنًا؛ تو مسلمان نہیں ہے، تو ایمان دار نہیں، تو گو بظاہر کلمہ پڑھتا ہے مگر تیرے دل میں ایمان نہیں۔ تَبْتَغُونَ؛ تم چاہتے ہو۔ عَرَضَ الْحَيَاةِ الدُّنْيَا؛ زندگی دنیا کا سامان۔ مَالٍ غَنِيمَتٍ حاصل کرنے کے لئے۔ فَعِنْدَ اللَّهِ؛ پس خدا کے پاس۔ مَغَانِمٌ كَثِيرَةٌ؛ بہت سی غنیمتیں، دنیا کا سامان نہ ملا تو آخرت ملے گی مَغَانِمٌ جمع مَغْنَمٌ غنیمت، اس لفظ سے واحد نہیں آیا۔ اس کے مادے میں کثرت کے معنی ہیں۔ غَنَمٌ؛ بکری کو کہتے ہیں کیونکہ اس کی نسل خوب بڑھتی ہے۔ كَذَلِكَ كُنْتُمْ؛ تم بھی ایسے ہی تھے۔ مِّن قَبْلُ؛ اس سے پہلے تم بھی تو مسلمان کب تھے۔ فَمَنَّ اللَّهُ عَلَيْكُمْ؛ پس اللہ نے تم کو ایمان دیا۔ یہ اس کا بڑا احسان اور منت ہے۔ فَتَبَيَّنُوا؛ کام کرو تو سوچ سمجھ کر کرو اس کی تحقیقات کرلو۔ إِنَّ اللَّهَ كَانَ؛ بے شک اللہ ہے۔ بِمَا تَعْمَلُونَ؛ اس چیز سے کہ تم کرتے ہو۔ تمہارے اعمال سے۔ خَبِيرًا؛ باخبر، واقف، عالم۔

ترجمہ:- مسلمانو! جب تم راہِ خدا میں جہاد کرنے نکلو تو تم تحقیقات کرلو۔ جو شخص تمہارے سامنے اپنا اسلام پیش کرے اُس کو ہرگز نہ کہو کہ تو مسلمان نہیں ہے کیا تم دنیا کا ساز و سامان چاہتے ہو؟ (اور غنیمت سمیٹنا چاہتے ہو!) خدا کے پاس بہت کچھ غنیمتیں ہیں (دنیا میں بھی ملیں گی آخرت میں بھی) تم بھی تو پہلے کب مسلمان تھے پھر (اللہ نے تم کو مسلمان کیا) اللہ کا تم پر بڑا احسان ہے (بڑی منت ہے جہاں اپنے ایمان کی قدر کرتے ہو دوسروں کے ایمان کی بھی قدر کرو) جو کام کرو تحقیق سے کرو۔ بے شک اللہ تمہارے تمام اعمال سے باخبر ہے۔

لڑائی میں قتلِ خطا بھی واقع ہو جاتا ہے۔ بعض لوگ بظاہر مسلمان ہوتے ہیں اور ان کے دل میں کفر رہتا ہے۔ اور بعض لوگ واقعی مسلمان ہو جاتے ہیں۔ اب ان سب میں تمیز کرنا مشکل کام ہے، لہذا بعض مسلمان جنگ میں حاضر نہ ہو کر خانہ نشین ہو گئے۔ فرماتا ہے:-

لَا يَسْتَوِي الْقَاعِدُونَ مِنَ الْمُؤْمِنِينَ غَيْرُ أُولِي الضَّرَرِ وَالْمُجَاهِدُونَ فِي سَبِيلِ اللَّهِ بِأَمْوَالِهِمْ وَأَنْفُسِهِمْ فَضَّلَ اللَّهُ الْمُجَاهِدِينَ بِأَمْوَالِهِمْ وَأَنْفُسِهِمْ عَلَى الْقَاعِدِينَ دَرَجَةً ۗ وَكُلًّا وَعَدَ اللَّهُ الْحُسْنَىٰ وَفَضَّلَ اللَّهُ الْمُجَاهِدِينَ عَلَى الْقَاعِدِينَ أَجْرًا عَظِيمًا ۖ

لَا يَسْتَوِي الْقَاعِدُونَ؛ مساوی نہیں ہوتے خانہ نشین لوگ۔ مِنَ الْمُؤْمِنِينَ؛ مسلمانوں میں سے، ایمان داروں میں سے۔ غَيْرُ أُولِي الضَّرَرِ؛ جن کو کسی قسم کا ضرر نہیں، جنہیں کوئی عذر نہیں۔ غَيْرُ — قَاعِدُونَ کی صفت ہے۔ وَالْمُجَاهِدُونَ فِي سَبِيلِ اللَّهِ؛ اور وہ لوگ جو راہِ خدا میں کوشش کرتے ہیں، فی سبیل اللہ جہاد کرتے ہیں۔ بِأَمْوَالِهِمْ وَأَنْفُسِهِمْ؛ اپنے مالوں سے اور اپنی جانوں سے۔ فَضَّلَ اللَّهُ الْمُجَاهِدِينَ؛ اللہ نے مجاہدوں کو فضیلت دی ہے۔ بِأَمْوَالِهِمْ وَأَنْفُسِهِمْ؛ اپنے مالوں اور اپنی جانوں کو صرف کرنے کی وجہ سے۔ عَلَى الْقَاعِدِينَ دَرَجَةً؛ خانہ نشینوں پر درجہ، جو لوگ گھر میں بیٹھے رہتے ہیں اُن پر جان و مال سے جہاد کرنے والوں کو خدا نے فضیلت دی ہے۔ اِگر دَرَجَةً؛ بمعنی فضیلت ہے تو مفعولِ مطلق ہے فَضَّلَ کا۔ يَافْضَلُ کی تمیز ہے، یا ظَرْفُ ہے مفعولِ فیہ ہے۔ (بمعنی فِي دَرَجَةٍ وَ مَنْزِلَةٍ؛) وَكُلًّا؛ اور ہر ایک سے۔ وَعَدَ اللَّهُ؛ اللہ نے وعدہ کیا ہے۔ الْحُسْنَى؛ اچھی جزاء کا، اچھا وعدہ۔ یعنی تاہم اللہ نے سب سے اچھا ہی وعدہ کیا ہے۔ وَفَضَّلَ اللَّهُ الْمُجَاهِدِينَ؛ اور اللہ نے جہاد کرنے والوں کو فضیلت دی ہے۔ ان کو افضل کر دیا ہے، ان کا مرتبہ بڑھا دیا ہے۔ عَلَى الْقَاعِدِينَ؛ گھر میں بیٹھے رہنے والوں پر، خانہ نشینوں پر، جنگ پر نہ جانے والوں پر۔ أَجْرًا عَظِيمًا بڑا بدلہ، بڑا ثواب، اجرِ عظیم۔

ترجمہ:- جن مسلمانوں کو کوئی ضرر نہیں (کوئی عذر نہیں) اور پھر بھی گھر میں بیٹھے رہتے ہیں۔ ایسے لوگ ان لوگوں کے مساوی نہیں ہو سکتے جو فی سبیل اللہ اپنے مال اور اپنی جان سے جہاد کرتے ہیں۔ اللہ نے ان لوگوں کو جو اپنے جان و مال سے جہاد کرتے ہیں، خانہ نشینوں اور گھر میں بیٹھے رہنے والوں پر بڑی فضیلت دی، بڑا درجہ دیا ہے۔ یوں تو اللہ نے سب سے اچھا وعدہ کیا ہے۔ تاہم مجاہدوں کو خانہ نشینوں پر اجرِ عظیم حاصل کرنے کی وجہ سے فضیلت دی ہے۔

دَرَجَاتٍ مِّنْهُ وَمَغْفِرَةٌ وَرَحْمَةٌ وَكَانَ اللَّهُ غَفُورًا رَّحِيمًا ۝۴

وہ اجرِ عظیم کیا ہے؟ دَرَجَاتٍ مِّنْهُ؛ وہ اللہ کے پاس درجے ہیں۔ مرتبے ہیں، اعزازات ہیں۔ وَمَغْفِرَةٌ وَرَحْمَةٌ؛ اور مغفرت اور رحمت ہے۔ وَكَانَ اللَّهُ؛ اور اللہ ہے۔ غَفُورًا رَّحِيمًا؛ گناہ بخشنے والا۔ مغفرت کرنے والا۔ اپنی بخشش میں چھپا دینے والا۔ رحم کرنے والا۔ مہربان۔

ترجمہ :- (وہ اجرِ عظیم کیا ہے؟) اللہ کے پاس کے بڑے درجے ہیں، مغفرت اور رحمت ہے اور اللہ تو غفور رحیم ہے۔

صاحبو! بعض نادان رسولِ خدا ﷺ کو قاعدین میں اور حضرت علیؓ کو مجاہدین میں سمجھتے ہیں۔ اور حضرت علیؓ کو رسولِ خدا ﷺ سے افضل جانتے ہیں۔ ان لوگوں کو شیعہ غالی کہتے ہیں۔ جو شیعہ اپنے کو غالی نہیں سمجھتے۔ غالی شیعوں کو کافر سمجھتے ہیں، ان کو سنتوں سے بھی بدتر جانتے ہیں۔ ان کے پاس سنی دنیا کے امور میں مسلمان سمجھے جاتے ہیں۔ ان کا ذبیحہ جائز ہے، ان کی چھوٹی ہوئی چیز روا ہے، ان سے شادی بیاہ جائز ہے۔ مگر اُن غلاة کے ساتھ، غالی شیعوں کے ساتھ کسی قسم کا لین دین جائز نہیں۔ حیدرآباد میں غالی شیعوں کا بہت زور ہے۔ غیر غالی شیعوں سے غالی شیعوں کی تعداد زیادہ ہو رہی ہے۔ یہ بدنصیب، واقعات سے بالکل نابلد ہیں۔ کیا جہاد صرف تلوار لے کر میدان میں گھسنے ہی کا نام ہے؟ یا قائد لشکر کا انتظام کرنا بھی جہاد میں شریک ہے؟ سپاہی کا ہاتھ لڑتا ہے اور کمانڈر کا دماغ۔ ہمارے پاس خود حضرت علیؓ کی روایت ہے۔ وَكُنَّا نَلْتَجِي بِرَسُولِ اللَّهِ جِئِنَ يَسْتَحِرُّ الْحَرْبُ؛ یعنی جب گھسان کی لڑائی ہوتی اور آتش جنگ مشتعل ہو جاتی تو ہم رسول اللہ ﷺ کی پناہ لیتے۔ میدانِ جنگ میں ایک دفعہ جان نثارانِ نبوت دُور ہو گئے تھے مگر آپ پر و انہ کانِ شمع نبوت کے ساتھ گھوڑے پر بیٹھے آگے ہی بڑھے چلے جا رہے تھے، اور فرما رہے تھے ”أَنَا النَّبِيُّ لَا كَذِبَ آتَانُ عَبْدِ الْمُطَلِّبِ“ ان غلاة کے پاس یہ بھی ہے کہ جب معراج میں رسولِ خدا ﷺ عرشِ اعظم پر پہنچے اور بیچ میں سے پردہ اٹھایا گیا تو رسول اللہ ﷺ نے کیا دیکھا؟ حضرت علیؓ کو دیکھا۔ جب چالیس سال کے ہوئے تو آپ پر قرآن شریف اترنا شروع ہوا، مگر اُس سے تیرہ برس پہلے حضرت علیؓ پیدا ہوتے ہی قرآن شریف پڑھنے لگے؟ بعض لوگ کہتے ہیں کہ جبریلؑ نے غلطی کی اور حضرت علیؓ کو وحی پہنچانے کے عوض آنحضرت کو پہنچادی۔ نہ خدا کے پاس کوئی انتظام ہے نہ جبریلؑ معصوم ہیں؟ جبریلؑ کی وحی اور قرآن کا کیا اعتبار؟ بعض لوگ تو حضرت علیؓ کو خدا سمجھتے ہیں اور اُن کو نصیری کہتے ہیں۔ مرزا غالب لکھتے ہیں کہ۔

منصور فرقہ علی اللہ ہیاں منم آوازہ انا اسد اللہ برا فکنم

صحابہؓ کو برا کہنا تو ایک طرف یہ تو خود حبیبِ خدا ﷺ پر فضیلت ہو رہی ہے۔ حضرت علیؓ تو فرماتے ہیں۔ ”وَيَنحَكْ أَنَا عَبْدٌ مِّنْ عَبْدِ مُحَمَّدٍ“ ارے تجھ پر افسوس ہے! میں تو محمدؐ کے غلاموں میں سے ایک غلام ہوں۔ ایک صاحب وَبَشْرٍ مُّغْطَلَةٍ وَقَضْرٍ مَّشِيدٍ۔ (الحج - آیت ۴۵) کی تفسیر میں فرماتے ہیں کہ حضرت علیؓ بیمر معطل ہیں یعنی باؤلی تو ہے مگر پانی نہیں اور مہدی قصر مشید ہیں۔ کیونکہ امام مہدی قربِ قیامت میں اصحابِ رسول اللہ ﷺ کو زندہ کریں گے۔ اور

اُن کو سزا دیں گے۔ حالانکہ حضرت علیؑ نے بڑے بڑے مظالم اٹھائے مگر کچھ نہیں کیا، ان گستاخیوں کی سزا آج نہ ہوئی تو کل ضرور ہوگی۔ دراصل معلوم نہیں کہ ان لوگوں کو دین اسلام سے کتنا ربط ہے؟ وہ جو چاہیں گے کہیں گے۔ سُنّیوں کا ڈر ہے۔ تقیہ کرتے ہیں۔ اگر یہ نہیں ہوتا تو ان کے اصلی خیالات سے واقفیت ہو سکتی اور ان کے مذہب کا علم ہوتا کہ وہ ہے کیا؟ اور ابھی کون کون سی باتیں اظہار طلب ہیں۔

سچ پوچھو تو یہ کوئی مذہب نہیں ہے بلکہ دشمنان اسلام انارکسٹوں کا ایک فرقہ ہے۔ روز ایک نئی بات نکالتا ہے اور اسلام کو تباہ کرنے کی سوچتا ہے۔ اس میں یہودی، مجوسی، بُت پرست، دہری سب ہمنوا ہو گئے ہیں۔ اُن کا متفق علیہ مسئلہ جس پر اُن کا دین و ایمان ہے عداوتِ اسلام ہے۔ لَا حَوْلَ وَلَا قُوَّةَ إِلَّا بِاللّٰهِ۔

إِنَّ الَّذِينَ تَوَفَّيْتُمُ الْمَلَائِكَةَ ظَالِمِيْ أَنْفُسِهِمْ قَالُوا فِيمَ كُنْتُمْ قَالُوا كُنَّا

مُسْتَضْعَفِيْنَ فِي الْأَرْضِ قَالُوا أَلَمْ تَكُنْ أَرْضُ اللَّهِ وَاسِعَةً فَتُهَاجِرُوا فِيهَا

فَأُولَئِكَ مَا لَهُمْ جَهَنَّمُ وَسَاءَتْ مَصِيْرًا ۝۱۷

إِنَّ الَّذِينَ ؛ بے شک جو لوگ۔ تَوَفَّيْتُمُ الْمَلَائِكَةَ ؛ فرشتے اُن کو وفات دیتے ہیں، اُن کے دن پورے کر دیتے ہیں، اُن کی روح قبض کرتے ہیں۔ ظَالِمِيْ أَنْفُسِهِمْ ؛ بحالیکہ وہ اپنے آپ پر ظلم و ستم کرتے رہے ہیں۔ اپنا خرابہ آپ کرتے رہے ہیں۔ آپ اپنا بگاڑ رہے ہیں۔ قَالُوا فِيمَ كُنْتُمْ ؛ فرشتے پوچھتے ہیں تم تھے کس حال میں؟ تم رہتے کہاں تھے؟ کرتے کیا تھے؟ قَالُوا كُنَّا ؛ کہیں گے ہم تھے۔ مُسْتَضْعَفِيْنَ فِي الْأَرْضِ ؛ زمین میں بے بس، مجبور اور ہم اس جگہ بے کس اور بے قوت تھے۔ قَالُوا (فرشتے) کہیں گے۔ أَلَمْ تَكُنْ أَرْضُ اللَّهِ وَاسِعَةً ؛ کیا خدا کی زمین کشادہ نہ تھی، وسیع نہ تھی؟ ”مَلِكِ خَدَايْكَ نَيْسْت، پائے مَرَانِكِ نَيْسْت“ فَتُهَاجِرُوا فِيهَا ؛ پھر تم وہاں ہجرت کرو، ایسے وطن کو چھوڑو، جہاں احکامِ الٰہی کو آزادی سے بجا نہیں لاسکتے۔ سارے جھوٹے حیلے تھے، آرامِ طلبی اور سُستی تھی، کام چور تھے، ہر شخص کے ساتھ، ہر فعل کے ساتھ اُس کے لوازم لگے رہتے ہیں۔ فَأُولَئِكَ مَا لَهُمْ جَهَنَّمُ ؛ پھر تو ان کا ٹھکانا جہنم ہے، ان کا مستقر دوزخ ہے، ہجرت نہیں کی تھی تو دوزخ کی طرف ہجرت کرو۔ وَسَاءَتْ مَصِيْرًا ؛ اور کیا برا انجام ہے۔ انجام کے لحاظ سے دوزخ کیا بری جگہ ہے؟ مَصِيْرًا تَمِيْرًا ہے۔

ترجمہ :- بے شک جن لوگوں کی روح فرشتے نکالتے ہیں (اُن کی روح قبض کرتے ہیں، کس حال میں؟ اس حال میں کہ ہمارا تو کچھ نہیں بگاڑتے) اپنے آپ پر ظلم کرتے رہتے ہیں۔ فرشتے تو پوچھیں گے تم تھے کس حال میں؟ کہیں گے ہم سرزمین میں ضعیف و ناتواں تھے۔ پوچھیں گے کیا خدا کی زمین کشادہ نہ تھی کہ تم وہاں جاتے (تم نے دارالکفر نہیں چھوڑا تو دارالہوار کو جاؤ) اب ان کا ٹھکانہ جہنم ہے اور وہ کیا برا مقام ہے

(کیا برا انجام ہے)۔

إِلَّا الْمُسْتَضْعَفِينَ مِنَ الرِّجَالِ وَالنِّسَاءِ وَالْوِلْدَانَ

لَا يَسْتَطِيعُونَ حِيلَةً وَلَا يَهْتَدُونَ سَبِيلًا ۝

إِلَّا الْمُسْتَضْعَفِينَ ؛ مگر وہ لوگ جو واقعی ضعیف و ناتواں ہیں، مجبور ہیں، بے یار و مددگار ہیں۔ وہ کون ہیں؟ مِنَ الرِّجَالِ وَالنِّسَاءِ وَالْوِلْدَانَ ؛ بعض مرد ہیں، بعض عورتیں ہیں اور بعض بچے ہیں۔ لَا يَسْتَطِيعُونَ حِيلَةً ؛ وہ کوئی تدبیر نہیں کر سکتے، انہیں کچھ کرنے کی استطاعت نہیں۔ وَلَا يَهْتَدُونَ سَبِيلًا ؛ اور ان کو کوئی راستہ نہیں ملتا، کوئی طریقہ سچائی نہیں دیتا۔ ترجمہ :- (ترکِ وطن سے کوئی مستثنیٰ نہیں ہو سکتا۔) مگر جو ضعیف ہیں (مجبور ہیں، وہ کون ہیں؟) کچھ مرد ہیں، کچھ عورتیں ہیں اور کچھ بچے ہیں۔ نہ ان کو دشمنوں سے بچنے کی استطاعت ہے نہ دشمنوں پر غالب ہونے کا کوئی راستہ انہیں ملتا ہے۔

فَأُولَٰئِكَ عَسَىٰ اللَّهُ أَنْ يَعْفُوَ عَنْهُمْ وَكَانَ اللَّهُ عَفُوًّا غَفُورًا ۝

فَأُولَٰئِكَ ؛ پھر یہ لوگ۔ عَسَىٰ اللَّهُ ؛ شاید اللہ، ممکن ہے کہ اللہ، کیا تعجب ہے کہ اللہ، ہو سکتا ہے کہ اللہ۔ أَنْ يَعْفُوَ عَنْهُمْ ؛ کہ ان کی کمزوریوں کو معاف کر دے، عفو کر دے، مٹا دے، کالعدم کر دے۔ وَكَانَ اللَّهُ عَفُوًّا غَفُورًا ؛ اور اللہ تو عفو کرنے والا اور مغفرت کرنے والا ہی ہے۔ وہ تو عفو غفور ہے۔ ترجمہ :- پھر یہ (عذر صحیح رکھنے والے) کیا تعجب ہے کہ اللہ ان کو معاف کر دے (ان سے درگزر کر دے) اور اللہ تو عفو و مغفرت کرنے والا ہے ہی۔

وَمَنْ يُهَاجِرْ فِي سَبِيلِ اللَّهِ يَجِدْ فِي الْأَرْضِ مُرَٰغِمًا كَثِيرًا وَسَعَةً ۚ وَمَنْ يُخْرِجْ مِنْ بَيْتِهِ

مُهَاجِرًا إِلَى اللَّهِ وَرَسُولِهِ تُعِدُّ لِكُلِّ هَالِكٍ أَجْرَهُ عَلَى اللَّهِ

وَكَانَ اللَّهُ غَفُورًا رَحِيمًا ۝

وَمَنْ يُهَاجِرْ فِي سَبِيلِ اللَّهِ ؛ اور جو راہِ خدا میں ہجرت کرتا ہے، ترکِ وطن کرتا ہے۔ يَجِدْ فِي الْأَرْضِ ؛ تو اس سرزمین میں پائے گا، اُس کو مل جائے گی۔ مُرَٰغِمًا كَثِيرًا ؛ بہت آسائش و آرام کی جگہ، بھاگنے کی جگہ۔ رَغْمٌ، رَغْمٌ سے

مشتق ہے، جس کے معنی ہیں، زمین، مٹی، خاک۔ کبھی رَغْم سے ذلت و خواری اور خاکِ مذلت مراد ہوتی ہے۔ عَلِي رَغْمِ أَنْفِكَ؛ تیری ناک گھسنی پر۔ تیری ناک کو مٹی میں دبا کر۔ وَسَعَةً؛ اور فراخ دستی و کشائش ملے گی۔ وَمَنْ يَخْرُجْ مِنْ بَيْتِهِ؛ اور جو اپنے گھر سے نکلے۔ مُهَاجِرًا إِلَى اللَّهِ وَرَسُولِهِ؛ اللہ اور اُس کے رسول کی طرف ہجرت کرتا۔ ترکِ وطن کرتا۔ ثُمَّ يُدْرِكُهُ الْمَوْتُ؛ پھر اُس کو موت آئے، اور وہ دارالامن کو نہ پہنچے۔ نکلا تو تھا ہجرت کے لئے مگر راستہ میں مر گیا۔ فَقَدْ وَقَعَ؛ تو ہو گیا، ثابت ہو گیا، واقع ہو گیا۔ أَجْرُهُ عَلَى اللَّهِ؛ اُس کا اجر اللہ پر، اللہ پر اُس کا بدلہ دینا لازم ہو گیا۔ وَكَانَ اللَّهُ غَفُورًا رَحِيمًا؛ اور اللہ تو غفور و رحیم ہے ہی، وہ تو مغفرت کرنے والا اور رحم کرنے والا ہے ہی۔

ترجمہ:- اور جو فی سبیل اللہ ہجرت کرے اُس کو بہت آسائش اور کشائش مل جائے گی۔ اور جو اپنے گھر سے اللہ و رسول کی طرف ہجرت کے خیال سے نکلے اور راستہ میں مرجائے تو اُس کا اجر تو اللہ کے پاس ثابت ہو چکا ہے اور اللہ تو غفور و رحیم ہے ہی۔

جنگ کے وقت اور سفر کے زمانے میں نماز کا پڑھنا مشکل ہو جاتا ہے، تو اللہ تعالیٰ نے قَصْرِ صَلَوةٍ اور صَلَوةِ الْخَوْفِ کی اجازت دی۔ قَصْرِ صَلَوةٍ کے معنی ہیں مسافر کا بجائے چار رکعتوں کے دو رکعت پڑھنا۔ اَمِنْ ہو جانے کے بعد بھی مسافر کو قَصْرِ صَلَوةٍ کی اجازت باقی ہے۔ قصر کی مدت پندرہ دن تک رہنے کا ارادہ کرنا ہے۔ بعض ائمہ کے پاس کچھ زیادہ ہے اور بعض کے پاس کچھ کم۔ اگر کوئی مسافر چار رکعتیں پڑھنا چاہے تو جائز ہے۔ مگر قصر یعنی دو رکعت پڑھنا افضل ہے۔ سفر کا معیار اوسط رفتار سے چلنے والے کا تین دن کا فاصلہ ہے۔ قصر کی ابتداء کب ہوگی؟ جب وطن کے مکانوں سے دُور ہو جائے۔ اگر کوئی شخص سفر کرے اور کسی مقام پر پندرہ روز سے زیادہ مدت تک ٹھہرنے کا ارادہ نہ کرے اور واقعات کچھ ایسے پیش آئے کہ آج نکلیں گے اور کل نکلیں گے، اس میں پندرہ روز سے زیادہ رہنا پڑ گیا تو ایسے شخص کا کیا حکم ہے؟ ایسا شخص برابر قصر کرے گا، چاہے زمانہ کتنا ہی گزرے۔ وطن میں صَلَوةٍ قصر کی قضا کامل کرنی چاہیے اور سفر میں صَلَوةٍ قصر کی قضا قصر ہی رہے گی، وطن کی قضا مکمل ہوگی۔

وَإِذَا ضَرَبْتُمْ فِي الْأَرْضِ فَلَيْسَ عَلَيْكُمْ جُنَاحٌ أَنْ تَقْصُرُوا مِنَ الصَّلَاةِ ۖ

إِنْ خِفْتُمْ أَنْ يَفْتِنَكُمْ الَّذِينَ كَفَرُوا إِنَّ الْكَافِرِينَ كَانُوا أَلْسِنَةً أَدْمِيًا ۖ

وَإِذَا ضَرَبْتُمْ فِي الْأَرْضِ؛ اور جب تم سفر میں رہو۔ ضَرَبَ؛ کے معنی سفر کرنے کے ہیں۔ فَلَيْسَ عَلَيْكُمْ جُنَاحٌ؛ تو نہیں ہے تم پر گناہ۔ أَنْ تَقْصُرُوا مِنَ الصَّلَاةِ کہ نماز سے چند رکعتیں کم کر لو۔ یعنی چار رکعتوں کے عوض دو پڑھو۔ نماز کو قصر کرو۔ یعنی مسافر قصر صَلَوةٍ کر سکتا ہے؟ اس میں کچھ برائی نہیں۔ حضرت بی بی عائشہ رضی اللہ تعالیٰ عنہا فرماتی ہیں کہ ابتداءً دو دو رکعتیں ہی فرض ہوئی تھیں، پھر چار رکعتیں کر دی گئیں۔ سفر کے زمانے میں دو رکعتوں پر جو اس کی اصلی حالت تھی رجوع کیا گیا ہے۔ بعض لوگ کہتے ہیں کہ أَنْ تَقْصُرُوا مِنَ الصَّلَاةِ سے مراد نماز پڑھنے سے رُک جانا ہے۔ یعنی جب

کرتے ہیں۔ لَوْ تَغْفُلُونَ؛ اگر تم غافل ہو جاؤ، اگر خیال نہ رکھو، اگر تم سے چوک ہو جائے۔ عَنِ اسْلِحَتِكُمْ وَ اَمْتِعَتِكُمْ؛ اپنے ہتھیار اور سامان سے۔ فَيَمِينُونَ عَلَيْكُمْ؛ پھر وہ تم پر آ پڑیں، حملہ کر بیٹھیں، ٹوٹ پڑیں، جھک پڑیں۔ مَيْلَةً وَ اِحْدَةً یکدم سے، دفعۃً، ایک دفعہ ہی۔ وَلَا جُنَاحَ عَلَيْكُمْ؛ اور تم پر کوئی گناہ نہیں ہے۔ اِنْ كَانَ بِكُمْ اَذًى؛ اگر تمہیں کسی قسم کی تکلیف ہو، اذیت ہو۔ مِنْ مَّطَرٍ؛ بارش کی قسم سے، مینہ برس رہا ہو۔ اَوْ كُنْتُمْ مَّرْضَى؛ یا تم مریض ہو، بیمار ہو۔ اَنْ تَضَعُوا اسْلِحَتَكُمْ؛ کہ رکھ دو اپنے ہتھیار، اپنے اسلحہ اتار رکھو۔ وَ خُذُوا حِذْرَكُمْ؛ اور اپنا بچاؤ کر لو۔ محفوظ مقام میں ہو جاؤ۔ اِنَّ اللّٰهَ اَعَدَّ؛ بے شک اللہ نے تیار رکھا ہے۔ لِلْكَافِرِيْنَ؛ کافروں کے لئے۔ عَذَابًا مُّهِينًا؛ ذلت و عذاب، رسوا کن سزا۔

ترجمہ:- اور جب تم ان میں رہو اور امام بن کر نماز قائم کرو۔ تو چاہیے کہ ایک جماعت تمہارے ساتھ کھڑی ہو اور وہ اپنے ہتھیار اپنے ساتھ رکھے۔ پھر جب پہلی جماعت کے لوگ سجدہ کر لیں (اور رکعت سے فارغ ہو جائیں) تو وہ تمہارے پیچھے ہو جائیں اور ایک دوسری جماعت آ کر تمہارے ساتھ شریک ہو، جو پہلی جماعت میں شریک نہ تھی اور اپنا بچاؤ کریں (محفوظ جگہ ہو جائیں) اور اسلحہ لئے رہیں، یہ کافر چاہتے ہیں کہ تم اپنے اسلحہ اور سامان سے غافل ہوں اور وہ دفعۃً تم پر ٹوٹ پڑیں، اور تم پر کوئی گناہ نہیں (اگر تم صلوة الخوف نہ پڑھ سکو) اگر تم کو تکلیف ہو، بارش کی وجہ سے یا تم بیمار ہو۔ اس بات میں کہ تم اپنے ہتھیار اتار رکھو اور اپنی حفاظت کرو (اور چوکس رہو، ہوشیار رہو) بے شک اللہ نے کافروں کے لئے ذلت والا عذاب تیار رکھا ہے۔

دیکھو! نماز باجماعت کے لئے کس قدر تاکید ہے؟ دشمن کا آنا سامنا ہے، پہرے بدلیں اور جماعت سے نماز ادا کریں اور کوئی حصہ نماز باجماعت سے خالی نہ رہے۔

فَاِذَا قُضِيَتْ الصَّلٰوةُ فَادْكُرُوا اللّٰهَ قِيَامًا وَ قُعُوْدًا وَّ عَلٰى جُنُوْبِكُمْ فَاِذَا اَطْمَآنَنْتُمْ

فَاَقِيْمُوا الصَّلٰوةَ اِنَّ الصَّلٰوةَ كَانَتْ عَلٰى الْمُؤْمِنِيْنَ كِتَابًا مَّوْقُوْتًا ۝۱۰

فَاِذَا قُضِيَتْ الصَّلٰوةُ؛ پھر جب تم نے نماز پڑھ لی، نماز پوری کر لی، اُس سے فارغ ہو چکے۔ فَادْكُرُوا اللّٰهَ؛ تو اللہ کا ذکر کرو، اُس کی یاد میں رہو۔ قِيَامًا؛ کھڑے۔ وَ قُعُوْدًا؛ اور بیٹھے۔ وَ عَلٰى جُنُوْبِكُمْ؛ اور لیٹے اپنے پہلوں پر۔ کرویٹ۔ فَاِذَا اَطْمَآنَنْتُمْ؛ جب تمہیں اطمینان ہو جائے۔ جب تم امن چین میں ہو جاؤ۔ فَاَقِيْمُوا الصَّلٰوةَ؛ تو نماز قائم کرو نماز پڑھنے کھڑے ہو جاؤ۔ اِنَّ الصَّلٰوةَ؛ بے شک نماز۔ كَانَتْ عَلٰى الْمُؤْمِنِيْنَ؛ ہے مسلمانوں پر۔ كِتَابًا مَّوْقُوْتًا؛ وقت پر فرض، معین اوقات پر نوشتہ خاوندی۔

ترجمہ :- پھر جب تم نماز پوری کر چکو تو یادِ خدا کرو۔ کھڑے، بیٹھے لیٹے۔ پھر جب تم کو اطمینان ہو جائے تو نماز کے لئے کھڑے ہو جاؤ۔ بے شک نماز ایمان داروں پر معین اوقات میں فرض ہے۔

وَلَا تَهْنُؤْا فِي ابْتِغَاءِ الْقَوْمِ ۗ اِنْ تَكُوْنُوْا تَالْمُوْنِ فَاِنَّهُمْ يَالْمُوْنِ كَمَا تَالْمُوْنُ ۗ

وَتَرْجُوْنَ مِنَ اللّٰهِ مَا لَا يَرْجُوْنَ ۗ وَكَانَ اللّٰهُ عَلِيْمًا حَكِيْمًا ۙ

وَلَا تَهْنُؤْا؛ اور سُستی نہ کرو، ہمت نہ ہارو، کمزور نہ بنو۔ فِي ابْتِغَاءِ الْقَوْمِ؛ قوم سے لڑنے میں، ان کی کھوج میں، ان کی تلاش میں، ان کے تعاقب میں۔ اِنْ تَكُوْنُوْا تَالْمُوْنِ؛ اگر تم کو تکلیف ہے، رنج و الم ہے۔ فَاِنَّهُمْ يَالْمُوْنِ كَمَا تَالْمُوْنُ؛ تو ان کو بھی تکلیف ہے جیسے تم کو تکلیف ہے۔ وَتَرْجُوْنَ مِنَ اللّٰهِ؛ اور تم کو خدا سے اُمید ہے۔ مَا لَا يَرْجُوْنَ؛ جو اُمید اُنھیں نہیں، تم کو بڑے ثواب کی اُمید ہے اور اُنھیں نہیں۔ اور جو تم کو اُمید ورجا ہے اُنھیں کہاں؟ وَكَانَ اللّٰهُ عَلِيْمًا حَكِيْمًا؛ اور اللہ بڑا علم و حکمت والا ہے۔ بڑا علیم ہے بڑا حکیم ہے۔

ترجمہ :- اور (دشمن) قوم کی تلاش میں (اُن کے تعاقب میں) سُستی نہ کرو۔ اگر تم کو تکلیف ہوتی ہے تو اُنھیں بھی ویسی ہی تکلیف ہوتی ہے، جیسی تم کو ہوتی ہے۔ اور تمہیں تو اللہ سے بڑی بڑی اُمیدیں وابستہ ہیں۔ جو اُنھیں نہیں اور اللہ علیم ہے حکیم ہے۔

اِنَّا اَنْزَلْنَا اِلَيْكَ الْكِتٰبَ بِالْحَقِّ لِتَحْكُمَ بَيْنَ النَّاسِ بِمَا اَرٰكَ اللّٰهُ ۗ

وَلَا تَكُنْ لِلْخٰنِيْنَ خَصِيْمًا ۙ

اِنَّا اَنْزَلْنَا؛ بے شک ہم نے اُتارا۔ اِلَيْكَ؛ تمہاری طرف، تم پر۔ الْكِتٰبَ؛ قرآن کو۔ بِالْحَقِّ؛ برحق۔ لِتَحْكُمَ بَيْنَ النَّاسِ؛ تاکہ لوگوں میں حکم کرو، ان کے فیصلے کیا کرو۔ بِمَا اَرٰكَ اللّٰهُ؛ جیسا کہ اللہ نے تم کو دکھا دیا، تم کو معلوم کرادیا تم کو مناسب معلوم ہوا، تمہاری رائے میں آیا۔ وَلَا تَكُنْ لِلْخٰنِيْنَ خَصِيْمًا؛ اور خیانت کرنے والوں کی طرف سے لڑنے والا نہ بنو۔ دعا بازوں کے طرف دار نہ بنو، ان خیانت کاروں کی طرف سے مخالفت نہ کرو۔ ان کی تائید نہ کرو۔

ترجمہ :- بے شک ہم نے تم پر برحق کتاب نازل کی ہے تاکہ خدا نے تم کو جیسا بتلایا ہے اس کے موافق فیصلے کیا کرو اور ان خیانت کرنے والوں کی طرف داری نہ کرو (ان کی طرف سے مخالفت نہ کرو۔)

صاحبو! اس آیت میں خلاف احکامِ الہی حکم کرنے والے حاکم اور جھوٹے مقدمہ میں وکیل بننے کی ممانعت کی گئی ہے

صاحبو! اس زمانے میں ”مسلمانی در کتاب و مسلمانان در گور“ ہے۔ حاکم سے اور وکیل دونوں سے حلف لیا جاتا ہے مگر سب رسماً، یہ قاعدہ ہے، اس کے مطابق حلف دیا جا رہا ہے، نہ حاکم احکام خدا اور رسول کے مطابق فیصلہ کرنے کو تیار ہے نہ وکیل کو جھوٹا مقدمہ چلانے سے انکار ہے۔ ایک مثل مشہور ہے ”رشوت خوار حاکم، زنا کار عورت اور وکیل کا مذہب روپیہ ہے۔“ اللہ توفیق کو سب کا رفیق طریق کرے۔ آمین۔

وَاسْتَغْفِرِ اللّٰهَ ۖ اِنَّ اللّٰهَ كَانَ غَفُوْرًا رَّحِيْمًا ۝۱۰۰

وَاسْتَغْفِرِ اللّٰهَ ۖ اور اللہ سے معافی مانگو، مغفرت طلب کرو۔ اِنَّ اللّٰهَ كَانَ غَفُوْرًا رَّحِيْمًا ۖ بے شک اللہ غفور و رحیم ہے ترجمہ :- اور اللہ سے مغفرت طلب کرو، بے شک اللہ تو غفور و رحیم ہے ہی۔

وَلَا تُجَادِلْ عَنِ الَّذِيْنَ يَخْتَانُوْنَ اَنْفُسَهُمْ اِنَّ اللّٰهَ لَا يُحِبُّ مَنْ كَانَ خَوَانًا اَتِيْمًا ۝۱۰۱

وَلَا تُجَادِلْ ۖ اور تم نہ جھگڑو، تم جھگڑانہ کرو، تائید میں بحث مت کرو۔ عَنِ الَّذِيْنَ ۖ ان لوگوں کی طرف سے۔ يَخْتَانُوْنَ اَنْفُسَهُمْ ۖ جو اپنی ذاتوں سے خیانت کرتے ہیں، اپنے نفس کو آپ دھوکہ دیتے ہیں۔ اِنَّ اللّٰهَ لَا يُحِبُّ ۖ بے شک اللہ محبوب نہیں رکھتا۔ پسند نہیں کرتا۔ مَنْ كَانَ ۖ جو ہے۔ خَوَانًا اَتِيْمًا ۖ خیانت کار، گنہگار۔ ترجمہ :- اور تم ان لوگوں کی طرف سے نہ لڑو، جو اپنی ذات سے آپ خیانت کر رہے ہیں (جو اپنا آپ بگاڑ رہے ہیں) بے شک اللہ خیانت کار گنہگار کو پسند نہیں کرتا۔

يَسْتَخْفُوْنَ مِنَ النَّاسِ وَلَا يَسْتَخْفُوْنَ مِنَ اللّٰهِ وَهُوَ مَعَهُمْ اِذْ يُبَيِّنُوْنَ

مَا لَا يَرْضَىٰ مِنَ الْقَوْلِ ۗ وَكَانَ اللّٰهُ بِمَا يَعْمَلُوْنَ مُحِيْطًا ۝۱۰۲

يَسْتَخْفُوْنَ مِنَ النَّاسِ ۖ لوگوں سے تو چھپا سکتے ہیں، مخفی رکھ سکتے ہیں۔ وَلَا يَسْتَخْفُوْنَ مِنَ اللّٰهِ ۖ مگر خدا سے تو نہیں چھپا سکتے، مخفی نہیں رکھ سکتے۔ وَهُوَ مَعَهُمْ ۖ اور خدا تو اُن کے ساتھ ہے، اُن کے پاس ہے۔ اِذْ يُبَيِّنُوْنَ ۖ جب کہ وہ راتوں کو باتیں کرتے ہیں، کیسی باتیں؟ مَا لَا يَرْضَىٰ مِنَ الْقَوْلِ ۖ ایسی باتیں جن سے خدا راضی نہیں۔ جب وہ بے ہودہ باتیں کرتے ہیں۔ وَكَانَ اللّٰهُ ۖ اور اللہ ہے۔ بِمَا يَعْمَلُوْنَ ۖ اُن کے کاموں کو۔ اُن کے اعمال کو۔ مُحِيْطًا ۖ احاطہ کئے ہوئے ترجمہ :- یہ لوگوں سے تو چھپا سکتے ہیں، مگر اللہ سے تو چھپا نہیں سکتے۔ وہ تو اُن کے ساتھ ہے، جب راتوں کو ایسی بے ہودہ باتیں کرتے ہیں جو خدا کو پسند نہیں اور اللہ ان کے اعمال کا احاطہ کئے ہوئے ہے۔

هَآنَتُمْ هَؤُلَاءِ جَادَلْتُمْ عَنْهُمْ فِي الْحَيَاةِ الدُّنْيَا فَمَنْ يُجَادِلُ اللَّهَ عَنْهُمْ

يَوْمَ الْقِيَامَةِ أَمْ مَنْ يَكُونُ عَلَيْهِمْ وَكِيلًا ⑩

هَآنَتُمْ هَؤُلَاءِ؛ تم لوگ تو وہ ہو۔ جَادَلْتُمْ عَنْهُمْ؛ اُن کی طرف سے لڑتے ہو۔ جھگڑتے ہو۔ فِي الْحَيَاةِ الدُّنْيَا؛ جب تک اس دنیا میں زندہ رہو۔ فَمَنْ يُجَادِلُ اللَّهَ؛ پھر کون خدا سے لڑے گا؟ عَنْهُمْ؛ اُن کی طرف سے۔ يَوْمَ الْقِيَامَةِ؛ قیامت کے دن۔ أَمْ مَنْ يَكُونُ عَلَيْهِمْ؛ یا ان کا کون ہوگا؟ وَكِيلًا؛ وکیل۔ کارساز۔

ترجمہ:- دیکھو! تم لوگ تو وہ ہو جو زندگی میں اُن کی طرف سے لڑتے ہو۔ مگر کل قیامت کے دن اُن کی طرف سے، اللہ سے کون لڑے گا؟ یا اُن کا کون وکیل بنے گا؟

وَمَنْ يَعْمَلْ سُوءًا أَوْ يَظْلِمْ نَفْسَهُ ثُمَّ يَسْتَغْفِرِ اللَّهَ يَجِدِ اللَّهَ غَفُورًا رَحِيمًا ⑪

وَمَنْ يَعْمَلْ سُوءًا؛ اور جو برا کام کرے۔ أَوْ يَظْلِمِ نَفْسَهُ؛ یا اپنا خرابہ آپ کرے، اپنے نفس پر ظلم کرے۔ ثُمَّ يَسْتَغْفِرِ اللَّهَ؛ پھر توبہ کرے، اللہ سے مغفرت مانگے۔ يَجِدِ اللَّهَ؛ تو اللہ کو پائے گا۔ غَفُورًا رَحِيمًا؛ غفور و رحیم۔

ترجمہ:- اور جس نے برا کام کیا یا اپنے نفس پر ظلم کیا پھر اللہ سے مغفرت طلب کی تو وہ اللہ کو غفور و رحیم پائے گا۔

وَمَنْ يَكْسِبْ إِثْمًا فَإِنَّمَا يَكْسِبُهُ عَلَى نَفْسِهِ وَكَانَ اللَّهُ عَلِيمًا حَكِيمًا ⑫

وَمَنْ يَكْسِبْ إِثْمًا؛ اور جو گناہ کرے، جس کی کمائی خطا کاری ہو۔ فَإِنَّمَا يَكْسِبُهُ؛ تو وہ اُسے کماتا ہے۔ عَلَى نَفْسِهِ؛ اپنی تباہی کے لئے۔ کوئی خلاف حکم خدا کرتا ہے تو ہمارا کیا بگاڑتا ہے؟ وہ اپنے آپ کو تباہ کرتا ہے، برباد کرتا ہے۔ اس نافرمانی کا اثر خود اس پر پڑے گا۔ وَكَانَ اللَّهُ؛ اور ہے اللہ۔ عَلِيمًا حَكِيمًا؛ علم والا حکمت والا۔

ترجمہ:- اور جو شخص گناہ کرتا ہے وہ اپنی خرابی آپ کرتا ہے اور اللہ تو علیم و حکیم ہے۔ (سب کچھ جانتا ہے اور مناسب حکم دیتا ہے۔)

وَمَنْ يَكْسِبْ خَطِيئَةً أَوْ إِثْمًا ثُمَّ يَرْمِ بِهِ بَرِيئًا فَقَدِ احْتَمَلَ بُهْتَانًا وَإِثْمًا مُّبِينًا ⑬

وَمَنْ يَكْسِبْ؛ اور جو کمائے، کرے۔ خَطِيئَةً أَوْ إِثْمًا؛ خطا یا گناہ۔ ثُمَّ يَرْمِ بِهِ؛ پھر ڈالے اس کو، لگائے اس کو۔ بَرِيئًا؛ بے گناہ پر۔ فَقَدِ احْتَمَلَ؛ تو اُس نے اٹھایا۔ بُهْتَانًا؛ بہتان، تہمت، جھوٹا الزام۔ وَإِثْمًا مُّبِينًا؛ اور کھلا گناہ

ترجمہ :- اور جو (نادانستہ یا دانستہ) غلطی کرے، گناہ کرے پھر کسی بے گناہ پر ڈال دے تو اس نے بہت بڑا بہتان باندھا اور کھلا گناہ کیا۔

وَلَوْ لَا فَضْلُ اللَّهِ عَلَيْكَ وَرَحْمَتُهُ لَهَمَّتْ طَائِفَةٌ مِّنْهُمْ أَنْ يُضِلُّوكَ

وَمَا يُضِلُّونَ إِلَّا أَنْفُسَهُمْ وَمَا يَضُرُّونَكَ مِنْ شَيْءٍ وَأَنْزَلَ اللَّهُ عَلَيْكَ الْكِتَابَ وَالْحِكْمَةَ

وَعَلَّمَكَ مَا لَمْ تَكُنْ تَعْلَمُ وَكَانَ فَضْلُ اللَّهِ عَلَيْكَ عَظِيمًا ۝

وَلَوْ لَا فَضْلُ اللَّهِ عَلَيْكَ ؛ اور اگر تم پر اللہ کا فضل نہ ہوتا۔ وَرَحْمَتُهُ ؛ اور اس کی رحمت۔ لَهَمَّتْ طَائِفَةٌ ؛ تو ایک جماعت ارادہ کرتی۔ مِنْهُمْ ؛ ان میں سے۔ أَنْ يُضِلُّوكَ ؛ کہ تم کو گمراہ کرے۔ تم کو ضلالت میں ڈالے۔ وَمَا يُضِلُّونَ ؛ اور گمراہ نہیں کرتے۔ إِلَّا أَنْفُسَهُمْ ؛ مگر اپنے آپ کو، وہ تو خود کو گمراہ کر رہے ہیں، ضلالت میں ڈال رہے ہیں۔ وَمَا يَضُرُّونَكَ ؛ اور تم کو ضرر نہیں دے سکتے، نقصان نہیں پہنچا سکتے۔ مِنْ شَيْءٍ ؛ کچھ بھی، ایک چیز کا بھی۔ وَأَنْزَلَ اللَّهُ ؛ اور اللہ نے اتارا۔ عَلَيْكَ ؛ تم پر۔ الْكِتَابَ وَالْحِكْمَةَ ؛ کتاب و حکمت کو۔ وَعَلَّمَكَ ؛ اور تم کو تعلیم دی، سکھایا۔ مَا لَمْ تَكُنْ تَعْلَمُ ؛ جس کا تم کو علم نہ تھا۔ جن کو تم جانتے نہ تھے۔ وَكَانَ فَضْلُ اللَّهِ ؛ اور اللہ کا فضل ہے۔ عَلَيْكَ ؛ تم پر۔ عَظِيمًا ؛ بڑا۔

ترجمہ :- (اے نبی!) اگر تم پر اللہ کا فضل اور اس کی رحمت نہ ہوتی تو ان میں سے ایک جماعت نے ارادہ کر لیا تھا کہ تم کو گمراہ کر دے (ضلالت میں ڈالے) وہ تم کو کیا گمراہ کرتے، مگر اپنے آپ کو۔ وہ تم کو کچھ ضرر نہیں پہنچا سکتے۔ اللہ نے تم پر کتاب و حکمت نازل کی۔ اور تم کو ایسی چیزوں کی تعلیم دی جن کا تم کو علم نہ تھا۔ اور تم پر اللہ کا بڑا فضل ہے۔

لَا خَيْرَ فِي كَثِيرٍ مِّنْ نَّجْوَاهُمْ إِلَّا مَنْ أَمَرَ بِصَدَقَةٍ أَوْ مَعْرُوفٍ أَوْ إِصْلَاحٍ بَيْنَ النَّاسِ

وَمَنْ يَفْعَلْ ذَلِكَ ابْتِغَاءَ مَرْضَاتِ اللَّهِ فَسَوْفَ نُؤْتِيهِ أَجْرًا عَظِيمًا ۝

لَا خَيْرَ ؛ کچھ بھلائی نہیں۔ فِی كَثِيرٍ مِّنْ نَّجْوَاهُمْ ؛ ان کی بہت سی سرگوشیوں میں۔ خفیہ مشوروں میں، اُن کی یہ ساری سرگوشیاں بے کار ہیں، مشورے بے فائدہ ہیں۔ إِلَّا مَنْ أَمَرَ بِصَدَقَةٍ ؛ مگر جس نے خیر خیرات کا حکم دیا ہو۔ اگر نَجْوَى مصدر کہہ کر فاعل مراد لیا جائے تو اس وقت استثنائے متصل نہ ہوگا یا استثنائے منقطع ہے۔ یعنی نَجْوَى اور مَنْ أَمَرَ

دونوں ایک جنس سے نہیں ہیں اور یہ بلیغوں کے کلام میں بہت ہے۔ اَوْ مَعْرُوفٍ ؛ یا نیک بات کا، دستور کے موافق بات کا، نیک کام کا۔ اَوْ اِصْلَاحِ بَيْنِ النَّاسِ ؛ اور لوگوں میں اصلاح کا، میل ملاپ کرانے کا۔ وَمَنْ يَفْعَلْ ذَلِكَ ؛ اور جو ایسا کرے۔ اِبْتِغَاءَ مَرْضَاتِ اللّٰهِ ؛ خدا کی رضا جوئی کے لئے، خدا کی مرضی حاصل کرنے کے لئے، اس کی خوشنودی کے لئے۔ فَسَوْفَ نُؤْتِيهِ ؛ تو عنقریب ہم اس کو دیں گے۔ اَجْرًا عَظِيمًا ؛ اجرِ عظیم۔ بڑا ثواب۔

ترجمہ :- (تمہارے خلاف) ان کی یہ ساری سرگوشیاں بے فائدہ ہیں۔ ہاں، مگر جس نے حکم کیا ہو خیر خیرات کا نیک کام کا اور لوگوں میں اصلاح کرانے کا اور جو شخص اللہ کی رضا جوئی کے لئے یہ کام کرے، ہم عنقریب اُس کو اجرِ عظیم دیں گے۔

وَمَنْ يُشَاقِقِ الرَّسُولَ مِنْ بَعْدِ مَا تَبَيَّنَ لَهُ الْهُدَىٰ وَيَتَّبِعْ غَيْرَ سَبِيلِ الْمُؤْمِنِينَ نُوَلِّهِ

مَا تَوَلَّىٰ وَنُصَلِّهِ جَهَنَّمَ وَسَاءَتْ مَصِيرًا ۝٤١

وَمَنْ يُشَاقِقِ الرَّسُولَ ؛ اور جو پیغمبر کی نافرمانی کرے۔ شِقَاقٌ ؛ پھوٹ۔ اختلاف۔ شَقٌّ کے معنی چیرنے کے ہیں۔ پھاڑنے کے ہیں۔ شَقِيقَةٌ ؛ آدھے سر کا درد۔ مِنْ بَعْدِ مَا تَبَيَّنَ ؛ بعد اس کے کہ معلوم ہو گیا، واضح ہو گئی۔ لَهُ ؛ اس کو۔ الْهُدَىٰ ؛ ہدایت، یعنی حق ظاہر ہونے کے بعد بھی پیغمبر سے خلاف کیا، اُن سے پھٹا رہا۔ وَيَتَّبِعْ ؛ اور اتباع کی، پیروی کی غَيْرَ سَبِيلِ الْمُؤْمِنِينَ ؛ مسلمانوں کے طریقے کے خلاف۔ نُوَلِّهِ مَا تَوَلَّىٰ ؛ ہم اس کو اسی طرف لگا دیں گے جس طرف وہ لگنا چاہتا ہے ہم بھی اس کو اس راستے پر چلائیں گے جس راستہ پر وہ چلنا چاہتا ہے۔ وہ جس چیز کے پیچھے پڑ گیا ہے، جس کام کو وہ کرنا چاہتا ہے ہم اُس کو اسی پر لگا دیں گے۔ وَنُصَلِّهِ جَهَنَّمَ ؛ اور ہم اس کو جہنم میں ڈال دیں گے۔ وَسَاءَتْ مَصِيرًا ؛ اور یہ کیا برا انجام ہے؟ اور بری ہے یہ جہنم باعتبار انجام کے۔

ترجمہ :- اور حق ظاہر ہونے کے بعد بھی جو پیغمبر کے خلاف کرے اور مسلمانوں کے طریقے کے سوائے دوسرے طریقے پر رہے اس کو جس راستہ پر لگتا دیکھیں گے، لگا دیں گے اور اس کو جہنم میں ڈال دیں گے، یہ جہنم کیا برا مقام ہے۔

صاحبو! اس آیت سے اجماعِ اُمت کا واجب العمل ہونا ثابت ہوتا ہے۔ اگر تمام مسلمان کسی حکمِ شرعی پر اتفاق کر لیں تو اس کو اجماع کہتے ہیں۔ اجماع ہو جانے کے بعد دوسرے مسلمانوں کو اُس سے اختلاف نہ کرنا چاہیے۔ حدیث میں آیا ہے: لَا تَجْتَمِعُ اُمَّتِي عَلَى الضَّلَالَةِ ؛ میری اُمت گمراہی پر کبھی اتفاق نہ کرے گی۔ مگر ہر اجماع کا ایک ماخذ ہونا چاہیے یعنی وہ مسئلہ قرآن یا حدیث یا قیاس سے ثابت ہو۔ اجماع کا فائدہ یہ ہے کہ وہ حکمِ تاکید اور یقینی ہو جاتا ہے، اس پر عمل کرنا ضروری ہو جاتا ہے۔

بعض ائمہ کا خیال ہے کہ اجماع کا ثابت کرنا بہت مشکل کام ہے۔ بعض لوگ مجتہدین کی کسی مسئلہ میں دو رائیں دیکھتے ہیں تو تیسرے قول کے نہ ہونے پر اجماع سمجھتے ہیں۔

اس سے پہلے بیان کیا گیا تھا کہ گناہ گار اگر استغفار کرے تو اللہ اُس کا گناہ معاف فرماتا ہے۔ آئندہ آیت میں فرماتا ہے کہ شرک ناقابلِ معافی ہے۔ ہاں دوسرے گناہ معاف ہو سکتے ہیں۔ اصل یہ ہے کہ شرک، بغاوت ہے اور دوسرے گناہ جرائم ہیں۔ بغاوت ناقابلِ معافی ہے۔ اسی طرح شرک بھی ناقابلِ معافی ہے۔ بغاوت کی سزا قتل ہے۔ شرک کی سزا دوزخ میں ہمیشہ رہنا ہے۔ فرماتا ہے:

إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ

وَمَنْ يُشْرِكْ بِاللَّهِ فَقَدْ ضَلَّ ضَلًّا بَعِيدًا ﴿۱۶﴾

إِنَّ اللَّهَ لَا يَغْفِرُ؛ بے شک اللہ مغفرت نہیں کرتا۔ نہیں بخشتا۔ أَنْ يُشْرَكَ بِهِ؛ کہ اس کے ساتھ شرک کیا جائے۔ کسی کو اس کے برابر سمجھیں۔ کسی کو اس کے اوصاف والا مانیں۔ وَيَغْفِرُ مَا دُونَ ذَلِكَ؛ اور اس کے سوائے جو کچھ ہے بخش دے گا۔ لِمَنْ يَشَاءُ؛ جس کو چاہے یعنی شرک کے سوائے تمام گناہ قابلِ معافی ہیں۔ وَمَنْ يُشْرِكْ بِاللَّهِ؛ اور جس نے خدا سے شرک کیا، کسی کو خدا کا شریک بنایا۔ فَقَدْ ضَلَّ؛ تو وہ گمراہ ہو گیا۔ ضَلًّا بَعِيدًا؛ بڑی لمبی دُور کی گمراہی، بے انتہا ضلالت۔

ترجمہ:- بے شک اللہ شرک کو نہیں بخشتا اور اس کے سوا جتنے گناہ ہیں، جس کو چاہے بخش دیتا ہے اور جو اللہ سے شرک کرتا ہے وہ تو بے انتہا گمراہ ہے۔

صاحبو! ہم نے تفسیر سورہ فاتحہ میں شرک کے متعلق کافی بحث کی ہے۔ تاہم یہ آیت تو اس کا مقام ہے اور یہ مسئلہ بہت اہم ہے، اس کو مختلف طور سے دُہرانا چاہیے۔

ابھی ہم نے بیان کیا کہ شرک بغاوت ہے، دوسرے گناہ جرائم ہیں۔ ظاہر ہے کہ سرکارِ بغاوت کو معاف نہیں کرتی، باغی کو پھانسی دے کر اس کا کام تمام کیا جاتا ہے۔ اسی طرح شرک ناقابلِ معافی اور اس کی سزا اخلود فی النار یعنی ہمیشہ دوزخ میں رہنا ہے۔

یہ شرک کیا ہے؟ خدا کے صفات بندے میں بالذات ثابت کرتا۔ خدائے تعالیٰ کی صفتِ خاصہ، قیومیت ہے۔ یعنی سب کا قیام اس پر ہے، اُس کا وجود بالذات ہے۔ ماسوا اللہ کا وجود بالعرض۔ سب اس کے محتاج اور وہ غنی مطلق ہے۔ احتیاج اور فقر ذاتی بندے کی صفت خاصہ ہے۔

اے ذاتِ تو مجمع الکلمات میں بھی ہوں کمالِ بے کمالی (حسرت صدیقی)

(۱) حیات (۲) علم (۳) سماعت (۴) بصارت (۵) قدرت (۶) ارادہ (۷) کلام، دراصل یہ سب خدا کی صفتیں ہیں،

صفات الہیہ کے پر تو جب ہم سب کے حقائق پر پڑتے ہیں تو ان سے موصوف سمجھے جاتے ہیں، ورنہ کوئی مخلوق، کوئی ممکن، کسی وجودی صفت سے موصوف نہیں ہو سکتا۔ اگر یہ مسئلہ صحیح طور سے سمجھ میں آجائے اور علم یقین ہو جائے تو فنائے افعال و صفات میسر ہوتی ہے۔

نسبت دو قسم کی ہوتی ہے :-

(۱) نسبت حقیقی (۲) نسبت مجازی :-

(۱) اصلی موصوف کی طرف، کسی صفت کو نسبت دینا اسناد حقیقی ہے۔ جیسے خدا نے ہم کو پیدا کیا۔ خدا دیکھتا ہے، قدرت والا ہے، حتی و قیوم ہے۔ یہ تمام صفتیں اسناد و نسبت حقیقی ہیں۔

(۲) کسی صفت کو متعلق موصوف کی طرف نسبت کرنا، نسبت و اسناد مجازی ہے۔ موسم بہار نے پھول پتے پیدا کئے۔ ہم زندہ ہیں، جانتے ہیں، سنتے ہیں، دیکھتے ہیں۔ ہم میں قدرت ہے، ارادہ و کلام ہے۔ یہ سب اسناد و نسبت مجازی ہیں۔ نسبت مجازی سے شرک و کفر نہیں ہوتا۔ عیسیٰ علیہ السلام نے کچھڑ سے پرندے پیدا کئے۔ قرآن شریف میں اس مقام پر تَخْلُقُ کا لفظ آیا ہے۔ پس عیسیٰ علیہ السلام ایک طرح سے خالق ہوئے۔ عیسیٰ علیہ السلام مردوں کو زندہ کرتے تھے۔ اس موقع پر تُحْيِ الْمَوْتَى ہے۔ لہذا زندہ کرنا، احیائے موتی جناب عیسیٰ السلام کی صفت ہوئی۔ جبرئیل علیہ السلام نے بی بی مریم کو بیٹا دیا۔ یہاں لَآهَبَ لَكَ غُلَامًا زَكِيًّا آیا ہے، یعنی میں تمہیں اچھا بیٹا دینے کے لئے آیا ہوں۔

دیکھو! یہ تمام صفتیں بہ لحاظ نسبت مجازی کے ہیں جن سے شرک و کفر لازم نہیں آتا۔ بات بات پر مسلمانوں کو بے سمجھے بوجھے مشرک اور کافر کہنا خود کو نشانہ شرک و کفر بنانا ہے۔ یعنی عمل کے ساتھ رد عمل ہے۔ خود دوسروں کو نہ کافر بولو نہ کافر بنو نہ مشرک سمجھو نہ خود اس کے مستحق ہو جاؤ۔ ہم تو لَاحَوْلَ وَلَا قُوَّةَ إِلَّا بِاللَّهِ پر ایمان رکھتے ہیں۔ نہ ہم میں گناہ سے بچنے کی طاقت، نہ گناہ کرنے کی قوت۔ اتنا سمجھنے کے بعد شرک اور کفر کوسوں دُور، اس کا یقین کرنا ایمان ہے، اس کا احساس کرنا عرفان ہے، فنائے صفات ہے، فنائے ذات ہے، توحید صفاتی اور ذاتی ہے۔

تم سا نہیں دنیا میں جو کچھ ہو سو تمہیں ہو ÷ ہم تم سے کسی بات میں دعویٰ نہیں کرتے (حسرت صدیقی)

یہ سمجھنا کہ ہم بالذات کوئی فعل نہیں کر سکتے۔ فنائے افعال ہے اور اس کا پانا توحید افعالی ہے۔ اس کا سمجھنا کہ کوئی صفت ہمارے میں ذاتی و اصلی نہیں فنائے صفات ہے اور اس کا محسوس کرنا توحید صفاتی ہے۔ اپنی عدمیت اصلی کو سمجھنا فنائے ذات ہے اور اپنی ذات کو گم کر دینا۔ نیستی کا اپنے مرکز اصلی پر آجانا، وجود بالعرض کو دریائے ذاتی میں بہا دینا، فنائے ذاتی ہے، توحید ذاتی ہے۔

اللہ ہم کو شرک سے بچائے، نیستی کو ہستی نہ بتائے، باطل میں حق نہ چھپ جائے۔ جو ہے وہ رہے، جو نہیں ہے وہ نیست ہو جائے، برباد ہو جائے، نابود ہو جائے۔

صاحبو! ذرًا لِحَمْدِ اللَّهِ؛ پر غور کرو۔ تمام تعریفیں خدا کی ہیں تو بندے کے ہاتھ میں کیا دھرا رہا؟ جس کی تعریف کرو حقیقتہً وہ خدا ہی کی تعریف ہے۔

برگِ درختانِ سبز در نظرِ ہوشیار ہر ورقے دفترے زمعرفتِ کردگار

اپنی عدم ذاتی پر غور کرو گے اور جس جس طرح غور کرو گے اور جتنا غور کرو گے خدائے تعالیٰ کی تعریف میں اتنا ہی راستہ کھلے گا، اتنا ہی خدا کی طرف چلو گے، بڑھو گے، یہ ہے راز الْحَمْدُ لِلَّهِ أَوْلَا وَآخِرًا وَظَاهِرًا وَبَاطِنًا؛ کا۔

إِنْ يَدْعُونَ مِنْ دُونِهِ إِلَّا إِنشَاءً وَإِنْ يَدْعُونَ إِلَّا شَيْطَانًا مَرِيدًا ۝۱۷

إِنْ يَدْعُونَ؛ وہ مشرکین نہیں پکارتے۔ مِنْ دُونِهِ؛ اس کے سوا۔ إِلَّا إِنشَاءً؛ مگر عورتوں کو اِنَاث جمع اُنثی یعنی وہ دہی پرست ہیں۔ لَات و منات کو پکارتے ہیں۔ دہیوں کو خدا کی بیٹیاں سمجھتے ہیں۔ وَإِنْ يَدْعُونَ؛ اور وہ نہیں پکارتے۔ إِلَّا شَيْطَانًا مَرِيدًا؛ مگر سرکش شیطان کو، اور مردود دہیوں کو۔ دیویوں کو۔

ترجمہ:- وہ (مشرکین) خدا کے سوا دیویوں ہی کو پکارتے ہیں اور شیطان مردود ہی کو پکارتے ہیں۔

لَعْنَةُ اللَّهِ وَقَالَ لَا تَتَّخِذَنَّ مِنْ عِبَادِكَ نَصِيبًا مَفْرُوضًا ۝۱۸

لَعْنَةُ اللَّهِ؛ خدا نے شیطان پر لعنت کر دی ہے، اس کو مردود بنا دیا ہے۔ اس پر پھٹکار بر سادی ہے، اس کو اپنی رحمت سے دور کر دیا ہے۔ وَقَالَ لَا تَتَّخِذَنَّ؛ پس شیطان نے کہا میں تو ضرور لے لوں گا۔ مِنْ عِبَادِكَ؛ تیرے بندوں میں سے۔ نَصِيبًا مَفْرُوضًا؛ ایک متعین حصہ کو، ان لوگوں کو جو شرک و کفر کرتے ہیں۔ ایک دوسری جگہ ہے: إِنَّ عِبَادِي لَيْسَ لَكَ عَلَيْهِمْ سُلْطَانٌ؛ میرے خاص بندوں پر تیرا کوئی غلبہ نہیں۔

ترجمہ:- خدا نے شیطان پر لعنت کر دی ہے اور شیطان نے کہا میں تو ضرور تیرے بندوں میں سے ایک متعین حصہ لے لوں گا۔

وَلَا ضِلَّتْهُمْ وَلَا مَنِيَّتْهُمْ وَلَا مَرْتَبُهُمْ فَلْيَبْتَئِكُنَّ اذَانَ الْأَنْعَامِ وَلَا مَرْتَبَهُمْ فَلْيَغْيِرُنَّ

خَلْقَ اللَّهِ وَمَنْ يَتَّخِذِ الشَّيْطَانَ وَلِيًّا مِّنْ دُونِ اللَّهِ فَقَدْ خَسِرَ خُسْرَانًا مُّبِينًا ۝۱۹

وَلَا ضِلَّتْهُمْ؛ شیطان کہتا ہے، اور میں اُن کو ضرور گمراہ کروں گا۔ وَلَا مَنِيَّتْهُمْ؛ میں اُن کو ضرور اُمیدیں دلاؤں گا جھوٹی آرزوؤں میں لگاؤں گا، خوب سبز باغ دکھاؤں گا۔ وَلَا مَرْتَبَهُمْ؛ اور ضرور ان کو حکم دوں گا۔ فَلْيَبْتَئِكُنَّ؛ پھر وہ چیریں گے۔ اذَانَ الْأَنْعَامِ؛ جانوروں کے کان، دہی، دیوتاؤں کے نام چھوڑے جانے والے جانوروں کے کان نشانی کے طور پر چیرتے تھے۔ وَلَا مَرْتَبَهُمْ؛ اور میں اُنھیں حکم دوں گا۔ فَلْيَغْيِرُنَّ؛ پھر وہ میرے کہے پر متغیر کریں گے۔ بدل دیں گے۔ خَلْقَ اللَّهِ؛ خدا کی بنائی ہوئی صورت کو، میں اُن کی فطرت بدل دوں گا، وہ نہ ایمان رکھیں گے نہ اعمالِ صالحہ کریں گے۔ خدا کی اطاعت و محبت جو انسان کی فطرت اور جبلت میں تھی بدل جائے گی۔ اور وہ ہر قسم کی تباہ کاریوں میں مشغول ہو جائیں گے۔ وَمَنْ يَتَّخِذِ الشَّيْطَانَ وَلِيًّا؛ اور جو شخص شیطان کو دوست بنالے۔ مِّنْ دُونِ اللَّهِ؛ خدا کو چھوڑ کر،

خدا کے سوا۔ فَقَدْ خَسِرَ؛ تو وہ تو خسارے میں پڑ گیا۔ نقصان اٹھایا۔ خُسْرَانًا مُّبِينًا؛ ظاہر خسارہ۔ بَیِّنَ نَقْصَانٍ۔ کھلا نقصان گھانا ہی گھانا۔

ترجمہ:- اور میں ان کو گمراہ کروں گا اور انھیں جھوٹی آرزوؤں میں لگا دوں گا۔ اور ان کو (من مانے) حکم دوں گا۔ پھر وہ جانوروں کے کان چیریں گے۔ (جیسا کہ عربوں کا دستور تھا) اور ان کو حکم دوں گا (سکھاؤں گا)۔ پھر وہ، خدا نے جس کام کے لئے پیدا کیا ہے، اس کا خلاف کریں گے۔ اور جو خدا کو چھوڑ کر شیطان کو اپنا والی وارث (اپنا یار و مددگار) بنالے وہ تو کھلے خسارہ میں رہا۔

يَعِدُّهُمْ وَيُمَيِّتُهُمْ وَمَا يَعِدُّهُمْ الشَّيْطَانُ إِلَّا غُرُورًا ۝۱۲

يَعِدُّهُمْ؛ شیطان ان سے وعدے کرتا ہے، آرزوئیں دلاتا ہے۔ وَمَا يَعِدُّهُمْ الشَّيْطَانُ؛ اور شیطان ان سے وعدہ نہیں کرتا۔ إِلَّا غُرُورًا؛ مگر دھوکا ہی دھوکا۔

ترجمہ:- شیطان ان سے وعدے کرتا ہے اور ان کو آرزوئیں دلاتا ہے، اور شیطان وعدے نہیں کرتا مگر دھوکہ (شیطان کے سارے وعدے فریب ہیں، غرور ہے، دھوکے ہیں)۔

أُولَٰئِكَ مَاؤُهُمْ جَهَنَّمُ وَلَا يَجِدُونَ عَنْهَا مَحِيصًا ۝۱۳

أُولَٰئِكَ مَاؤُهُمْ جَهَنَّمُ؛ اُن کا ٹھکانا، اُن کا مقام جہنم ہے۔ وَلَا يَجِدُونَ؛ اور وہ نہ پائیں گے۔ عَنْهَا؛ اس جہنم سے۔ مَحِيصًا؛ بھاگنے کی جگہ۔

ترجمہ:- اُن کا ٹھکانا تو جہنم ہے اور وہ اس سے نکل بھاگنے کے لئے راستہ نہ پائیں گے۔ (انہیں کوئی جگہ نہ ملے گی)

صاحبو! خدائے تعالیٰ کی عادت ہے کہ بروں کے ذکر کے بعد اچھوں کا ذکر کرتا ہے۔ اور خوف کے ساتھ رجا کو بھی لگا دیتا ہے۔ فرماتا ہے:

وَالَّذِينَ آمَنُوا وَعَمِلُوا الصَّالِحَاتِ سُدَّ خَلْمُهُمْ جَنَّتِ تَجْرِي مِنْ تَحْتِهَا الْأَنْهَارُ خَالِدِينَ فِيهَا أَبَدًا

وَعَدَ اللَّهُ حَقًّا وَمَنْ أَصْدَقُ مِنَ اللَّهِ قِيلًا ۝۱۴

وَالَّذِينَ آمَنُوا؛ اور جو لوگ ایمان لائے۔ وَعَمِلُوا الصَّالِحَاتِ؛ اور اچھے کام کئے۔ اَعْمَالٍ صَالِحَةٍ كَعَمَلِهِمْ۔ سُدَّ خَلْمُهُمْ

تو ہم ان کو عنقریب داخل کر دیں گے۔ جَنَّتٍ تَجْرِي مِنْ تَحْتِهَا الْأَنْهَارُ؛ ایسی جنتوں میں جن کے نیچے نیچے نہریں بہتی ہیں، ندیاں جاری رہتی ہیں۔ خَالِدِينَ فِيهَا أَبَدًا؛ یہ نیکوکار لوگ جنت میں ہمیشہ ہمیشہ رہیں۔ وَعَدَ اللَّهُ حَقًّا؛ اور یہ اللہ کا حق اور سچا وعدہ ہے۔ وَمَنْ أَضْدَقُّ؛ اور کون زیادہ سچا ہے۔ اور کون زیادہ حق گو ہے؟ صادق القول ہے۔؟ مِنَ اللَّهِ؛ اللہ سے۔ قِيلًا کہنے میں أَضْدَقُّ کی تمیز ہے۔

ترجمہ:- اور جو لوگ ایمان لائے اور انہوں نے اعمالِ صالحہ کئے تو ان کو ہم عنقریب ایسی جنتوں میں داخل کر دیں گے۔ جن کے نیچے نیچے نہریں جاری ہیں، اور وہ ان میں ہمیشہ ہمیشہ رہیں گے۔ اور یہ اللہ کا سچا وعدہ ہے۔ اور فرمانے میں اللہ سے زیادہ کون سچا ہے (راست گو ہے، کون اللہ سے زیادہ صادق القول ہے)۔

لَيْسَ بِأَمَانِيكُمْ وَلَا أَمَانِي أَهْلِ الْكِتَابِ مَنْ يَعْمَلْ سُوءًا يُجْزِيهِ ۖ
وَلَا يَجِدْ لَهُ مِنْ دُونِ اللَّهِ وَلِيًّا وَلَا نَصِيرًا ۝

لَيْسَ بِأَمَانِيكُمْ؛ تمہاری آرزوؤں پر موقوف نہیں۔ أَمَانِي جَمْعُ أَمْنِيَّةٍ؛ آرزو، وہ خیالات، جو انسان پکاتا رہتا ہے مَنِي کے معنی خیال کرنے کے ہیں۔ مَنِيَّةٌ مَوْتٍ مَقْدَرٌ۔ وَلَا أَمَانِي أَهْلِ الْكِتَابِ؛ نہ اہل کتاب کی آرزوؤں پر وہ موقوف ہے۔ یعنی جزا و سزا کا ہونا نہ تمہاری آرزوؤں پر موقوف ہے، نہ اہل کتاب کی۔ نہ تمہارے خیالات سے، نہ اہل کتاب کے خیالات سے یہ جزا و سزا رک سکتی ہے۔ مَنْ يَعْمَلْ سُوءًا؛ جو برائی کرے گا، جو عملِ بد کرے گا۔ يُجْزِيهِ؛ اُس کو اُس کی جزا دی جائے گی۔ اُس کو اُس کی سزا ملے گی۔ عربی میں نیک و بد دونوں کے بدلے کے لئے جزا کا لفظ بولا جاتا ہے مگر اُردو میں جزا خیر میں اور سزا شر میں مستعمل ہوتی ہے۔ وَلَا يَجِدْ لَهُ؛ اور وہ اپنے لئے نہ پائے گا۔ مِنْ دُونِ اللَّهِ؛ خدا کے سوا۔ وَلِيًّا وَلَا نَصِيرًا؛ یار نہ مددگار۔

ترجمہ:- تمہاری آرزوؤں اور اہل کتاب کی خواہشوں سے ہوتا کیا ہے؟ جو برا کرے گا اُس کی سزا پائے گا اور خدا کے سوا وہ اپنے لئے نہ یار پائے گا نہ مددگار (نہ اُس کا کوئی حمایت کرنے والا ہوگا نہ نصرت دینے والا)

وَمَنْ يَعْمَلْ مِنَ الصَّالِحَاتِ مِنْ ذَكَرٍ أَوْ اُنْثَىٰ وَهُوَ مُؤْمِنٌ ۚ
فَأُولَٰئِكَ يَدْخُلُونَ الْجَنَّةَ وَلَا يُظْلَمُونَ نَقِيرًا ۝

وَمَنْ يَعْمَلْ مِنَ الصَّالِحَاتِ؛ اور جو عملِ صالح کرے گا۔ مِنْ ذَكَرٍ أَوْ اُنْثَىٰ؛ خواہ مرد ہو یا عورت۔ مِنْ، مَنْ کا بیان ہے۔

وَهُوَ مُؤْمِنٌ ؛ اور وہ ایمان دار بھی ہو۔ یعنی ایمان کے ساتھ عملِ صالح کام آسکتا ہے۔ فَأُولَٰئِكَ يَدْخُلُونَ الْجَنَّةَ ؛ تو ایسے لوگ جنت میں داخل ہوں گے۔ وَلَا يُظْلَمُونَ ؛ اور ان پر ظلم نہ کیا جائے گا۔ نَقِيرًا ؛ کھجور کی گٹھلی میں کے گڑھے کے برابر بھی۔ تِلْ برابر، ذرہ برابر۔ نہایت کمی بتانے کے لئے یہ لفظ مستعمل ہوتا ہے۔

ترجمہ :- اور جو کوئی عملِ صالح کرے خواہ مرد ہو یا عورت اور ایمان بھی رکھتا ہو۔ تو ایسے لوگ جنت میں داخل ہوں گے اور ان پر کچھ بھی ظلم نہ ہوگا۔

صاحبو! آج کل ایک ہوا بہہ رہی ہے کہ ہندو ہو یا مسلمان، یہودی ہو یا نصرانی، نیک کام کرے، مسلمان ہونے سے کیا ہوتا ہے؟ اُن کے پاس ایمان جو بہترین عملِ قلبی ہے کچھ وقعت نہیں رکھتا۔ ان کو معلوم ہونا چاہیے کہ ایمان نہ رکھنا بغاوت ہے۔ باغی لاکھ بظاہر نیک کام کرے جرمِ بغاوت سب پر غالب آجائے گا۔ اور اس کو سخت ترین سزا دی جائے گی۔

وَمَنْ أَحْسَنُ دِينًا مِّمَّنْ أَسْلَمَ وَجْهَهُ لِلَّهِ وَهُوَ مُحْسِنٌ وَاتَّبَعَ مِلَّةَ إِبْرَاهِيمَ حَنِيفًا

وَاتَّخَذَ اللَّهُ إِبْرَاهِيمَ خَلِيلًا ﴿۱۲۵﴾

وَمَنْ أَحْسَنُ دِينًا ؛ اور اس سے بہتر کس کا دین ہوگا؟ دین کے لحاظ سے اس سے اچھا کون ہوگا؟ مِمَّنْ أَسْلَمَ ؛ اس شخص سے جس نے حوالے کر دیا ہو، سپرد کر دیا ہو۔ وَجْهَهُ لِلَّهِ ؛ اپنے چہرے کو اللہ کے لئے، جس نے اللہ کے سامنے گردن تسلیم جھکا دی ہو۔ بعض دفعہ جزء کہہ کر کُل اور وجہ کہہ کر ذات مراد لی جاتی ہے، کیونکہ وہ اشرفِ اعضاء ہے وَهُوَ مُحْسِنٌ ؛ اور وہ نیکوکار بھی ہے، عملِ صالح کئے جاتا ہے۔ وہ بڑا ہی نیک ہے۔ احسان کرتا رہتا ہے۔ وَاتَّبَعَ مِلَّةَ إِبْرَاهِيمَ ؛ اور ملتِ ابراہیم کی اتباع کرتا ہے۔ اُن کا پیرو ہے۔ اُن کی چال پر چلتا ہے۔ حَنِيفًا ؛ یک طرفہ ہو کر، یک رو ہو کر، وہ مذہب اور ڈل مل نہیں ہے۔ وَاتَّخَذَ اللَّهُ إِبْرَاهِيمَ ؛ تم کو معلوم ہے کہ اللہ نے ابراہیم کو بنا لیا ہے۔ خَلِيلًا ؛ پکا دوست، گہرا دوست۔ وہ دوست جس کی محبت دل میں گھس گئی ہو۔ خَلَّلَ ؛ بیچ میں رخنہ پڑنا۔ خِلَالٌ ؛ وہ کاڑی جو دانٹوں میں کی جاتی ہے۔

ترجمہ :- بھلا دین کے لحاظ سے، اس سے بہتر کون ہو سکتا ہے جس نے خود کو خدا کے حوالے کر دیا اور وہ سراپا نیکوکار ہے وہ یک طرفہ ہو کر (بلا شک و شبہ) ملتِ ابراہیم کی اتباع کرتا ہے اور اللہ نے تو ابراہیم کو اپنا دوست بنا لیا ہے۔

وَلِلَّهِ مَا فِي السَّمٰوٰتِ وَمَا فِي الْاَرْضِ وَكَانَ اللهُ بِكُلِّ شَيْءٍ مُّحِيطًا ﴿۱۲۶﴾

وَلِلَّهِ ؛ اور اللہ کے لئے ہے، اللہ ہی کا ہے۔ مَا فِي السَّمٰوٰتِ ؛ جو کچھ آسمانوں میں ہے۔ وَمَا فِي الْاَرْضِ ؛ اور

جو کچھ زمین میں ہے۔ آسمان اور زمین میں جو کچھ ہے سب خدا کا ہے۔ وَكَانَ اللَّهُ؛ اور ہے اللہ۔ بِكُلِّ شَيْءٍ؛ ہر شے کو مُحِيطًا؛ احاطہ کئے ہوئے، سب اس کے دستِ قدرت میں ہے۔ سب اس کے قابو میں ہے۔ اس سے باہر کوئی چیز نہیں۔ اس سے بھاگ کر کہیں نہیں جاسکتے۔

ترجمہ:- اور آسمانوں اور زمین میں جو کچھ ہے سب خدا کا ہے، اور اللہ تو ہر شے کو احاطہ کئے ہوئے ہے (سب کچھ اس کے دستِ قدرت میں ہے)۔

اس سے پہلے بیان کیا گیا تھا کہ عورت ہو یا مرد جو اچھے کام کرے گا وہ داخلِ جنت ہوگا، کسی کی خصوصیت نہیں اور اس سے پہلے یہ بھی بیان کیا گیا تھا کہ یتیموں اور عورتوں کے ساتھ، جو ضعیف و ناتواں ہوتے ہیں، مرد اور طاقتور ان پر ظلم کرتے تھے، ان کے حقوق ضائع کرتے تھے۔ اس کے ساتھ ساتھ قرآن کا اصل مقصود ترغیب و ترہیب اور انصاف کرنے کا حکم دینا ہے اس لئے فرماتا ہے:-

وَيَسْتَفْتُونَكَ فِي النِّسَاءِ قُلِ اللَّهُ يُفْتِيكُمْ فِيهِنَّ وَمَا يُتْلَىٰ عَلَيْكُمْ

فِي الْكِتَابِ فِي يَتِمِّي النِّسَاءِ الَّتِي لَا تُوْتُونَهُنَّ مَا كُتِبَ لَهُنَّ وَتَرْغَبُونَ

أَنْ تَنْكِحُوهُنَّ وَالْمُسْتَضْعَفِينَ مِنَ الْوِلْدَانِ وَأَنْ تَقُومُوا لِلْيَتَمِي بِالْقِسْطِ

وَمَا تَفْعَلُوا مِنْ خَيْرٍ فَإِنَّ اللَّهَ كَانَ بِهِ عَلِيمًا ﴿۴۰﴾

وَيَسْتَفْتُونَكَ فِي النِّسَاءِ؛ اے نبی کریم! عورتوں کے متعلق لوگ تم سے فتوے پوچھتے ہیں، احکام دریافت کرتے ہیں۔ قُلِ اللَّهُ يُفْتِيكُمْ فِيهِنَّ؛ تم ان سے کہہ دو۔ اللہ ان کے متعلق فتویٰ دیتا ہے، احکام بیان کرتا ہے۔ وَمَا يُتْلَىٰ عَلَيْكُمْ؛ اور وہ احکام بھی بیان کرتا ہے جو تم کو سنائے جاتے ہیں۔ فِي الْكِتَابِ؛ کتاب اللہ میں۔ فِي يَتِمِّي النِّسَاءِ؛ یتیم عورتوں کے متعلق۔ الَّتِي لَا تُوْتُونَهُنَّ؛ جن کو تم نہیں دیتے۔ مَا كُتِبَ لَهُنَّ؛ وہ حقوق جن کے دینے کا حکم دیا گیا ہے۔ وَتَرْغَبُونَ؛ جو نوشہ خداوندی ہیں۔ وَأَنْ تَنْكِحُوهُنَّ؛ اور پھر ان سے نکاح بھی کرنا چاہتے ہیں۔ وَالْمُسْتَضْعَفِينَ مِنَ الْوِلْدَانِ؛ اور ضعیف و ناتواں بچوں کے متعلق بھی حکم دیا جاتا ہے۔ وَهَلْ يَكْفُرُ لَكُمْ وَالَّذِينَ هُمْ مِنْكُمْ هُمْ أَكْفَرُ؛ وہ حکم یہ ہے، وَأَنْ تَقُومُوا لِلْيَتَمِي بِالْقِسْطِ؛ کہ یتیموں کو انصاف سے اُن کا حق دینے کے لئے کھڑے ہو جاؤ۔ وَمَا تَفْعَلُوا مِنْ خَيْرٍ؛ اور جو تم خیر کا کام کرو، نیکی کرو۔ فَإِنَّ اللَّهَ كَانَ بِهِ عَلِيمًا؛ پس بے شک اللہ اس کا خوب علم رکھتا ہے۔ تمہارے نیک کاموں سے وہ واقف ہے۔

ترجمہ:- (اے پیغمبر!) لوگ تم سے عورتوں کے متعلق فتویٰ پوچھتے ہیں (احکام دریافت کرتے ہیں) تم کہہ دو اللہ ان کے متعلق تمہیں حکم دیتا ہے اور وہ احکام بھی سناتا ہے جو کتاب اللہ میں بیان کئے گئے ہیں

ان یتیم عورتوں کے متعلق جن کے مفروضہ حقوق تم نہیں دیتے۔ اور پھر یہ بھی چاہتے ہو کہ ان سے نکاح کرو۔ اللہ ضعیف بچوں کے متعلق بھی تم کو حکم دیتا ہے (وہ حکم یہ ہے) کہ تم یتیموں کو انصاف کے مطابق حقوق دینے کے لئے کھڑے ہو جاؤ (تیار ہو جاؤ) اور تم جو کچھ نیکی کرتے ہو اللہ اس کا علم رکھتا ہے (اس سے خوب واقف ہے)۔

وَإِنِ امْرَأَةٌ خَافَتْ مِنْ بَعْلِهَا نُشُوزًا أَوْ إِعْرَاضًا فَلَا جُنَاحَ عَلَيْهِمَا
 أَنْ يُصْلِحَا بَيْنَهُمَا صُلْحًا وَالصُّلْحُ خَيْرٌ وَأُحْضِرَتِ الْأَنْفُسُ الشُّحَّ
 وَإِنْ تُحْسِنُوا وَتَتَّقُوا فَإِنَّ اللَّهَ كَانَ بِمَا تَعْمَلُونَ خَبِيرًا ﴿۳۰﴾

وَإِنِ امْرَأَةٌ؛ اور اگر کوئی عورت۔ خَافَتْ مِنْ بَعْلِهَا؛ ڈرے اپنے خاوند سے۔ اُس کو اپنے شوہر سے خوف ہو۔ بَعْلٌ خاوند۔ نُشُوزًا أَوْ إِعْرَاضًا؛ بد مزاجی یا روگردانی کا اگر کسی عورت کو اپنے خاوند سے تنگ مزاجی اور بے پروائی کا خوف ہو۔ فَلَا جُنَاحَ عَلَيْهِمَا؛ تو ان دونوں پر کوئی گناہ نہیں۔ أَنْ يُصْلِحَا بَيْنَهُمَا صُلْحًا؛ کہ وہ دونوں آپس میں صلح کر لیں اور پختہ صلح کر لیں۔ وَالصُّلْحُ خَيْرٌ؛ اور صلح تو بہتر چیز ہے۔ وَأُحْضِرَتِ الْأَنْفُسُ الشُّحَّ؛ اور لوگوں کے دلوں میں تو لالچ بھرا ہے۔ لوگوں کے دلوں میں بخل اور خود غرضی موجود ہے۔ وَإِنْ تُحْسِنُوا وَتَتَّقُوا؛ اگر تم احسان کرو، نیکو کاری، تقویٰ اختیار کرو۔ فَإِنَّ اللَّهَ كَانَ؛ تو بے شک اللہ ہے۔ بِمَا تَعْمَلُونَ خَبِيرًا؛ تم جو کچھ کرتے ہو اس سے باخبر۔ اللہ تمہارے اعمال سے واقف ہے۔

ترجمہ :- اور اگر کسی عورت کو اپنے خاوند کی بد مزاجی اور بے پروائی کا خوف ہو تو ان پر کوئی گناہ نہیں اگر آپس میں صلح و آشتی سے کام لیں، اور صلح تو اچھی ہی چیز ہے۔ مگر لوگوں کے دلوں میں بخل اور خود غرضی جائے گزیر ہے۔ اور اگر تم احسان کرو، تقویٰ اختیار کرو تو تم جو کچھ کرتے ہو اللہ اس سے باخبر ہے۔

وَلَنْ تَسْتَطِيعُوا أَنْ تَعْدِلُوا بَيْنَ النِّسَاءِ وَلَوْ حَرَصْتُمْ فَلَا تَمِيلُوا كُلَّ الْمِيلِ
 فَتَذَرُوهَا كَالْمُعَلَّقَةِ وَإِنْ تُصْلِحُوا وَتَتَّقُوا فَإِنَّ اللَّهَ كَانَ غَفُورًا رَحِيمًا ﴿۳۱﴾

وَلَنْ تَسْتَطِيعُوا ؛ اور تم ہرگز نہ کر سکو گے ، تمہاری استطاعت میں نہیں ہے ۔ اَنْ تَعْدِلُوا بَيْنَ النِّسَاءِ ؛ کہ عورتوں میں عدل و انصاف کرو ۔ کئی بیویاں رکھنے کا شوق تو ہے ۔ مگر ان میں انصاف کرنا مشکل ہے ۔ وَلَوْ حَرَصْتُمْ ؛ چاہے تم کتنی ہی حرص کرو ، کتنا ہی چاہو ، شوق رکھو ۔ کم سے کم اتنا تو کرو ۔ فَلَا تَمِيلُوا كُلَّ الْمَيْلِ ؛ کہ بالکل ایک طرف جھک نہ جاؤ ۔ مائل نہ ہو جاؤ ۔ فَتَذَرُوهَا كَالْمُعَلَّقَةِ ؛ کہ اس کو چھوڑ دو ، ادھر لٹکتی ، نہ اس کو رکھتے ہو ، نہ چھوڑتے ہو ۔ وَ اِنْ تَضَلُّوا وَتَتَّقُوا ؛ اور اگر تم اصلاح اور تقویٰ اختیار کرو ۔ فَاِنَّ اللّٰهَ كَانَ غَفُوْرًا رَّحِيْمًا ؛ پس بے شک اللہ غفور و رحیم بھی ہے ۔ چھوٹی چھوٹی باتوں سے درگزر بھی فرماتا ہے ۔

ترجمہ :- اور تم لاکھ حرص کرو عورتوں میں عدل و انصاف نہ کر سکو گے ۔ اتنا تو نہ کرو کہ ایک طرف بالکل جھک جاؤ اور اس (غریب عورت) کو بیچ میں ادھر لٹکتی چھوڑ دو اگر تم اصلاح اور تقویٰ اختیار کرو تو بے شک اللہ غفور و رحیم ہے ۔

وَ اِنْ يَتَفَرَّقَا يُغْنِ اللّٰهُ كُلًّا مِّنْ سَعَتِهٖ وَ كَانَ اللّٰهُ وَّاسِعًا حَكِيْمًا ۝۱۰

وَ اِنْ يَتَفَرَّقَا ؛ اور اگر ان میں فراق آ ہی جائے ، اور ایک دوسرے سے جدا ہی ہو جائیں تو اللہ رزاق ہے ۔ يُغْنِ اللّٰهُ اللّٰه غنی کر دے گا ، اللہ محتاج نہ رکھے گا ۔ كُلًّا ؛ ہر ایک کو ، جو رو ہو یا خاوند ۔ مِنْ سَعَتِهٖ ؛ اپنی کشادگی سے ، اپنی فراخ دستی سے اپنی وسیع رحمت سے ۔ وَ كَانَ اللّٰهُ وَّاسِعًا حَكِيْمًا ؛ اور ہے اللہ وسعت اور حکمت والا ، اللہ کی رحمت وسیع ہے ، اس کے کام حکیمانہ ہیں ، وہ کوئی نہ کوئی اچھی صورت نکال ہی لے گا ۔

ترجمہ :- اور اگر دونوں (میاں بیوی) میں فراق ہو جائے تو اللہ ہر ایک کو اپنی وسیع رحمت سے غنی کر دے گا ۔ اور اللہ تو وسیع رحمت و حکمت والا ہے ہی ۔

وَلِلّٰهِ مَا فِي السَّمٰوٰتِ وَمَا فِي الْاَرْضِ ۗ وَلَقَدْ وَصَّيْنَا الَّذِيْنَ اٰتٰوْا الْكِتٰبَ مِنْ قَبْلِكُمْ

وَ اِيَّاكُمْ اَنْ اتَّقُوْا اللّٰهَ ۗ وَاِنْ تَكْفُرُوْا فَاِنَّ اللّٰهَ مَا فِي السَّمٰوٰتِ وَمَا فِي الْاَرْضِ ۗ

وَ كَانَ اللّٰهُ غَنِيًّا حَمِيْدًا ۝۱۱

وَلِلّٰهِ ؛ اور اللہ کے لئے ہے ، اللہ کا ہے ۔ مَا فِي السَّمٰوٰتِ ؛ جو کچھ آسمانوں میں ہے ۔ وَمَا فِي الْاَرْضِ ؛ اور جو کچھ زمین میں ہے جب سب خدا کا ہے تو وہ سب کو کھلا سکتا ہے ، پلا سکتا ہے ، پرورش کر سکتا ہے ، غنی کر سکتا ہے ۔ وَلَقَدْ وَصَّيْنَا ؛ اور بے شک ہم نے وصیت کی ہے ۔ تَاكِيْدِيْ حَكْمٍ دِيَا هِيَ ۔ الَّذِيْنَ اٰتٰوْا الْكِتٰبَ مِنْ قَبْلِكُمْ ؛ ان لوگوں کو ، جنہیں

کتاب دی گئی ہے تم سے پہلے، ہم نے تو اہل کتاب کو حکم دیا ہے۔ وَإِيَّاكُمْ؛ اور تم کو بھی۔ اَنِ اتَّقُوا اللَّهَ؛ کہ اللہ سے ڈرو، تقویٰ اختیار کرو، اس کے غضب سے بچو۔ وَإِنْ تَكْفُرُوا؛ اور اگر تم کفر کرو۔ ہمارے احکام کی ناقدری کرو، ان سے انکار کرو فَإِنَّ لِلَّهِ؛ تو بے شک اللہ ہی کا ہے۔ مَا فِي السَّمَوَاتِ وَمَا فِي الْأَرْضِ؛ جو کچھ آسمانوں اور زمین میں ہے۔ وَكَانَ اللَّهُ غَنِيًّا حَمِيدًا؛ اور اللہ غنی ہے، مستغنی ہے، اس کو کسی کی حاجت نہیں۔ اس کے تمام کام لائق تعریف ہیں، محمود ہیں۔ وہ لائق حمد و ستائش ہے۔

ترجمہ :- اور آسمانوں اور زمین میں جو کچھ ہے سب خدا ہی کا ہے۔ اور ہم نے اہل کتاب اور تم کو بھی تاکید حکم دیا ہے کہ اللہ سے ڈرو (تقویٰ اختیار کرو)۔ اور اگر تم کفر کرو اور انکار کرو تو آسمانوں میں اور زمین میں جو کچھ ہے سب خدا کا ہے (تمہارے انکار کرنے سے ہوتا کیا ہے) اللہ تو غنی ہے، قابل حمد و ستائش ہے۔

وَلِلَّهِ مَا فِي السَّمَوَاتِ وَمَا فِي الْأَرْضِ وَكَفَى بِاللَّهِ وَكِيلًا

وَلِلَّهِ؛ اور اللہ کے لئے ہے، اور اللہ کا ہے۔ مَا فِي السَّمَوَاتِ؛ جو کچھ آسمانوں میں ہے۔ وَمَا فِي الْأَرْضِ؛ اور جو کچھ زمین میں ہے۔ وَكَفَى بِاللَّهِ وَكِيلًا؛ اور اللہ کا وکیل اور کارساز ہونا کافی وافی ہے۔

ترجمہ :- اور جو کچھ آسمانوں اور زمین میں ہے سب اللہ ہی کا ہے اور اللہ کا وکیل و کارساز ہونا کافی ہے۔ (بس ہے)

لوگو! تم کتنے؟ تمہاری کیا بساط؟ تمہاری کیا حقیقت؟

إِنْ يَشَاءُ يُدْهِبْكُمْ أَيُّهَا النَّاسُ وَيَأْتِ بِالْآخِرِينَ وَكَانَ اللَّهُ عَلَىٰ ذَٰلِكِ قَدِيرًا

إِنْ يَشَاءُ يُدْهِبْكُمْ؛ اگر خدا چاہے تو تم کو یہاں سے دور کر دے، تم کو لے جائے، تم کو نیست و نابود کر دے۔ أَيُّهَا النَّاسُ؛ اے لوگو! وَيَأْتِ بِالْآخِرِينَ؛ اور دوسروں کو لائے، دوسروں کو پیدا کرے۔ وَكَانَ اللَّهُ عَلَىٰ ذَٰلِكِ قَدِيرًا؛ اور اللہ اس بات پر قادر ہے، اور وہ یہ سب کر سکتا ہے، اُس کی قدرت سے کیا نہیں ہو سکتا۔

ترجمہ :- اگر خدا چاہے تو تم کو اے لوگو! فنا کر دے اور تمہارے عوض دوسروں کو پیدا کر دے اور اللہ تو اس پر قادر ہے۔

مَنْ كَانَ يُرِيدُ ثَوَابَ الدُّنْيَا فَعِنْدَ اللَّهِ ثَوَابُ الدُّنْيَا وَالْآخِرَةِ وَكَانَ اللَّهُ سَمِيعًا بَصِيرًا

مَنْ كَانَ يُرِيدُ؛ جو چاہتا ہے، ارادہ کرتا ہے۔ ثَوَابُ الدُّنْيَا؛ دنیا کا بدلہ، دنیا کا ثواب، تو یہ اُس کی پست ہمتی ہے

یہ اُس کی فرومانگی ہے۔ فَعِنْدَ اللّٰهِ؛ پس اللہ کے پاس۔ ثَوَابُ الدُّنْيَا وَالْآخِرَةِ؛ دنیا و آخرت دونوں کے بدلے اور ثواب ہیں۔ وَكَانَ اللّٰهُ سَمِيعًا بَصِيرًا؛ اور اللہ سب کی دعائیں سنتا ہے، سب کے کاموں کو دیکھتا ہے۔
ترجمہ:- جو دنیا کے بدلہ کا طالب ہو (ہوا کرے) اللہ کے پاس تو دنیا و آخرت سب کا بدلہ اور ثواب ہے۔
اور اللہ سنتا دیکھتا ہے۔

يَا أَيُّهَا الَّذِينَ آمَنُوا كُونُوا قَوَّامِينَ بِالْقِسْطِ شُهَدَاءَ لِلّٰهِ وَلَوْ عَلَىٰ أَنْفُسِكُمْ
أَوِ الْوَالِدِينَ وَالْأَقْرَبِينَ إِنْ يَكُنْ غَنِيًّا أَوْ فَقِيرًا فَاللّٰهُ أَوْلَىٰ بِهِمَا فَلَا تَتَّبِعُوا
الْهَوَىٰ أَنْ تَعْدِلُوا وَإِنْ تَلَوْا أَوْ تَعْرَضُوا فَإِنَّ اللّٰهَ كَانَ بِمَا تَعْمَلُونَ خَبِيرًا ﴿۸۰﴾

يَا أَيُّهَا الَّذِينَ آمَنُوا؛ اے ایمان والو! اے لوگو جو ایمان لائے ہو۔ كُونُوا قَوَّامِينَ بِالْقِسْطِ؛ ہو جاؤ قائم کرنے والے انصاف کے۔ مُسْلِمَانُو! تم انصاف پرست بنو۔ شُهَدَاءَ لِلّٰهِ؛ اللہ گواہی دینے والے۔ خدا لگتی بات کہنے والے۔ خدا کی طرف کے گواہ۔ وَلَوْ عَلَىٰ أَنْفُسِكُمْ؛ اگرچہ کہ شہادت خود تمہارے خلاف کیوں نہ ہو۔ تمہارے ضرر پر کیوں نہ ہو۔
أَوِ الْوَالِدِينَ؛ یا ماں باپ کے خلاف کیوں نہ ہو۔ وَالْأَقْرَبِينَ؛ اور قرابت داروں کے خلاف ہی کیوں نہ ہو۔ إِنْ يَكُنْ غَنِيًّا أَوْ فَقِيرًا؛ اگر کوئی غنی ہو یا فقیر، مالدار ہو یا محتاج۔ فَاللّٰهُ أَوْلَىٰ بِهِمَا؛ پس اللہ ان سے زیادہ اہم ہے۔ اَوْلَىٰ بِهِمَا کے مختلف معانی بیان کئے گئے ہیں۔ خدا ان کا کارساز ہے، اللہ کا ان پر زیادہ حق ہے، ان کو بگاڑنے اور سدھارنے کا تم سے زیادہ وہ مستحق ہے۔ تم نہ غنی کی تو نگری سے ڈرو اور نہ ان کی رعایت کرو، نہ فقیر کی بد حالی پر رحم کھا کر رعایت کرو، نہ اس کے متعلق سچ کہنے سے کوتاہی کرو، نہ اس کے معاملہ میں بے پروائی برتو۔ سچ بولو، خدا کا خیال کرنا اُن کی رعایت کرنے سے بہتر ہے۔ فَلَا تَتَّبِعُوا الْهَوَىٰ أَنْ تَعْدِلُوا؛ تو تم اپنی خواہش نفسانی کی پیروی نہ کرو انصاف کرنے میں۔ ایسا نہ ہو کہ تم نفس کی اتباع کرو۔ اور عدل و انصاف نہ کر سکو۔ وَإِنْ تَلَوْا أَوْ تَعْرَضُوا؛ اور اگر تم سچ دار بات کرو یا گواہی سے اعراض اور انکار کرو۔ اگر تم دبی زبان سے گواہی دو گے اور اس طرح بولو گے کہ مطلب صاف نہ نکلے گا، اور ہر ایک سمجھے گا یہ گواہی ہمارے موافق ہے، یا اعراض کرو، روگرداں ہو جاؤ، گواہی ہی نہ دو۔ فَإِنَّ اللّٰهَ كَانَ بِمَا تَعْمَلُونَ خَبِيرًا؛ تمہارے اعمال اور کاموں سے باخبر، تم جو کرو اس سے خوب واقف ہے۔

ترجمہ:- مسلمانو! عدل و انصاف قائم کرنے میں خدا لگتی بات کرو۔ خدا کو حاضر و ناظر سمجھ کر بولو۔ اگرچہ یہ شہادت تمہارے، تمہارے ماں باپ اور تمہارے قرابت داروں کے خلاف ہی کیوں نہ ہو۔
اگر کوئی غنی ہے یا فقیر (تو تم کو کیا؟) اللہ کا لحاظ رکھنا، ان کے لحاظ رکھنے سے مقدم ہے اولیٰ ہے۔

عدل و انصاف کرنے میں اتباع نفس و ہوا نہ کرو۔ اگر تم چبا چبا کر بولو گے، گواہی دو گے یا سرے سے اعراض کرو گے (یا انکار کرو گے) تو اللہ تمہارے سب کاموں سے واقف ہے۔

صاحبو! ذرا اس آیت پر غور کرو کہ خدائے تعالیٰ کس طرح حق گوئی کی تاکید کر رہا ہے۔ اس حق گوئی میں چاہے خود کا نقصان ہو، ہوا کرے۔ تم کو نہ غنی کی دولت سے غرض نہ فقیر کی غربت کا خیال کرنا چاہیے۔ بعض ایسے بھی نادان ہیں کہ مال کے لئے، چند پیسوں کے لئے خلاف واقعہ صریح جھوٹ کہنا جائز سمجھتے ہیں بلکہ اس کو عین تقویٰ سمجھتے ہیں، پھر وہ بھی کون؟ پیشوایان ملت، اکابران مذہب، کیا وہ لوگ بھی جھوٹ کہتے تھے؟ جن کی شان تھی۔ لَا خَوْفَ عَلَيْهِمْ وَلَا هُمْ يَحْزَنُونَ؛ جن کو نہ جان کا خوف تھا نہ مال کی پروا۔ ایسا کرنا مذہب پر عمل کرنے سے اور اس کو ماننے سے کوسوں دور ہے۔

يَا أَيُّهَا الَّذِينَ آمَنُوا آمِنُوا بِاللَّهِ وَرَسُولِهِ وَالْكِتَابِ الَّذِي نَزَّلَ عَلَى رَسُولِهِ
وَالْكِتَابِ الَّذِي نَزَّلَ مِنْ قَبْلُ وَمَنْ يَكْفُرْ بِاللَّهِ وَمَلَائِكَتِهِ وَكُتُبِهِ وَرُسُلِهِ
وَالْيَوْمِ الْآخِرِ فَقَدْ ضَلَّ ضَلَالًا بَعِيدًا ۝

يَا أَيُّهَا الَّذِينَ آمَنُوا آمِنُوا بِاللَّهِ وَرَسُولِهِ؛ اے بظاہر ایمان لانے والو۔ یعنی منافقو! سچا ایمان لاؤ۔ اے اجمالی طور سے یقین رکھنے والو! تفصیلی طور سے بھی یقین حاصل کرو۔ اے یقین رکھنے والو! اس کو عین یقین اور حق یقین بنا لو۔ اے ایمان والو! ایمان پر ثابت قدم رہو۔ بِاللَّهِ وَرَسُولِهِ؛ اللہ پر اور اس کے رسول پر ایمان لاؤ۔ وَالْكِتَابِ؛ اور اس کتاب پر بھی ایمان لاؤ۔ الَّذِي نَزَّلَ عَلَى رَسُولِهِ؛ کہ جس کو اپنے رسول پر اتارا۔ وَالْكِتَابِ الَّذِي نَزَّلَ مِنْ قَبْلُ؛ اور اس کتاب پر بھی جس کو اس سے پہلے اتارا۔ وَمَنْ يَكْفُرْ بِاللَّهِ؛ اور جو نہ مانے اور کفر کرے اللہ سے۔ وَمَلَائِكَتِهِ؛ اور اس کے فرشتوں سے۔ وَكُتُبِهِ؛ اور اُس کی کتابوں سے۔ وَرُسُلِهِ؛ اور اس کے رسولوں سے۔ وَالْيَوْمِ الْآخِرِ؛ اور آخری دن یعنی قیامت سے۔ فَقَدْ ضَلَّ ضَلَالًا بَعِيدًا؛ پھر وہ سخت گمراہ ہو گیا وہ بہت ہی دُور بھٹک گیا۔

ترجمہ:- ایمان دارو! ایمان رکھو اللہ پر اور اُس کے رسول پر اور اُس کتاب پر جس کو اللہ نے اس کے رسول پر اتارا اور اس کتاب پر بھی جس کو خدا نے اس سے پہلے اتارا۔ اور جو نہ مانے اور کفر کرے اللہ سے، اس کے فرشتوں سے اور اس کی کتابوں سے اور اُس کے رسولوں سے، اور روز قیامت سے، تو وہ بڑا سخت گمراہ ہو گیا۔

إِنَّ الَّذِينَ آمَنُوا ثُمَّ كَفَرُوا ثُمَّ آمَنُوا ثُمَّ كَفَرُوا ثُمَّ أزدَادُوا كُفْرًا ۝

لَمْ يَكُنِ اللَّهُ لِيُغْفِرْ لَهُمْ وَلَا لِيَهْدِيَهُمْ سَبِيلًا ۝

اِنَّ الَّذِيْنَ اٰمَنُوْا ؛ بے شک جو لوگ ایمان لائے۔ ثُمَّ كَفَرُوْا ؛ پھر کفر کیا، کافر ہو گئے۔ مرتد ہو گئے۔ ثُمَّ اٰمَنُوْا ثُمَّ كَفَرُوْا ؛ پھر ایمان لائے، پھر کفر کیا۔ ثُمَّ اَزْدَادُوْا كُفْرًا ؛ پھر توبہ کے عوض کفر میں اور بڑھتے چلے۔ لَمْ يَكُنِ اللّٰهُ لِيُغْفِرْ لَهُمْ ؛ خدا ایسا نہیں کہ ان کی مغفرت کر دے، ان کو معاف کر دے۔ ان کو بخش دے، کیونکہ انہوں نے توبہ کی ہی نہیں۔ وَلَا لِيَهْدِيَهُمْ سَبِيْلًا ؛ اور ان کی فطرت ناقابل قبول ایمان تھی لہذا خدا ایسا نہیں ہے کہ ایسے بد نصیبوں کو راہِ راست کی ہدایت کرے، ان کو صحیح طریقہ دکھادے۔

ترجمہ :- بے شک جو لوگ ایمان لائے پھر کافر ہو گئے۔ پھر کفر میں ہی بڑھتے چلے گئے۔ خدا ان کو بخشنے والا نہیں ہے اور نہ اُن کو صحیح راستہ دکھانے والا ہے۔

بَشِّرِ الْمُنٰفِقِيْنَ بِاَنَّ لَهُمْ عَذَابًا اَلِيْمًا ۝

بَشِّرِ الْمُنٰفِقِيْنَ ؛ منافقوں کو بشارت دو، خوش خبری دو، مژدہ سنا دو۔ یہاں استعارہٴ حکمیہ ہے۔ سخت غصہ کے وقت ڈرانے کے عوض میں خوش خبری دو کہا جاتا ہے۔ بِاَنَّ لَهُمْ ؛ کہ اُن کے لئے ہے۔ عَذَابًا اَلِيْمًا ؛ عذابِ الیم، دردناک سزا، الم انگیز تکلیف۔

ترجمہ :- (اے پیغمبر!) ان منافقوں کو عذابِ الیم کا مژدہ سنا دو۔ یہ منافق کیسے ہیں؟ اور عذابِ الیم کے کیوں مستحق ہوئے؟

الَّذِيْنَ يَتَّخِذُوْنَ الْكٰفِرِيْنَ اَوْلِيَاءَ مِنْ دُوْنِ الْمُؤْمِنِيْنَ

اَيْتَعُوْنَ عِنْدَهُمُ الْعِزَّةَ فَاِنَّ الْعِزَّةَ لِلّٰهِ جَمِيْعًا ۝

الَّذِيْنَ يَتَّخِذُوْنَ ؛ جو بنا لیتے ہیں۔ الْكٰفِرِيْنَ اَوْلِيَاءَ ؛ کافروں کو اپنا دوست۔ مِنْ دُوْنِ الْمُؤْمِنِيْنَ ؛ مسلمانوں کو چھوڑ کر۔ مسلمانوں کے خلاف میں۔ اَيْتَعُوْنَ ؛ کیا وہ چاہتے ہیں۔ ڈھونڈتے ہیں۔ عِنْدَهُمُ الْعِزَّةَ ؛ اُن کے پاس عزت۔ فَاِنَّ الْعِزَّةَ ؛ پس بے شک عزت۔ لِلّٰهِ ؛ اللہ کی ہے۔ اللہ کے پاس ہے۔ جَمِيْعًا ؛ تمام۔

ترجمہ :- (اُن لوگوں کو مژدہ عذاب سنا دو) جو مسلمانوں کو چھوڑ کر کافروں کو اپنا دوست سمجھتے ہیں۔ کیا یہ (نادان) ان (کافروں) کے پاس عزت ڈھونڈتے ہیں؟ ساری عزت تو خدا ہی کی ہے (خدا کے پاس ہے)۔

وَقَدْ نَزَّلَ عَلَيْكُمْ فِي الْكِتٰبِ اَنْ اِذَا سَمِعْتُمْ اٰيٰتِ اللّٰهِ يَكْفُرُ بِهَا وَيُسْتَهْزِئُ بِهَا

فَلَا تَقْعُدُوا مَعَهُمْ حَتَّىٰ يَخُوضُوا فِي حَدِيثٍ غَيْرِهِ ۗ إِنَّكُمْ إِذَا مِثَلْتَهُمْ

إِنَّ اللَّهَ جَامِعُ الْمُنَافِقِينَ وَالْكَافِرِينَ فِي جَهَنَّمَ جَمِيعًا ۝۱۱

وَقَدْ نَزَلَ عَلَيْكُمْ ؛ اور حالانکہ تم پر اتارا تھا، یہ بات نازل کر دی تھی۔ فِي الْكِتَابِ ؛ کتاب میں۔ اِنْ اِذَا سَمِعْتُمْ ؛ کہ اگر تم سنو۔ اِيْتِ اللّٰهِ ؛ آیاتِ الہی کو، خدا کی نشانیوں کو۔ يُكْفَرُ بِهَا ؛ کہ اس سے کفر کیا جاتا ہے، انکار کیا جاتا ہے۔ وَيُسْتَهْزَأُ بِهَا ؛ اور ان سے استہزاء کیا جاتا ہے۔ ان کا مذاق اڑایا جاتا ہے۔ ان سے ٹھٹھا کیا جاتا ہے۔ فَلَا تَقْعُدُوا مَعَهُمْ تو ان کے ساتھ نہ بیٹھو، وہاں سے اُٹھ جاؤ۔ حَتَّىٰ يَخُوضُوا ؛ یہاں تک کہ خوض کریں، مشغول ہو جائیں۔ فِي حَدِيثٍ غَيْرِهِ ؛ اس کے سوائے اور بات میں۔ اِنَّكُمْ اِذَا ؛ تب تو بے شک تم بھی۔ مِثَلْتَهُمْ ؛ انہی کے جیسے ہو، ان کے مثل ہو۔ اِنَّ اللّٰهَ ؛ بے شک اللہ۔ جَامِعُ الْمُنَافِقِينَ ؛ منافقوں کو جمع کرے گا۔ وَالْكَافِرِينَ ؛ اور کافروں کو۔ فِي جَهَنَّمَ ؛ جہنم میں۔ جَمِيعًا ؛ سب کو۔

ترجمہ :- اور حالانکہ (ہم نے) تم پر کتاب (اللہ) میں یہ بات نازل کر دی ہے کہ جب آیاتِ الہی سے لوگوں کو کفر کرتے اور ٹھٹھا اڑاتے سنو تو اُن کے ساتھ نہ بیٹھو۔ جب تک (یہ مسخرہ پن چھوڑ کر) دوسری بات میں نہ لگ جائیں (اگر تم ایسا نہ کرو) تب تو ضرور تم بھی ویسے ہی ہو (انہیں کی طرح ہو) بے شک اللہ منافقوں اور کافروں سب کو جہنم میں جمع کر دے گا (اور کوئی نہ چھوٹے گا)۔

الَّذِينَ يَتَّبِعُونَ بِكُمُ فَإِنْ كَانَ لَكُمْ فَتْنٌ مِّنَ اللَّهِ قَالُوا أَلَمْ نَكُنْ مَعَكُمْ وَإِنْ كَانَ

لِلْكَافِرِينَ نَصِيبٌ قَالُوا أَلَمْ نَسْتَحْوِذْ عَلَيْكُمْ وَنَمْنَعَكُمُ مِنَ الْمُؤْمِنِينَ فَاللَّهُ يَحْكُمُ بَيْنَكُمْ

يَوْمَ الْقِيَامَةِ ۗ وَلَنْ يُجْعَلَ اللَّهُ لِلْكَافِرِينَ عَلَى الْمُؤْمِنِينَ سَبِيلًا ۝۱۲

الَّذِينَ يَتَّبِعُونَ بِكُمُ ؛ جو لوگ تمہارے متعلق برائی کے منتظر ہیں، جو تمہارے بدخواہ ہیں، جو ہمیشہ تمہاری تباہی کی دھن میں رہتے ہیں۔ فَإِنْ كَانَ لَكُمْ فَتْنٌ ؛ پھر اگر تم کو فتنہ ہو۔ اگر تمہاری کامیابی کا دروازہ کھلے۔ مِنَ اللَّهِ ؛ خدا کی طرف سے۔ قَالُوا ؛ کہتے ہیں۔ أَلَمْ نَكُنْ مَعَكُمْ ؛ کیا ہم تمہارے ساتھ نہ تھے؟ یہ تو فتح کے نقارچی ہیں۔ وَإِنْ كَانَ لِلْكَافِرِينَ نَصِيبٌ ؛ اور اگر کافروں کو کامیابی سے کچھ حصہ ملے۔ قَالُوا ؛ تو کافروں سے کہتے ہیں۔ أَلَمْ نَسْتَحْوِذْ عَلَيْكُمْ کیا ہم نے تم کو ترغیب دے کر مسلمانوں سے لڑنے پر برا بیختہ نہیں کیا تھا؟ حَوِذٌ ؛ اونٹ کا چلانا۔ اسْتَحْوِذٌ ؛ مجبور کیا،

غالب کیا۔ وَنَمْنَعُكُمْ مِنَ الْمُؤْمِنِينَ؛ اور کیا ہم نے تم کو مسلمانوں سے بچایا نہ تھا۔ تمہاری حفاظت نہیں کی تھی۔ فَاللَّهُ يَخْتَلِفُ بَيْنَكُمْ؛ پس اللہ تمہارے درمیان حکمِ قطعی اور فیصلہ کرے گا۔ يَوْمَ الْقِيَامَةِ؛ قیامت کے دن۔ وَلَنْ يَجْعَلَ اللَّهُ؛ اور خدا ہرگز نہ کرے گا۔ لِلْكَافِرِينَ؛ کافروں کے لئے۔ عَلَى الْمُؤْمِنِينَ؛ ایمانداروں پر۔ سَبِيلًا؛ راستہ۔

ترجمہ:- جو لوگ تمہاری تباہی کے منتظر ہیں (جو تمہاری بدخواہی کرتے ہیں) پھر اگر منجانب اللہ تم کو فتح نصیب ہو تو یہ (منافق) کہتے ہیں۔ کیا ہم تمہارے ساتھ نہ تھے؟ (یعنی وہ مسلمانوں کے بڑے دوست ہیں، بڑے ہی خواہ ہیں) اگر کافروں کو کامیابی سے کچھ حصہ مل جائے تو ان سے کہتے ہیں کیا ہم نے تم کو مجبور کر کے مسلمانوں سے لڑنے کے لئے تیار نہیں کیا تھا؟ اور مسلمانوں سے ہم نے کیا تم کو بچایا نہ تھا۔ تو اللہ قیامت کے دن تمہارے درمیان فیصلہ کن حکم سنائے گا۔ اور اللہ کافروں کو مسلمانوں پر غالب ہونے کا ہرگز کوئی راستہ، کوئی سبیل نہ پیدا کرے گا۔

صاحبو! ذرا موجودہ زمانے کے لوگوں پر غور کرو۔ کیا وہ کافروں کی ہاں میں ہاں نہیں ملا رہے ہیں؟ کیا اسلام کا مذاق نہیں اڑایا جا رہا ہے؟ اور یہ لوگ ان مجالس میں شریک نہیں ہیں؟ تم کو چاہیے تھا کہ ایسی بری صحبتوں سے پرہیز کرتے، وہاں سے فوراً اٹھ جاتے، تم کو تو حکم تھا کہ کافروں سے دوستی نہ پیدا کریں، ان کو اپنا نہ سمجھیں۔ کفر و اسلام کا کیا جوڑ؟ شاید تم چاہتے ہو کہ کافروں کی خوشامد سے تم کو کچھ عزت مل جائے گی۔ تمہیں کچھ کامیابی ہو جائے گی۔ لیکن یہ مُذْنَبِينَ کی حالت کب تک؟ اُن سے بھی دوستی ان سے بھی دوستی۔ جن کو کامیابی ہوئی اُن کے نام کا نقارہ پٹنے لگے۔

یاد رکھو! اگر تم سچے مسلمان ہو۔ اگر تمہارے دل میں پکا ایمان ہے تو کافر تم پر ہرگز غالب نہیں آسکتے۔ تمہاری تباہی تمہارے ضعفِ ایمان اور احکامِ الہی سے نافرمانی کی وجہ سے ہے۔ خدا اپنے فرماں برداروں کو ہرگز نقصان نہیں پہنچاتا۔ ایمان ہے تو امان ہے۔ خدا کی اطاعت ہے تو تمہاری عزت ہے۔ إِذَا فَاَتَ الشَّرْطُ فَاَتَ الْمَشْرُوطُ؛ یہ نہیں تو وہ بھی نہیں۔

إِنَّ الْمُنْفِقِينَ يُخَدِعُونَ اللَّهَ وَهُوَ خَادِعُهُمْ وَإِذَا قَامُوا إِلَى الصَّلَاةِ قَامُوا كَسَالٍ

يُرَاءُونَ النَّاسَ وَلَا يَذْكُرُونَ اللَّهَ إِلَّا قَلِيلًا ۝۱۰

إِنَّ الْمُنْفِقِينَ؛ بے شک یہ منافق جن کا ظاہر کچھ ہے اور باطن کچھ، دنیا کا کام چلانے کے لئے جھوٹ بولتے ہیں۔ يُخَدِعُونَ اللَّهَ؛ وہ اپنی دانست میں خدا کو دھوکا دیتے ہیں۔ وَهُوَ خَادِعُهُمْ؛ مگر فی الحقیقت خدا نے اپنی تدبیر کو اُن سے چھپایا ہے، وہ خود دھوکہ میں پڑے ہیں۔ ان کی حالت کیا ہے؟ وَإِذَا قَامُوا إِلَى الصَّلَاةِ؛ اور جب نماز کے لئے کھڑے ہوتے ہیں۔ قَامُوا كَسَالٍ؛ تو بڑی سُستی سے کھڑے ہوتے ہیں۔ کسل مندی سے، کابلی سے نماز ادا کرتے ہیں۔

يُرَاءُونَ النَّاسَ ؛ نماز پڑھتے بھی ہیں تو لوگوں کے دکھانے کے لئے۔ اُن کی اکیلی کی نماز اور امامت کی نماز کا مقابلہ کرو تو اندازہ ہو سکتا ہے کہ امامت کے وقت میں نماز کی اتنی درازی کیوں ہوئی؟ وَلَا يَذْكُرُونَ اللَّهَ إِلَّا قَلِيلًا ؛ اور خدا کی یاد نہیں کرتے، اس کا ذکر نہیں کرتے مگر کم۔

ترجمہ :- بے شک یہ منافق (اپنی دانست میں) خدا کو دھوکا دے رہے ہیں حالانکہ وہ خود دھوکہ میں پڑے ہیں (ان منافقوں کی پہچان یہ ہے کہ) بڑی سُستی اور کسل مندی کے ساتھ نماز کو اُٹھتے ہیں۔ (اور نماز پڑھتے ہیں تو) لوگوں کو دکھانے کے لئے۔ اور یہ لوگ خدا کا ذکر اور اُس کی یاد بہت کم کرتے ہیں۔

مُذَبِّبِينَ بَيْنَ ذَلِكَ ۖ لَا إِلَىٰ هَٰؤُلَاءِ وَلَا إِلَىٰ هَٰؤُلَاءِ ۗ

وَمَنْ يُضِلِّ اللَّهُ فَلَنْ تَجِدَ لَهُ سَبِيلًا ۗ

مُذَبِّبِينَ بَيْنَ ذَلِكَ ؛ اس امر میں وہ مذذب ہیں، نہ ان کی گنتی مسلمانوں میں ہے نہ ان کی گنتی کافروں میں ہے۔ لَا إِلَىٰ هَٰؤُلَاءِ وَلَا إِلَىٰ هَٰؤُلَاءِ ؛ نہ ادھر کے ہیں اور نہ ادھر کے۔ وَمَنْ يُضِلِّ اللَّهُ ؛ اور خدا جس کو راستہ نہ بتائے، خدا جس کو گمراہی اور ضلال سے نہ نکالے، جس کو ہدایت نہ کرے۔ فَلَنْ تَجِدَ لَهُ سَبِيلًا ؛ تو اس کے لئے تم کوئی راستہ نہ پاؤ گے ترجمہ :- یہ منافق ایمان کے بارے میں مذذب ہیں، نہ ادھر کے ہیں نہ ادھر کے۔ اور جس کو خدا راستہ نہ دکھائے اُس کے لئے راستہ ہی نہیں۔

يَأْتِيهَا الَّذِينَ آمَنُوا لَا تَتَّخِذُوا الْكَافِرِينَ أَوْلِيَاءَ مِنْ دُونِ الْمُؤْمِنِينَ ۗ

أَتُرِيدُونَ أَنْ تَجْعَلُوا لِلَّهِ عَلَيْكُمْ سُلْطَانًا مُّبِينًا ۗ

يَأْتِيهَا الَّذِينَ آمَنُوا ؛ اے ایمان والو۔ لَا تَتَّخِذُوا ؛ نہ بناؤ۔ الْكَافِرِينَ أَوْلِيَاءَ ؛ کافروں کو اپنا دوست۔ اپنا یار و مددگار۔ مِنْ دُونِ الْمُؤْمِنِينَ ؛ مسلمانوں کو چھوڑ کر۔ أَتُرِيدُونَ ؛ کیا تم ارادہ کرتے ہو، چاہتے ہو۔ أَنْ تَجْعَلُوا لِلَّهِ ؛ کہ قائم کر دو تم اللہ کے لئے۔ عَلَيْكُمْ ؛ تم پر۔ سُلْطَانًا مُّبِينًا ؛ واضح حجت اور غلبہ۔

ترجمہ :- مسلمانو! مسلمانوں کو چھوڑ کر کافروں کو اپنا دوست نہ بناؤ (ان کی محبت کو اپنے دل میں جگہ نہ دو) کیا تم چاہتے ہو کہ تم پر خدا کی شرع حجت قائم ہو جائے (اور تمہاری معافی کی صورت باقی نہ رہے)۔

صاحبو! اس آیت کو دیکھو اور اپنے حال پر غور کرو۔ کیا تم کو کافروں سے محبت اور مسلمانوں سے نفرت نہیں ہے؟ کیا تم مسلمانوں کو ذلیل اور کافروں کو عزت مند نہیں سمجھتے؟ کیا تم کافروں کے فیشن کے رات دن پابند نہیں؟ تمہاری صورت،

تمہاری شکل، تمہارے لباس سے کون سمجھ سکتا ہے کہ تم مسلمان ہو۔ نام بھی تو اب اے۔ بی۔ سی۔ ڈی کے رکھنے لگ گئے ہیں اب کس طرح تم کو پہچانیں کہ تم مسلمان ہو۔ لَا إِلَهَ إِلَّا اللَّهُ - أَسْتَغْفِرُ اللَّهَ -

إِنَّ الْمُنْفِقِينَ فِي الدَّرَكِ الْأَسْفَلِ مِنَ النَّارِ وَلَنْ تَجِدَهُمْ صَادِقِينَ ۝

إِنَّ الْمُنْفِقِينَ؛ بے شک منافق لوگ۔ فِي الدَّرَكِ الْأَسْفَلِ؛ سب سے نیچے کے طبقہ میں رہیں گے۔ مِنَ النَّارِ؛ دوزخ کے۔ وَلَنْ تَجِدَهُمْ؛ اور تم نہ پاؤ گے۔ لَهُمْ؛ ان کا۔ صَادِقِينَ؛ کوئی مددگار۔ نصرت دینے والا۔
ترجمہ:- بے شک منافق لوگ دوزخ کے سب سے نیچے طبقہ میں رہیں گے اور تم ان کا کوئی یار و مددگار نہ پاؤ گے۔

إِلَّا الَّذِينَ تَابُوا وَأَصْلَحُوا وَاعْتَصَمُوا بِاللَّهِ وَأَخْلَصُوا دِينَهُمْ لِلَّهِ فَأُولَٰئِكَ مَعَ الْمُؤْمِنِينَ ۝

وَسَوْفَ يُؤْتِي اللَّهُ الْمُؤْمِنِينَ أَجْرًا عَظِيمًا ۝

إِلَّا الَّذِينَ تَابُوا؛ مگر وہ لوگ جنہوں نے توبہ کی۔ وَأَصْلَحُوا؛ اور درست کام کئے۔ اصلاح پذیر ہوئے۔
وَاعْتَصَمُوا بِاللَّهِ؛ اور خدا کے دامن کو مضبوط پکڑا۔ اور اُس کی شریعت کی رسی تھامی۔ وَأَخْلَصُوا؛ اور خالص کیا۔ دِينَهُمْ لِلَّهِ؛ اپنے دین کو اللہ کے لئے۔ فَأُولَٰئِكَ مَعَ الْمُؤْمِنِينَ؛ تو وہ لوگ ایمانداروں کے ساتھ رہیں گے۔ وَسَوْفَ يُؤْتِي اللَّهُ اور عنقریب اللہ دے گا، عطا کرے گا۔ الْمُؤْمِنِينَ؛ مسلمانوں کو، ایمانداروں کو۔ أَجْرًا عَظِيمًا؛ بڑا اجر، عظیم الشان ثواب۔
ترجمہ:- مگر وہ لوگ جنہوں نے توبہ کی اور اپنی اصلاح کر لی اور خدا کے دامن کو مضبوط پکڑا اور اپنے دین کو اللہ کے لئے خالص کیا، تو وہ سب ایمانداروں کے ساتھ رہیں گے۔ اور عنقریب اللہ ایمان داروں کو اجرِ عظیم سے سرفراز فرمائے گا۔

مَا يَفْعَلُ اللَّهُ بِعَذَابِكُمْ إِن شَكَرْتُمْ وَآمَنْتُمْ وَكَانَ اللَّهُ شَاكِرًا عَلِيمًا ۝

مَا يَفْعَلُ اللَّهُ؛ خدا کیا کرے گا، خدا کو کیا پڑی ہے، کیا فائدہ ہے۔ بِعَذَابِكُمْ؛ تم کو عذاب کر کے۔ إِن شَكَرْتُمْ؛ اگر تم نے شکر کیا۔ اُس کی دی ہوئی نعمتوں کی قدر کی، اور اُس کا احسان مانا۔ وَآمَنْتُمْ؛ اور ایمان لائے۔ وَكَانَ اللَّهُ؛ اور ہے اللہ۔ شَاكِرًا عَلِيمًا؛ قدر دان، تمہارے کاموں سے واقف اور اُس کا علم رکھنے والا۔
ترجمہ:- اللہ تم کو عذاب کر کے کیا کرے گا (اُس کو اس سے فائدہ؟) اگر تم شکر کرو اور ایمان لاؤ۔ اور اللہ تو بڑا قدر دان اور علم والا ہے۔